


THE
NÂMALINGÂNUS'ÂSANA
(AMARAKOSHA.)

OF
AMARASIMHA.

With the Commentary (Vyâkhyâsudhâ or Ramâs'ramî)

OF
BHÂNUJI DÎKSHIT
(SON OF THE GRAMMARIAN BHATTOJI DÎKSHIT).



EDITED WITH NOTES
BY
PANDIT SIVADATTA,
OF JAYPUR.

Fifth Edition.

REVISED BY
WÂSUDEV LAXMAN SÂSTRÎ PANŚĪKAR.

PUBLISHED BY
PÂNDURANG JÂWAJÎ,
PROPRIETOR OF THE "NIRNAYA-SÂGAR" PRESS,
BOMBAY.

1929.

[All rights reserved by the publisher.]

PUBLISHER:—Pandurang Jawaji, } at the "Nirnaya Sagar" Press,
PRINTER:—Ramchandra Yesu Shedge, } 26-28, Kolbhat Lane, Bombay.

॥ श्रीः ॥

नामलिङ्गानुशासनं

नाम

अमरकोषः ।

पण्डितवरश्रीमदमरसिंहविरचितः ।



महामहोपाध्यायश्रीभट्टोजिदीक्षितात्मजविद्वद्वरश्रीभानुजिदीक्षितकृतया
व्याख्यासुधाख्यया व्याख्यया सहितः ।

जयपुरराजधानीवास्तव्येन पाठशालाध्यापकेन दाधिमथवंश-
भूषणसुमतिश्रीवदरीनाथात्मजश्रीशिवदत्तकोविदेन
टिप्पण्यादिपरिष्कारपुरस्कारेणोपस्कृतः ।

पञ्चमं संस्करणम् ।

पणशीकरोपाह्वलक्ष्मणशर्मतनुजनुषा वासुदेवशर्मणा संशोधितम् ।

स च

मुम्बय्यां

पाण्डुरङ्ग जावजीश्रेष्ठिभिः

स्वीये निर्णयसागराख्यमुद्रणालये आयसाक्षरैर्मुद्रयित्वा प्रकाशितः ।

सन् १८५०—सन् १९२९.

भूमिका ।

श्रीगणेशाय नमः ।

धर्मार्थकाममोक्षाख्यपुरुषार्थचतुष्टयनिष्पत्तिर्हि सर्वाभीप्सिता । सा च श्रुतिस्मृतिपुराणेतिहासादित-
त्तच्छास्त्रार्थज्ञानाधीना । तत्तदर्थज्ञानं च तत्तद्वान्तरवाक्यार्थज्ञानाधीनम् । तत्तद्वाक्यार्थज्ञानं च तत्तत्प-
दार्थज्ञानाधीनम् । तत्तत्पदार्थज्ञानं च तत्तत्पदशक्तिग्रहाधीनम् । तत्तत्पदशक्तिग्रहे च

‘शक्तिग्रहं व्याकरणोपमानकोशाप्तवाक्याद्भवहारतश्च ।

वाक्यस्य शेषादिवृतेर्वदन्ति सांनिध्यतः सिद्धपदस्य वृद्धाः ॥’

इति शिष्टोक्तिदर्शिते शक्तिग्रहोपायेषु कोषस्यैव मुख्यकारणत्वम् । व्याकरणस्य यौगिकशब्दशक्तिग्रा-
हकत्वेऽपि रूढयोगरूढयोः शक्तिग्राहकत्वाभावात् । उपमानादीनां स्वतःशक्तिग्राहकत्वाभावात् ॥ कोषेषु
च केवलनामानुशासनभूतानां केवललिङ्गानुशासनभूतानां च लाघवेनोपकारकत्वाभावेन नामलिङ्गोभ-
यानुशासनत्वेनामरसिंहविरचितस्यास्यैव कोषस्य सर्वोपकारकत्वम् । ‘अयममरसिंहः किंजातीयः कदा
कुत्रत्यं महीमण्डलं मण्डयांचकार’ इति न निश्चितम् । परंतु देवसामान्यनामान्युक्त्वा देवविशेषनाम-
प्रारम्भे बुद्धनाम्नां लेखनेन बौद्धत्वमस्यावसीयते ॥

केचित्तु—

‘धन्वन्तरिः क्षपणकोऽमरसिंहशङ्कु वेतालभट्टघटखर्परकालिदासाः ।

ख्यातो वराहमिहिरो नृपतेः सभायां रत्नानि वै वररुचिर्नव विक्रमस्य ॥’

इति वैक्रमनवरत्नख्यापकश्लोकतो विक्रमसमकालिकत्वममरसिंहस्य वदन्ति ॥

परे तु—

‘इन्द्रश्चन्द्रः काशकृत्स्नापिशली शाकटायनः ।

पाणिन्यमरजैनेन्द्रा जयन्त्यष्टौ च शाब्दिकः ॥’

इति पद्यानुरोधेन पाणिनि-समन्तभद्रयोरन्तरालभवत्वं ब्रुवते ॥ अत्रेदं बोध्यम्—इदं न क्रमबोधकम्,
पाणिनिमहाभाष्यप्रवृत्तिसमकालनिष्पत्तिकचान्द्रव्याकरणकर्तृचन्द्राचार्यस्य पाणिनितः प्राग्लेखनात् ॥

अस्य वैयाकरणत्वं तु—

‘अमरसिंहो हि पापीयान्सर्वे भाष्यमचूचुरत् ।’

इति पद्यात्सकलभाष्यतत्त्वज्ञत्वस्य प्रतीतेः प्रतीतमेव ॥ इत्थं भङ्ग्यन्तरेणोक्तिस्तु बौद्धत्वेन सकल-
वैदिकविरुद्धत्वात् ॥ अस्य सर्वोपकारकत्वादेव बहुभिरस्य व्याख्याः कृताः । तासु मद्बृष्टास्तु—

१—अमरकोशोद्धाटनम् भट्टक्षीरस्वाम्युत्प्रेक्षितम् ॥

तत्र च श्रीभोज-राजशेखर-भट्टि-माघ-प्रभृतीनां नामानि सन्ति ॥

२—पदचन्द्रिका रायमुकुटेन १३५३ शकाब्दे निर्मिता ॥

तत्रत्यग्रन्थादीनां नामानि डॉक्टर श्रीयुतभाण्डारकरैः प्रकाशितानि ॥

३—बुधमनोहरा स्वयंप्रकाशशिष्यवेदान्तिमहादेवविरचिता ॥
तत्र मुकुटनाम वर्तते ॥

४—पीयूषव्याख्या रामकृष्णदीक्षितकृता ॥
अत्रापि मुकुटनाम वर्तते ॥

५—अमरचन्द्रिका परमानन्दमैथिलकृता मुकुटसारभूता ॥

६—पदविवृतिः लिङ्गसूरिविरचिता ॥

७—व्याख्यासुधा भानुजिदीक्षितकृता ॥
अत्रत्यग्रन्थादिनामानि पत्रान्तरे मुद्रितानि ॥

८—अमरविवेकः महेश्वरकृतः ॥

आभ्यो व्याख्याभ्यो भिन्ना व्याख्या राधाकान्तबह्नादुरप्रकाशितास्तदीयशब्दकल्पद्रुमप्रस्तावनातो ज्ञेयाः ॥

अधुनैतद्देशे प्रचुरप्रचाराया व्याख्यासुधाया मुद्रणं वाराणस्यां जातम् । तथापि प्रायो दुर्लभतामवेक्ष्य पुनर्मुद्रणं मुम्बईस्थनिर्णयसागराध्यक्षश्रीयुतजावजीदादाजीभिर्वाञ्छितम् । तैः प्रेरितेन मया उक्तव्याख्यानां द्वित्रपुस्तकसंपादनपूर्वकं व्याख्यासुधोपस्कारो यथाबुद्धि समस्कारि ॥ यैर्महात्मभिरत्रावसरे पुस्तकं वृत्तं तेषां नामान्यपि धन्यवादपूर्वकं प्रकाशयन्ते—

अमरकोषोद्धाटनस्य पुस्तकम् जयपुरराजगुरुपुरोहितश्रीबलदेवचन्द्रशर्मणाम् ॥

”

वचूणग्रामवास्तव्यदाधीचकाशीनाथशर्मणाम् ॥

पदचन्द्रिकापुस्तकम् तैलिङ्गान्वयरामकृष्णशर्मणाम् ॥

”

पण्डितवरसरयूप्रसादशर्मणाम् ॥

”

दाधीचरामप्रतापशर्मणाम् ॥

बुधमनोहरा दाधीचव्यासवालावकसशर्मणाम् ॥

पीयूषम् जयपुरराजगुरुभट्टश्रीलक्ष्मीदत्तसुतश्रीदत्तशर्मणाम् ॥

व्याख्यासुधा

”

काव्यमालानिष्पादकपण्डितवरदुर्गाप्रसादशर्मणाम् ॥

”

पण्डितवरनारायणशास्त्रिणाम् ॥

”

ज्योतिर्विद्वरबालचन्द्रशर्मणाम् ॥

अनेकार्थकैरवाकरकौमुदी (हैमनानार्थव्याख्या)

त्रिकाण्डशेषः

हारावली

जयपुरराजगुरुपूर्वणीकरोपाह्वश्रीयुत-

नारायणभट्टानाम् ॥

अभिधानचिन्तामणिः (सटीकहैमनाममाला) प्रागुक्तश्रीदत्तशर्मणाम् ॥

तत्र टीकाभागे प्रमापकनामानि तु—

अमरः १४ पृष्ठे ३४ पङ्क्तौ. अमरटीका १२।२०. अमरशेषः ९६।१७. अलंकारकृताम्

२७।३७. उत्पलः ८०।७. कालः १८।१३. कामन्दकिः ११४।१६. कालिदासः ८६।१२.

कौटल्यः १७।३४. कौशिकः ३८।१५. क्षीरस्वामी ७५।१२. गौडः १०।२९. चाणक्यः

८३।३१. चान्द्रः ३६।३६. त्रिषष्टिशलाकापुरुषचरिते (स्वकृते) ४।२९. दुर्गः १५।१४.
 द्रमिलाः ३५।१२. धनपालः १९।१४. धनुर्वेदः ६६।३८. धन्वन्तरिः ५६।१६. नारदः
 ७६।२६. निघण्टुः (स्वकृतः) १०।१३४. नैरुक्ताः ४।२।२. पालकाप्यः १०।३।२९.
 पुराणम् १७।३८. प्रमाणमीमांसा (स्वकृता) १५।२२. प्राच्याः ११।५।१४. बौद्धाः
 २५।१४. भट्टतोतः ७।२८. भट्टिः १२।२।३४. भरतः ३०।१५. भागुरिः १७।२८. भोजः
 ३६।२५. मङ्गः ६८।३०. मनुः १६।१६ मनु. (कोषः) ३९।११. महाभारते २०।१५.
 माघः २३।५. माला १७।२२. मुनिः ५५।१८. याज्ञवल्क्यः १०।१।२२. वाचस्पतिः
 ८।२५. वामनपुराणे १२।३५. विश्वदन्तः १३।१७. विष्णुपुराणे १७।२८. वेदे १०।१६.
 वैजयन्ती २७।१५. वैद्याः ५५।१०. व्याडिः १०।७. शाब्दिकाः ८।१।३८. शाश्वतः
 १६।२३. श्रीहर्षः २८।३८. श्रुतेः १५।१२. स्मृतिः १०।१८. हलायुधः ३३।३८.

इत्थमुपलभ्यन्ते ॥

विश्वकोषः }
 हैमकोषः } जयपुरराजवैद्यश्रीयुतश्रीकृष्णरामकविवर्याणाम् ॥

इत्थं कोशव्याख्यापुस्तकान्येकीकृत्य यथानुद्विविभवं विचार्य व्याख्यासुधायाः शोधनं दिग्गणीदानं
 चाकार्षम् । तदत्र शोधने कचिन्मम प्रमादो जातः स क्षन्तव्य एव । तथा चोक्तम्—

‘गच्छतस्खलनं कापि भवत्येव प्रमादतः ।

हसन्ति दुर्जनास्तत्र समादधति सज्जनाः ॥’

इति विज्ञापयति

जयपुरसंस्कृतपाठशालाध्यापकः

शिवदत्तशर्मा ।

चतुर्थावृत्तिप्रस्तावना ।

नामलिङ्गानुशासनीयानेकव्याख्यास्वप्नेसरत्वेन वरीवर्ति रामाश्रम्यपरपर्यायेयं व्याख्यासुधाख्या व्याख्या । अस्याः पूर्वसंस्करणं विद्वह्ललामायमानैर्जयपुरसंस्कृतपाठशालामुख्याध्यापकैर्दाधिमथकुलावतसैः पण्डितवरशिवदत्तशर्मिभिरसाधारणायसादनेकविद्वह्ल्योऽनेकविधटीकापुस्तकसंपादनयोजनेनेतरविद्वत्कर्तृ-कपुनःसंस्करणनिरपेक्षं शोधनमकारीति निर्विचिकित्सं पूर्वावृत्तिमुद्रितपुस्तकादवगम्यत एव । एताव-तास्यान्येन पुनःसंस्करणकरणं पिष्टपेषणायितं स्यादिति न कल्पनीयं संख्यावद्धिः । प्रतिमुद्रणावृत्ति पूर्वावशेषदोषापाकरणकं संस्करणमावश्यकमेव । तदपि प्राथमिकशोधकद्वारैवापेक्षितमिति निर्विवादम् । तथापि पुनरङ्कनकालेऽनवसरतया शोधकस्य च दविष्टत्वेन कालातिक्रममिया चास्या द्वितीयावृत्तेः शोधनाय श्रीमद्भिः तुकाराम जावजीश्रेष्ठिभिर्नियुक्तोऽस्मि । उररीकृत्य च सादरं तन्निदेशं केवलं पूर्वतनसंस्कारकालीनमानुषशेषुषीनैसर्गिकदृगादिदोषकारणकानामुपरि निर्दिष्टपण्डितवरैः शोधनपत्रकेषू-द्वाटितानामनुद्वाटितानां च मद्दृष्टिसरणिमापतितानां स्खलितानां यावद्बुद्धिबलं मार्जनमकारि । विशेष-तश्चामरस्थस्य कस्यचिद्वस्तुनो यथासंभवं नाश्रं नाश्रोर्नाश्रश्च व्याख्यावसरेऽमुकस्य वस्तुन इमानीमे इदं वा नामेति व्यवस्था व्याख्यासुधायां कुत्रचनासीद्बहुत्र च नासीत्सापि व्युत्पत्सूनामनायासतोऽव-गमाय तत्र तत्रेमानीयन्त्यमुकस्य वस्तुनो नामानीति स्थूलाक्षरविन्यासेन कृता ॥

अभ्यर्थये च नामंताममत्रापि स्खलितं क्षमध्वमिति करुणावरुणालयेभ्यो विद्वह्ल्योऽहं सविनयं
पणशीकरोपाह्वलक्ष्मणशर्मसूनुः
वासुदेवशर्मा ।

४६ पृष्ठव्याख्यासुधादिप्पणीशेषपूर्तिः—

“सा दृष्टेन्दुः सिनीवाली” इति मूलं ‘सा अमावास्या दृष्टेन्दुः चतुर्दशीयोगात् दृष्टचन्द्रा चेत् सिनीवालीपदवाच्या भवति’ इत्येवं फलितार्थकत्वेन व्याख्यातुर्व्याख्यासुधाकारस्याशयस्तु—

‘तिथिक्षये सिनीवाली तिथिवृद्धौ कुहूः स्मृता ।’

इति प्रचेतोवाक्यानुसारेण अमावास्याक्षयदिने सूर्योदयतः प्राक् चन्द्रोदयकाले अमावास्याया अस-त्वाच्चतुर्दश्या एव सत्त्वेन तद्दिन एवागत्या अमावास्याकार्यस्यापि करणीयत्वेनामात्वव्यवहारश्चतुर्दशी-दिन एवेत्येवं बोधनीयः ॥ परं त्विदं न सार्वदिकम् । व्यर्कचन्द्रस्य (चन्द्रसूर्योभयान्तरस्य) द्वाद-शभ्योऽशेभ्योऽनधिकत्वे चन्द्रादर्शनस्य अनल्पत्वे चन्द्रदर्शनस्य नियमनं ‘दस्रेन्दवः १२’ इति वाक्येन यद्यपि तिथ्याद्यानयनेऽनुपयुक्ततया शरसंस्काररहितस्यैव कृतमिति प्रतीयते तथापि शृङ्गोन्नतिचन्द्रदर्शन-शौक्यमानानयनप्रकरणे शरसंस्कारस्यापि दानात् चन्द्रदर्शने शरसंस्कारदानस्यायावश्यकत्वमिति व्यक्तीकृतम् ॥ तथा चोपपञ्चाशकस्य चन्द्रशरस्योत्तरदिक्त्वे अमावास्याप्रथमतुर्याशेषि शुक्लप्रतिपञ्च-रमतुर्याशेषि चन्द्रदर्शनं भवत्येव । एवं चन्द्रशरस्य दक्षिणदिक्त्वे कृष्णचतुर्दशीचरमतुर्याशेषे शुक्लद्वितीयाप्रथमतुर्याशेषि चन्द्रदर्शनं नैव भवति । दक्षिणोत्तरशरतारतम्यमेवात्र प्रधानं बीजमिति व्यञ्जयितुमेव ‘अमाक्षये सिनीवाली’ इत्यनुक्त्वा ‘सा दृष्टेन्दुः सिनीवाली’ इत्येवोक्तं सर्वविदा कोषकारेणेति निवेदयति टिप्पणीकर्ता दाधिमथः ॥

॥ श्रीः ॥

श्रीमदमरसिंहविरचितः

अमरकोषः ।

व्याख्यासुधाख्यया व्याख्यया समेतः ।



प्रथमं काण्डम् ।

बह्वीवह्वं नत्वा गुरुं(गिरं) भद्योजिदीक्षितम् ।
आ(अ)मरे विदधे व्याख्यां मुनित्रयमतानुगाम् ॥
प्रारिप्सितप्रत्युहापनुत्तये कृतं मङ्गलं शिष्यशिक्षार्थमादौ
तिबबन्ध—

यस्य ज्ञानदयासिन्धोरगाधस्यानघा गुणाः ।
सेव्यतामक्षयो धीराः स श्रिये चामृताय च ॥ १ ॥

यथेति ॥ हे अनघाः, भवद्भिः स धीराः सेव्यताम् ।
न अघं गपं येषां तेऽनघा निष्पापाः । सुकृतिन इति यावत् ।
सुकृतिन एव तं सेदितुं प्रभवन्तीति त एव संबोध्यन्ते । 'धर्मेण
पापमपनुदति' इति श्रुतेः । धियं राति ददाति । 'रा दाने'
(अ० प० अ०) अस्मात् 'क्विप् च' (३।२।७६) इति
क्विप् । धीरा ज्ञानप्रदो गुरुः । अनेन 'तद्विज्ञानार्थं स गुरुमे-
वाभिगच्छेत्' इति श्रुत्यर्थं उपदिष्टः । 'प्रयोजनमनुद्दिश्य न
मन्दोऽपि प्रवर्तते' इति गुरुसेवायाः फलमाह—श्रिये चामृ-
ताय चेति । चद्वयमुभयोः प्राधान्यद्योतनाय । भुक्तिमुक्ति-
प्राप्तिर्गुरुसेवातो भवति । 'क्रियार्थोपपदस्य-' (२।३।१४)
इति चतुर्थी । तादर्थ्ये (वा० २।३।१३) वा । तदुक्तं भाग-
वते—'योगार्द्धिमापुरुभर्यां यदुहैहयाद्याः' इति । ननु गुरोः
श्रियोऽभावात्ततः कथं सा प्रार्थ्य(प्य)त इत्याशङ्काह—
यथेति । अस्य गुरोरी लक्ष्मीरस्ति, गुणाश्च सन्ति । तदुक्तं
भागवते—'ऋते भवत्पादपरायणाच्च मां विन्दन्त्यहं त्वद्धृ-
दया यतोऽजित' इति । 'सत्यं शौचं दया क्षान्तिस्त्यागः
संतोष आर्जवम् । शमो दमस्तपः साम्भ्यं तितिक्षोपरतिः श्रुतम् ॥
ज्ञानं विरक्तिरैश्वर्यं शौर्यं तेजो बलं स्मृतिः । स्वातन्त्र्यं कौशलं
कान्तिर्धैर्यं मार्दवमेव च ॥' इत्यादयो गुणाः । कीदृशस्यास्य—
ज्ञानदयासिन्धोः । ज्ञायतेऽनेनेति ज्ञानं शास्त्रम्, दया निष्का-
रणपरदुःखप्रहाणेच्छा, तयोः सिन्धोरिव । शास्त्रसंपन्नस्य,
दयापूर्णस्य च । अनेन 'श्रोत्रियं ब्रह्मनिष्ठम्' इति विशेषणयो-
र्मध्ये श्रोत्रियत्वमुक्तम् । स ज्ञानवानपि किमर्थं दास्यतीत्यतो

दयावत्त्वमुक्तम् । 'दयालोरसमर्थस्य दुःखायैव दयालुता'
इत्यतो ज्ञानवत्त्वमुक्तम् । कीदृशस्य—अगाधस्य । न गाधस्त-
लस्यशौं यस्य गम्भीरस्य । विषयानाकृष्टस्येति यावत् । यद्वा
अगं शैलं वृक्षं वा आप्नोति । 'अन्येभ्योऽपि दृश्यते' (वा०
३।२।१०१) इति आप्नोतेः (आपृ व्याप्तौ । स्वा० प० अ०)
डः । टिलोपः (६।४।१४३) । सवर्णदीर्घः (६।१।१०१)
तमगं दधाति मनसेत्यगाधः । तस्य । परमेश्वरभक्तस्येति
यावत् । कीदृशो धीराः—अक्षयः । अः वासुदेवः, तस्मिन्
क्षयो ज्ञानं निवासो वास्य सोऽक्षयः । अनेन ब्रह्मनिष्ठतारूपं
द्वितीयं विशेषणमुक्तम् । यद्वा न क्षयो हिंसा यस्य । 'क्षीष्
हिंसायाम्' (त्रया० प० अ०) 'एरच्' (३।३।५६) । पूर्वत्र
तु 'क्षि निवासगलोः' (तु० प० अ०) । परपीडापहा-
रकः । 'यस्मान्नोद्विजते लोकः' इति गीता । अथवा स
धीराः मया सेव्यताम् । स कः । यस्य गुणा अनघाः । न अघं
येभ्यस्तेऽनघाः । पापनिवर्तका इति यावत् । 'यशः कलि-
मलापहम्' इति भागवतात् । शेषं समानम् । 'आशिषि
लिङ्लोटी' (३।३।१७३) इति कर्मणि लोट् । इत्थं हि गुरु-
सेवापरान् प्रति कर्तव्यत्वेनोपदिश्यते स्वयं वा प्रार्थ्यते ।
गुरुसेवामाहात्म्यं च ब्रह्मवैवर्तादौ प्रसिद्धम् । भागवतेऽपि—
'यथाऽहं ज्ञानदो गुरुः' इति, 'तुभ्येयं सर्वभूतात्मा गुरुशुश्रू-
षया यथा' इति च । एवं 'लक्ष्मीवान्, कल्याण(निर्मल)-
गुणः, शास्त्रसंपन्नो, दयापूर्णो, विषयानाकृष्टो, विष्णुभक्तो,
विष्णुसाक्षात्कारवान्, ज्ञानदो, गुरुः संपत्प्राप्त्यर्थं मोक्षप्रा-
प्त्यर्थं च निष्पापैरधिकारिभिः, मया वा सेव्यताम्' इति परेभ्यो
हितमुपदिशन्, स्वहितमाशंसमानो वा ग्रन्थकृदाशीर्वादल-
क्षणम् (इति) लक्ष्मीस्मरणलक्षणं च मङ्गलमाचचार । यत्तु
मुकुटः—'खेष्टदेवतासंकीर्तनाद्विषिष्टमुत्पिपादयिषुः' इत्य-
वोचत् । तन्न । देवतावाचकपदस्यात्रादर्शनात्, आशी-
र्लोटी दर्शनाच्च । स्वामी तु—'जिनमनुस्मृत्यु' इति स्मरण-
लक्षणं मङ्गलमाह । तन्न । जितवाचकपदस्यात्रादर्शनात्,

सामान्यशब्दानां जिनलक्षणविशेषपरत्वेन व्याख्यानस्य वैदिकानामनुचितत्वात्, अमरकर्तुर्जनत्वे प्रमाणाभावाच्च । प्राञ्चस्तु—‘हे धीराः, स भगवान् सेव्यतामाराध्यताम् । धैर्यशालिन एव सेवितुं शक्नुवन्तीति तानेव संबोधयति । प्रकृतत्वाद्युष्माभिर्हितेच्छुभिः । स कः—यस्य गुणा मैत्रीमर्यादादयोऽणिमादयो वा अनघा निष्पापाः । रागाद्यसंवलता इति यावत् । यद्वा, ह्ययाः । तथा च धरणिः—‘अनघोऽपपहृद्ययोः’ इति । किंभूतस्य—ज्ञानदयासिन्धोः । ज्ञानं समस्तविद्या(षया)वबोधः । दृष्टं स्वार्थमनपेक्ष्य परदुःखप्रहाणेच्छा दया । तयोरम्बुतुल्ययोः सिन्धोरिव सिन्धोर्विपुलाधारस्य, अगाधस्य अनवच्छिन्नमहिम्नः । अन्यैरनधिगतज्ञानपारत्वादपरिच्छेद्य(यं गाम्भीर्यं य)गाम्भीर्यस्य वा । स किंभूतः—परहितापादनेषु नास्ति क्षयो विरामो यस्य, मरणादिराहिल्याद्वा । फलाधीनैव प्रेक्षावतां प्रवृत्तिरत आह—श्रिये चेत्यादि । श्रीरत्र त्रिवर्गसंपत्तिः, तां प्राप्नुम्, अमृताय मोक्षाय च । यद्वा—स सिन्धुः सेव्यताम् । स कः—‘यस्य अगाधस्यातलस्पर्शस्य, अक्षयस्य सदा परिपूर्णस्य, अस्य विष्णोः क्षयस्य निवासस्य वा गुणाः अनघा रत्नादिमत्त्वान्नैर्मल्यादयः, श्रिये लक्ष्म्यै, अमृताय च पीयूषाय च’ इत्याहुः । अत्र समुद्रपक्षस्तु न सम्यगिव । ज्ञानेखस्यानन्वयात् । ‘अक्षयः’ इत्यस्य प्रथमान्तस्य षष्ठ्यन्तत्वेन व्याख्यानस्यानुचितत्वात् । ‘अमीष्टदेवतानमस्काराद्युपनीतमदृष्टं हि—’ इत्यादिस्वप्नन्धविरोधाच्च । आशीर्नामस्त्रिकावस्तुनिर्देशेष्वनन्तर्भावात् । ‘ज्ञानदयोः स्यन्दते प्रवर्तते देवतारूपत्वात्’ इति वा, ‘ज्ञानदये स्यन्दते प्रवर्तते देवतारूपेऽस्मिन्’ इति न्या समाधेयम् । षष्ठ्यर्थोऽप्याधिकार्थत्वेन समाधातुं शक्यः । ‘स्यन्दतेः संप्रसारणं ध्वञ्’ (उ० १११३) इत्युः । यत्तु मुकुटः—‘ताभ्यां सिन्धुरिवेति प्रकृत्यापिदत्त्वात् (२।३।१८ वा०) तृतीया । ‘तृतीयः’ (२।१।३०) इति ‘योगविभागात्समासः’ इति स्वध्वरादयः’ इति । तदपि न सम्यक् । अर्थसंगतेः । प्रातिपदिकार्थे हि सा, तस्य न भेदेनाभेदेन वात्रान्वयः संभवति । अभेदे हि तृतीया व्यर्था । प्रथमाया एवाचित्वात् ॥

अभिधेयप्रयोजने दर्शयति—

समाह्वयान्यतत्राणि संक्षिप्तैः प्रतिसंस्कृतैः ।

संपूर्णमुच्यते वर्गैर्नामलिङ्गानुशासनम् ॥ २ ॥

समेति ॥ मया, अन्येषां व्याख्यादीनां तत्राणि नाम, लिङ्गानुशासनानि, सिद्धान्तान्वा । समाह्वयैकीकृत्य, संगृह्य वा । नामान्याख्याः, लिङ्गानि च स्त्रीपुंनपुंसकानि, अनुशिष्यन्ते विविच्य बोध्यन्तेऽस्मिन्ननेन वेति नामलिङ्गानुशासनम्, ‘करणाधिकरणयोश्च’ (३।३।११७) इति ल्युट् । संपूर्णन्यूनत्वदोषरहितम् । उच्यते । कीदृशम्—वर्गैः प्रकरणैर्युक्तम् । कीदृशैः—संक्षिप्तैः खल्पशब्दैः । पुनः कीदृशैः—प्रतिसंस्कृतैः

प्रत्येकं क्रमकथनेन कृतोत्कर्षैः । यद्वा । असारंशरहितैः शब्दरचनाविशेषवद्भिः । त्रिकाण्डोत्पलिन्यादीनि नाममात्रप्रतिपादकानि । वररुच्यादिकृतानि तु लिङ्गमात्रप्रतिपादकानि । अत्र त्भयार्थसंग्रहादिदेव सर्वैः पाठ्यमिति भावः ॥

लिङ्गज्ञानोपायं परिभाषते—

प्रायशो रूपभेदेन साहचर्याच्च कुत्रचित् ।

स्त्रीपुंनपुंसकं ज्ञेयं तद्विशेषविधेः कश्चित् ॥ ३ ॥

भेदाख्यानाय न द्वन्द्वो नैकशेषो न संकरः ।

कृतोऽत्र भिन्नलिङ्गानामनुक्तानां क्रमादृते ॥ ४ ॥

त्रिलिङ्गयां त्रिष्विति पदं मिथुने तु द्वयोरिति ।

निषिद्धलिङ्गं शेषार्थं त्वन्ताथादि न पूर्वभाक् ॥ ५ ॥

प्रायश इति ॥ ‘बहुल्यार्थाच्छस्-’ (५।४।४२) इति शस्, प्रायशो बाहुल्येन, रूपभेदेन व्याञ्चिसर्गविन्दुरूपेण । स्त्रीपुंनपुंसकं बोध्यम् । यथा—‘पद्यालया पद्मा,’ ‘पिनाकोऽजगवं धनुः’ । क्वचिद्विशेषणपदस्थेन सर्वनामपदस्थेनापि रूपभेदेन स्त्रीपुंनपुंसकं ज्ञेयम् । यथा—‘तत्परो हनुः’ । अत्र तत्पर इति विशेषणाद्दुःखोः पुंस्त्वम् । ‘(कुतः कृतेः ज्ञेहपात्रम्) सैवाऽप्युपुः पुमान्’ । (अत्र) ‘सा’ इत्युक्त्या कुलाः स्त्रीत्वम् । निश्चितलिङ्गेनानन्तर्यं साहचर्यम् । रूपभेदाभावेऽपि क्वचित्तेनापि लिङ्गं ज्ञेयम् । यथा—‘अश्वयुगश्विनी’ ‘भानुः करः’ ‘वियद्विष्णुपदम्’ । अत्राश्वयुग्भानुवियन्ति स्पष्टद्वयार्थोत्प्रेक्षयाऽपुंनपुंसकानि ज्ञेयानि । अत्रानुपुंसकस्य विशेषोपादानात्तद्विषयः । यथा—‘मेरी स्त्री दुन्दुभिः पुमान्’ ‘रोचिः शोचिरुमे स्त्रीभे’ ॥३॥

१—‘प्रत्येकं परिपाटीस्थापनादिना कृतोत्कर्षैः’ पाठान्तरम् । २—अत्रामरकोषे भिन्नलिङ्गानां प्रातिपद्येनानुक्तानां भेदमाख्यातुं द्वन्द्वो न कृतः । परवलिङ्गं हि स्यात् । नावयवलिङ्गम् । यथा ‘कुलिशं भिदुरं पविः’, नतु ‘कुलिशभिदुरपवयः’ इति । तथा एकशेषो न कृतः । शिष्यमाणलिङ्गस्यैव हि प्रतीतिः स्यात् । यथा ‘नमः खं श्रावणो नभाः’, नतु ‘खश्रावणौ तु नभसी’ इति । तथा संकरो व्यामिश्रतापि न कृता । साहचर्यात्तलिङ्गत्वं हि स्यात् । यथा ‘स्तवः स्तोत्रं स्तुतिर्नुतिः’, नतु ‘स्तुतिः स्तोत्रं स्तवो नुतिः’ इति । एतच्च क्रमादृते यत्र संग्रहश्लोकादौ क्रममात्रं विवक्षितम्, तत्रानुक्तानां भिन्नलिङ्गानां द्वन्दादयः कृता एव । यथा ‘वर्णाः पृथ्वीपुरः क्षमाभृन्नौषधिमृगादिभिः । नृमहाक्षत्रविदृशद्वैः साङ्गोपाङ्गैरिहोदिताः’ इत्यत्र द्वन्द्वसंकरौ । आत्रादावैकशेषश्च कृतः । उपाध्यायश्च ‘क्रमादृते’ इत्यन्तर्गुं मन्वानः ‘क्रमेणादृते परिपाठ्योपादेये ग्रन्थे’ इति व्यददरत् । गौडोऽपीत्यमबुद्ध्या यथात्रायं संकरः क्रमादृते अनुक्रमं विना भिन्नलिङ्गानां न कृतः । अभिधानानुक्रमेणैवाभिधातुं तु कृत एव । यथा ‘कपदोऽस्य जटाजूटः पिनाकोऽजगवं धनुः’ । प्रमथाः स्युः पारिषदाः’ इति । मालाकारो हि स्त्रीलिङ्गादीन्प्रकरणैर्निरदिक्षत् । श्रीभोजस्त्वन्वथा व्याख्यत । ‘यथैते द्वन्द्वैकशेषसंकराः, क्रमादृते पर्यायनिर्देशं विना भिन्नलिङ्गा यद्युक्ताः न स्युः’ तदा न कृताः ।

कोशे, अनुक्तानां स्वपर्यायेष्वपठितानाम्, भिन्नं लिङ्गं येषां
तेषाम्, लिङ्गभेदमाख्यातुम्, द्वन्द्व एकशेषश्च न कृतः । यथा—
'देवतादेवतामराः' इति न कृतम् । परवलिङ्गता स्यात् । यथा
वा—'खं नभः श्रावणो नभाः' इत्यत्र 'खश्रावणौ तु नभसी' इति
न कृतम् । शिष्यमाणलिङ्गतैव स्यात् । समानलिङ्गानां तु तौ
कृतावेव । यथा—'स्वर्गनाकत्रिदिवत्रिदशालयाः', 'पादा रश्म्य-
ङ्घ्रितुर्याशाः' । स्थानान्तरनिर्दिष्टानां तु भिन्नलिङ्गानामपि तौ
कृतावेव । यथा—'अप्सरोयक्षरक्षोगन्धर्वकिंनराः', 'माता-
पितरौ पितरौ' । एते स्वस्वपर्यायेषूक्ता एव । तथा तेषां
क्रमादृते क्रमं विना संकरो न कृतः । स्त्रीपुंनपुंसकानि क्रमेण
पठितानि, तेषु क्रमेण पठ्यमानेषु नान्तरीयकस्तु संकरो न
दोष इति भावः । संकरो नाम भिन्नलिङ्गानां मिश्रतारूपः ।
यथा—'स्तवः' इति पुलिङ्गमुक्त्वा, 'स्तोत्रं' नपुंसकमुक्त्वा,

'जुतिः स्तुतिः' इति स्त्रीलिङ्गावुक्तौ । नतु 'स्तुतिः स्तोत्रं स्तवो
नुतिः' इति कृतम् । एवं 'जनुर्जननजन्मानि' इति नपुंसकलि-
ङ्गानिरूप्य, 'जनिरुत्पत्तिः' इति स्त्रीलिङ्गावुक्त्वा, उद्भवशब्दः
पुलिङ्ग उक्तः । यत्तु स्वामिनोक्तम्—'एतच्च क्रमादृते । यत्र
संग्रहश्लोकादौ क्रममात्रं विवक्षितम्, तत्र अनुक्तानां भिन्न-
लिङ्गानां द्वन्द्वादयः कृता एव । यथा 'वर्गाः पृथ्वीपुरदमाधु-
द्वनौषधिः' इत्यादौ द्वन्द्वसंकरौ, 'आत्रादावेकशेषश्च कृतः'
इति । तन्न । इत्थं हि 'पृथ्वीपुरः' इत्यादिनिर्वाहेऽपि आत्रा-
दावनिर्वाह एव । तत्र क्रममात्रस्याप्रतिपिपादाभिविधितत्वात् ।
अत एव 'अप्सरोयक्षरक्षोगन्धर्वकिंनराः' इत्यादावप्यनिर्वाहः ।
यदपि 'उपाध्यायश्च क्रमादृते' इत्यन्तर्गुं मन्वानः 'क्रमे-
णादृते परिपाद्योपादेये ग्रन्थे' इति व्याख्यत' इति स्वामी ।
तदपि न । अन्तर्गुमानस्य निर्बाजत्वात् । अस्मदुक्तरीत्या

पर्यायनिर्देशं विना तूक्तानां कृता एव । यथा 'विद्याधराप्सरोयक्ष-
रक्षोगन्धर्वकिन्नराः' तथा 'पुत्रौ पुत्रश्च दुहिता च' । तथा ना-
नाथे 'संज्ञा स्याच्चेतना नाम हस्ताधैश्चाथैस्त्वना' इति ॥ ४ ॥ इति
क्षीरस्वाम्युपेक्षितममरकोशोद्धाटनम् ॥

द्वन्द्वैकशेषयो रूपभेदकृतलिङ्गनिर्णयाभावाल्लिङ्गज्ञानोपायं संकर-
षपरिहारं चाह—भेदेति । अत्रामरकोषे भिन्नलिङ्गानां लिङ्ग-
प्राख्यातुं द्वन्द्व एकशेषश्च न कृतः । द्वन्द्वो यथा 'देवतादेवता'
'इति न कृतम् । एकशेषो यथा 'खं नभः श्रावणो नभाः'
'खश्रावणौ तु नभसी' इति न कृतम् । एकलिङ्गानां तु कृ-
तवै । यथा 'स्वर्गनाकत्रिदिवत्रिदशालयाः', 'अजा विष्णुहरच्छा-
गाः' इति । नतु भिन्नलिङ्गानामपि तौ कृतौ । यथा 'अप्सरोय-
क्षरक्षोगन्धर्वकिंनराः' इति, 'मातापितरौ पितरौ' इत्यत आह—
अनुक्तानामिति । स्थानान्तरनिर्दिष्टानां न कृतौ, निर्दिष्टानां तु
कृतावेव । इह तु स्थानान्तरनिर्देशो यथा 'स्त्रियां बहुष्वप्सरसः',
'नैर्क्तो यातुरक्षसी', 'जनयित्री प्रसर्माता', 'तातस्तु जनकः पिता'
इति । नतु रत्नकोषादिवत्स्त्रीपुंनपुंसककाण्डविधानेनैव कथनमुच्य-
ते । तथासति रूपभेदसाहचर्यादिप्रतिपत्तिगौरवमपि न स्यात् ।
तत्किमिति लिङ्गसंकरः क्रियते, इत्यत आह—क्रमादृते इति । क्रमं
विना संकरो न कृतः । क्रमानुरोधात् कृत इति तात्पर्यम् । संकर-
स्तु भिन्नलिङ्गानां मिश्रस्वरूपः । क्रमः प्रक्रमः । प्रस्ताव इति
यावत् । यथा स्वर्गप्रक्रमे द्योदिवौ भिन्नलिङ्गे अप्यवश्यवाच्यत्वात्क-
थिते । विष्णुप्रस्तावे च लक्ष्मीनाम, इति । यद्वा क्रमं विना भि-
न्नलिङ्गानां संकरो व्यामिश्रभावो न कृतः । क्रमेण तु कृत एव ।
यथा 'सुरलोकः' इत्यन्तेन पुलिङ्गशब्दात्रिरूप्य 'द्योदिवौ' इति स्त्री-
लिङ्गशब्दावुक्त्वा स्त्रीषे 'त्रिविष्टपम्' इत्युक्तम् । एवं 'जनुर्जननजन्मा-
नि' इति स्त्रीलिङ्गात्रिरूप्य 'जनिरुत्पत्तिः' इति स्त्रीलिङ्गावुक्त्वा उ-
द्भवशब्दः पुलिङ्ग उक्तः । इह तु क्षीरस्वामिकृतव्याख्याविशेषो ग्रन्थ-
गौरवभयात्त लिखितः ॥ ४ ॥ इति रायमुकुटकृततदचन्द्रिका ॥

भेदेति । अत्र ग्रन्थे भिन्नलिङ्गानां भेदाख्यानाय लिङ्गभेद-
माख्यातुं द्वन्द्वो न कृतः । यथा 'देवतादेवतामराः' इति द्वन्द्वो

न कृतः । एवं कृते 'दैवतानि पुंसि वा देवता स्त्रियाम्' इति लिङ्ग-
ज्ञानं न स्यात् । तथा 'खश्रावणौ तु नभसी' इत्येकशेषो न कृतः ।
'खं नभः श्रावणो नभाः' इति पुंनपुंसकलिङ्गज्ञानाय । समानलि-
ङ्गानां तु तौ कृतावेव । यथा 'स्वर्गनाकत्रिदिवत्रिदशालयाः' 'अजा
विष्णुहरच्छागाः' । किंभूतानां भिन्नलिङ्गानाम् । अनुक्तानाम् ।
रूपभेदसाहचर्यविशेषविधिभिरज्ञापितलिङ्गानाम् । ज्ञापितलिङ्गानां तु
द्वन्द्वैकशेषौ कृतावेव । यथा 'स्त्रियां बहुष्वप्सरसः', 'यक्षैकपिङ्गल-
विलः' इति 'यातुरक्षसी' इति ज्ञापितलिङ्गानाम् 'अप्सरोयक्षरक्षोग-
न्धर्वकिंनराः' इति द्वन्द्वः कृतः । यथा 'जनयित्री प्रसर्माता', 'ता-
तस्तु जनकः पिता' इति ज्ञापितलिङ्गानां 'मातापितरौ पितरौ' इत्ये-
कशेषः कृतः । तथा भिन्नलिङ्गानां क्रमादृते क्रमेण विना संकरोऽपि
न कृतः । क्रमः प्रस्तावः । संकरो मिश्रत्वम् । अत्र तु वज्रप्रस्तावे
'कुलिशं भिदुरं पविः' इति पुंनपुंसकयोः संकरो न कृतः । स्वर्ग-
प्रस्तावे 'सुरलोको द्योदिवौ द्वे स्त्रियाम्' इति स्त्रीपुंसयोः । स्तुतिप्र-
स्तावे 'स्तवः स्तोत्रं नुतिः स्तुतिः' इति स्त्रीपुंनपुंसकानाम् ॥ ४ ॥
इति दीक्षितरामकृष्णविरचितपीयूषाख्यव्याख्या ॥

अत्रेयं विचारणा—

एकशेषाभावोदाहरणं 'खं नभः श्रावणो नभाः' इत्यत्र 'खश्रावणौ
तु नभसी' इति व्याख्यासु व्यक्तम् । तत्र संगच्छते । 'नभोऽन्तरीक्षं
गगनम्', 'नभाः श्रावणिकश्च सः' इति स्वपर्याये लिङ्गभेदस्य ज्ञापि-
तत्वेन 'मातापितरौ पितरौ' इत्यतो वैलक्षण्यभावादिकशेषेऽपि दो-
षाभावात् तस्माद् 'जोकः सभाश्रयश्रौकाः' इत्युदाहृतव्यम् । य-
च्चोक्तं—'समानलिङ्गानां तु कृतावेव' इति । तदपि न समञ्जसम् ।
'पयः क्षीरं पयोऽम्बु च' इत्यत्र समानलिङ्गत्वेऽप्येकशेषाकरणात् ।
तस्मादियं परिभाषा न सार्वत्रिकी । किंतु 'समानलिङ्गानामेव, स्व-
पर्यायेषूक्तानामेव वा कृतः' इति परिसंख्यारूपेण व्याख्योक्तिर्ना ।
तथा च 'समे यजेत' इत्यत्र यागकरणकारणयोरिवात्राप्येकशेषादि-
करणकरणयोश्चेच्छैव नियामिका—इति मम प्रतिभाति (समाधाना-
न्तरं चेत्सुधीभिल्लैख्यम् ॥ इति शिवदत्तः ॥

तस्य सामञ्जस्यात् ॥ ४ ॥ त्रयाणां लिङ्गानां समाहारलिङ्गी, तत्र 'त्रिषु' इति पदं ज्ञेयम् । इति परिभाष्यते । यथा—'त्रिषु स्फुलिङ्गोऽभिकणः' । न्यायसिद्धं चैतत् । त्रिलिङ्गतिरिक्तस्यार्थं [थान्तर] स्यासंभवात् । अयोगाच्च । स्त्रीपुंसौ मिथुनम्, तत्र 'द्वयोः' इति पदं ज्ञेयम् । यथा—'द्वयोर्ज्वालकीलौ' । 'द्वयोः' इति द्विशब्दप्रयोगोपलक्षणम् । तेन 'द्विहीनं प्रसवे सर्वम्', 'द्वयहीने कुकुन्दरे' इत्याद्युपपद्यते । तथा निषिद्धं लिङ्गं यस्य तन्निषिद्धलिङ्गं पदं, शेषार्थं शेषलिङ्गं ज्ञेयम् । इदमपि न्यायसिद्धम् । विशेषनिषेधे शेषाभ्यनुज्ञानात् । यथा—'वज्रमस्त्री' इति । तुरन्ते यस्य तत्त्वन्तम्, अथ आदिर्यस्य तदथादि, त्वन्तं च अथादि च नामपदं लिङ्गपदं सर्वनामपदं अव्ययपदं च पूर्वान्वयि न भवति । किं तूत्तरान्वयि । 'नगरी त्वमरावती' 'जवोऽथ शीघ्रं त्वरितम्' इति च नामपदम् । 'पुंसि त्वन्तर्धिः' 'शस्तं चाथ त्रिषु द्रव्ये' इति लिङ्गपदम् । 'तस्य तु प्रिया' इति सर्वनामपदम् । 'वा तु पुंसि' इत्यव्ययपदम् । अथशब्दोऽथोशब्दस्याप्युपलक्षणम् । यथा—'अनुक्रोशोऽप्यथो हसः' । न्यायसिद्धमिदम् । तुना पूर्वस्माद्विशेष्यतोतनात् । अथशब्देन चार्थान्तरारम्भात् । अविषयं चैतत् । 'उदपानं तु पुंसि वा' इत्यादौ तु न दोषः । उत्तरस्यानामत्वात् । लिङ्गवाचिनाऽन्वयेऽपि दोषाभावात् । वस्तुतस्तु अत्र पादपूरणाय चकारायेव पठितुं युक्तम् ॥ ५ ॥

स्वरव्ययं स्वर्गनाक-त्रिदिव-त्रिदशालयाः ।

सुरलोको द्यो-दिवौ द्वे स्त्रियां क्लीबे त्रिविष्टपम् ॥६॥

स्वरिति ॥ यद्यपि 'चतुष्टयी शब्दानां प्रवृत्तिः' इति पक्षे संज्ञाशब्देषु व्युत्पत्तिर्नावश्यकै, तथापि शाकटायनाद्यभिमतत्रयीपक्षे व्युत्पत्तिः प्रदर्श्यते ॥६॥ स्वर्गते स्तूयते इति स्त्रः । 'स्त्व' शब्दोपतापयोः' (भ्वा० प० अ०) । 'अन्वेभ्योऽपि ह्रस्वन्ते' (३।१।७५) इति विच् । बाहुलकात्कर्मणि गुणः (७।३।८४) रपरत्वम् (१।१।५१) इत्याहुः । तच्च । निर्वाजबाहुलकाश्रयणस्यायुक्तत्वात् । 'स्वरति शब्दायते' इति व्युत्पत्तिरप्ययुक्ता । उक्तार्थस्य तत्रासंभवात् । स्वरत्य-आप्त्या उपतापयति । 'नैनं कृताकृते तपतः' इति श्रुतेः । स्वरादि (१।१।३७) पाठादव्ययत्वम् । 'अव्ययोऽस्त्री शब्दभेदे नाविष्णौ निर्व्यये त्रिषु' । स्वःशब्दस्य मङ्गलार्थमादौ प्रयोगः ('स्वः प्रेक्ष व्योम्नि नाके च') ॥ (१) ॥ सुष्ठु अर्ज्यते स्वर्गः । 'अर्ज अर्जने' (भ्वा० प० से०) कर्मणि (३।३।१९) घञ् । ऋज्यतेऽस्मिन्निति वा । 'ऋज गतिस्थानार्जनोपार्जनेषु' (भ्वा० आ० से०) 'हलश्च' (३।३।१२१) इति घञ् । न्यड्कादित्वात् (७।३।५३) कुत्वम् । यत्तु मुकुटः—'चजोः'—(७।३।५२) इति कुत्वमाह । तच्च । 'निष्ठायामनिटः कुत्वम्' (७।३।५९) इति वार्तिकत्वात् ॥ (२) ॥ 'कं सुखं तद्विरुद्धम् अकं दुःखम्, नास्त्यकमत्र' इति नाकः । 'नआणनपात्'—(६।३।७५) इति नलोपो न । को ब्रह्मा, तदभावो नात्रेति वा । 'नाकस्तु त्रिदि-

वेऽम्बरे' ॥ (३) ॥ तिसृष्वप्यवस्थासु त्रयो ब्रह्मविष्णुकदा वा दीव्यन्त्यत्रेति त्रिदिवः ।—'घञर्थे कविधानम्' (वा० ३।३।८) इति कः—इत्याहुः । तच्च । 'स्थाप्तापान्यधिहनिष्यर्थम्' (उक्तवार्तिकशेषे) इति परिगणनात् । उदाहरणत्वेन व्याख्यानस्य निर्मूलत्वात् । यद्यपि—मूलविभुजादित्वात् (वा० ३।२।५) कप्रत्ययः—इति । तदपि न । अधिकरणव्युत्पत्तिप्रदर्शनस्यासंगतत्वात् । तत्र 'कर्तरि कृत' (३।४।६७) इति वाक्यशेषात् । तस्मात्—'हलश्च' (३।३।१२१) इति घञ् । संज्ञापूर्वकत्वात् न गुणः—इति व्याख्येयम् । यद्वा—ब्राह्मवैष्णव-रौद्रभेदेन सात्त्विकराजसतामसभेदेन वा त्रिविधो दीव्यति व्यवहरति प्रकाशते वा ('दिवु क्रीडाविजिगीषाव्यवहारद्युतिस्तु-तिमोदमदस्वप्रकान्तिगतिषु') (दि० प० से०) 'इगुपधत्वात्' (३।१।१३५) कः । 'त्रिदिवं तु खे । स्वर्गे च त्रिदिवा नयाम्' इति मेदिनीदर्शनात् क्लीबेऽपि ॥ (४) ॥ त्रिदशानामालयः ॥ (५) ॥ स्वर्गसुरादयः शब्दाः स्वरूपपराः । लक्षणया त्वर्थपराः । अतः समानार्थत्वाभावादिकशेषो न ॥६॥ सुराणां लोकः ॥ (६) ॥ सुरसद्मादीनामप्युपलक्षकमेतत् । एवं यौगिकेषु सर्वत्रोच्यते ॥६॥ द्योतन्तेऽस्यां द्यौः गोवत् । बाहुलकात् (३।३।१) द्युतेः ('द्युत दीप्तौ') (भ्वा० आ० से०) डोः । द्यौति 'द्यु अभिगमने' (आ० प० अ०) । विच् (३।२।७५) वा । ('द्यौस्तु स्वर्गविहायसोः') ॥ (७) ॥ दीव्यन्त्यस्य मिति बाहुलकात् (३।३।१) दिवेः (दिवु क्रीडादिषु । दि० प० से०) दिविः । द्यौः, दिवौ, दिवः, द्युभ्याम् । ('द्यौः स्वर्गमसोः') ॥ (८) ॥ यत्तु—'दिवेर्द्वौः' इति ष्योप्रत्ययः—इत्याह मुकुटः । तच्च । उक्तसूत्रस्यादर्शनात् । स्वामी तु—द्योशब्दोऽप्योकारान्तोऽस्ति । भाष्ये (६।१।९३) 'गोतो णित्' (७।१।९०) इत्यत्र 'ओतो णित्' इति पाठान्तराज्ञानात्' इत्याह । तदपि न । स्मृत उच्येन स स्मृतौरित्यत्र वृद्धिविधानेन पाठ-स्योपक्षीणत्वात् । यद्यपि—दिवेः क्विप् (३।२।७६) इत्युक्तम् । तदपि न । दिवौ दिव इत्यादौ 'चङ्गोः शङ्'—(६।१।१९) इत्यूठः प्रसज्जात् । सुभूतिस्तु—'द्यु अभिगमने' द्युयते अभिगम्यते बाहुलकात्कर्मणि डोप्रत्ययः—इत्याह । 'द्यौः स्त्री स्वर्गे च गगने दिवं क्लीबं तयोः स्मृतम्' । यत्तु—स्वामिना 'दिवशब्दो वृत्तिविषयः' इत्युक्तम् । तदेतेन परास्तम् । उक्तमेदिन्यां वृत्तिविषयत्वानभिधानात् । 'मन्दरः सैरिभः शक्र-भव(सद्) नं खं दिवं नभः' इति त्रिकाण्डशेषाच्च ॥६॥ विश-न्यस्मिन् सुकृतिन इति विशेषः ('विश प्रवेशने' तु० प० अ०) कप्रत्ययः, तस्य च तुट् । 'ब्रश्च'—(८।२।३६) इति षत्वम् । 'यत्र ब्रध्नस्य विष्टपम्' इति वैदिकः प्रयोगः । तृतीयं विष्टपं त्रिविष्टपम् ॥ (९) ॥ पूरणप्रत्ययस्तु वृत्तौ गतार्थत्वाच्च

प्रयुज्यते । (रूपमेदेनैव क्लीबत्वे लब्धे रूपमेदलब्धलिङ्गविशेष-
स्यानिव्यत्वज्ञापनार्थं क्लीब इत्युक्तम् । तस्य फलं 'कर्म क्रिया
तत्सातत्ये गम्ये स्युरपरस्यराः' इत्यत्र नपुंसकत्व उक्तेऽपि
पुंलिङ्गत्वं सिद्धम् । अतः 'कर्म व्याप्ये क्रियायां च पुंनपुंसक-
योर्मतम्' इति रुद्रकोशेन सह न विरोधः शङ्कनीयः) । केचि-
न्तु—'पिष्टप' इति सूत्रं पठित्वा विशतेरादेः पो निपात्यते-
इत्याहुः । अयं पुंस्यपि । तथा चामरमाला—'पिष्टपो विष्टपोऽ-
प्यस्त्री भुवनं च नपुंसकम्' इति । 'नभो विष्टपं वृषो गौर्ना
पृश्निश्चापि सुरालयः' इति रत्नमाला । एवं शक्रभवनफलोदया-
वरोहोर्ध्वलोकादयोऽप्यूह्याः । नव 'स्वर्गस्य' ॥

अमरा निर्जरा देवास्त्रिदश विबुधाः सुराः ।
सुपर्वाणः सुमनसस्त्रिदिवेशा दिवोकसः ॥ ७ ॥
आदितेया दिविषदो लेखा अदितिनन्दनाः ।
आदित्या ऋभवोऽखप्रा अमर्त्या अमृतान्धसः ॥ ८ ॥
बर्हिर्मुखाः क्रतुभुजो गीर्वाणा दानवारयः ।
वृन्दारका दैवतानि पुंसि वा देवताः स्त्रियाम् ॥ ९ ॥

अमरा इति ॥ न भ्रियन्ते 'मृद् प्राणत्यागे' (तु० आ०
अ०) । पचाद्यच् (३१११३४) । 'अमरस्त्रिदशेऽप्यैस्थिसंहारे
कुलिशदुग्मे । स्त्री गुह्यमरावलयोः स्थूणादूर्वाजरायुषु' ॥ (१)
॥ * ॥ जराया निष्कान्ताः । 'निर्जरः स्यात्पुमान्देवे जरात्यक्ते
च वाच्यवत् । निर्जरा तु गुह्यां च तालपण्यामपि
स्त्रियाम्' ॥ (२) ॥ * ॥ दीव्यन्तीति देवाः । पचादिषु (३११-
३३४) पाठदच् । 'देवः सुरे घने राज्ञि देवमाख्यातमि-
न्द्रिये । देवी कृताभिषेकायां तेजनीस्पृक्षयोरपि' ॥ (३) ॥ * ॥
तृतीया यौवनाख्या दशा सदा येषाम् । त्रिषदस्य तृतीया-
र्थता त्रिभागवत् । त्रिदशै वा । 'संख्ययाऽव्यया-' (२१२१५)
इति बहुव्रीहिः । 'बहुव्रीहौ संख्येये-' (५४४७३) इति डच् ।
जन्मसत्तापिनाशाख्यास्तिस्रो दशा येषामिति वा । 'त्रीन्
तापान् दशन्ति 'दंश दशने' (भ्वा० प० अ०) पचाद्यचि
पृषोदरादित्वात् (६३३१०९) 'न लोपः' इति राजदेवः । तत्र ।
उक्तविग्रहे कर्मण्यणः (३१२१९) प्रसङ्गेनाचोऽप्राप्तेः । मूलवि-
भुजादित्वादित्येके (३१२१५ वा०) वा समाधेयम् ॥ (४) ॥ * ॥
विशिष्टो बुधो येषाम् । त्रिकालज्ञजीव-शिष्यत्वात् । विशेषेण
बुध्यन्ते वा । 'बुध अवगमने' (भ्वा० प० से०, दि० आ०-
अ०) । 'इगुपध-' (३१११३५) इति कः । 'विबुधो ज्ञे
सुरे' ॥ (५) ॥ * ॥ सुरन्तीति सुराः । 'पुर प्रसवैश्वर्ययोः' (तु०-
प० से०) । 'इगुपध-' (३१११३५) इति कः । यद्वा ससु-

द्रोत्था सुरास्त्रेषाम् । अर्शाआद्यन् (५१२१२७) । यद्वा शोभनं
राजते । 'राज् दीप्तौ' (भ्वा० उ० से०) 'अन्येभ्योऽपि-'
(३१२१०९ वा०) इति डः । 'सुरा चषकमद्ययोः । पुंलिङ्ग-
स्त्रिदिवेशे स्यात्' ॥ (६) ॥ * ॥ सुष्ठु पर्व अमावास्यादिचरितम्,
अङ्गुल्यादिग्रन्थः, उत्सवो वा येषां सुपर्वाणः । 'सुपर्वा ना
शरे वंशे पर्वधूमसुरेषु च ॥' (७) ॥ * ॥ शोभनं मनो येषां ते
सुमनसः । 'सुमनाः पुष्पमालयोः स्त्रियां, ना धीरदेवयोः ॥'
(८) ॥ * ॥ त्रिदिवेशेशः ॥ (९) ॥ * ॥ दिवमोको येषां ते
दिवोकसः । दिवशाब्दोऽदन्तः । 'मन्दरः सैरिभः शक्रभव(सदनं)
खं दिवं नभः' इति त्रिकाण्डशेषात् । यौरोको येषामिति
विग्रहे 'दिवोकसः' अपि । 'स्याद्विवोका दिवोकाश्च देवे
चापीह पक्षिणि' इति रन्तिदेवः । 'दिवोकाश्च दिवोकाश्च
पुंसि देवे च चातके' । शब्दपरविप्रतिषेधात्परस्य यणादेशः ।
स्थानिवत्त्वेन पूर्वस्य न यण् । 'सकृद्गतौ' (१४२१५ प०) इति
न्यायात् ॥ (१०) ॥ * ॥ 'नजो दाजो डितिः' इति शाकटा-
यनः । यद्वा यति । 'दो अवखण्डने' (दि० प० अ०) ।
'क्तिच् कौ च-' (३१३१७४) इति क्तिच् । 'यतिस्यति-'
(७४४४०) इति इत्त्वम् । दितिभिन्ना अदितिः । अदित्या
अपत्यानि । 'कृदिकारादक्तिनः' (४११४५ ग०) इति ङीष्न्तात्
'स्त्रीभ्यो ढक्' (४१११२०) ॥ (११) ॥ * ॥ दिवि सीदन्ति
वर्तन्ते 'षट् विशरणगल्यवसादनेषु' (भ्वा० प० अ०, तु०-
प० अ०) । 'सत्सूद्विष-' (३१२१६९) इति क्तिप् । 'हृदयुभ्यां
च' (६३३१९ वा०) इति डेरलृक् । 'सुषामादिषु च' (८३३-
९८) इति षत्वम् ॥ * ॥ 'तत्पुरुषे कृति बहुलम्' (६३३१९४)
इति डेरलृक् 'द्युसदः' अपि । 'मनःसु येन द्युसदां न्यधीयत'
इति माघः ॥ (१२) ॥ * ॥ चित्रादौ लिख्यन्ते । 'लिख अक्ष-
रविन्यासे' (तु० प० से०) । 'अकर्तरि-' (३३३१९९) इति
कर्मणि घञ् । ग्रीवाहस्तपादेषु तिस्रो लेखाः सन्त्येषामिति वा ।
'अर्शा आद्यन्' (५१२१२७) । 'लेखो लेख्ये सुरे लेखा
लिपिराजिकयोर्मता' ॥ (१३) ॥ * ॥ अदितेर्नन्दनाः ॥ (१४) ॥ * ॥
अदितेरपत्यानि । 'दित्वादित्या-' (४११८५) इति ष्यः ।
लिङ्गविशिष्ट (४१११९) परिभाषाया अनित्यत्वान्धयन्तान्ण्यो न ।
'आदित्यो भास्करे देवे' ॥ (१५) ॥ * ॥ ऋशब्दवाच्यः
स्वर्गः, अदितिर्षा । स्वरादि (१११३७) पाठादव्ययत्वम् ।
तत्र ततो वा भवन्ति । 'मितद्वादित्वात्' (वा० ३१२१८०)
ङ् ॥ * ॥ क्तिपि (३१२१७६) 'ऋभुवः' अपि-इत्यन्ये ॥ (१६)
॥ * ॥ अविद्यमानः स्वप्नो येषाम् ॥ (१७) ॥ * ॥ भ्रियन्तेऽ-
स्मिन्निति मर्तो भूलोकः । 'हसिमृग्रिण्वामिदमित्युर्विभ्य-
स्तम्' (उ० ३१८६) । तत्र भवा अयुपचारात्मताः । ततश्च
'नवसूरमर्तयविष्टेभ्यो यत्' (वा० ५४४३६) इति स्वार्थे यत् ।
तद्भिन्नाः ॥ (१८) ॥ * ॥ अमृतमन्धोऽन्नं येषां ते ॥ (१९) ॥ * ॥

१—अयं पाठो बहुत्र नोपलब्धः । २—अस्थिसंहारे गङ्गादि-
प्रक्षेप्याणामश्रामेकत्र मीलने-इत्यनेकार्थकैरवाकरकौमुदी । ३—
दश दशद्वयाः । 'श्रियं विन्दति सौमित्रे पञ्चविंशति वर्षवत्' इति
रामायणवाक्येन सदा देवानां पञ्चविंशवर्षात्मकत्वेन तृतीये दशे-
त्येव वर्तमानत्वमिति भावः ।

१—इदं च 'दिव उत' (६३३१३१) इति वकारस्योत्त्वे कृते
बोधयम् ।

बर्हिर्भिर्मुखं येषां ते ॥ (२०) ॥*॥ ऋतून् ऋतुषु वा भुञ्जते ।
 'भुज पालनाभ्यवहारयोः' (६० आ० अ०) क्विप् (३।२।७६)
 ॥ (२१) ॥*॥ गीरेव निप्रहानुप्रहसमर्था बाणोऽखं येषाम्
 ॥*॥ दन्तोऽद्यपाठे गिरं वन्वते स्तुतिप्रियत्वात् । 'वनु याचने'
 (त० आ० से०) 'कर्मण्यण्' (३।२।१९) । 'पूर्वपदात्-' (८-
 ४।३) इति णत्वम् ॥ (२२) ॥*॥ दानवानामरयः ॥ (२३)
 ॥*॥ प्रशस्तं वृन्दं येषाम् । 'शृङ्गवृन्दाम्यामारकन्' (५।२।-
 १२० वा०) । ('वृन्दारकः सुरे पुंसि मनोज्ञश्रेष्ठयोस्त्रिषु') ॥
 (२४) ॥*॥ देवशब्दात्स्वार्थे तल् (५।४।२७) । ततः स्वार्थे
 प्रज्ञायण् (५।४।३८) । विशेषविधेः पुंस्त्वम् । रूपभेदात्क्रीब-
 त्वम् ॥ (२५) ॥*॥ देवताः ॥ (२६) ॥ स्त्रियाम् । रूपभे-
 दादेव स्त्रीत्वे सिद्धे बहुवचनान्तपुंलिङ्गशङ्खवारणार्थं 'स्त्रियाम्'
 इति-मुकुटः । तत्र । रूपभेदेनैव वारणादिसर्गं विना पुंलिङ्गको-
 टेरनुत्थानात् । अन्यथा 'पद्मा गदा' इत्यादौ तस्या अनिवा-
 रणात् । अतो 'देवपर्यायाः पुंसि' इति वक्ष्यति । तद्वाधनार्थ-
 मिदम् । षड्विंशतिः 'देवानाम्' ॥

आदित्य-विश्व-वसवस्तुषिताभास्वरानिलाः ।

महाराजिक-साध्याश्च रुद्राश्च गणदेवताः ॥ १० ॥

आदित्यादयः प्रत्येकं गणदेवताः समुदायचारिण्यो देवताः ।
 एकत्वं तु समुदायवृत्तानामवयववृत्तेरप्यभ्युपगमात् ।
 'आदित्या द्वादश प्रोक्ता विश्वेदेवा दश स्मृताः । वसवश्चाष्ट-
 संख्याताः षट्त्रिंशत्तुषिता मताः । आभास्वराश्चतुःषष्टिर्वाताः
 पञ्चाशद्भूतकाः । महाराजिकनामानो द्वे शते विंशतिस्तथा ।
 साध्या द्वादश विख्याता रुद्राश्चैकादश स्मृताः ॥' ॥१॥*॥
 विशन्ति कर्मस्विति विश्वे । 'विश प्रवेशने' (तु० प० अ०) ।
 'अश्रु शुषि-लटि-कणि-कटि-विशिभ्यः कन्' (उ० १।१५१) ।
 सर्वनामसंज्ञोऽयम् । आधुनिकसंज्ञास्येव सर्वनामत्वपर्युदासात् ।
 मुकुटस्तु—सर्वेषां विश्वे(षां) देवानां नाम इति कृत्वा सर्व-
 नामसंज्ञः—इत्याह । तत्र । एकशब्दस्य बहुषु संकेतितस्य
 संज्ञात्वौचित्यात् । यथा प्राचीनबर्हिषः पुत्रेषु संकेतितस्य
 प्रचेतःशब्दस्य । 'यथा पूर्वजवृत्तिः पूर्वशब्दः' इति तदीय-
 दृष्टान्तोऽपि चिन्त्यः । पूर्वजवृत्तेः पूर्वशब्दस्य व्यवस्थायां
 सत्त्वात्संज्ञात्वोक्तिसंभवाभावात् ('विश्वा त्वतिविषायां स्त्री
 जगति स्यान्नपुंसकम् । न ना शुष्क्यां पुंसि देवप्रभेदेष्वखिले
 त्रिषु') ॥ (२) ॥*॥ वसन्तीति वसवः । 'वस निवासे'
 'श-स्त्र-स्त्रिहि-अप्यसि-वसि-हनि-क्लिदि-बन्धि-मनिभ्यश्च' (उ०
 १।१०) इति उः । 'विश्वस्य वसुराटोः' (६।३।१२८) इति
 षीर्षो न । असंज्ञात्वात् । ('वसुस्त्वमौ देवभेदे नृपे रुचौ ।
 योक्ते शुष्के वसु स्वादौ रले वृद्धौषधे धने') ॥ (३) ॥*॥
 तुष्यन्ति । 'तुष तुष्यौ' । 'रुचिकुटिरुषिभ्यः कितच्' (उ०

४।१८६) इति बाहुलकात् कितच् । यद्वा—तोषणं तु । संपदादिः
 (वा० ३।३।१०८) । ततः 'तारकादित्वादितच्' (५।२।३६)
 ॥ (४) ॥*॥ आ समन्ताद्भ्रासनशीलाः । 'भास्व दीप्तौ' (भ्वा०
 आ० से०) । 'स्थेशभासपिसकसो वरच्' (३।२।१७५) ॥ (५)
 ॥*॥ अनन्यनेन । 'अन प्राणने' (आ० प० से०) 'सलिक-
 ल्यानिमहिभण्डिमण्डिशण्डिपिण्डितुण्डिकुकिभूभ्य इलच्' (उ०
 १।५४) 'अनिलो वसुवातयोः' ॥ (६) ॥*॥ महती राजिः
 पङ्क्तिर्षेष्वा । 'शेषादिभाषा' (५।४।१५४) इति कप् ॥*॥
 'महाराजिक' इति पाठे महाराजो देवता येषाम् । 'महा-
 राजप्रोष्ठपदाङ्ग' (४।२।३५) इति ठञ् । यद्यपि—सूक्तह-
 विर्भाग्नि एव देवतात्वम्, तथापि 'आग्नेयो वै ब्राह्मणः'
 इतिवदुपचारो बोध्यः ॥ (७) ॥*॥ साध्यं सिद्धिः । 'साध
 संसिद्धौ' (स्वा० प० अ०) । 'ऋहलोर्ष्यत्' (३।१।१२४)
 इति भावे ष्यत् । साऽस्त्येषाम् । अर्षाद्यञ् (५।२।१२७) ।
 'सांध्यो योगान्तरे सुरे । गणदेवविशेषे च साधनीये च
 वाच्यवत्' ॥ (८) ॥*॥ रोदयन्त्यसुरान् । 'रुदिर् अश्रुविमो-
 चने' (अ० प० से०) ॥ 'रोदेर्णिळ्क् च' (उ० २।२२)
 इति रक् णेश्च लृक् ॥ (९) ॥ नव 'गणदेवानाम्' ॥
 विद्याधरोऽप्सररो-यक्ष-रक्षो-गन्धर्व-किंनराः ।

पिशाचो गुह्यकः सिद्धो भूतोऽमी देवयोनयः ॥११॥

विद्येति ॥ 'विद्याधरोऽप्सररो-' इति पाठः । भिन्नलिङ्ग-
 त्वादप्रेनभिधानादसमासः । विद्याया गुटिकाञ्जनादिविष-
 यिण्या धरो धारकः । यत्तु—'विद्यां धरति' इति मुञ्
 आह । तत्र । पचायचः (३।१।१३४) अपवादत्वाद्
 (३।२।१) प्रसङ्गात् ॥ (१) ॥*॥ अद्भ्यः सरन्ति । 'सरतेर-
 सुन्' (उ० ४।२।३७) ॥ (२) ॥*॥ यक्ष्यते पूज्यते 'यक्ष
 पूजायाम्' (चु० आ० से०) । 'अकर्तरे च कारके संज्ञायाम्'
 (३।३।१९) इति कर्मणि घञ् । 'यक्षो गुह्यकमात्रे च गुह्य-
 काधीश्वरेऽपि च' । इः कामः, तस्येवाक्षिणी अत्येति वा, इर-
 क्षिषु यस्येति वा । 'बहुव्रीहौ सक्थ्यङ्गोः-' (५।४।४३)
 इति षच् ॥ (३) ॥*॥ रक्ष्यन्त्येभ्यो रक्षांसि । 'रक्ष पालने'
 (भ्वा० प० से०) । 'सर्वधातुभ्योऽसुन्' (उ० ४।१८९) ॥
 (४) ॥*॥ गन्धं सौरभमर्वाति गन्धर्वः । 'अर्व गतौ' (भ्वा०
 प० से०) । 'कर्मण्यण्' (३।२।१९) शकन्वादिः (वा०
 ६।१।९४) ॥ (५) ॥*॥ अश्वमुखत्वात्कुत्सिता नराः । 'किं
 क्षेपे' (२।१।६४) इति समासः ॥ (६) ॥*॥ पिशितम-
 श्राति । 'अश भोजने' (क्या० प० से) । 'कर्मण्यण्'
 (३।२।१९) 'पृषोदरादिः' (६।३।१०९) । मध्यतालव्यः ॥
 (७) ॥*॥ गूहति निधिं रक्षति । 'गूह संवरणे' (भ्वा० उ०
 से०) । 'ण्वुल्' (३।१।१३३) । पृषोदरादित्वाद्यं गागमः ।
 तथा च व्याडिः—'निधिं रक्षन्ति ये यक्षसे स्तुर्गुह्यकस-
 ङ्काः' इति । यद्वा गुह्यं कुत्सितं कायति । 'कै शब्दे' (भ्वा०
 प० अ०) 'आतोऽनुपसर्गे कः' (३।२।३) गुह्यं गोपनीयं

कं सुखं यस्येति वा । अनयोः पक्षयोः 'शंसिदुहिगुहिभ्यो वा' (वा० ३।१।१०९) इति काशिकाकारवचनाद्बुद्धेः क्यप् । तत्र दुहिगुहोर्ग्रहणं निर्मूलमिति भट्टोजीदीक्षिताः । तन्मते ष्यति संज्ञापूर्वकत्वाच्च गुणः ॥ (८) ॥*॥ असेधीदिति सिद्धः । 'षिधु हिंसासंराध्चोः' (दि० प० से०) । 'गल्यर्थाकर्मक-' (३।४।७२) इति कर्तरि क्तः । सिद्धिरस्यास्तीति वा । अर्श-आद्यच् (५।२।१२७) । ('सिद्धो व्यासादिके देवयोनौ निष्पन्नमुक्तयोः । नित्ये प्रसिद्धे') ॥ (९) ॥*॥ भूतिरस्यास्ति । अर्श-आद्यच् (५।२।१२७) । भूतः । ('भूतं क्षमादौ पिशाचादौ जन्तौ क्लीबं त्रिषूचिते । प्राप्ते वित्ते समे सत्ये देवयोन्यन्तरेषु ना' । भवति इष्टं प्राप्नोति । 'भू प्राप्तौ' (चु० आ० से०) । 'गल्यर्थाकर्मक-' (३।४।७२) इति क्तः-इति मुकुटः । तत्र । प्राप्त्यर्थस्यागल्यर्थाकर्मकत्वात् वर्तमानविप्रहायोगाच्च ॥ (१०) ॥*॥ अमी विद्याधरादयो दश देवा योनिरेषां ते देवयोनयः । देवांशका इत्यर्थः । यत्तु—'देवानामिव योनिरुत्पत्तिकारण-मविभाव्यमेषाम्' इति मुकुटो व्याख्यत । तत्र । व्यधिकरण-बहुव्रीहिप्रसङ्गात् । श्लोकोपक्रमस्थग्रन्थविरोधाच्च । दश 'देवयोनयः' ॥

असुरा दैत्य-दैतेय-दनुजेन्द्रारि-दानवाः ।

शुकशिष्या दितिसुताः पूर्वदेवाः सुरद्विषः ॥ १२ ॥

असुरा इति ॥ अस्यन्ति क्षिपन्ति देवान् असुराः । 'असु क्षेपणे' (दि० प० से०) । 'असेरुर्न' (उ० १।४२) इत्युत्तरन् । सुरविरुद्धत्वाद्वा । 'नञ्' (२।२।६) इति तत्पुरुषः । प्रज्ञाद्यणि (५।४।३८) 'आसुराश्च' । असुषु रमन्ते वा । 'अन्येभ्योऽपि-' (वा० ३।२।१०९) इति डः । ('असुरः सूर्यदैत्ययोः । असुरा रजनीर्वास्योः') ॥ (१) ॥*॥ दितेर-पत्यानि । 'दित्यदित्या-' (४।१।८५) इति ष्यः । ('दैत्योऽसुरे मुरायां तु दैत्या चण्डौषधावपि') ॥ (२) ॥*॥ वीषन्तात् । 'स्त्रीभ्यो ढक्' (४।१।१२०) ॥ (३) ॥*॥ दनोर्दनौ वा जाताः । 'सप्तम्यां जनेर्डेः', 'पञ्चम्यामजातौ' (३।२।९७, ९८) ॥ (४) ॥*॥ इन्द्रस्यारयः ॥ (५) ॥*॥ दनोरपत्यानि ॥ (६) ॥*॥ शुकस्य शिष्याः ॥ (७) ॥*॥ दितेः सुताः ॥ (८) ॥*॥ पूर्वे च ते देवाश्च । 'पूर्वापरप्रथम-' (२।१।५८) इत्यादिना समासः । यद्वा पूर्वं देवाः । अन्या-याद्धि देवत्वाद्भ्रष्टाः । 'सुष्णुपा' (२।१।४) इति समासः । पूर्वं देवा येभ्यो वा । 'अनेकमन्यपदार्थे' (२।२।२४) इति बहुव्रीहिः ॥ (९) ॥*॥ सुरान् द्विषन्ति । 'द्विष अप्रीतौ' (अ० उ० अ०) 'सत्सुद्विष-' (३।२।६१) इति क्तिप् ॥ (१०) ॥*॥ यद्यपि पातालवासिलेन पातालवर्गे वक्तुं युक्ताः, तथापि देवविरोधित्वेन बुद्ध्युपारोहादिहैवोक्ताः । दश नामानि 'असुराणाम्' ॥

सर्वज्ञः सुगतो बुद्धो धर्मराजस्तथागतः ।

समन्तभद्रो भगवान्मारजिल्लोकजिज्जिनः ॥ १३ ॥

षडभिज्ञो दशबलोऽद्रयवादी विनायकः ।

मुनीन्द्रः श्रीघनः शास्ता मुनिः

सर्वज्ञ इत्यादि ॥ सर्वं जानाति । 'ज्ञा अवबोधने' (ऋया० प० अ०) । 'आतोऽनुपसर्गे कः' (३।२।३) यद्वा सर्वे ज्ञा यस्य । स्वात्मनः सर्वस्यापरोक्षत्वात् । 'यैः साक्षाद-परोक्षात्' इति श्रुतेः । यद्वा सर्वे ज्ञा यस्मात् । 'यथाऽग्नेः क्षुद्रा विस्फुलिङ्गा व्युच्चरन्त्येवमेवास्मादात्मनः सर्वे प्राणाः सर्वे लोकाः सर्वे देवाः सर्वाणि भूतानि सर्वे एत आत्मानो व्युच्चरन्ति' इति श्रुतेः । यद्वा सर्वे ज्ञा येन । 'तस्य भासा सर्वमिदं विभाति' इति श्रुतेः । ('सर्वज्ञस्तु जिनेन्द्रे स्यात्सुगते शंकरेऽपि च') ॥ (१) ॥*॥ शोभनं गतं ज्ञानमस्य ॥ (२) ॥*॥ प्रशस्ता बुद्धि-रस्य । अर्शआद्यच् (५।२।१२७) । यद्वा बुध्यते । 'मति-बुद्धि-' (३।२।१८८) इति क्तः ॥*॥ 'इगुपध-' (३।१।१३५) इति के 'बुधः' अपि । 'सर्वज्ञः सुगतो बुधः' इति व्याडिः ॥ (३) ॥*॥ धर्मेण राजते । पचाद्यच् (३।१।१३४) । धर्मस्य राजेति वा । 'राजाहःसखिभ्यष्टच्' (४।४।९१) । ('धर्मराजो यमे बुद्धे युधिष्ठिरनृपे पुमान्') ॥ (४) ॥*॥ तथा सत्यं गतं ज्ञानं यस्य ॥ (५) ॥*॥ समन्तं भद्रमस्य सः । समन्ताद्भद्रमस्येति तु व्यधिकरणत्वादनुचितम् ॥ (६) ॥*॥ भगं माहात्म्यमस्यास्ति । मत्तुप् (५।२।९४) ॥ (७) ॥*॥ मारं कामं जयति । 'सत्सुद्विष-' (३।२।६१) इति क्तिप् ॥ (८) ॥*॥ लोकं जयति ॥ (९) ॥*॥ जयति जिनः । 'इण्षिञ्जिदीदुष्यविभ्यो नक्' (उ० ३।२) 'जिनाति' इति स्वामिमुकुटौ । तत्र । 'अङ्गस्य' 'हलः' (६।४।१,२) इति दीर्घप्रसङ्गात् । ('जिनोऽर्हति च बुद्धे च पुंसि स्याजित्वरे त्रिषु') ॥ (१०) ॥*॥ दिव्यं चक्षुः श्रोत्रम्, परचित्तज्ञानम्, पूर्वनिवासानुस्मृतिः, आत्मज्ञानम्, वियद्गमनम्, कायव्यूह-सिद्धिश्चेति षट् अभितो ज्ञायमानानि यस्य सः । षट्सु दान-शीलक्षान्तिवीर्यध्यानप्रज्ञासु अभिज्ञा आद्यं ज्ञानमस्येति वा ॥ (११) ॥*॥ दश बलान्यस्य । यदाहुः—'दानं शीलं क्षमा वीर्यं ध्यानप्रज्ञाबलानि च । उपायः प्रणिधिर्ज्ञानं दश बुद्ध-बलानि वै' इति ॥ (१२) ॥*॥ अद्वयमद्वैतं वदत्वयस्यम् । आवश्यके (३।३।१७०) णिनिः ॥ (१३) ॥*॥ विनयत्य-नुशास्ति । 'णीञ् प्रापणे' (भ्वा० उ० अ०) । ण्वुल् (३।१।१३३) ('विनायकस्तु हेरम्बे ताक्ष्ये विघ्ने जिने गुरौ' ॥ (१४) ॥*॥ मुनिषु इन्द्रः ॥ (१५) ॥*॥ श्रिया घनः पूर्णः । क्षुभ्रादित्वात् (८।४।३९) न णत्वम् ॥ (१६)

१—बृहदारण्यकोपनिषत्सु 'यत्' इति श्रूयते व्याख्यायते च शंकरभगवत्पादैः—'यत् ब्रह्म साक्षादन्यवहितं केनचित्, ब्रह्मरूपे-क्षादगौणम्' इति ।

॥३॥ शास्तीति शास्ता । 'तृन्तृचौ शंसिक्षदादिभ्यः संज्ञायां चानितौ' (उ० २१९४) इति तृन् तृज्वा । पितृ-
वच्छास्तृशब्दः । नप्रादिग्रहणस्य (६४।११) नियमार्थ-
त्वात् । चान्द्रे शासेः क्तिचि श्चिष्टिरित्यत्र 'शास्ता' इति
प्रत्युदाहरणेऽनौणादिकतृच एव रत्नमतिना दर्शितलाड्ड-
वाचिनोऽपि दीर्घः—इति सुभूतिः । तत्र । तृचस्तस्येदप्रस-
ङ्गात् । अनौणादिकतृच एवेत्यत्र प्रमाणाभावाच्च । ('शास्ता
समन्तभद्रे ना शासके पुनरन्यवत्') ॥ (१७) ॥*॥ मन्यते
मुनिः । 'मनेरुच्च' (उ० ४१२३) इतीन् । ('मुनिर्वाच्यमे-
ऽर्हति । प्रियालागस्तिपालाशे') ॥ (१८) ॥*॥ अष्टादश
'बुद्धस्य' ॥

शाक्यमुनिस्तु यः ॥ १४ ॥

स शाक्यसिंहः सर्वार्थसिद्धः शौद्धोदनिश्च सः ।

गौतमश्चार्कबन्धुश्च मायादेवीसुतश्च सः ॥ १५ ॥

शाक्येत्यादि ॥ (यः) । शकोऽभिजनोऽस्य । 'शण्डिका-
दिभ्यो व्यः' (४।३।९२) । यद्वा 'शाकवृक्षप्रतिच्छन्नं वासं
यस्मान् चक्रिरे । तस्मादिक्ष्वाकुर्वंश्यास्ते शाक्या इति भुवि
स्मृताः' इत्यागमात् शाके भवाः शाक्याः । दिगादित्वाद्यत्
(४।३।५४) प्रत्ययः । तद्वंशावतीर्णो मुनिः । शाक्यश्चासौ
मुनिश्चेति ॥ (१) ॥*॥ (सः) । शाक्यः सिंह इव । 'उप-
मितं व्याघ्रात्' (२।१।५६) इति समासः ॥*॥ भीमवत्
'शाक्यः' अपि ॥ (२) ॥*॥ सर्वार्थेषु सिद्धो निष्पन्नः ।
'सिद्धशुष्क' (२।१।४१) इति समासः । सर्वोऽर्थः सिद्धोऽ-
स्येति वा ॥*॥ 'सिद्धार्थः' अपि । 'सिद्धार्थौ बुद्धसर्षपौ'
इति शाश्वतः ॥ (३) ॥*॥ शुद्ध ओदनोऽस्येति । शकन्धादिः
(वा० ६।१।९४) । शुद्धोदनस्यापत्यम् । 'अत इच्' (४।
१।९५) ॥ (४) ॥*॥ गौतमस्यार्थं शिष्यः । 'तस्येदम्'
(४।३।१२०) इत्यण् । 'तद्गोत्रावतारात्' इति स्वामी ।
('गौतमो गणभृद्भेदे शाक्यसिंहर्षिभेदयोः । गौतम्युमायां
रोचन्याम्') ॥ (५) ॥*॥ अर्कस्य बन्धुः । सूर्यवंशजत्वात् ॥
(६) ॥*॥ माया चासौ देवी च । तस्याः सुतः ॥ (७)
॥*॥ यद्यपि वेदविरुद्धार्थानुष्ठातृत्वाज्जिनशाक्यो नरकवर्गे
बल्लुमुचितौ । तथापि देवविरोधित्वेन बुद्ध्युपासोहादत्रैवौचौ ।
सप्त 'शाक्यस्य' ॥

ब्रह्मात्मभूः सुरज्येष्ठः परमेष्ठी पितामहः ।

हिरण्यगर्भो लोकेशः स्वयंभूश्चतुराननः ॥ १६ ॥

धाताज्ञयोनिरुह्मिणो विरिञ्चिः कमलासनः ।

स्रष्टा प्रजापतिर्वेधा विधाता विश्वसृष्टिधिः ॥ १७ ॥

ब्रह्मेत्यादि ॥ बृंहति वर्धयति प्रजा इति ब्रह्मा । 'बृहि
वृद्धौ' (भ्वा० प० से०) । अन्तर्भावितव्यर्थः । 'बृहेर्नोऽच्च'
(उ० ४।१।४६) इति मनिन् । धातोर्नस्यादादेशः । बृंहति
वर्धत इति वा । यत्तु—व्योमादित्व (उ० ४।१।५१) कल्प-
नमस्य मुकुटेन कृतम्, तत्तूक्तसूत्रास्मरणमूलकम् । ('ब्रह्मा
तत्त्वतपोवेदे न द्वयोः पुंसि वेधसि । ऋत्विग्योगभिदोषिष्रे
चाध्यात्मज्ञानयोस्तथा') ॥ (१) ॥*॥ आत्मनो विष्णोः
सकाशात्, आत्मना स्वयमेव वा भवति । 'भुवः संज्ञान्त-
रयोः' (३।२।१७९) इति क्तिप् । ('आत्मभूर्ना विधौ
कामे') ॥ (२) ॥*॥ सुरेषु ज्येष्ठः ॥ (३) ॥*॥ परमे
व्योमनि, चिदाकाशे, ब्रह्मपदे, वा तिष्ठति । 'परमे स्थः कित्'
(उ० ४।१०) इतीनिः । 'तत्पुरुषे कृति' (६।३।१४)
इत्यल्लुक् 'स्थास्थिनस्थृणाम्' (वा० ८।३।९७) इति षत्वम् ॥
(४) ॥*॥ लोकपितृणां मरीच्यादीनामर्थमादीनां वा पिता
पितामहः । 'पितृव्यमातुल' (४।२।३६) इति साधुः ।
('पितामहः पद्मयोर्नौ जनके जनकस्य च') ॥ (५) ॥*॥
हिरण्यं हिरण्यमण्डं तस्य गर्भं इव । 'तदण्डमभवद्धैमं सह-
स्रांशुसमप्रभम्' इति मनुकेः । तद्वा गर्भेऽस्य ॥ (६) ॥*॥
लोकानामीशः ॥ (७) ॥*॥ स्वयमेव भवति । 'भुवः—'
(३।२।१७९) इति क्तिप् ॥ (८) ॥*॥ चत्वार्यांनान्यस्य ॥
(९) ॥*॥ दधाति । 'डुधाञ् धारणपोषणयोः' (जु० उ०
अ०) । तृच् (३।१।१३३) । ('धाता वेधसि पालके'
॥ (१०) ॥*॥ अब्जं योनिरस्य ॥ (११) ॥*॥ द्रुहति
द्रुह्यभ्यः । 'द्रुह जिघांसायाम्' (दि० प० से०) ।—'द्रुहक्षि-
भ्यामिनन्' (उ० २।५०) इतीनन्—इति मुकुटः । तत्र ।
'द्रुदक्षिभ्याम्' इति तत्र पाठात् । 'द्रविणं दक्षिणा' इत्युदा-
हरणात् । अतः 'बहुलमन्यत्रापि' (उ० २।४९) इतीनच् ।
बाहुलकाद्गुणाभावः ॥*॥ 'द्रुघणाः' अपि । 'ब्रह्मात्मभूः
स्याद्ब्रुहिणो द्रुघणश्च पितामहः' इति भागुरेः । 'करणेऽयोवि-
द्रुषु' (३।३।८२) इति हन्तेः करणेऽप् घनादेशश्च । पूर्वपदा-
त्' (८।४।३) इति णत्वम् । द्रुः संसारवृक्षो हन्यतेऽनेने-
त्यर्थः । ('द्रुघणो मुद्गरेऽपि स्याद्ब्रुहिणे च परश्वधे') ॥ (१२)
॥*॥ विरचयतीति विरिञ्चिः । 'रच प्रतियत्ने' (जु० उ० से०) ।
स्वार्थण्यन्तात् 'अच इः' (उ० ४।१।३९) । पृषोदरादित्वात्
(६।३।१०९) अकारस्येत्वं नुमागमश्च । (क्तिचिदित्वाभावे
'विरिञ्चिः' अपि । 'चिरं विरिञ्चिनं चिरं विरिञ्चिः' इत्यादौ
प्रयोगदर्शनात्) ॥*॥ पचाद्यचि (३।१।१३४) 'विरिञ्चिः'
अपि । ('विरिञ्चो द्रुहिणः शिञ्जो विरिञ्चिर्द्रुघणो मतः') इति
शब्दार्णवात् । यत्तु—'रिच वियोजनसंयमनयोः' चुरादिः ।
'अच इः' (उ० ४।१।३९) । पृषोदरादित्वात् (६।३।१०९)
उम्, कुञ्जरवदुपधाहस्त्वं च—इति मुकुटः । तत्र । 'रिच

१—कल्पितुस्तके इत उत्तरम् 'सर्वज्ञो वीतरागोऽर्हन्केवली
वीथंज्ञानः' । जिनदेवतानामानि षट् । इत्यधिकम् ॥

१—अयं पाठः सर्वत्र नोपलभ्यते ॥ २—उक्तप्रयोगे परसव-
र्णस्य (८।४।५३) नित्यत्वेन विलोमस्यासाधुत्वात् सर्वसंमतत्वम् ॥

वियोजनसंपर्चनयोः' इति चुरादौ पाठदर्शनाद्भ्रूखविधानस्या-
नुपयोगात् । कुञ्जरवदिति दृष्टान्तोऽप्ययुक्तः । तत्र ह्रस्ववि-
धानाभावात् ॥ (१३) ॥*॥ कमलमासनं यस्य ॥(१४)॥*॥
सृजति । तृच् (३।१।१३३) । 'सृजिहशोः-' (६।१।५८)
इत्यम् ॥ (१५) ॥*॥ प्रजानां पतिः । 'प्रजापतिर्ना द-
क्षादौ महीपाले विधातरि' । ('प्रजापतिर्ब्रह्मराज्ञोर्जाभातरि
दिवाकरे । वह्नौ त्वष्टरि दक्षादौ') ॥ (१६) ॥*॥ विदधाति ।
'विधाजो वेध च' (उ० ४।२२५) इति वेधादेशोऽतिप्रत्ययश्च ।
मुकुटस्तु—असुन्—इत्याह । तत्र । (६।१।१९७) आद्युदात्त-
त्वापत्तेः । 'विधुनेऽसिः' (उ० ४।२२३) इत्युपक्रमाच्च । ('वेधाः
पुंसि हृषीकेशे बुधे च परमेष्ठिनि') ॥ (१७) ॥*॥ विशेषेण
दधाति । विरन्ध्रीपसर्गनिवृत्त्यर्थः । ('विधाता द्रुहिणे काये')
॥ (१८) ॥*॥ विश्वं सृजति । 'किप्' (३।२।७६) 'किन्प्रत्य-
यस्य-' (८।२।६२) इति कुत्वं तु न । 'रज्जुसृद्धभ्याम्' इति
(७।२।११४) भाष्यप्रयोगात् । यद्वा सृजियज्योः पदान्ते
षत्वविधेः कुत्वापवादात्वात् । यत्तु मुकुटेनोक्तम्—'किन्प्र-
त्यय' इति तद्गुणसंविज्ञानपक्षे किन्नन्तस्य कुत्वम्, न किव-
न्तस्य—इति । तत्र । प्रत्ययग्रहणवैयर्थ्यात्, इक् स्पृगित्याद्य-
सिद्धिप्रसङ्गाच्च, तत्पक्षस्यात्राग्रहणात् । यद्यपि—'अतद्गुणसं-
विज्ञानपक्षे तु किन् उपलक्षणत्वात्तद्भावे किन्नन्तस्यापि कु-
त्वम्' इत्युक्तम् । तदप्यस्मदुक्तप्रकारद्वयेन प्रद्व्युक्तम् ॥ (१९)
॥*॥ विधत्ते इति विधिः । 'उपसर्गे घोः किः' (३।३।९२)
बाहुलकात् (३।३।११३) कर्तरि । यद्वा 'विध विधाने' (तु०
प० से०) । इन् 'इगुपधात्कित्' (उ० ४।१२०) इति कित्वाच्च
गुणः । ('विधिर्ब्रह्मविधानयोः । विधिर्वाक्ये च दैवे च
प्रकारे कालकल्पयोः') ॥ (२०) ॥*॥ विशतिः 'ब्रह्मणः' ॥
विष्णुर्नारायणः कृष्णो वैकुण्ठो विष्टरश्रवाः ।
दामोदरो हृषीकेशः केशवो माधवः स्वभूः ॥ १८ ॥
दैत्यारिः पुण्डरीकाक्षो गोविन्दो गरुडध्वजः ।
पीताम्बरोऽच्युतः शार्ङ्गो विष्वक्सेनो जनार्दनः १९
उपेन्द्र इन्द्रावरजश्चक्रपाणिश्चतुर्भुजः ।
पद्मनाभो मधुरिपुर्वासुदेवखिक्रमः ॥ २० ॥
देवकीनन्दनः शौरिः श्रीपतिः पुरुषोत्तमः ।
वनमाली बलिध्वंसी कंसारातिरघोक्षजः ॥ २१ ॥
विश्वंभरः कैटभजिद्विधुः श्रीवत्सलाञ्छनः ।

विष्णुरित्यादि ॥ वेवेष्टि । 'विष्ट व्याप्तौ' (जु० उ०
अ०) । 'विषेः क्तिन्न' (उ० ३।३९) इति तुः ॥ (१) ॥*॥
नराणां समूहो नारम् । 'तस्य समूहः' (४।२।३७) इत्यण् ।
तदयनं यस्य । 'पूर्वपदात्-' (८।४।३) इति णत्वम् ॥*॥
नरा अयनं यस्येति विग्रहे 'नारायणः' अपि । 'पृषोदरादि-
त्वात्' (६।३।१०९) इति मुकुटस्तु चिन्त्यः । 'अथ नारायणो
विष्णुरुध्वंकरा नारायणः' इति शब्दार्णवः । 'वासुर्न-

रायण-पुनर्वसु-विश्वरूपाः' इति त्रिकाण्डशेषश्च । नर-
स्यापत्यम् 'नडादिभ्यः फक्' (४।१।९९) इति वा । संज्ञापूर्व-
कत्वाद्ब्रह्मभावो वा । नराज्जाताः नारा आपः तत्त्वानि वा
अयनं (यस्य) नारम् अयते जानाति वा, आययति प्रवर्तयति
वा 'अय गतौ' (भ्वा० आ० से०) णिजन्तोऽपि । 'कृत्य-
ल्युटः-' (३।३।११३) इति ल्युट् । ('नारायणस्तु केशवे
नारायणी शतावर्धुमा श्रीः') ॥ (२) ॥*॥ कृष्णो वर्णोऽस्या-
स्तीति 'कृषेर्वर्णे' (उ० ३।४) इति नगन्तात् 'गुणवचनेभ्यो
मत्तुपो लृक्' (वा० ५।२।९४) इति लृक् । कर्षत्यरीनिति वा
बाहुलकाद्गुणं विनापि कृषेः 'कृष विलेखने' (भ्वा० प०
अ०) नक् । ('कृष्णः सत्यवतीपुत्रे वायसे केशवेऽर्जुने ।
कृष्णा स्याद्गौपदी नीली पिप्पलीद्राक्षयोरपि । मेचके वाच्य-
लिङ्गः स्यात्कृषे मरिचलोहयोः') ३ ॥ (३) ॥*॥ विकुण्ठाया
अपत्यम् । शिवादित्वात् (४।१।११२) अण् । विगता कुण्ठा
नाशोऽस्य, विकुण्ठं ज्ञानं स्थानं वास्ति स्वरूपत्वेनाश्रयत्वेन
वास्य । ज्योत्स्नादित्वात् (वा० ५।२।१०३) अण् । यद्वा विकु-
ण्ठानां जीवानामयं नियन्ता ज्ञानदो वा । 'तस्येदम्' (४।
३।१२०) इति, 'शेषे' (४।२।९२) इति वाण् । विगता कुण्ठा
यस्मात् । प्रज्ञायण् (५।४।३८) वा । ('वैकुण्ठो वासवे
विष्णौ') ॥ ४ ॥*॥ विष्टरे श्रूयते । असुन् (उ० ४।१८९) ।
विष्टरो वृक्षः । 'पलाशी विष्टरः स्थिरः' इति त्रिकाण्ड-
शेषः । तरुश्चात्राश्वत्थोऽस्मिमतः । 'अश्वत्थः सर्ववृक्षाणाम्'
इत्युक्तेः । विष्टरो दर्भमुष्टिरिव श्रवसी कर्णावस्थेति वा ॥
(५) ॥*॥ दाम उदरे यस्य । सप्तम्यन्तस्य वैयधिक-
रण्येऽपि समासः । 'सप्तमीविशेषणे बहुव्रीहौ' (२।२।३५)
इति लिङ्गात् । गमकत्वादिति मुकुटोक्तो हेतुस्त्वप्रयोजकः ॥
(६) ॥*॥ हृषीकाणामिन्द्रियाणानीशः ॥ (७) ॥*॥
प्रशस्ताः केशाः सन्त्यस्य । कश्च ईशश्च केशौ पुत्रपौत्रौ
स्तौऽस्य । 'केशाद्-' (५।२।१०९) इति वः । केशौ वाति
वा । 'वा गतौ' (अ० प० अ०) । 'आतः-' (३।२।३)
इति कः । 'शंभोः पितामहो ब्रह्मपिता शक्रायधीश्वरः' इति
पादोक्तेः । (यत्तु)—हन्यर्थ्याद्वधेः केशिनं हतवान् । 'अन्ये-
भ्योऽपि ह्ययते' (वा० ३।२।१०९) इति डः । पृषोदरा-
दित्वात् (६।३।१०९) केशिशब्दस्येकारस्याकारे नलोपे च

१—'आपो वै नरसूतधः' इति मनूक्तेः, इति मुकुटः ॥ २—
'नराज्जातानि तत्त्वानि' इति मन्त्रवर्णादिति मुकुटः ॥ ३—मुकु-
टस्तु 'कृषिरुत्कृष्टवचनो नश्च निर्वृतिवाचकः । तयोरैक्यं परं ब्रह्म
कृष्ण इत्यभिधीयते' इति त्वौपनिषदाः । उल्कृष्टा निर्वृतिरसाविति
व्युत्पत्तिरित्यप्याह ॥ ४—'यस्माच्चवैष दुष्टात्मा हतः केशी जना-
र्दन । तस्मात्केशवनामा त्वं लोके ख्यातो भविष्यसि' इति हरिवं-
शोक्तेः, इति मुकुटः ॥

केशवः—इति मुकुटः । तत्र । वधधातोरभावात् । वध इत्या-
दौ वधादेशविधानात् । (‘केशवोऽजे च पुंनाने पुंसि केश-
वति त्रिषु’) ॥ (८) ॥*॥ माया लक्ष्म्या धवः । यद्वा
मैधोरपत्यम् । तद्वंशत्वात् (मधोर्हन्तेति वा ।) ‘शेषे’
(४।२।९२) इत्यण् । मा नास्ति धवोऽस्य वा । (‘माधवोऽजे
मधौ राधे माधवे नास्त्रियां मिसौ । मधु शर्करावासन्तीकुट्टनीम-
दिरासु च’) ॥ (९) ॥*॥ स्वतो भवति । ‘भुवः—’ (३।२।१७९)
इति क्तिप् । (‘स्वभूर्नां ब्रह्मणि हरौ’) ॥ (१०) ॥*॥
दैत्यानामरिः (‘दैत्यारिः पुंसि सामान्यदेवे च गरुडध्वजे’)
॥ (११) ॥*॥ पुण्डरीकमिवाक्षिणी यस्य । ‘बहुव्रीहौ
सक्थ्यक्ष्णोः स्वाङ्गात्षच्’ (५।४।७३) । पुण्डरीकेष्वक्षि यस्य
वा । एतच्च ‘हरिस्ते साहसं कमलबलिमादाय’ इत्यत्र व्यक्तम् ।
यद्वा पुण्डरीकं लोकात्मकम् अक्षति । ‘अक्ष् व्यत्तौ’ (भा०
प० वे०) । ‘कर्मण्य्’ (३।२।१) तत् क्षायति वा । ‘क्षै
क्षये’ (भा० प० अ०) ‘आतोऽनुप—’ (३।२।३) इति
कः । ‘अन्येषामपि—’ (६।३।१३७) इति दीर्घः । आङ्प्र-
श्नेषो वा । तत्र ‘सुपि’ (३।२।४) इति (योगविभा-
गात्) ‘मूलविभुजादि’ (वा० ३।२।५) इति कः ॥ (१२)
॥*॥ गां भुवं धेनुं स्वर्गं वेदं वा अविदत् (विन्दति) ।
‘विद्ल् लामे’ (तु० उ० प्र०) । ‘गवादिषु विन्देः संज्ञायाम्’
(वा० ३।१।१३८) इति शः । वराहरूपेणोद्धरणात् । काम-
धेनोरैश्वर्यप्राप्तेः । इन्द्रेण स्वर्गस्य निवेदनात् । मत्स्यादिरूपेण
वेदाहरणाद्वा । (‘गोविन्दो वासुदेवे स्याद्वाप्यक्षे बृहत्स-
तौ’) ॥ (१३) ॥*॥ गरुडो ध्वजश्चिह्नमस्य ॥ (१४) ॥*॥
पीतमम्बरं यस्य । (‘पीताम्बरस्तु शैल्ये पुंसि कैटभसदने’)
॥ (१५) ॥*॥ नास्ति च्युतं स्वलनं स्वपदायस्य । नाच्योष्ट
इति वा । ‘च्युङ् गतौ’ (भा० आ० अ०) । ‘गत्यर्था—’
(३।४।७२) इति क्तः । (‘अच्युतस्तु हरौ पुंसि त्रिषु
स्थिरे’) ॥ (१६) ॥*॥ शृङ्गस्य विकारः शार्ङ्गं धनुः ।
‘अनुदान्तादेश—’ (४।३।१४०) इत्यञ् । तदस्यास्ति । ‘अत
इनिठनौ’ (५।२।११५) इति इनिः ॥ (१७) ॥*॥ विषु-
शब्दो नानार्थो निपातः । विषु नाना अञ्चति । ‘ऋत्विग्—’
(३।२।५९) इति क्तिन् । ‘उगितश्च’ (४।१।६) इति ङीप् ।
विषूची सेना यस्य । गौकारपरत्वात् ‘एति संज्ञायामगात्’
(८।३।९९) इति न षत्वम् । विष्वक्सेनः । ‘विष्वक् विश्वक्
स्मृतो विश्वैर्विषुवं विषुवं तथा’ इति द्विरूपकोशात् तालव्यम-

१—इदं च—‘वध हिंसायाम् । वधकः’ इति कृदन्तसि-
द्धान्तकौमुदीविसरणमूलकम् । नहि तत्र वधादेशप्राप्तिरस्ति । किंच
वधादेशस्यादन्तत्वेन वृद्धेरप्राप्तौ ‘जनिवध्योश्च’ (७।३।२५) इति
स्रवं व्यर्थमेव स्यात् । तस्मान्मुकुटोक्तिः सम्यगेव । ‘हतवान्’
इत्युक्तिस्तु हरिवंशस्योक्तिसानुकूलम् ॥ २—यदोर्ज्वेष्ठः पुत्रो मधुः
तदंश्याः सर्वेऽपि माधवाः । अत एव ‘प्रहितः प्रधनाय माधवान्’
इति माधः, इति मुकुटः ॥ ३—चत्वस्यासिद्धत्वादिति मुकुटः ॥

ध्योऽपि । ‘तालव्या मूर्धन्याश्चैते शब्दाः शटी च परिवेषः ।
विश्वक्सेनो श्रेषः प्रतिष्कशः कोशविशदौ च’ इत्युष्मविवे-
काच्च । ‘विश्वक्सेना फलिन्यां स्यात् विश्वक्सेनो जना-
र्दने’ । मुकुटस्तु—‘पूर्वपदात्संज्ञायामगः’ (८।४।३) इति
न णत्वम् । विश्वक्शब्दस्य गकारान्तत्वात् । गकारान्तत्वं च
णत्वे कर्तव्ये परस्य ‘खरि च’ (८।४।५५, भा० ६१) इति
चत्वस्यासिद्धत्वात्—इत्याह । तत्र । ‘अट्कुप्वाङ्—’ (८।४।२)
इत्यधिकारात्सकारव्यवाये प्राप्तेरेवाभावात् ॥ (१८) ॥*॥
जननं जनः । भावे घञ् (३।३।१८) । ‘जनिवध्योश्च’
(७।३।३५) इति न वृद्धिः । जनो जन्म । तमर्दयति जना-
र्दने । ‘अर्द हिंसायाम्’ (तु० उ० से०) नन्यादित्वात्
(३।१।१३४) ल्युः । जनाः समुद्रस्थदैत्यभेदाः, तेषामर्दन
इति वा [जनैरर्थत इति वा । ‘अर्द गतौ याचने च’ । ‘कृत्-
ल्युटः—’ (३।३।१३३) इति कर्मणि ल्युट् ॥] ॥ (१९)
॥*॥ इन्द्रमुपगतोऽनुजत्वात् । उपेन्द्रः । ‘कुगति—’ (२।२।१८)
इति समासः । यस्तु—उपगत इन्द्रोऽस्य—इति । तत्र । ‘कु-
गति—’ (२।२।१८) इत्युपन्यासविरोधात् ॥ (२०) ॥*॥
इन्द्रस्यावरं जातः । ‘अन्येष्वपि—’ (३।२।१०१) इति डः ।
[इन्द्रः अवरजोऽस्य वा ॥] (२१) ॥*॥ चक्रं पाणौ यस्य ।
‘प्रहरणार्थेभ्यः—’ (वा० २।२।३६) इति सप्तम्याः परत्वम् ॥
(२२) ॥*॥ चत्वारो भुजा यस्य । यद्वा ‘भुङ्क्ते भुनक्ति’ इति
भुजः । चतुर्णां धर्मार्थकाममोक्षाणां भुजः ॥ (२३) ॥*॥
पद्मं नामौ यस्य । (गङ्गादित्वात् (वा० २।२।३५) सप्तम्याः
परनिपातः) । ‘अच् प्रत्यन्वव—’ (५।४।७५) इत्यत्र ‘अच्’
इति योगविभागादच् ॥ (२४) ॥*॥ मधोरसुरस्य रिपुः ॥
(२५) ॥*॥ वसुदेवस्यापत्यम् । ‘ऋष्यन्धक—’ (४।१।११४)
इत्यण् । यद्वा वसतीति वासुः । ‘बाहुलकादुण्’ । वासुश्चासौ
देवश्च । ‘सर्वत्रासौ समस्तं च वसत्यत्रेति वै यतः । ततोऽसौ
वासुदेवेति विद्वद्भिः परिगीयते’ इति विष्णुपुराणात् । वसुदेवे
शुद्धान्तःकरणे प्रकाशते इति वा । ‘शेषे’ (४।२।९२)
इत्यण् ॥*॥ वासुरपि । ‘वासुर्नरायणपुनर्वसुविश्वरूपाः’ इति
त्रिकाण्डशेषात् ॥ (२६) ॥*॥ त्रिषु लोकेषु गुणेषु वा, त्रयो
वा विक्रमाः पादविन्यासा यस्य ॥ (२७) ॥*॥ देवक्या
नन्दनः । देवकशब्दस्य तदपत्ये लक्षणया वृत्तौ ‘पुंयोगात्—’
(४।१।४८) इति ङीष् । ‘नहि तत्र दांपत्यलक्षण एव
पुंयोगः, किं तु जन्यत्वाद्यपि’ इति हरदत्तादयः । अत एव
‘प्राक् केकयीतो भरतस्ततोऽभूत्’ इति मट्टिः । एवं रेवतीर-
मणोऽपि ॥*॥ अणि तु देवकी । ‘देवकी देवकी च’
इति द्विरूपकोषः ॥*॥ देवकानाचष्टे इति णिजन्तात् ‘अच
इः’ (उ० ४।१।३९) । ‘ततो ङीष्’ (वा० ४।१।४५) इति,

१—मुकुटस्तु योगविभागस्य हि पूर्वाचार्येणामात्रसाधकत्वम् ।
नतु नाभ्यन्तस्य सर्वत्रैवाच् समासान्त इति नियमः । तेन ‘प्रजा
इवाङ्गादरविन्दनासे’ इति माधः—इत्यप्याह ॥

देवकस्यापत्यं वा । 'अत इन्' (४११९५) संज्ञापूर्वकत्वाद्ब्रह्मभावः । 'इतो मनुष्यजातेः' (४११६५) इति षीष्-इति च मुकुटः ॥ (२८) ॥*॥ शंखास्यापत्यम्, तद्वंशजत्वात् । वृष्णिन्त्वेऽपि बाह्यादित्वात् (४११९६) इन् ॥*॥ 'सूरो यादवे दन्त्यवान्' इति माघवी । 'सौरिः' अपि ॥ (२९) ॥*॥ श्रियः पतिः ('श्रीपतिर्विष्णुभूपयोः') ॥ (३०) ॥*॥ पुरुषेषूत्तमः, पुरुषाणां पुरुषेभ्यो वोत्तमः ॥ (३१) ॥*॥ 'आपादपद्मं या माला वनमालेति सा मता' इति कलिङ्गः । सास्यास्ति । व्रीह्यादित्वात् (५१२११६) इनिः । वनं मलितुं शीलमस्य इति वा । 'मल धारणे' (भ्वा० आ० से०) । 'सुपि-' (३१२१७८) इति णिनिः । ('वनमाली तु गोविन्दे वाराह्यां वनमालिनी') (३२) ॥*॥ बलि-मसुरं ध्वंसितुं शीलमस्य । ताच्छील्ये (३१२१७८) णिनिः । बलिना पूजादिना विद्यां ध्वंसितुं शीलमस्येति वा ॥ (३३) ॥*॥ कंसस्यारातिः ॥ (३४) ॥*॥ अधः कृतम् अक्षज-मैन्द्रियकं ज्ञानं येन, अधोक्षणां जितेन्द्रियाणां जायते प्रत्यक्षो भवति वा, अधः अक्षजं ज्ञानं यस्येति वा ॥ (३५) ॥*॥ विश्वं निर्भर्ति । 'संज्ञायाम् भृत्वृजि-' (३२१४६) इति खच् । 'अरुद्धिषद्-' (६१३६७) इति सुम् । 'विश्वंभरो-च्युते शके पुंसि, विश्वंभरा भुवि' ॥ (३६) ॥*॥ कैटभ-मजैषीत् । 'सत्सुद्विष-' (३१२१६९) इति क्तिप् ॥ (३७) ॥*॥ विध्यत्यसुरान् । 'पृमिदिव्यधिगृधिषुविभ्यः' (उणा० ११२३) इति कुः । ('विधुश्चन्द्रेऽच्युते') ॥ (३८) ॥*॥ वदति महत्त्वम् । 'वृ-वृ-वदि-वचि-वसि-हनि-कमि-कषिभ्यः सः' (उ० ३६२) वत्सः । श्रीयुक्तो वत्सः श्रीवत्सो महत्त्वलक्षणं श्वेतैरोभावर्तविशेषो लाञ्छनं यस्य ॥*॥ 'शौरिःश्रीवत्सदैत्यारिविष्वक्सेनजनार्दनाः' इति शब्दाणवात् । 'श्रीवत्सः' अपि ॥ (३९) ॥*॥ ऊनचत्वारिंशत् 'विष्णोः' ॥

वसुदेवोऽस्य जनकः स एवानकदुन्दुभिः ॥ २२ ॥

वसुदेव इत्यादि ॥ वसुषु दीव्यति । 'दिवु क्तिडादौ' (दि० प० से०) । पचायच् (३१११३४) । यत्तु—'वसु-मिर्दाव्यति' इति विग्रह्य पचायच् (३१११३४)—इत्याह मुकुटः । तत्र । 'कर्मण्यण्' (३१२११) इत्यपवादस्य सत्त्वात् । 'दिवः कर्म च' (११४४३) इति कर्मकरणसंज्ञयोः समावेशस्य सत्त्वात् । वसूनि दीव्यतीति विग्रहस्य वैयर्थ्याच्च ॥ (१) ॥*॥ आनकैर्दुन्दुभिश्चोपलक्षितः । वसुदेवजन्मनि

१—'शर्वः शिवे केशव एव शौरिः' इति शकारभेदात्तालव्यादिः, इत्यपि मुकुटः ॥ २—मुकुटस्तु—अधो न क्षीयते जातिविति । पृषोदरादित्वात् (६१३१०९) अधोक्षजः । तथा चोद्योगपूर्वणि—'अधो न क्षीयते जातु यस्मात्तस्मादधोक्षजः' इति । इत्यव्याह ॥ ३—कुदस्य दुर्वाससः—पदाघातरूपो—रेखाविशेषः श्रीवत्स इति पञ्जिका—इति मुकुटः ॥

देवैरानकदुन्दुभिर्वादानात् । हरौ जाते, कृष्णे जाते, इति स्वामिमुकुटोक्तिस्तु भागवताद्यश्रवणमूलिका । 'आनकदुन्दुभो वसुदेवपिता' इत्यपि निर्मूलम् ॥ (२) ॥*॥ विष्णुनामसु, कृष्णनामोपगमात्कृष्णस्यैव विष्णुत्वमभिप्रेति ग्रन्थकृत् । अवतारान्तराणां तु तदंशलात्तन्नामानि नोक्तानि । 'अन्ये त्वंशकलाः पुंसः कृष्णस्तु भगवान्स्वयम्' इति वदतो व्यास-स्याप्ययमाशयो लभ्यते । अत एव कृष्णजनकस्यात्र नामोक्तम्, न तु जमदग्निदशरथादेः । द्वे 'कृष्णपितुः' ॥

बलभद्रः प्रलम्बघ्नो बलदेवोऽच्युताग्रजः ।

रेवतीरमणो रामः कामपालो हलायुधः ॥ २३ ॥

नीलाम्बरो रौहिणेयस्तालाङ्को मुसली हली ।

संकर्षणः सीरपाणिः कालिन्दीभेदनो बलः ॥ २४ ॥

बलभद्र इत्यादि ॥ बलं भद्रं श्रेष्ठमस्य, बलेन भद्र इति वा । 'बलभद्रा त्रायमाणाकुमार्योः, पुंसि सीरिणि,' ('बल-भद्रस्त्वनन्ते बलशालिनि') ॥ (१) ॥*॥ प्रलम्बं हतवान् । मूलविभुजादित्वात् (वा० ३१२१५) कः ॥ (२) ॥*॥ बलेन दीव्यति । ('बलदेवो बले वाते त्रायमाणौषधौ स्त्रियाम्') ॥ (३) ॥*॥ अच्युतस्याग्रजः ॥ (४) ॥*॥ रेवत्या रमणः । नन्वादित्वात् (३१११३४) ल्युः ॥ (५) ॥*॥ रमते । 'ज्वलितिकसन्तेभ्यः-' (३१११४०) इति णः । रमन्तेऽस्मि-न्योगिनः, इति वा । 'हलश्च' (३१३१२९) इति घञ् । यत्तु—रमयति मोदयति प्रजा रूपमस्य—इति मुकुटेनोक्तम् । तत्र । णिजन्तस्य ज्वलादित्वाभावात् । प्रत्ययान्तानां धात्वन्तरत्वात् । ('रामा योषा हिङ्गुनयोः क्लीबं वास्तुककुष्ठयोः । ना राघवे च वरुणे रैणुकेये हलायुधे । ह्ये च पशुभेदे च त्रिषु चारौ सितेऽसिते') ॥ (६) ॥*॥ कामान् पालयति । 'पाल रक्षणे' (जु० प० से०) । 'कर्मण्यण्' (३१२११) यत्तु—'पृ पालनपूरणयोः' (जु० प० से०) । इत्युक्तं मुकुटेन । तच्चिन्त्यम् ॥ (७) ॥*॥ हलमायुधं यस्य ॥ (८) ॥*॥ नील-मम्बरं यस्य । ('नीलाम्बरो रौहिणेये कौणपे च शनैश्चरे') ॥ (९) ॥*॥ रोहिण्या अपत्यम् । शुभ्रादित्वात् (४१११२३) ढक् । ('रोहिणेयोऽन्यवद्भस्ते ना बुधे च हलायुधे') ॥ (१०) ॥*॥ तालोऽङ्को ध्वजो यस्य । ('तालाङ्कः करपत्रे स्याच्छाकभेदेऽच्युताग्रजे । महालक्षणसंपन्नपुरुषे पुस्तके हरे') ॥ (११) ॥*॥ 'मुस खण्डने' (दि० प० से०) । वृषादि-त्वात् (उ० १११०६) कलच् । मुसलमस्त्यस्य ॥*॥ मूर्धन्य-मध्योऽपीत्येके । तत्र 'मुष स्तेये' (ऋया० प० से०) ॥ (१२) ॥*॥ हलमस्त्यस्य । ('हली कृषकसीरिणोः') ॥ (१३) ॥*॥ संकर्षति, सम्यक् कृष्यते वा । आद्ये नन्वादि-त्वात् (३१११३४) ल्युः । द्वितीये कर्मणि (३१३११३) ल्युट् ॥ (१४) ॥*॥ सीरः पाणौ यस्य । 'अजगरसर्पे शीर-स्तालव्यादिः कविभिराख्यातः । लाङ्गलवचनो नित्यं दन्त्या-दिर्दृश्यते शान्ने' इत्युष्मनिवेकः ॥ (१५) ॥ कालिन्या भेदनः ।

ल्युः (३।१।१३४) ॥ (१६) ॥*॥ बलमस्यास्ति । अर्शावाद्यच्
(५।२।१२७) । ('बलं गन्धरसे रूपे स्थामनि स्यौल्यचै-
न्ययोः । पुमान्हालुयुधे दैत्यप्रभेदे वायसेऽपि च') ॥ (१७)
॥*॥ सप्तदश 'बलभद्रस्य' ॥

मदनो मन्मथो मारः प्रद्युम्नो मीनकेतनः ।

कंदर्पो दर्पकोऽनङ्गः कामः पञ्चशरः स्मरः ॥ २५ ॥

संबरारिर्मनसिजः कुसुमेपुरनन्यजः ।

पुष्पधन्वा रतिपतिर्मकरध्वज आत्मभूः ॥ २६ ॥

ब्रह्मसूर्विश्वकेतुः स्यात्

मदन इत्यादि ॥ मदयति । 'मदी हृषेग्लेपनयोः'
(भ्वा० प० से०) घटादिः । ल्युः (३।१।१३४) ('मदनः
सिक्थके स्मरे । राडे वसन्ते धत्तुरे') ॥ (१) ॥*॥ मननं
मत्=चेतना । संपदादि क्तिप् (वा० ३।३।१०८) । 'गमा-
दीनां कौ' (वा० ६।४।४०) इति नलोपः । 'ह्रस्वस्य' (६।१।
७१) इति तुक् । मथतीति मथः । 'मथे विलोडने' (भ्वा०
प० से०) । अच् (३।२।१३४) । मतो मथः=मन्मथः ।
'मन्मथः कामचिन्तायां कपित्थे कुसुमायुधे' । यत्तु—
'अनुदात्तोपदेशः' (६।४।३७) इत्यनुनासिकलोपः, इति
स्वामिसुकुटावृत्तुः । तत्र । क्तिपो झलादिलाभावात् ॥ (२)
॥*॥ म्रियन्तेऽनेन । करणे घञ् (३।३।१९) । मारयति वा ।
अच् (३।१।१३४) ('मारोऽनङ्गे मृतौ विघ्ने मारी चण्ड्यां
जनक्षये') ॥ (३) ॥*॥ प्रकृष्टं युत्रं बलमस्य ॥ (४) ॥*॥
मीनशब्दो जलचरोपलक्षणार्थः । मीनो मकरः केतनं ध्वजो
यस्य ॥ (५) ॥*॥ 'कम्' इत्यव्यये कुत्सायाम् । कुत्सितो
दर्पोऽस्य कंदर्पः । यद्वा कं सुखम् तत्र तेन वा दृष्यति ।
'दृष हृषेमोहनयोः' (दि० प० अ०) । पचाद्यच् (३।१।१३४)
॥ (६) ॥*॥ दर्पयति ॥ ण्वल् (५।१।१३३) ॥ (७) ॥*॥
नास्त्यङ्गमस्य । न अङ्गं ज्ञानमस्मादिति वा । 'अनङ्गो
मदनेऽनङ्गमाकाशमनसोरपि' ॥ (८) ॥*॥ काम्यतेऽ-
नेन । 'पुंसि संज्ञायाम्-' (३।३।११८) इति घः । ('कामः
स्मरेच्छयोः पुमान् । रेतस्यपि निकामे च काम्येऽपि स्यान्न-
पुंसकम्') ॥ (९) ॥*॥ पञ्च शरा अस्य । 'उन्मादनस्तापनश्च
शोषणः स्तम्भनस्तथा । संमोहनश्च कामस्य पञ्च बाणाः
प्रकीर्तिताः' ॥ (१०) ॥*॥ स्मरयत्युत्कण्ठयति 'स्मृ आ-
ध्याने' (भ्वा० प० अ०) पचाद्यच् (३।१।१३४) । स्मर्य-
तेऽनेनेति वा । 'पुंसि संज्ञायाम्-' (३।३।११८) इति
घः ॥ (११) ॥*॥ संबरारिः । 'क्लीवं तु संबरं नीवौ बौद्ध-
व्रतविशेषयोः । विशेषे पुंसि दैत्यस्य मत्स्यस्य हरिणस्य च' इति
दन्त्यादौ रभसः ॥*॥ 'शंवरं सलिले पुंसि मृगदैत्यविशेषयोः'
इति तालव्यादौ मेदिनीकारात् तालव्यादिरपि ॥ (१२) ॥*॥

१—संबरणं संबरः, इति मुकुटः ॥ २—दैत्यानां शं कल्याणं
वृणोति । 'शमि धातोः' (३।२।१४) इत्यादिनाऽच् इत्यपि मुकुटः ॥

शृङ्गाररूपेण मनसि जायते स्म । 'सप्तम्यां जनेर्दः' (३।२।
९७) । 'तत्पुरुषे कृति' (६।३।१४) इत्यलुक् ॥*॥ लुकि तु
'मनोजः' ॥ (१३) ॥*॥ कुसुमानीषवो यस्य ॥ (१४)
॥*॥ नास्त्यन्यद्यस्मादनन्यो विष्णुः । ततो जातः । मनसो-
ऽन्यस्माच्च जायते इति वा ॥ (१५) ॥*॥ पुष्पं धनुरस्य ।
'वा संज्ञायाम्' (५।४।१३३) इत्यनङ् ॥*॥ तदभावे सान्तः
(पुष्पधनुः) अपि ॥ (१६) ॥*॥ रतेः पतिः ॥ (१७)
॥*॥ मकरो ध्वजोऽस्य ॥ (१८) ॥*॥ आत्मना भवति ।
'भुवः' (३।२।१७९) इति क्तिप् ॥ (१९) ॥*॥ ब्रह्म तपः,
ब्रह्माणं वा सुवति चालयति । 'भू प्रेरणे' (तु० प० से०) ।
'अन्येभ्योऽपि-' (३।२।७६) इति क्तिप् ॥ (२०) ॥*॥ विश्व-
स्मिन् केतुरस्य । 'पताकायां द्युतौ केतुर्भ्रहोत्पातादिलक्ष्मसु'
इति रभसः ॥*॥ 'खङ्गायुधोऽनिरुद्धः स्यात्तथा चैवश्यकेतनः'
इति साम्बपुराणात् 'ऋश्यकेतुः' अपि । ऋश्यो मृगविशेषः ।
'पणः कुरङ्गमो रिश्यः स्यादृश्यश्चारुलोचनः' इति पुरु-
षोर्त्तमात् ॥ (२१) ॥*॥ 'आत्मभूर्ब्रह्मसूः कामः' इत्यमरमा-
लादर्शनादिदं द्वयं कामस्य । 'अनिरुद्धो विश्वकेतुर्ब्रह्मसूरप्यु-
षापतिः' इति, 'ब्रह्मसूस्त्वनिरुद्धः स्यात्' इति च बृहदमर-
शब्दार्णवाभ्याम्, 'ब्रह्मसूर्विश्वकेतुश्च विश्वकसेनात्मजा-
त्मजः' इति भागुरेश्च ब्रह्मस्वादिचतुष्टयमनिरुद्धस्येत्यन्ये ॥*॥
एकविंशतिः 'कामस्य' ॥

अनिरुद्ध उषापतिः ।

अनिरुद्ध इत्यादि ॥ न निरुद्धः ॥ (१) ॥*॥ उषायाः
पतिः ॥*॥ 'ऊषा बाणस्य पुत्री स्यादनिरुद्धगृहिण्युषा'
इत्यजयात् (ऊषापतिः) दीर्घादिरपि ॥ (२) ॥*॥ द्वे
'अनिरुद्धस्य' ॥

लक्ष्मीः पद्मालया पद्मा कमला श्रीर्हरिप्रिया ॥ २७ ॥

लक्ष्मीरित्यादि ॥ लक्षयति पश्यति नीतिज्ञम् । 'लक्ष
दर्शनाङ्गनयोः' (तु० प० से०) । 'लक्षेर्भुद् च' (उणा० ३।
१६०) इति ईप्रत्ययः, तस्य च मुट् । 'लक्ष्मीः संपत्तिशो-
भयोः । ऋद्धौषधौ च पद्मायां वृद्धिनामौषधेऽपि च' ॥ (१)
॥*॥ पद्ममालयोऽस्याः ॥ (२) ॥*॥ पद्ममस्त्यस्याः । अर्श-
आद्यच् (५।२।१२७) । 'पद्मोऽस्त्री पद्मके व्यूहे निधिसंख्या-
न्तरेऽन्बुजे । ना नागे स्त्री फञ्जिकाश्रीचारटीपन्नगीषु च' ॥
(३) ॥*॥ कमलैवम् । 'कमलं सलिले ताम्रे जलजे क्लो-
(व्यो) म्नि भूषणे । मृगमेदे तु कमलः, कमला श्रीवरश्चियोः'
॥ (४) ॥*॥ श्रयति हरिम् । 'क्लिञ्चि-' (वा० ३।२।१७८)
इति क्तिव्दीर्घौ । यत्तु मुकुटेन 'संप्रसारणनिषेधश्च' इत्यु-
क्तम् तच्चिन्त्यम् । श्रयतेस्तदविधानात् । यत्तु—श्रीयते
सर्वैः—इति विगृहीतम् । तत्र । क्तिपः कृत्वेन कर्त्तरि विधा-
नेन कर्मण्यसंभवात् । बाहुलकस्य लगतिकगतित्वात् ।

१—त्रिकाण्डशेषात् ॥

‘लक्ष्मीसरस्वतीधात्रिवर्गसंपद्विभूतिशोभासु । उपकरणवेशर-
चनाविधानेषु च श्रीरिति प्रथिता’ इति व्याडिः ॥ (५) ॥*॥
श्रीलक्ष्मीशब्दो ‘कृदिकारात्-’ (ग० ४।१।४५) इति डीर्घ-
न्ताविति मैत्रेयः । तत्र । कौरग्रहणस्य तपरत्वार्यस्य वैयर्थ्य-
प्रसङ्गात् । अन्यथा ‘कृदिवर्णात्-’ ‘कृदेः’ इति वा वदेत् ।
‘कारग्रहणाच्च’ इति मनोरमायां उणादौ दीक्षिताः ॥*॥ हरेः
प्रिया ॥ (६) ॥*॥ षड् ‘लक्ष्म्याः’ ॥

शङ्खो लक्ष्मीपतेः पाञ्चजन्यः

शङ्ख इति ॥ पञ्चजने दैत्यमेदे भवः । ‘पञ्चजनात्’
(वा० ४।३।५८) इति यञ् । यत्तु मुकुटः ‘बहिर्देवपञ्चज-
नेभ्यः’ इत्युपसंख्यानान्बन्धः—इति । तत्र । एतादृशवार्ति-
काभावैत् । पञ्चजने पाताले भव इति स्वामी । (‘पाञ्च-
जन्यः पोटगले विष्णुशङ्खे हुताशने’) ॥ (१) ॥*॥ एकम्
‘विष्णुशङ्खस्य’ ॥

चक्रं सुदर्शनः ।

चक्रमिति ॥ शोभनं दर्शनमस्य । सुखेन दृश्यत इति
वा । ‘भाषायां शास्त्रियुधिदशिसुषिभ्यो युच्’ (वा० ३।३।१३०) ।
‘सुदर्शानो हरेश्चक्रे मेरुजम्बुदुमे पुमान् । न द्वैयोः शक्रनगरे
आ(प्रा)ज्ञौषधिभिदोः स्त्रियाम्’ । ‘सुदर्शानोऽस्त्रियां चक्रे’
इति नामनिधानात् क्लीबेऽपि ॥ (१) ॥*॥ एकम् ‘विष्णु-
चक्रस्य’ ॥

कौमोदकी गदा

कौमोदकीति ॥ पालकत्वात् कोः पृथिव्या मोदकः
कुमोदको विष्णुः । ‘विष्णुः कुमोदकः शौरिः’ इति दुर्गः ।
तस्येयम् ॥*॥ कूपोदकाज्जातत्वात् **कौपोदकी** इति तु
स्वामी ॥ (१) ॥*॥ गदति । पचाद्यच् (३।१।१३४) । ‘गदो
भ्रातरि विष्णोश्च आमये नागुधे गदा’ । एकम् ‘विष्णुग-
दायाः’ ॥

१—‘तां दृष्ट्वा श्रीमिवायतीम्’ इति प्रयोगः—इति मुकुटः ॥

२—कारग्रहणस्य तपरार्थत्वे ‘तथेकारोकारौ । ऋकारस्त्रिंशतः’
इति सिद्धान्तकौमुद्यामेव लिखितत्वान्न मानम् । अत एव ‘नहि
कारग्रहणे केवलग्रहणम्’ इति मुक्तित्रयेण परिभाषितमिति रक्षि-
तग्रन्थानुवादो मनोरमोणादावेव कृतः ॥ ३—‘अन्तः पूर्वपदाद्-’
(४।३।६०) इति सूत्रे ‘बाह्यो दैव्यः पाञ्चजन्योऽथ गम्भीराख्य
इष्यते’ इति वदता भाष्यकृता ध्वनितस्य ‘गम्भीराख्यः’ (४।३।
५८) इति सूत्रे ‘बहिर्देवपञ्चजनेभ्यः’ इति वार्तिकस्य काशिकायां
दृश्यमानत्वेन बाह्यदैव्ययोः ‘बहिषष्टिलोपो यच्च’ ‘देवाद्यमजौ’ इति
वार्तिकान्तरेण सिद्धौ पाञ्चजन्यस्य साधनाय केवलं ‘पञ्चजनाद्’
इत्यस्यैवावश्यकत्वमित्यभिमन्तुदीक्षितेन कौमुद्यामलेखनेनेव वार्ति-
काभावादित्युक्तिश्चिन्तयैवेति ज्ञम् ॥ ४—‘अमरावत्यां डधन्तः ।
लिङ्गानुशासनकाराभिप्रायेण तु पुंसि । गौडमतेन तु क्लीबे’ इत्यने-
कार्थकैरवाककौमुदी ॥

खड्गो नन्दकः

खड्ग इति ॥ नन्दयति देवान् ण्वल् । (३।१।१३३) ।
‘नन्दको हरिखड्गे च हर्षके कुलपालके’ ॥ (१) ॥*॥ एकम्
‘विष्णोः खड्गस्य’ ॥

कौस्तुभो मणिः ॥ २८ ॥

कौस्तुभ इति ॥ कुं भुवं सुभ्रानि व्याप्नोति कुस्तु-
भोऽन्धिः । तत्र भवः । कुं स्तोभते कुस्तुभो विष्णुः । ‘दुभ
स्तम्भे’ (भ्वा० आ० से०) । मूलविभुजादित्वात् (वा० ३।२-
५) कः । तस्यायमिति वा ॥ (१) ॥*॥ ‘लक्ष्मीपतेः’ इति
एतत्पर्यन्तं संबध्यते । एकम् ‘विष्णोर्मणेः’ ॥

गरुत्मान् गरुडस्ताक्षर्यो वैनतेयः खगोश्वरः ।

नागान्तको विष्णुरथः सुपर्णः पन्नगाशनः ॥ २९ ॥

गरुत्मानिति ॥ गरुतः पक्षाः सन्त्यस्य । मत्तुप् (५।२।
९४) यवाद्रित्वात् (८।२।९) ‘झयः’ (८।२।१०) इति क्वत्वं
न ॥ (१) ॥*॥ गरुडिर्भयते । ‘डीङ् विद्वायसा गतौ’
(भ्वा० आ० से०) । ‘अन्येभ्योऽपि’ (वा० ३।२।१०१)
इति डः । षुषोदरादित्वात् (६।३।१०९) तलोपः ॥ (२) ॥*॥
ताक्षर्यस्य कश्यपस्यापत्यम् । ऋष्यण् (४।१।११४) । बहुत्वे
ताक्षर्याः । तृक्षस्यापत्यम् गर्गादित्वात् (४।१।१०५) यञ्वा ।
बहुत्वे तृक्षाः इत्यन्ये । (‘ताक्षर्यस्तु स्यन्दने वाहे गरुडे गरु-
डाग्रजे । अश्वकर्णाह्वयतरौ स्यात्ताक्षर्यं तु रसाजने । अहौ
च’) ॥ (३) ॥ * ॥ विनताया अपत्यम् । ‘स्त्रीभ्यो ढक्’
(४।१।१२०) । (‘वैनतेयस्तु गरुडे स्यात्प्रभाकरसारथौ’)
॥ (४) ॥*॥ खगानामीश्वरः ॥ (५) ॥ * ॥ नागानामन्तकः
॥ (६) ॥ * ॥ विष्णोः रथ इव । यद्वा ‘रथः पौरुषदेहयोः’
इति त्रिकाण्डशेषः । विष्णो रथः पौरुषं देहो वा । ‘वैनतेयश्च
पक्षिणाम्’ इति गीता ॥ (७) ॥ * ॥ कनकमयत्वात्कनकवर्ण-
त्वाद्वा शोभने पर्णे पक्षावस्य । (‘सुपर्णः खर्णचूडे च गरुडे
कृतमालके । सुपर्णा कमलिन्यां च वैनतेयस्य मातरि’) ॥
(८) ॥*॥ पन्नगानश्नाति । ‘अश भोजने’ (आ० प० से०) ।
ल्युः (३।१।१३४) । पन्नगा अशनं यस्येति वा ॥ (९) ॥*॥
नव ‘गरुडस्य’ ॥

शंभुरीशः पशुपतिः शिवः शली महेश्वरः ।

ईश्वरः शर्व ईशानः शंकरश्चन्द्रशेखरः ॥ ३० ॥

भूतेशः खण्डपरशुर्गिरीशो गिरिशो मृडः ।

मृत्युञ्जयः कृत्तिवासाः पिनाकी प्रमथाधिपः ॥ ३१ ॥

उग्रः कपर्दी श्रीकण्ठः शितिकण्ठः कपालभृत् ।

वामदेवो महादेवो विरूपाक्षस्त्रिलोचनः ॥ ३२ ॥

कृशानुरेताः सर्वज्ञो धूर्जटिर्नीललोहितः ।

हरः स्मरहरो भर्गरुयम्बकस्त्रिपुरान्तकः ॥ ३३ ॥

गङ्गाधरोऽन्धकरिपुः क्रतुध्वंसी वृषध्वजः ।

व्योमकेशो भवो भीमः स्थाणू रुद्र उमापतिः ॥ ३४ ॥

शंभुरित्यादि ॥ शं सुखं भवति । अन्तर्भावितप्यर्थात्

मितद्वादित्वात् (वा० ३।२।१८०) डुः । यत्तु 'शं भवत्यस्माद्' इति स्वामिमुकुटौ । तत्र । कर्तरि कृतो विधानादपादाने डु-प्रत्ययाभावात् । ('शंभुर्ब्रह्मार्हतोः शिवे') ॥ (१) ॥ * ॥ ईष्टे । 'ईश ऐश्वर्ये' (अ० आ० से०) । इगुपधत्वात् कः । (३।१।१३५) । ('ईशः स्वामिनि रुद्रे च स्यादीशा हलदण्डके') ॥ (२) ॥ * ॥ पशूनां जीवानां पतिः । 'तिर्यग्जातौ पशुः प्रोक्तः सर्वप्राणिषु पुंस्ययम्' । प्रमथानामिति वा । 'पशुर्भृगादौ ऋणले प्रमथे च पुमानयम्' इति तालव्यान्ते रभसात् । ('पशुपतिः पिनाकिनि हुताशने') ॥ (३) ॥ * ॥ शिवमस्यास्ति । अशोभायच् (५।२।१२७) ॥ शिवयतीति वा । 'तत्करोति-' (वा० ३।१।१२) इति ष्यन्तात्पचायच् (३।१।१३४) । ('शिवो मोक्षे महादेवे कीलकग्रहयोगयोः । बालके गुग्गुलौ वेदे पुंडरीकद्रुमेऽपि च । सुखे क्षेमे जले क्लीबम्') ॥ (४) ॥ * ॥ शूलमस्यास्ति । इनिः (५।२।११५) ॥ (५) ॥ * ॥ महाश्वासावीश्वरश्च । 'सन्महत्-' (२।१।६१) इति समासः । ('महेश्वरो महादेवे कथितोऽधीश्वरेऽपि च') ॥ (६) ॥ * ॥ ईशितुं शीलमस्य । 'स्थेशभास-' (३।२।१७५) इति वरच् । ('ईश्वरो मन्मथे शंभौ नाथ्ये स्वामिनि वाच्यवत् । ईश्वरी चेश्वरोमायाम्') ॥ (७) ॥ * ॥ शृणाति 'श हिंसायाम्' (ऋया० प० से०) । 'कृणु-शृणुभ्यो वः' (उणा० १।१।५५) ॥ * ॥ 'षर्ब गतौ' (भ्वा० प० से०) । इत्यतः 'षर्व हिंसायाम्' (भ्वा० प० से०) । इत्यतो वा वक्योरभेदात् पचायचि (३।१।१३४) । 'सर्वैः' अपि । 'सर्वस्तु शर्वो भगवाञ् शंभुः कालंजरः शिवः' इति नामनिधानात् । ('कालंजरो योगिचक्रे मेलके भैरवे गिरौ') ॥ (८) ॥ * ॥ ईष्टे तच्छीलः । 'ताच्छील्य-' (३।२।१२९) इति चानश् । ('ईशानं ज्योतिषि क्लीबं पुलिङ्गः स्यान्निलोचने') ॥ (९) ॥ * ॥ शं करोति । 'शमि धातोः संज्ञायाम्' (३।२।१४) इत्यच् । यत्तु 'कृञो हेतु-' (३।२।२०) इति टः-इति स्वामी । तत्र । अस्यैव टापवादत्वात् ॥ (१०) ॥ * ॥ चन्द्रः शेखरो यस्य ॥ (११) ॥ * ॥ भूतानामीशः ॥ (१२) ॥ * ॥ खण्डयतीति खण्डः परशुरस्य ॥ * ॥ 'खण्डपशुः' अपि । 'खण्डपशुः' पशुरामे शंकरे चूर्णलेपिनि । ('खण्डामलकभैषज्ये सिंहाकतनयेऽपि च') इति विश्वात् ॥ (१३) ॥ * ॥ गिरेरीशः । ('गिरीशोऽद्रिपतौ वाचस्पतिशंकरयोः पुमान्') ॥ (१४) ॥ * ॥ गिरिराश्रयत्वेनास्यास्ति । लोमादित्वात् (५।२।१००) शः । स्वामी तु 'गिरिं श्यति उपभोगेन तनूकरोति,' गिरौ शेते वा । गिरौ ङइन्द्रसि (वा० ३।२।१५) । लोके तु 'आशुशुक्षणिवत्' इत्याह ॥ (१५) ॥ * ॥ मृडति । 'मृड सुखने' (नृ० प० से०) इगुपधत्वात्कः (३।१।१३५) मृड्णाति वा । मृड च' चात्क्षोदे (ऋया० प० से०) ॥ (१६) ॥ * ॥ मृत्युं जति ॥ 'संज्ञायाम् भृतवृजि' (३।२।४६) इति खच् । सुम्

१-तथा च स्कान्दे । 'शं करोमि सदा ध्यानात्परमं यन्निराम-रम् । भूतानामसङ्ख्यसात्तेनाहं शंकरः स्मृतः' इत्यपि मुकुटः ॥

(६।३।६७) ॥ (१७) ॥ * ॥ कृत्तिश्चर्म वासोऽस्य ॥ (१८) ॥ * ॥ पिनाकोऽस्यास्ति । इनिः (५।२।११५) ॥ (१९) ॥ * ॥ प्रमथानामधिपः ॥ (२०) ॥ * ॥ उच्यति कुधा संबध्यते-उग्रः । 'उच समवाचे' (दि० प० से०) 'ऋज्ज'- (२।२८ उ०) इत्यादिना रन् गश्चान्तादेशः । ('उग्रः क्षत्रियतः शूच्यां सूनातु-त्कटरुद्रयोः । उग्रा वचाच्छिकिकयोः') ॥ (२१) ॥ * ॥ कपर्दोऽस्यास्ति । इनिः (५।२।११५) ॥ (२२) ॥ * ॥ श्रीः शोभा कण्ठेऽस्य । ('श्रीकण्ठः कुरुजाङ्गले । शंकरे च') ॥ (२३) ॥ * ॥ शितिः कालः कण्ठोऽस्य ॥ (२४) ॥ * ॥ कपालं विभर्ति ॥ (२५) ॥ * ॥ वामयति दुष्टानां मदमिति वामः । 'दृवम् उद्विरणे' (भ्वा० प० से०) । णिच् (३।१।२६) पचायच् (३।१।१३४) । वामश्वासौ देवश्च । लोकविपरीतत्वाद्वा वामः । ('वामं धने, हरे पुंसि कामदेवे पयोधरे') यत्तु घञि (३।३।१८, १९) 'नोदात्तोपदेश-' (७।३।३४) इत्यादिना वृद्धिनिषेधे प्राप्ते 'अनाचमेः' (७।३।३४) इति 'कम्य-सिवमि'-इत्यादिना निषेधः, इति मुकुटेनोक्तम् । तत्र । कर्तरि घञोऽसंभवात् । भवादौ संभवेऽपि देवेन सामानाधिकरण्या-संभवात् । लोकाचारविपरीतत्वाद्दामो देवः क्रीडा यस्येति वा समाधेयम् । वामेषु श्रेष्ठेषु देवो द्योतो यस्येति वा ॥ (२६) ॥ * ॥ मैहांश्वासौ देवश्च । महान् देवो नृत्यादिरुपा क्रीडा यस्येति वा ॥ (२७) ॥ * ॥ विविधानि रविचन्द्राग्निरुपाण्यक्षी-ण्यस्य । 'बहुव्रीहौ सक्थ्यदणोः स्वाङ्गाषच्' (५।४।११३) । विरुपेष्वपि अक्षि कृपादृष्टिर्यस्येति वा । विविधरुपाणि विवि-धरूपेषु वा अक्षाणीन्द्रियाण्यस्येति वा ॥ (२८) ॥ * ॥ त्रीणि लोचनानि यस्य । त्रिषु कालेषु लोकेषु गुणेषु वेदेषु लोचनं ज्ञानं यस्येति वा । त्रयो वेदा वर्णा अकारोकारमकारा वा लोचनानि यस्मिन् वा ॥ (२९) ॥ * ॥ कुशानौ रेतो यस्य कु-शानुः सूतरूपो रेतोऽस्येति वा ॥ (३०) ॥ * ॥ सर्वं जानाति । 'आतोऽनुपसर्गे' (३।२।३) इति कः ॥ (३१) ॥ * ॥ धूर्भार-भूता जटिर्यस्य । 'जट, झट, संघाते' (भ्वा० प० से०) । 'स-र्वधातुभ्यः' (४।१।१८ उणा०) इतीन् । 'जटिर्जटा' इति द्विरूपकोशः । 'धूर्गङ्गा जटास्वस्य' इति स्वामी । तत्र । जटि-ष्वस्यति वक्तुर्मुचितत्वात् ॥ (३२) ॥ * ॥ नीलंश्वासौ लोहितश्च कण्ठे जटासु च ॥ (३३) ॥ * ॥ हरति । पचायच् (३।१।१३४) । ('हरो नाशकरुद्रयोः । वैश्वानरेऽपि

१-धृतं कण्ठे विषं घोरं ततः श्रीकण्ठतामगात्' इति नीलक-ण्ठस्तवः इत्यपि मुकुटः ॥ २-'पूज्यते यस्तुरैः सर्वैर्महांश्चैव प्रमा-णतः । धातुर्मैहेति पूजायां महादेवस्ततः स्मृतः' इति शिवपुराणे इति मुकुटः ॥ ३-युधोदरादित्वात् (६।३।१०९) आकारस्येकार इति स्वामी भ्रान्तः । उक्तरूपेण जटिसाधनात् इति मुकुटः ॥ ४-स्कान्दे 'नीलं येन ममाङ्गं तु रसाक्तं, लोहितं त्विषा । नील-लोहित इत्येव ततोऽहं परिकीर्तितः' इति वा-इत्यपि मुकुटः ॥

च') ॥३॥ हीरः अपि । 'हीरः कपर्दी शमिरः' इति संसारावर्तात् । ('हीरो वज्रे हरे सर्पे हीरा पिपीलिका-श्रियोः') ॥ (३४) ॥३॥ स्मरं हरति । 'हरतेरनुद्यमनेऽच्' (३१२१९) ॥ (३५) ॥३॥ भर्जते । 'भृजी भर्जने' (भ्वा० आ० से०) । पचाद्यच् (३१११३४) न्यङ्कादित्वात् (७३१५३) क्त्वम् । भृज्यन्ते कामादयोऽनेनेति वा । 'हलश्च' (३१३१२९) इति घञ् ॥३॥ 'भर्ग्यः' इति पाठे ष्यत् (३१११२४) ॥ (३६) ॥३॥ त्रीण्यम्बकान्यस्य । त्रिष्वम्बकमस्येति वा । 'अम्बकं नयनं दृष्टिः' इति हला-युधः । त्रयाणां लोकानामम्बकः पिता इति वा । त्रीन्वेदानम्बते शब्दायते वा । 'अबि शब्दे' (भ्वा० आ० से०) । 'कर्मण्यण्' (३१२१९) । 'संज्ञायाम्' (५१३१८७) इति कः (न्) । त्रिषु लोकेषु कालेषु वा अम्बः शब्दो वेदलक्षणो यस्येति वा । त्रयः अकारोकारमकारा अम्बाः शब्दा वाचका यस्येति वा । तिष्ठोऽम्बाः द्यौर्भूम्यापो यस्येति तु भारतम् ॥ (३७) ॥३॥ त्रयाणां धातूनां पुराणि, तेषामन्तकः । त्रयवयवं पुरं त्रिपुरम्, तस्यान्तक इति वा । त्रयाणां पुराणां समाहारः । 'पात्रादिः' (वा० २१४३०) इति प्राञ्चः । तन्न । तथा सति 'पञ्चपात्री' इतिवत् 'त्रिपुरी' इति प्रयोगभावप्रसङ्गात् ॥ (३८) ॥३॥ धरतीति धरः । पचाद्यच् (३१११३४) । गङ्गाया धरः ॥ (३९) ॥३॥ अन्धकस्य दैत्यस्य रिपुः ॥ (४०) ॥३॥ ऋतुं ध्वंसयति । 'सुपि-' (३१२१७८) इति णिनिः ॥ (४१) ॥३॥ वृषो ध्वजश्चिह्नमस्य ॥ (४२) ॥३॥ व्योम्नि केशा यस्य ॥ (४३) ॥३॥ भवति भवते वा सर्वम् । 'भू प्रासौ' (चु० आ० से०) । पचाद्यच् (३१११३४) । यत्तु भवत्यस्माद्विश्वम् । बाहुलकाद् (३१३१९३) अप् । विश्वमस्त्यस्मिन् इति वा । अस्त्यादेशाद्भुवः (२१४१५२) अप् (३१३१५७) । 'श्रिणीभुवः-' (३१३१२४) इत्यत्र श्रिणीसाहचर्याद्भुवो भौवादिकादेव घञ्-इति मुकुटः । तन्न । बाहुलकस्यागतिकगतित्वात् । अत्र चोक्तरीत्या गतिसंभवात् । अधिकरणे ल्युटो बाधकसत्त्वादपोऽसंभवात् । 'अजन्भ्यां स्त्रीखलनाः' (३१३१२६) इति वार्तिकोक्तेः साहचर्याभ्युपगमोऽप्यनुचितः । 'गातिस्था-' (२१४१७७) इत्यत्रापि पासाहचर्यादस्त्यादेशस्याप्रहणप्रसङ्गात् । ('भवः क्षेमेशसंसारं सत्तायां प्राप्तजन्मनोः') ॥ (४४) ॥३॥ विभेत्यस्मात् । 'भीमादयोऽपादाने' (३१४१७४) । 'भियः छुक् वा' (उ० १११४८) इति मक् । 'भीमोऽम्लवेतसे धोरे शंभौ मध्यमपाण्डवे ॥ (४५) ॥३॥ तिष्ठति । 'स्थाणुः' (उ० ३१३७) ('स्थाणुः कीले हरे पुमान् । अस्त्री ध्रुवै') ॥ (४६) ॥३॥ रोदयति । 'रोदेर्णिङ्क् च' (उ० ११२२) इति रक् ॥ (४७) ॥३॥ उमायाः पतिः ॥ (४८) ॥३॥ अष्टत्वारिंशत् 'शंभोः' ॥

कपर्दोऽस्य जटाजूटः

कपर्द इति ॥ 'पर्व पूरणे' (भ्वा० प० से०) । संपदादित्वात् (वा० ३१३१०८) भावे क्तिप् । 'राज्ञोपः' (६१४१२९) केन सुखेन जलेन वा परं पूर्तिं ददाति । 'सुपि' (३१२१४) इति योगविभागात् कः । कस्य जलस्य परा पूरणेन दायतीति वा । 'दैप् शोधने' (भ्वा० प० अ०) । ('कपर्दः पार्वतीभर्तुर्जटाजूटे वराटके') । अर्शआद्यजन्तः शिवेऽपि ॥ (१) ॥३॥ जटानां जूटो बन्धः । एकम् 'जटाबन्धस्य' ॥

पिनाकोऽजगवं धनुः ।

पिनाक इति ॥ पाति । 'पिनाकादयश्च' (उ० ४११५) इति पातेराक इत्वं लुम् च । ('पिनाकः शिवकोदण्डे पांशु-वृष्टिश्चिह्नयोः') ॥ (१) ॥३॥ अजेन ब्रह्मणा गम्यते । इति 'अन्येष्वपि दृश्यते' (वा० ३१२१४८) इति डः । अर्जं छागं गच्छति यज्ञत्वेन प्रविशतीति वा । अजगो विष्णुरस्ति शरत्वेनास्मिन्निति । 'गाण्ड्यजगात्संज्ञायाम्' (५१२१९०) इति वः ॥३॥ प्रज्ञादित्वात् (५१४१३८) अणि 'आजगवम्' अपि । 'आजगवमजस्य वा पिनाकं वा' इति बोपालितः । 'स्थाणो-धंनुराजगवम्' इत्यमरमाला च ॥३॥ अजो विष्णुः, को ब्रह्मा, ताववतीति 'अजकावम्' अपि 'धनुस्त्वजगवं युग्य-मजकावमजीजकम्' इति शब्दार्णवात् ॥३॥ अजकौ विष्णुब्रह्माणौ वातीति 'अजकवम्' अपि । 'सुपि' (३१२१४) इति (योगविभागात्) 'अतोऽनुपसर्गे-' (३१२१३) इति वा कः ॥ (२) ॥३॥ द्वे 'शिवधनुषः' ॥

प्रमथाः स्युः पारिषदाः

प्रमथा इति ॥ दुष्टान्प्रमथन्ति । 'मथे विलोडने' (भ्वा० प० से०) । पचाद्यच् (३१११३४) । प्रमथ्यन्ते मन्त्रादिना । 'खनो घ च' (३१३१२५) इति घो वा ॥ (१) ॥३॥ पारिषदि साधवः । 'पारिषदो ष्यः' (४१४१०९) इत्यत्र 'पारिषदः' इति योगविभागात् 'णः' । 'अण्' इति तु मुकुटस्य प्रमादः । 'भक्ताणः' (४१४१००) इत्यनुवृत्तेः ॥३॥ ष्ये तु पारिषदाः । 'पर्षदो ष्यः' (४१४१०९) इति पाठे पार्षद्-पार्षद्यावपि । 'भूताः शिवस्य पार्षद्या पार्षदाः' इति संसारावर्तात् ॥ (२) ॥३॥ द्वे 'शिवानुचराणाम्' ॥

ब्राह्मीत्याद्यास्तु मातरः ॥३५॥

ब्राह्मीति ॥ 'मान पूजायाम्' (भ्वा० प० से०, लु० उ० से०) । मान्यन्ते पूज्यन्ते लोकमातृत्वात् इति मातरः । 'नमृनेष्टृ-' (उ० २१९५) इति सूत्रेण निपातितः । मान्ति शिवपरिवारत्वेन समाविशन्तीति वा ॥ (१) ॥३॥ ब्रह्मण इयं ब्राह्मी । 'तस्येदम्' (४१३१२०) इत्यणि 'ब्राह्मो जातौ' (६१४१७९) इति टिलोपः । ('ब्राह्मी तु भारती । शाकभेदः पङ्कगण्डी

हृत्किं सोमवल्ली । ब्रह्मशक्तिः' ॥३॥ 'ब्राह्मी माहेश्वरी चैन्द्री वाराही वैष्णवी तथा । कौमारीत्यपि चामुण्डा चर्चिकैल्यष्ट मातरः' । 'ब्राह्म्याद्या मातरः स्मृताः' इति भागुरिः । 'ब्रह्माण्यास्तु' इति पाठे ब्रह्माणमणति कीर्तयति । 'अण शब्दे' (भ्वा०प०से०) । 'कर्मण्यण्' (३।२।१) 'टिङ्गा-' (४।१।१५) इति ङीप् । 'ब्रह्माण्याद्याः स्मृताः सप्त देवता मातरो बुधैः' इति हलायुधः । स हि 'कौबेरीत्यपि कौमारी सप्तैव मातरः स्मृताः' इति पठति ॥ 'ब्रह्मादिशक्तिदेवतानाम्' एकैकम् ॥

विभूतिर्भूतिरैश्वर्यमणिमादिकमष्टधा ।

विभूतिरित्यादि ॥ भवनं भूतिः । 'स्त्रियां क्तिन्' (३।३।९४) 'भूतिर्भस्मिनि संपत्तौ हस्तिशृङ्गारयोः स्त्रियाम्' । मांसपाकविशेषोत्पातयोरपि ॥ (२) ॥३॥ विभूतिरिति कथनमन्यप्राप्तिनिवृत्त्यर्थम् ॥ (१) ॥३॥ ईश्वरस्य भावः । 'गुणवचन-' (५।१।१२४) इति ष्यञ् ॥ (३) ॥३॥ 'अपि-मा लघिमा प्राप्तिः प्राकाश्यं महिमा तथा । ईशिता वशिता चैव तथा कामावशायिता' । तत्र, अणोर्भावः 'इमनिच्' (५।१।११२) ॥३॥ लघोर्भावः ॥३॥ प्राप्तिरङ्गुल्यप्रेण चन्द्रादेः ॥३॥ प्रकामस्य भावः इच्छानभिघातः ॥३॥ महतो भावः । येन ब्रह्माण्डेऽपि न माति ॥३॥ ईशो-ऽस्यास्ति । 'अतः-' (५।२।११५) इतीनिः । ईशिनो भावः । तल् (५।१।११९) । प्रभुत्वम् । येन स्थावरा अप्याज्ञाकारिणः ॥३॥ वशोऽस्यास्ति । इनिः (५।२।११५) वशिनो भावो वशिता । यया भूमावप्युन्मज्जननिमज्जने ॥३॥ कामानवशेते । शीङः (अ० आ० से०) णिनिः (३।२।७८) । कामावशायिनो भावः सत्यसंकरुपता । स्यतेः (द्वि०प०अ०) णिनिना (३।२।७८) दन्त्यमर्थं (कामावशायिता) कश्चिन्मन्यते ॥३॥ नामत्रयम् (अणुताद्यष्टविधप्रभावस्य) ॥ उमा कात्यायनी गौरी काली हैमवतीश्वरा ॥ ३६ ॥ शिवा भवानी रुद्राणी शर्वाणी सर्वमङ्गला ।

अपर्णा पार्वती दुर्गा मृडानी चण्डिकाम्बिका ॥ ३७ ॥

उमेत्यादि ॥ ओर्महेशस्य मा लक्ष्मीः । 'उ मा' इति मात्रा तपसे निषिद्धत्वाद्वा । आकारान्तादपि टाप् । (४।१।४) । 'टायाम्' (२।४।३२) इति भाष्यप्रयोगात् । अजादित्वात् (४।१।४) वा । ('उमा गौर्या हरिद्रायां कीर्तिकान्त्यतसीषु च') ॥ (१) ॥३॥ कतस्यापत्यम् । गर्गादित्वात् (४।१।१०५) यञ् । 'सर्वत्र लोहितदिक्तान्तेभ्यः' (४।१।१०८) इति षः । षिलान्डीष् (४।१।४१) ('कात्यायनो वररुचौ कात्यायनी तु पार्वती । कषायवल्ग्विधवार्षवृद्धमहिलापि च') ॥ (२) ॥३॥ गौरी वर्णोऽस्त्यस्याः । गौरादित्वात् (४।१।४१) ङीष् । ('गौरी त्वसंजातरजःकन्याशंकरभार्ययोः । रोचनीरजनीपिकाप्रियङ्गुवसुधासु च । आपगया विशेषेऽपि यादसंपतिषोषिति') ॥ (३) ॥३॥ एवं काली । 'जानपद-

(४।१।४२) इत्यादिना ङीष् । ('काली गौर्या क्षीरकीटे कालिकामातृभेदयोः । नव्यमेघौघपरिवादयोः') ॥३॥ वर्णस्याविवक्षायां काला । 'उमा कात्यायनी दुर्गा काली हैमवतीश्वरी । काला कालंजरी गौरा' इति वाचस्पतिः ॥ (४) ॥३॥ हैमवतोऽपत्यम् । 'तस्यापत्यम्' (४।१।९२) इत्यण् । 'हैमवत्यभयास्वर्णक्षीरयोः श्वेतवचोमयोः' ॥ (५) ॥३॥ ईष्टे । 'ईश ऐश्वर्ये' (अ० आ० से०) । 'स्थेशभास-' (३।२।१७५) इति वरच् । टाप् (४।१।४) ॥३॥ वनिपि (३।२।६५) 'वो र च' (४।१।७) इति ङीष् । अत 'ईश्वरी' अपि । यद्वा अश्रुते । 'अश्रुद् व्याप्तौ' (स्वा० आ० से०) 'अश्रुतेराश्रुकर्मणि वरट् ई चोपधायाः' (उ० ५।५७) । टित्वात् (४।१।१५) ङीष् । ईश्वरः शंकरेऽधीशे तत्पत्न्यामीश्वरीश्वरा' इति बोपालितः ॥ (६) ॥३॥ शिवयति । शिवमस्त्यस्याः । शिवो वास्ति भर्तृत्वेन यस्या इति वा । 'शिवं भद्रं शिवः शंभुः शिवा गौरी शिवाभया' इति शाश्वतः ॥३॥ पुंयोगे तु शिवी ॥ (७) ॥३॥ भवस्य ङी । 'इन्द्रवरुण-' (४।१।४९) इति ङीष् । नुको ॥ (८) ॥३॥ एवं रुद्राण्यादयः ॥ (९) ॥ (११) ॥ (१५) ॥३॥ सर्वेभ्यः सर्वेषां वा मङ्गला । सर्वाणि मङ्गलान्यस्याः, इति वा ॥३॥ 'मङ्गला' इत्यपि । 'मङ्गलाऽसितदूर्वायामुमायां पुंसि भूमिजे । नपुंसकं तु कल्याणे पुंसि सर्वार्थदक्षिणे' ॥ (१२) ॥३॥ न पर्णान्यस्याः । तपस्यन्त्या पर्णानामपि त्यागात् ॥ (१३) ॥३॥ पर्वतस्थेयम् । पार्वती । 'तस्थेदम्' (४।३।१२०) इत्यण् । अपत्यार्थे लपवादत्वादिञ् (४।१।९५) स्यात् । 'इतो मनुष्य-' (४।१।६५) इति न ङीष् । मनुष्यजातिवाचित्वाभावात् । 'कचिदपवादविषयैः ऽप्युत्सर्गोऽभिनिविशते' इति वा समाधेयम् ॥ (१४) ॥३॥ दुःखेन गम्यते ज्ञायतेऽस्याम् 'सुदुरोरधिकरणे' (वा० ३।२।४८) इति ङः । दुःखेन दुष्टैर्वा गीयते स्तूयते । 'गै शब्दे' (भ्वा० प० अ०) । 'आतश्चोपसर्गे' (३।३।१०६) इत्यङ् । 'दुर्गे कोटे दुर्गमे स्याद्दुर्गा तु नीलिकोभयोः' इति हेमचन्द्रः ॥ (१५) ॥३॥ चण्डते । 'चण्डि कोपे' (भ्वा० आ० से०) । षुल् (३।१।१३३) ॥३॥ पचाद्यच् (वा० ३।१।१३४) 'बह्नादिभ्यश्च' (४।१।४५) इति ङीष् 'चण्डी' इत्यपि । 'चण्डी कात्यायनी देव्यां हिंस्रकोपनयोषितोः' ॥ (१६) ॥३॥ अम्बैवाम्बिका । जगन्मातृत्वात् 'अम्बिका पार्वतीनामात्रोर्ध्वतराष्ट्रस्य मातरि' ॥ (१७) ॥३॥ सप्तदश 'उमायाः' ॥

विनायको विघ्नराजद्रैमानुरगणाधिपाः ।

अप्येकदन्तहेरम्बलम्बोदरगजाननाः ॥ ३८ ॥

विनायकेत्यादि ॥ विनयति । षुल् (३।१।१३३) । विशिष्टो नायक इति वा । विगतो नायको नियन्तास्य इति वा । 'विनायकस्तु हेरम्बे ताक्ष्ये विघ्ने जिने गुरौ' ॥ (१) ॥३॥ विघ्नानां राजा । 'राजाहःसखिभ्यश्च' (५।४।९१) ॥

(२) ॥*॥ द्वयोर्मात्रोरपत्यम् । 'मातुरुत्संख्यासंभद्रपूर्वायाः'
(४११११५) इत्यणि उत्वं रपरत्वं च । दुर्गान्चामुण्डाभ्यां
पालितत्वात् । गजमुखतया हस्तिन्या अपत्यत्वात् । गङ्गाया
अपत्यत्वाद्वा । 'द्वैमातुरो जरासंधवारणाननयोः पुमान्' ॥
(३) ॥*॥ गणानां प्रमथानामधिपः ॥ (४) ॥*॥ एको
दन्तोऽस्य । स्कन्देनोत्पाटितदन्तत्वात् ॥ (५) ॥*॥ हे
रम्बते । 'हः शंकरे हरौ हंसे रणरोमाश्रवाजिपु' इति नाना-
र्थरत्नमाला । 'अबि रवि शब्दे' पचाद्यच् (३१११३४) ।
'तत्पुरुषे कृति-' (६३११४) इत्यलुक् । हे उषिसि रम्बते
इति स्वामी । ('हेरम्बः शौर्यगधिते । महिषे विघ्नराजे च')
॥ (६) ॥*॥ लम्बमुदरमस्य । ('लम्बोदरः स्यादुदरमात्रे
प्रमथानां च नायके') ॥ (७) ॥*॥ गज आननमस्य ।
'समुदायशब्दा अवयवेऽपि वर्तन्ते' इति गजमुखपरो गज-
शब्दः ॥ (८) ॥*॥ (नैवत्र द्रन्धो न प्राप्नोति । विरूपाणा-
मपि समानार्थानाम्' (वा० १२१६४) इत्येकशेषविधानात् ।
मैवम् । स्वरूपपदार्थकानामेषां द्वन्द्वविधानात् । स्वरूपस्य च
प्रतिशब्दं भिन्नत्वेन समानार्थताया एवाभावात् । अर्थपरता
तु लक्षणया ज्ञेया । तारतम्यशब्दवत् । सर्वत्रैवं बोध्यम् ॥
अर्थां 'गणेशस्य' ॥

कार्तिकेयो महासेनः शरजन्मा पडाननः ।

पार्वतीनन्दनः स्कन्दः सेनानीरग्निभूर्गुहः ॥ ३९ ॥

बाहुलेयस्तारकजिद्विशखः शिखिवाहनः ।

पाण्मानुरः शक्तिधरः कुमारः क्रौञ्चदारणः ॥ ४० ॥

कार्तिकेय इत्यादि ॥ कृतिकानामपत्यम् । 'स्त्रीभ्यो ङक्'
(४१११२०) ॥ (१) ॥*॥ महती सेना यस्य । ('महा-
सेनो महासेन्ये स्कन्देऽपि') ॥ (२) ॥*॥ शरैषु जन्मास्य ॥
(३) ॥*॥ षड् आननान्यस्य ॥ (४) ॥*॥ पार्वत्या नन्द-
नः ॥ (५) ॥*॥ स्कन्दति । पचाद्यच् (३१११३४) ॥ (६)
॥*॥ सेनां नयति । 'सत्सृष्टिप-' (३१२१६१) इति क्तिप् ।
'सेनानी स्यात्पुमान्कार्तिकेये सेनापतौ पुमान्' ॥ (७)
॥*॥ अग्नेर्भवति । 'भुवः-' (३१२१७९) इति क्तिप् ॥ (८)
॥*॥ गूहति रक्षति सेनाम् । 'गूह संवरणे' (भ्वा० उ० से०) ।
'इशुपथ-' (३१११३५) इति कः । 'गूहः पाण्मानुरे गुहा ।
सिंहपुच्छ्यां च गर्ते च पर्वतादेश्च कंदरे' ॥ (९) ॥*॥ बहु-
लानां कृतिकानामपत्यम् । 'स्त्रीभ्यो ङक्' (४१११२०) ॥
(१०) ॥*॥ तारकं जयति ॥ (११) ॥*॥ विशाखति ।
'शाखु श्वाखु व्याप्तौ' (भ्वा० प० से०) । पचाद्यच् (३१११३४) ।
विशाखायां जात इति वा । 'संधिवेलादि-' (४३११६)
इत्यणः 'श्रविष्ठाफाल्गुनी-' (४३१३४) इत्यादिना लुकि 'लुका-
दितलुकि' (१२१४९) । ('विशाखो याचके स्कन्दे वि-

शाखा भे कटिलके') ॥ (१२) ॥*॥ शिखी मयूरो वाहन-
मस्य ॥ (१३) ॥*॥ षण्णां मानूणामपत्यम् । 'मातुरुत्संख्यासं'
(४११११५) । (१४) ॥*॥ शंकेधरः ॥ (१५) ॥*॥
कुमारयति क्रीडति । 'कुमार क्रीडायाम्' (चु० उ० से०) । पचा-
द्यच् (३१११३४) कृत्सितो मारोऽस्थिति वा । 'कुः पापे-
पदर्थयोः' । कौ मारयति दुष्टान् । पचाद्यच् (३१११३४) ।
यत्तु-ब्रह्मचारित्वात्कुमारः-इति स्वामिनोक्तम् । तत्र । 'शत-
कर्ता रूपवती देवसेनेति या सुता । सा महेन्द्रेण रत्यर्थ भार्या-
त्वेनोपपादिता ॥ उदीर्णसेनापतये महासेनाय सुप्रत' इति
वायुपुराणात् । 'कुमारः स्याच्छुके स्कन्दे युवराजेऽश्ववारके ।
बालके वरुणद्वौ ना न द्वयोर्जात्यकाश्चने' ॥ (१६) ॥*॥ क्रुधेः
(भ्वा० प० से०) किन् (३११५९) । प्रज्ञायन् (५४१३८) ।
क्रौञ्चस्य पर्वतस्य दारणः । 'दृ विदारणे' (भ्वा० प० से०) ष्यन्तात्
(३११२६) ल्युः (३१११३४) ॥*॥ 'कैलासे धनदा-
वासे क्रौञ्चः क्रौञ्चोऽमिधीयते' इति बृहद्दारावली । अतः
'क्रौञ्चदारणः' अपि ॥ (१७) ॥*॥ सप्तदश 'कार्ति-
केयस्य' ॥

इन्द्रो मरुत्वान्मघवा विडौजाः पाकशासनः ।

वृद्धश्रवाः सुनामीरः पुरुहूतः पुरंदरः ॥ ४१ ॥

जिष्णुर्लक्ष्मणः शक्रः शतमनुर्दिवस्पतिः ।

सुत्रामा गोत्रभिद्वज्जी वासवो वृत्रहा वृषा ॥ ४२ ॥

वास्तोष्पतिः सुरपतिर्बलारातिः शचीपतिः ।

जम्भमेदी हरिद्वयः स्वाराण्णमुचिसूदनः ॥ ४३ ॥

संक्रन्दनो दुश्चयवनस्तुरापाण्मेघवाहनः ।

आखण्डलः सहस्राक्ष ऋभुक्षाः

इन्द्र इत्यादि ॥ इन्दति । 'इदि परमेश्वर्ये' (भ्वा० प०
से०) । 'ऋभ्रेन्द्र-' (उ० २१२८) इत्यादिना रन् । 'रग्' इति
मुकुटः । तत्र । अन्तोदात्तत्वापत्तेः । 'इन्द्रः शक्रा-
दित्यमेदयोगभेदान्तरात्मसु' । 'इन्द्रः फणिजकेऽप्री स्यात्' ॥
(१) ॥*॥ मरुतः सन्त्यस्य । मनुप् (५२१९४) ।
'अयः' (८१२१०) इति बलम् । 'तसौ मत्वर्थे' (१४११९)
इति भक्त्वाजशत्वाभावः ॥ (२) ॥*॥ मघते पूज्यते । 'मह
पूजायाम्' (भ्वा० प० से०, चु० उ० से०) । 'श्रभुक्षन्-' (उ०
१११५९) इत्यादिना 'मघवन्' इति निपातितम् ॥*॥ 'मघवा
बहुलम्' (६४११२८) इति त्रादेशपक्षे तु 'मघवान्'
इत्यपि बोध्यम् । यत्तु 'त्रादेशो वीर्धाभावात् मघवन्' इति
स्वामिनोक्तम् । तत्र । 'सर्वनामस्थाने चासंबुद्धौ' (६४१८) ।
इति वीर्धसंभवात् । नच संयोगान्तलोपस्य (८१२१२)
असिद्धत्वम् । 'मघवा बहुलम्' (६४११२८) इति बहुलप्रह-
णेन तद्वाधनात् । अत एव मनुषा (५२१९३) व्रन्तादेशप्र-
त्याख्यानपरं वार्तिकं तद्वाप्यं च (६४११२८) संपच्छते ।
'द्विर्जक्षिति निःशङ्को मखेषु मघवानसौ' इति भट्टिः । एतेन

१-अयं पाठो न सर्वत्रोपलभ्यते । क्वचिदुपलब्धोऽपि पुनरु-
क्तप्रायः ।

मघवा मघवन् मघवान् इति त्रैहृप्यं वदन्मुकुटोऽपि प्रत्युक्तः । भाष्यवार्तिकैकमत्यातुरोधेन सूत्रकारमतेऽपि 'मघवान्' इत्यस्यैवाभ्युपगमात् । मतभेदे हि प्रत्याख्याना-संभवात् । भवतु वा मतभेदः, तथापि 'होतृ लकारः' इत्यत्र सूत्ररीत्या यणादेशः प्राप्तो वार्तिकरीत्या दीर्घेण बाध्यते यथा, एवं सूत्ररीत्या 'मघवन्' इति प्रयोगः प्राप्तो भाष्यवार्तिककृतप्रत्याख्यानरीत्या 'मघवान्' इति प्रयोगेण बाध्यते ॥ (३) ॥*॥ विडति । 'विड भेदने' (तु० प० से०) । 'इगुपध-' (३१११३५) इति कः । विडं भेदकमजोऽस्य । सान्तः ॥*॥ विट्सु प्रजासु मनुष्येषु वा ओजोऽस्येति 'विडोजाः' इति क्वचित् ॥ (४) ॥*॥ पाकस्य दैत्यभेदस्य शासनः । शास-यति । 'शास अनुशिष्टौ' (अ० प० से०) । णिजन्तात् (३१११२६) नन्द्यादित्वात् (३१११३४) ल्युः ॥ (५) ॥*॥ वृद्धेभ्यः शृणोति । 'श्रु श्रवणे' (भ्वा० प० अ०) । असुन् (उ० ४११६६) वृद्धे श्रवसी यस्येति वा । वृद्धेषु पण्डितेषु श्रवो यशो यस्येति वा ॥ (६) ॥*॥ 'णासृ शब्दे' (भ्वा० आ० से०) बाहुलकादीरन् (उ० ४१३०) सुष्ठु नासीरं सेनामुखम्, नासीरा अग्रेसरा वा यस्य द्विदन्त्यः ॥*॥ शु इत्यव्ययस्य पूजार्थकत्वात् (शुनासीरः) तालव्यादिरपि ॥*॥ 'शुनाशीरशीतशिवशङ्खाः' इति तालव्यादावृष्मविवेकः । शुभोः वायुः, शीरः सूर्यः, तावस्य स्तः इति अर्शआद्यन्चि (५२११२७) 'अन्येषामपि-' (६१३१३७) इति दीर्घः इति व्युत्पत्त्या (शुनाशीरः) द्वितालव्योऽपि ॥ (७) ॥*॥ पुरु प्रचुरं द्रुतमाह्वानं यज्ञेष्वस्य । पुरुणि द्रुतानि नामान्यस्येति वा ॥ (८) ॥*॥ पुरोऽरीणां दारयति । 'पूःसर्वयोर्दारिसहोः' (३१२४१) इति खच् । 'वाचंयमपुरंदरौ च' (६१३१६९) इति निपातितः ॥ (९) ॥*॥ जयति । 'जि जये, अभिभवे वा' (भ्वा० प० अ०) । 'गलजिस्थश्च-' (३१२१३९) इति ग्लुः । 'जिष्णुर्ना वासवेऽर्जुने । जित्वरे वाच्यवत्प्रोक्तो विष्णावर्के वसुष्वपि' ॥ (१०) ॥*॥ लेखेषु ऋषभः । 'सप्तमी' (२११४०) इति योगविभागात्समासः । लेख ऋषभ इवेति वा । 'उपमितं व्याघ्रा-' (२११५६) इति समासः ॥ (११) ॥*॥ शक्नोति । 'शक् शक्तौ' (स्वा० प० अ०) । 'स्फायि-तश्चि-' (उ० २११३) इत्यादिना रक् । 'शक्नः पुमान्देव-राजे कुटजार्जुनभूरुहोः' ॥ (१२) ॥*॥ शतं मन्थवो यागा अस्य । शते दैत्येषु मन्थुः क्रोधोऽस्येति वा । शतं मन्थवो दैन्यान्यस्येति वा दैत्यैः पराजितत्वात् ॥ (१३) ॥*॥ दिवः पतिः । 'तत्पुरुषे कृति-' (६१३११४) इत्यत्र बहुलप्रहणादकृत्य-प्यल्लग्न इति मुकुटः । तन्न । 'पातेर्धतिः' (४१५७) इत्युणादिसू-त्रसत्त्वात् । वस्तुतस्तु 'षष्ठाः पतिपुत्र-' (८१३१५३) इति

सखविधानसामर्थ्याल्लोकवेदसाधारण्येन 'वृद्धकुमारीवर' न्या-येनाल्लुक् ज्ञापितः । कस्कादित्वात् (८१४४८) सः । यत्तु- 'षष्ठाः पतिपुत्र-' (८१३१५३) इति सत्वम्-इति मुकुटेनो-क्तम् । तन्न । तत्र छन्दोऽधिकारात् ॥ (१४) ॥*॥ सुष्ठु त्रायते । 'त्रैड् पालने' (भ्वा० आ० से०) । 'आतो मनिन्-' (३१२१७४) ॥*॥ सु उद् इत्युपसर्गद्वयप्रयोगे तु 'सूत्रामा' दीर्घादिरपि । एतेन 'अन्येषामपि' (६१३१३७) इति दीर्घत्वे 'सूत्रामा' इति वदन्मुकुटः प्रत्युक्तः ॥ (१५) ॥*॥ गोत्रान् गिरीन् भिनत्ति । 'सत्सूद्विष-' (३१२१६९) इति भिदेः क्विप् ॥ (१६) ॥*॥ वज्रोऽस्यास्ति । 'अत इनि-' (५१२११५) ('वज्री तु बुद्धे देवाधिपे पुमान्') ॥ (१७) ॥*॥ वसवो देवाः, वसूनि रत्नान्यस्य वा सन्ति । ज्योत्स्नादित्वात् (वा० ५१२११०३) अण् । वसोरपत्यमिति वा । दैत्यानां वासं वाति वा । 'वा गतिगन्धनयोः' (अ० प० अ०) । कः (३१२१३) ॥ (१८) ॥*॥ वृत्रं हतवान् । 'ब्रह्मभ्रूणवृत्रेषु-' (३१२१८७) इति क्विप् ॥ (१९) ॥*॥ वर्षति । 'वृषु सेचने' (भ्वा० प० से०) । 'कनिन् युवृषि-' (उ० १११५६) इति कनिन् । 'वृषा तु वासवे । वृषभे तुरगे पुंसि' ॥ (२०) ॥*॥ वास्तो-र्गृहक्षेत्रस्य पतिरधिष्ठाता । 'वास्तोष्पतिगृहमेधाच्छ च' (४१२१३२) इति निपातनादल्लुक् षत्वं चेत्येके । इणः परत्वात् 'कस्कादिषु च' (८१३४८) इति षत्वम् । यत्तु मुकुटः 'षष्ठाः पतिपुत्र-' (८१३१५३) इति सत्त्वे इणः परत्वान्मूर्धन्यः इति तन्न । तत्र छन्दोऽधिकारात् । 'अपदान्तस्य' (८१३१५५) इत्यधिकारात् ॥ (२१) ॥*॥ सुराणां पतिः ॥ (२२) ॥*॥ बलस्यासुरस्यारातिः ॥ (२३) ॥*॥ शच्याः पतिः ॥ (२४) ॥*॥ जम्भमसुरं भेत्तुं शीलमस्य । 'सुप्यजातौ-' (३१२१७८) इति णिनिः ॥ (२५) ॥*॥ हरिर्हयो यस्य । 'त्वक्शेवालो-माणि सुवर्णाभानि यस्य तु । हरिः स वर्णतोऽश्वस्तु पीत-कौशेयसप्रभः' इति शालिहोत्रम् ॥ (२६) ॥*॥ स्वः स्वर्गे राजते । स्वेषु देवेषु, स्वैन धनेन वा, आ राजते वा । 'सत्सू-' (३१२१६९) इति क्विप् । 'रो रि' (८१३११४) इति लोपे 'दूलोपे-' (६१३१११) इति दीर्घः । जान्तः ॥ (२७) ॥*॥ न मुञ्चति । 'मुच्छ मोक्षणे' (तु० उ० अ०) । 'इगुपधा-त्किट-' (४११२०) इतीन् । 'नभ्राणपाद्-' (६१३१७५) इति नब् प्रकृत्या । नमुचेर्द्वैत्यस्य सूदनः । 'भूद क्षरणे' (भ्वा० आ० से०; लु० उ० से०) । नन्द्यादित्वात् (३१११३४) ल्युः ॥ (२८) ॥*॥ संक्रन्दयति । 'क्रदि आह्वाने रोदने च'

१-अर्थ न्यायश्च 'न मु ने' (८१३१३) इति सूत्रे भाष्यकृता एवमुपन्यस्तः- 'वृद्धकुमारी इन्द्रेणोक्ता वरं वृणीष्व' इति । सा वरमवृणीत 'पुत्रा ने बहुक्षीरघृतमोदनं कांस्यपाद्यां सुजीरन्' इति । न च तावदस्याः पतिर्भवति, कुतः पुत्राः । कुतो गावः । कुतो धान्यम् । तत्रानया एकेन वाक्येन 'पतिः, पुत्राः, गावः, धान्यम्' इति सर्वं संगृहीतं भवति' इति ॥

(भ्वा० प० से०) । ल्युः (३।१।१३४) ॥ (२९) ॥*॥
 दुःखेन दुष्टं दुष्टेषु वा व्यवनमस्य । दुःसहश्चयवो मुनिरस्येति
 वा ॥ (३०) ॥*॥ लुतोर्ति=तुरः । 'तुर लरणे' (जु० प०
 से०) । 'इगुपध-' (३।१।१३५) इति कः । तुरं वेगवन्तं
 साहयत्यभिभवति । 'अधेः प्रसहने' (१।३।३३) इति सूत्रे
 'प्रसहनमभिभवः' इति वृत्तेः । ण्यन्तात् (३।१।२६) सहेः
 (भ्वा० आ० से०) क्विप् (३।२।७६) । 'सहेः साडः सः'
 (८।३।५६) इति पत्वम् । 'अन्येषामपि-' (६।३।१३७) इति
 पूर्वपदस्य दीर्घः । आहप्रश्नेषो वा । 'नहिवृत्तिवृषि-' (६।३।
 ११६) इति वा दीर्घः । एकदेशविकृतस्यानन्यत्वात् । 'दीर्घ-
 मिधौ' (१।१।५८) इति, 'क्लिङ्ग्-' (वा० १।१।५८) इति
 वा (गिलोपस्य) स्थानिवत्त्वनिषेधात्किप्परत्वानपायात् ।
 यत्तु—तुरं सहते इति विग्रह्य 'छन्दसि सहः' (३।२।६३)
 इति णिवः—इति स्वामी । तत्र । छान्दसस्य लोके प्रयोगा-
 भावात् । यदपि—'नहिवृत्तिवृषि-' (६।३।११६) इति 'पूर्व-
 पदस्य दीर्घः-' इत्युक्तम् । तदपि न । क्विबन्तेषु नह्यादिष्वस्य
 प्रवृत्तेर्ष्यन्तेऽस्योपन्यासस्यान्याग्रत्वात् । एतेन—'तुरं वेगवन्तं
 सहते इति वा, तुरस्त्ववरितः सन् परबलानि सहते इति
 वा' इति विग्रह्य 'छन्दसि सहः' (३।२।६३) इति णिवः—इत्यु-
 यन्यस्यन् मुकुटोऽपि प्रत्युक्तः ॥ (३१) ॥*॥ मेघा वाहन-
 मस्य । मेघान् वाहयतीति वा । ल्युः (३।१।१३४) ॥ (३२)
 ॥*॥ आखण्डयति । 'खडि भेदने' (जु० प० से०) । 'वृषा-
 दिभ्यः कलच्' (उ० १।१०६) ॥ (३३) ॥*॥ सहस्रमक्षी-
 ण्यस्य । 'बहुव्रीहौ सक्थ्यक्ष्णोः' (५।४।७३) इति षच् ॥
 (३४) ॥*॥ ऋभवः क्षियन्त्यत्र । 'क्षि निवासगतयोः' (तु०
 प० अ०) । डः (वा० ३।२।१०१) 'ऋभुक्षः स्वर्गवज्रयोः'
 इति विश्वः । सोऽस्यास्तीति ऋभुक्षाः । इतिः (५।२।११५) ।
 पथिवत् । यद्वा ऋच्छति इयतीति वा । अर्तेर्भुक्षिनक् प्रत्ययः ॥
 (३५) ॥*॥ पञ्चत्रिंशत् 'इन्द्रस्य' ॥

तस्य तु प्रिया ॥ ४४ ॥

पुलोमजा शचीन्द्राणी

(तस्येन्द्रस्य प्रिया तु ॥) पुलोमजेत्यादि । पुलोमो मुने-
 र्जाता । 'पञ्चम्यामजातौ' (३।२।९८) इति डः ॥*॥ अत
 एव 'पौलोमि' अपि । 'तस्यापत्वम्' (४।१।९२) इत्यण् ।
 गोत्रत्वेन जातित्वान्डीप् (४।१।६३) ॥ (१) ॥*॥ शचते ।
 'शच व्यक्तायां वाचि' (भ्वा० आ० से०) । इन् (उ० ४।
 ११८) । 'कृदिकाराद्-' (ग० सू० ४।१।४५) इति ङीष् ।
 ('शचीन्द्राण्यां शतावर्या तथा स्त्रीकरणान्तरे') । 'अथ
 शची स्यादिन्द्राणी शतावरी । चारुधारा महेन्द्राणी
 शक्राणी जयवादिनी' इति रभसः । शक्रमणति आनयति
 जीवयतीति वा शक्राणी ॥*॥ सर्वेन्द्रियेषु सचते । 'षच
 समवाये' (भ्वा० आ० से०) । इन् (उ० ४।१।१८) । सची
 दन्त्यादिरपि ॥ (२) ॥*॥ इन्द्रस्य स्त्री । 'इन्द्रवरुण-' (४।१।

४९) इति ङीषानुक्तौ । ('इन्द्राणी शच्यां निर्गुण्यं स्त्रीक-
 रणेऽपि') ॥ (३) ॥*॥ यत्तु—अनुकि कर्तव्ये दीर्घाकारमा-
 नुकं शास्ति, तज्ज्ञापयति 'यतो विहितस्ततोऽन्यत्रापि भवति' ।
 तेन किर्याणी गिर्याणी इत्यादि सिद्धं भवति—इति धातुपारा-
 यणम् । अतएव 'शक्राणी' इति मुकुटश्च । तत्र । अनुकि कृते
 'अतो गुणे' (६।१।९७) इति पररूपप्रसङ्गात् । नन्वकारोच्चा-
 रणसामर्थ्याद्दीर्घो भविष्यति । अन्यथा हि नुकमेव कुर्यात्—इति
 चेत् । न । 'अद्धोपोऽनः' (६।४।१३४) इत्यस्य बाधेन चरि-
 तार्थत्वात् 'पत्युर्नः' (४।१।३३) इति वदादेशे कर्तव्ये आग-
 मलिङ्गकारोच्चारणसामर्थ्यादेव अद्धोपो न भविष्यति—इति
 चेत् । न । शर्वशब्दे ककारस्य चारितार्थात् । न हि तत्र
 लोपोऽस्ति । 'न संयोगात्-' (६।४।१३७) इति निषेधात् ।
 तस्मात् ककाराकारयोः सामर्थ्यविरहे पररूपवाधनार्थं दीर्घो-
 च्चारणमावश्यकम् । प्रयोगनिर्वाहस्तूक्त एव ॥ त्रीणि
 'इन्द्रपत्न्याः' ॥

नगरी त्वमरावती ।

(नगरी त्विति ॥) अमराः सन्त्यस्याम् । मतुप् (५।२।
 ९४) । 'मतौ बह्वचोऽनजिरादीनाम्' (६।३।११९) इति दीर्घः ॥
 (१) ॥*॥ एकम् 'इन्द्रपुरस्य' ॥

हय उच्चैःश्रवाः

(हय इति ॥) उच्चैः श्रवसी यस्य । उच्चैः शृणोतीति
 वा । असुन् (उ० ४।१।८९) उच्चैर्महच् श्रवो यशो यस्येति
 वा ॥ (१) ॥*॥ एकम् 'इन्द्राश्वस्य' ॥

सूतो मातलिः

(सूत इति ॥) मतं लाति । 'आतोऽनुप-' (३।२।३)
 इति कः । मतलस्यापत्वम् । 'अत इच्' (४।१।९५) ॥ (१)
 ॥*॥ एकम् 'इन्द्रसारथेः' ॥

नन्दनं वनम् ॥ ४५ ॥

(नन्दनसिति ॥) नन्दयति । 'दुनदि समृद्धौ' (भ्वा०
 प० से०) । ल्युः (३।१।१३४) । 'अथ नन्दनम्' । इन्द्रो-
 वाने, नन्दनस्तु तनये हृषेकारिणि' इति हैमः ॥ (१) ॥*॥
 एकम् 'इन्द्रवनस्य' ॥

स्यात्प्रासादो वैजयन्तः

स्यादिति ॥ वैजयन्त्यः पताकाः सन्त्यस्य । अर्शोआयच्
 (५।२।१२७) । 'वैजयन्तो महेन्द्रस्य ध्वजप्रासादयोः
 पुमान् । वैजयन्ती पताकायां जयन्तीपादपे स्त्रियाम्' ॥ (१)
 ॥*॥ एकम् 'इन्द्रगृहस्य' ॥

जयन्तः पाकशासनिः ।

(जयन्त इति ॥) जयति । 'तृभूवहि-' (उ० ३।
 १२८) इत्यादिना झच् । 'झोऽन्तः' (७।१।२) । ('जय-

न्तावैन्द्रिगिरिशौ जयन्त्युमापताकयोः । जीवन्त्यां सिंहपुच्छ्यां च इन्द्रपुच्छ्यां च' ॥ (१) ॥*॥ पाकशासनस्यापत्यम् । 'अत इव्' (४११९५) ॥ (२) ॥*॥ द्वे 'इन्द्रपुत्रस्य' ॥

ऐरावतोऽभ्रमातङ्गैरावणाभ्रमुवल्लभाः ॥ ४६ ॥

(ऐरावत इति ॥) इरा उदकानि सन्त्यस्मिन् । मनुष्य (५१२१४) ईरावत्यव्यौ भवः । 'तत्र भवः' (४१३१५३) इत्यण् । ('ऐरावतोऽभ्रमातङ्गै नारङ्गै लकुचद्रुमे । नागभेदे च पुंसि स्याद्विद्युत्तद्भेदयोः स्त्रियाम् । नपुंसकं महेन्द्रस्य ऋजु-दीर्घशारासने') ॥ (१) ॥*॥ अभ्रं मेघः, तदात्मको मातङ्गः । शाकपार्थिवादिः (२११६९) । अभ्र आकाशे मेघे वा विद्यमानो मातङ्ग इति वा ॥ (२) ॥*॥ इरया उदकेन वणति 'वण शब्दे' (भ्वा० प० से०) पचाद्यच् (३१११३४) । इरावणः । ततः प्रज्ञाद्यण् (५१४१३८) । इरा सुरा वनमुदकं यस्मिन् । 'पूर्वपदात्-' (८१४१३) इति णत्वम् । इरावणे भवः । 'तत्र भवः' (४१३१५३) इत्यण् । स्वामी तु—इरावणे भवः । 'तत्र भवः' (४१३१५३) इत्यण् । 'विभाषौषधि-' (८१४१६) इति वा णत्वम्—इति । तत्र । 'ऐरावन' इत्यस्यापि प्राप्तिः ॥ (३) ॥*॥ अभ्रे खे माति, न भ्राम्यति वा, मन्थर-गामिनीत्वात् । वैहुकलादुः । अभ्रमोर्वल्लभः ॥ (४) ॥*॥ चत्वारि 'इन्द्रहस्तिनः' ॥

ह्लादिनी वज्रमस्त्री स्यात्कुलिशं भिदुरं पविः ।

शतकोटिः स्वः शम्बो दम्भोलिरशनिर्द्वयोः ॥ ४७ ॥

ह्लादिनीत्यादि ॥ हादतेऽवश्यम् । 'हाद अव्यक्ते शब्दे' (भ्वा० आ० से०) । आवश्यके णिनिः (३१२१७८) । हा-दोऽस्त्यस्या इति वा । इनिः (५१२११५) 'ह्लादिनी वज्र-विद्युतोः' ॥ (१) ॥*॥ वजति । 'वज गतौ' (भ्वा० प० से०) । 'ऋज्रेन्द्र-' (उ० २१२८) इति रन् ॥*॥ अस्त्री इति पूर्वोत्तराभ्यामन्वेति । संनिधानाविशेषात् । 'अस्त्रियौ वज्रकुलिशौ' इति संसारावर्ताच्च । 'वज्रोऽस्त्री' इति वक्ष्यमाणं तस्यैवानुवादः । ('वज्रं स्याद्वालके धात्र्यां क्लीबं योगान्तरे पुमान् । वज्रा लुब्धां शुद्ध्यां च वज्री लुब्धन्तरे स्मृता । दम्भोलौ हीरकेऽप्यस्त्री') ॥ (२) ॥*॥ 'कुलिर्हस्तो भुजादलः' इति त्रिकाण्डशेषः । कुलौ शेते । 'अन्येभ्योऽपि' (वा० ३१२१०१) इति डः । कुलिनः पर्वतान् श्यति वा । 'शो तनूकरणे' (दि० प० अ०) । 'आतोऽनुपसर्गे-' (३१२१३) इति कः । कुत्सितमीषद्वा लिशति । 'लिश अल्पीभावे' (तु० प० से०) । 'इगुपध-' (३१११३५) इति कः । 'कुलिशो न स्त्रियां प्रोक्तो दम्भोलौ, ना झषान्तरे' ॥ (३)

१—इरावती कश्यपजानपत्या पुलहप्रिया, तथा संभृतत्वाद्वा— तथा चागमः—'इरावत्या भृतः पुत्रस्यार्थे ऐरावतस्ततः' इति । इत्यपि मुकुटः ॥ २—मितद्वादित्वम् (वा० ३१२१८०) तु युक्तम् ॥

॥*॥ भिनत्ति । 'विदिभिदिच्छिदेः कुरच्' (३१२१६२) । यत्तु—'कर्मकर्तारि चायमिष्यते, इत्यत्र चकारः कर्तारीत्यनु-कर्षणार्थः' तेनाकर्मकर्तार्यपि भवति, इति वामनः—इति मुकुटे-नोक्तम् । तत्र । भाष्येऽस्वार्थस्यादर्शनात् । निष्कललाच्च । 'भिदिरम्' इति पाठे तु 'इषिमदि-' (उ० ११५१) इत्या-दिना किरच् ॥ (४) ॥*॥ पुनाति । 'अच इः' (उ० ४१ १३९) ॥ (५) ॥*॥ शतं कोटयो धारा अस्य ॥ (६) ॥*॥ स्वरति । 'सृ शब्दोपतापयोः' (भ्वा० प० अ०) । 'शृश्वृ-स्त्रिहि' (उ० १११०) इति उः । ('स्वरुः पुमान् यूपखण्डे भिदुरेऽप्यध्वरे शरे') ॥*॥ शोभनान्यहंषि धारा अस्येति (स्वरुस्) सान्तोऽपि ॥ (७) ॥*॥ शाम्यत्यरीन् । अन्त-र्भावितण्यर्थाच्छमेवन् । (उ० ४१९४) । शं शुभमस्यास्त्य-भेदत्वात् इति वा । 'कंशंभ्याम्-' (५१२१३८) इति वः । पक्षद्वयेऽपि दन्त्योऽपि ॥*॥ 'शम्ब संबन्धने' चुरादिः (प० से०) । 'शम्बयति संबन्धाति शत्रून्' इति विग्रहे तु (शम्बः) पवर्गंतृतीयान्तः । 'शम्बः स्यान्मुसलाग्रस्थलोहमण्डलके पवौ । शुभान्विते त्रिषु' ॥*॥ सम्बयतेः (चु० प० से०) विग्रहे तु (सम्बः) दन्त्यादिरपि । 'तालव्या अपि दन्त्याश्च सम्बसूकरपांसवः' इत्युष्मविवेकः ॥ (८) ॥*॥ 'दम्भु रोधने' (स्वा० प० से०) । असुन् (उ० ४१९८९) 'दम्भ-सि रोधने अलिः समर्थः । 'अलं भूषणपर्याप्तिवारणेषु' (भ्वा० प० से०) । इन् (४१९८८) । दधोति खेदयति । 'दम्भु दम्भने' (स्वा० प० से०) । औणादिक ओलिरिति वा ॥ (९) ॥*॥ अश्नाति, अश्यतेऽनेनेति वा 'अर्त्तिसृष्टधम्य-म्यस्यतिहृभ्यो निः' (२११०२) ॥*॥ इह 'वज्राशनिः' इति समुदितमपि बोध्यम् । 'वज्राशानिं विदुर्वज्रम्' इति त्रिका-ण्डशेषात् । 'अथ वज्राशनिर्द्वयोः' इति नामनिधानाच्च ॥ (१०) ॥*॥ दश 'वज्रस्य' ॥

व्योमयानं विमानोऽस्त्री

व्योमयानसित्यादि ॥ व्योम्नि यान्त्यनेन । करणे ल्युट् (३१३११७) । व्योम याति । 'कृत्यल्युटः-' (३१३११४) इति कर्तारि ल्युट् इति वा ॥ (१) ॥*॥ विशिष्टं मानयन्त्य-नेन । 'पुंसि संज्ञायाम्' (३१३११८) इति करणे घः । 'घञ्' इति मुकुटः । तत्र । परत्वाद्भ्युद्प्रसङ्गात् । घञ् करणाधि-करणयोर्विहितः । विशेषण मान्यस्मिन्निति वा । अधिकरणे ल्युट् (६३१११७) । विगतं मानमुपमास्येति वा । 'विमानो व्योमयाने च सप्तभूमिशृङ्गेऽपि च । घोटके यानमात्रे च पुंनपुंसकयोर्मतः' ॥ (२) ॥*॥ द्वे 'देवरथस्य' ॥

नारदाद्याः सुरर्षयः ।

(नारदाद्या इति ॥) नरस्य धर्म्यम् । 'नराच्चेति वक्त-व्यम्' (वा० ४१४१९) इत्यण् (ञ्) । नारं ददाति । 'आतो-ऽनुप-' (३१२१३) इति कः । यद्वा 'नारं पानीयमित्युक्तं तत्

पितृभ्यः सदा भवान् । ददाति तेन ते नाम नारदेति भवि-
ष्यति' इत्यागमः । नारं नरसमूहं यति कलहेनेति वा ।
सुरिदं नारमज्ञानम् । तद्व्यति ज्ञानोपदेशेनेति वा । 'दो अव-
खण्डने' (दि० प० अ०) । कः (३।२।३) ॥ (१) ॥*॥
आद्येन तुम्बुरुभरतपर्वतदेवलादयः । सुराश्च ते ब्रह्मा-
दिपुत्रत्वाहण्यश्च । षष्ठीसमासो वा ॥ एकम् 'देवर्षेः' ॥

स्यात्सुधर्मा देवसभा

(स्यादिति ॥) शोभनो धर्मोऽस्याम् । 'धर्मादनिच् केव-
लात्' (५।४।१२४) । 'डालुभाभ्याम्' (४।१।१३) इति पक्षे
डाप् । 'अनो बहुव्रीहेः' (४।१।१२) इति ङीप् (४।१।१५)
न ॥ (१) ॥*॥ सह भान्त्यस्याम् । 'सभा राजामनुष्यपूर्वा'
(२।४।२३) इति निपातनाद् । देवानां सभा आस्थानगृहम्
॥ (२) ॥*॥ द्वे 'देवसभायाः' ॥

पीयूषममृतं सुधा ॥ ४८ ॥

(पीयूषमिति ॥) पीयते । 'पीय' इति सौत्रो धातुः ।

'पीयेरूपम्' (उ० ४।७६) । बहुलवचनात्पक्षे गुणः । 'स्या-
त्पेयुषं च पीयूषं नवक्षीरेऽमृतेऽपि च' इति हारावली ।
'पीयूषं सप्तदिवसावधिक्षीरे तथाऽमृते' ॥ (१) ॥*॥ न त्रि-
यन्तेऽनेन । 'तनिमृद्भ्यां किञ्च' (उ० ३।८८) इति तन् ।
'अमृतं यज्ञशेषे स्यात्पीयूषे सलिले घृते । अयाचिते च
मोक्षे च ना धन्वन्तरिदेवयोः' ॥ (२) ॥*॥ सुखेन धीयते ।
'धेट् पाने' (भ्वा० प० अ०) । 'आतश्चोपसर्गे' (३।३।
१०६) इति कर्मण्यद् । यत्तु—अङ्विधौ (३।३।१०४, ५,
६) कारकाधिकारः (३।३।१९, २३) निवृत्तः—इति मुकुटः ।
तदाकरविरुद्धम् । द्वितीयभावग्रहणस्य (३।३।१५) कारका-
धिकारनिवृत्त्यर्थत्वात्—इति हेतुरपि स्वरूपासिद्धः । 'अभि-
विधौ भावे—' (३।३।३४) इत्यस्यादेऽनुवर्तनात् । यदपि—
सुष्ठु दधाति पुष्पाति शरीरमिति पचाद्यजन्तात् (३।१।१३४)
टाप् (४।१।४) इति—तदपि न । नित्यत्वादनन्तरङ्गत्वाच्चैकादे-
शेऽदन्तत्वाभावेन टावयोगात् । एकादेशस्य पूर्वान्तत्वेन
ग्रहणात्सस्यालोपप्रसङ्गाच्च । 'आतश्चोपसर्गे' (३।१।१३६)
कप्रत्ययो वक्तुमुचितः । ('सुधा गङ्गेष्टिकालुह्योर्मूर्वाल्लेषामृ-
तेषु च') ॥ (३) ॥*॥ त्रीणि 'अमृतस्य' ॥

मन्दाकिनी त्रियङ्गा स्वर्णदी सुरदीर्घिका ।

मन्दाकिनीत्यादि ॥ मन्दमकितुं शीलमस्याः । 'अक
कुटिलायां गतौ' (भ्वा० प० से०) । 'सुपि—' (३।२।७८)
इति णिनिः ॥ (१) ॥*॥ वियति वियतो वा गङ्गा ॥ (२)
॥*॥ स्वः स्वर्गस्य नदी । पूर्वपदात्संज्ञायाम्—(८।४।३) इति
णत्वम् ॥ (३) ॥*॥ सुराणां दीर्घिकेव ॥ (४) ॥*॥ चत्वारि
'देवगङ्गायाः' ॥

मेरुः सुमेरुर्हेमाद्री रत्नसानुः सुरालयः ॥ ४९ ॥

मेरुरित्यादि ॥ मिनोत्युच्चत्वाभ्योर्तीषि । 'डुमिञ् प्रज्ञे-

पणे' (स्वा० उ० अ०) । 'मिपीभ्यां रुः' (उ० ४।१०१) ।
'मापो रुश्च' इति मुकुटः । तत्र । उज्ज्वलदत्तादावस्य
सूत्रस्यानुपलब्धेः ॥ (१) ॥*॥ सुमेरुरित्युपसर्गान्तरनिवृत्त्य-
र्थमुक्तम् ॥ (२) ॥*॥ हेमोऽद्रिः ॥ (३) ॥*॥ रत्नानि
सानावस्य ॥ (४) ॥*॥ सुराणामालयः ॥ (५) ॥*॥ पञ्च
'मेरोः' ॥

पञ्चेते देवतरवो मन्दारः पारिजातकः ।

संतानः कल्पवृक्षश्च पुंसि वा हरिचन्दनम् ॥ ५० ॥

पञ्चेति ॥ (एते पञ्च देववृक्षाः) मन्दयते मोदयति ।
'मदि स्तुतिमोदमदस्वप्रकान्तिगतिषु' (भ्वा० प० से०) ।
'अङ्गिमदिमन्दिभ्य आरन्' (उ० ३।१३४) । मन्दा आरा
धारा अस्य, सरलत्वादिति वा । ('मन्दारः स्यात्सुरदुमे ।
पारिभद्रेऽर्कपणे च मन्दारो हस्तिधूर्तयोः') ॥ (१) ॥*॥
पारिणोऽभ्येर्जातः । ततः स्वार्थे कन् (५।३।८७) । यत्तुत
पारिजातो जन्यत्वेनास्यास्ति । अर्शआद्यन् (५।२।१२७) ।
पारिजातः समुद्रः । 'तत्र भवः' (४।३।५३) इत्यणि पारिजा-
तः—इति मुकुटः । तत्र । वृद्धाच्छस्य (४।२।११४) अपवा-
दस्य सत्त्वादणोऽप्रसङ्गात् । वैयर्थ्यात् जन्यस्यैव नामनिर्व-
चनासिद्धेश्च । ('पारिजातस्तु मन्दारे पारिभद्रे सुरदुमे') ॥
(१) ॥*॥ सम्यक् तनोति पुष्पाति । 'ज्वलिति—' (३।१।
१४०) इति सूत्रे तनोतेरुपसंह्यानात् णः । सम्यक्तन्यन्ते
पुष्पाण्यस्मिन्नित्यधिकरणे 'हलश्च' (३।३।१२१) इति घब्
वा । ('संतानः संततौ गोत्रे स्यादपत्ये सुरदुमे') ॥ (१)
॥*॥ कल्पः संकल्पितोऽर्थः, तस्य वृक्षः । जन्यजनकभावसंबन्धे
षष्ठी ॥ (१) ॥*॥ चन्दयति । 'चदि आह्लादने' (भ्वा० प०
से०) ण्यन्तः (३।१।२६) ल्युः (३।१।१३४) । हरेश्चन्दनः ।
'हरिचन्दनमन्त्री स्यात्त्रिदशानां महीरुहे । नपुंसकं तु गो-
शीर्षं ज्योत्स्नाकुङ्कुमयोरपि' ॥ (१) ॥*॥ पञ्चानां 'देववृ-
क्षाणाम्' एकैकम् ॥

सनत्कुमारो वैधात्रः

सनत्कुमार इत्यादि ॥ सनत् नित्यं कुमारः ॥*॥
'सनात्कुमारः' अपि । यद्वा 'हंसगो गृह्णिणः स-
नत्' इति ब्रह्मपर्याये रमसः । तस्य कुमारोऽपत्यम् । द-
न्यादिः ॥ (१) ॥*॥ विधातुरपत्यम् । अण् (४।१।९२) ॥
(२) ॥*॥ वैद्यसंहिताप्रणेतृत्वात्स्ववैद्यपर्यायसंनिधौ कथनम् ।
द्वे 'ब्रह्मपुत्रस्य' ॥

स्ववैद्यावश्विनीसुतौ ।

नासत्यावश्विनौ दक्षावाश्विनेयौ च तावुभौ ॥ ५१ ॥

स्ववैद्यावित्यादि ॥ स्वः स्वर्गस्य वैद्यौ ॥ (१) ॥*॥
अश्विन्याः सुतौ ॥ (२) ॥*॥ न सत्यं यथोक्तावसत्यौ, न
असत्यौ । 'नभ्राणनपाद्—' (६।३।७४) इति नवः प्रकृति-
भावः ॥ (३) ॥*॥ प्रशस्ता अश्विनः सन्ति ययोः । इनिः

(५।२।११५) । यद्वा अश्विन्यां जातौ । 'संधिवेला-' (४।३।१६) इत्यणः 'नक्षत्रेभ्यो बहुलम्' (४।३।३७) इति लुक् 'लुक् तद्धितलुकि' (१।२।४९) इति ङीपो लुक् । अश्वोऽस्ति जनकत्वेन ययोर्वा । इन् (५।२।११५) ॥ (४) ॥*॥ दस्यतः क्षिपतो रोगान् । 'दसु उपक्षये' (दि० प० से०) । 'स्फायितश्चि-' (उ० २।१३) इति रक् । ('दस्यः खरेऽश्विनीसुते') ॥ (५) ॥*॥ अश्विन्या अपत्ये । 'स्त्रीभ्यो ढक्' (४।१।१२०) ॥ (६) ॥*॥ 'तावुभाविति द्वित्वादिष्टवादेकवचनाभावः-' इति स्वामी । अयं च प्रायोवादः । 'देव्यां तस्यामजायेतां नासत्यो दस एव च' इति मार्कण्डेयात् । 'नासत्यौ' इति 'दस्यौ' चैकवाचकस्योभयोः प्रयोगो गौणः ॥ षट् 'अश्विनोः' ॥

स्त्रियां बहुष्वप्सरसः स्वर्वेश्या उर्वशीमुखाः ।

स्त्रियामिति ॥ अश्वः सरन्ति । 'सरतेरसुन्' (उ० ४।२३७) ॥ (१) ॥*॥ 'बहुषु' इति प्रायोवादः । 'अनचि च' (८।४।४७) इति सूत्रे 'अप्सरसः' इति भाष्यप्रयोगात् । 'स्त्रियां बहुष्वप्सरसः स्यादेकत्वेऽप्सरस अपि' इति शब्दार्णवाच्च—अस्य शुभंयाशब्दवद्रूपम्—इति मुकुटोक्तं चिन्त्यम् । अप्सरःशब्दस्य सान्तत्वात् ॥*॥ स्त्रः स्वर्गस्य वेश्याः ॥ (२) ॥*॥ उरुन्महतोऽश्रुते व्याप्रोति वशीकरोतीति यावत् । 'कर्मण्यण्' (३।२।१) संज्ञापूर्वकस्य विधेरनित्यत्वाच्च वृद्धिः । मूलविभुजादित्वात् (वा० ३।२।५) को वा । उरु अश्रातीति वा (३) ॥*॥ मुखशब्देनाद्यर्थेन रप्भा-मेनका-घृताची-तिलोत्त-मादीनां ग्रहणम् ॥ एकम् 'उर्वेश्यादेः' ॥

हाहा हृहृश्चैवमाद्या गन्धर्वास्त्रिदिवौकसाम् ॥ ५२ ॥

(हाहेति ॥) अव्युत्पत्तिपक्षे 'आतो धातोः' (६।४।१४०) इत्यस्याप्राप्तेः शसि हाहान्, 'ओः सुपि' (६।४।८३) इत्यस्याप्राप्तेर्हृहृन्, इत्यादि । यत्तु—'आतो धातोः' (६।४।१४०) इति योगविभागादाकारलोपः—इति मुकुटोक्तम् । तच्चिन्त्यम् । निर्णोतरूपस्य योगविभागेन निर्वाहस्यौचित्यात् । अप्रयुक्तस्य तेन साधनस्यानुचितत्वात् । हा इति शोकव्यञ्जकशब्दं जहाति । 'ओहाक् त्यागे' (जु० प० अ०) । चिन् (३।२।७२) शसि हाहः । हृ इति ह्यति । हेवः (भ्वा० उ० अ०) क्तिप् (३।२।१७८) । 'वचिस्वपि-' (६।१।१५) इति संप्रसारणम् । 'हलः' (६।४।२) इति दीर्घः । बाहुलकाद्वाप्रत्यये तु (हाहाः) व्युत्पन्नोऽधातुश्च । एवं हृप्रत्यये हृहृ-रपि बोध्यः । हाहाः सान्तोऽपि । 'गन्धर्वो वीतिहाहसोः' इति संसारावर्तात् । 'गन्धर्वो हाहसि प्रोक्तः' इति रत्नकोषाच्च । भोजस्तु हाहाहुशब्दयोरव्ययत्वमाह । 'हहाः' इत्यादिहसः । 'हुहुः' इत्युभयहसश्च । 'हंसो हाहाहुह च द्वौ वृषणश्वश्च तुम्बुरुः' इति शब्दार्णवात् । 'गीतमाधुर्यसंप-

१—उज्ज्वलदत्तादौ तु 'अप्सरसः' इत्येव सूत्रं दृश्यते ॥
२—द्वे उर्वेश्यादेरिति मुकुटः ॥

त्रौ विख्यातो च हाहाहुह' इति व्यासोक्तेश्च ॥*॥ गन्धं सौरभमवर्ति । 'अर्वं गतौ' (भ्वा० प० से० पवर्गीयान्तः) 'कर्मण्यण्' (३।२।१) । शकन्धादिः (वा० ६।१।९४) । ('गन्धर्वस्तु नभश्चरे । पुंस्कोकिले गायने च मृगभेदे तुरंगमे । अन्तराभवदेहे च') ॥*॥ प्रज्ञाद्यणि (५।४।३८) (गान्धर्वः) दीर्घादिरप्ययम् । 'अपि गान्धर्वगान्धर्वदिव्यगायनगातवः' इति शब्दार्णवात् ॥ (१) ॥*॥ आद्येन तुम्बुरु-विश्ववसु-चित्ररथादीनां संग्रहः ॥ 'देवगायकानाम्' एकम् ॥

अग्निर्वैश्वानरो वह्निर्वीतिहोत्रो धनंजयः ।

कूपीटयोनिउर्वेलनो जातवैदास्तनूनपात् ॥ ५३ ॥

बर्हिः शुष्मा कृष्णवर्त्मा शोचिष्केश उर्बुधः ।

आश्रयाशो बृहद्भानुः कृशानुः पावकोऽनलः ॥ ५४ ॥

लोहिताश्वो वायुसखः शिखावानाशुशुक्षणिः ।

हिरण्यरेता हुतभुग् दहनो ह्यव्याहनः ॥ ५५ ॥

सप्तार्चिर्दमुनाः शुक्रश्चित्रभानुर्विभावसुः ।

शुचिरपिप्तम्

अग्निरित्यादि ॥ अङ्गति । 'अणि गतौ' (भ्वा० प० से०) । 'अङ्गेर्नलोपश्च' (उ० ४।५०) इति निर्नलोपश्च । ('अग्निर्वैश्वानरेऽपि स्याच्चित्रकाख्यौषधौ पुमान्') ॥ (१) ॥*॥ विश्वे नरा अस्य । 'नरे संज्ञायाम्' (६।३।१२९) इति विश्वशब्दस्य दीर्घः । विश्वानरस्यापत्यम् । ऋष्यण् (४।१।११४) । यत्तु—विदादित्वात् (४।१।१०४) अञ् । ब-हुत्वे च 'यजजोश्च' (२।४।६४) इति लुक् । विश्वानराः—इति मुकुटः । तच्च । 'विश्वे वैश्वानरा उत' इत्यत्र लुकोऽदर्शनात् । 'वैश्वानराय मीढुषे' इत्यादावन्तोदात्तदर्शनाच्च । ऋषिभ्यो गोत्रापत्येऽञो विहितत्वेनानन्तरापत्ये प्रसक्त्यभावाच्च । एतेन विदादित्वात् (४।१।१०४) अञ्—इति वदन् स्वाम्यपि प्रत्युक्तः ॥ (२) ॥*॥ वहति ह्यव्यम् । 'वहिश्रुयुद्गलाहात्वरिभ्यो नित्' (उ० ४।६१) इति निः । निच्च । ('वहिवैश्वानरेऽपि स्याच्चित्रकाख्यौषधे पुमान्') ॥ (३) ॥*॥ 'वी गतिप्रजनकान्यसनखादनेषु' (अ० प० अ०) । कर्मणि क्तिन् (३।३।९४) वीतिर्भक्ष्यं पुरोडाशादिर्ह्ययतेऽस्मिन् । 'हु दानादनयोः' (जु० प० से०) । 'हुयामा-' (उ० ४।१।९८) इति च्रन् । वीतिरश्वो होत्रं हवनमस्येति वा । ('वीतिहोत्रोऽनलेऽकं च') ॥ (४) ॥*॥ धनं जयति ।

१—'यजजोश्च' (२।४।६४) इत्यनेन गोत्रविहितयजजोर्लुग्वि-धायकेन लुको दशितत्वेनात्रानन्तरापत्येऽन्विकीर्षितत्वेन, गोत्रापत्ये एव चिकीर्षितत्वेन, लौकिके लुगभावस्य 'छन्दोवत्कवयः कुर्वन्ति न ह्येषा इष्टिरस्ति' (१।४।२) इति भाष्येणासाधुताध्वननात् वैदिके 'सर्वे विधयश्छन्दसि विकल्पन्ते' इति परिभाषया, अन्तोदात्तत्वस्य 'सुप्तिङ्प्रह-' (३।१।८५) इति—भाष्योक्त्या, स्वरव्यत्येन सिद्धौ विदादिगणे तत्पाठवैयर्थ्यापत्तेश्चिन्त्यमेतत् ॥

‘संज्ञायां भृत्’— (३।२।४६) इति खच् । (‘धनंजयः सर्प-
भेदे ककुभे देहमारुते । पाथेऽमौ’) ॥ (५) ॥*॥ कृपीटस्य
जलस्य योनिः । ‘कृपीटमुदरे जले’ इति रत्नकोषात् । ‘अग्ने-
रापः’ इति श्रुतेः । कृपीटं योनिरस्येति वा । अज्योऽग्निर्ग-
ह्यतः क्षत्रम्’ इति मनुः ॥ (६) ॥*॥ ज्वलति । ‘जुचङ्गभ्य-’
(३।२।१५०) इति युच् ॥ (७) ॥*॥ विद्यते लभ्यते । ‘विहृ-
लामे’ (तु० उ० अ०) । असुन् (उ० ४।१८९) । जातं
वेदो धनं यस्मात् । जाते जाते विद्यते इति वा । ‘विद् सत्ता-
याम्’ (दि० आ० अ०) । जातं वेत्ति वेदयते वा ।
‘विद् चेतनादौ’ (अ० प० से०, रु० आ० अ०, ष्यन्तः,
जु० आ० से०) । असुन् (उ० ४।१८९) ॥ (८) ॥*॥
तनू शरीरं न पातयति । ‘नभ्रानपात-’ (६।३।७५)
इति निपातितः । तनूनपातौ । ‘तनूनपातमुषसस्य निंसाते’
इति मन्त्रः ॥*॥ तनू स्वं स्वरूपं न पाति न रक्षति आशु-
विनाशित्वाद् इति ‘तनूनपात’ शत्रन्तः । ‘उगिदचाम्-’
(७।१।७०) इति रुमि तनूनपात्, तनूनपान्तौ, तनू-
नपान्तः इति वा ॥*॥ तन्वा ऊनं कृशं पाति । तनूनपं
षृतादि, तदति । ‘अदोऽनन्ने’ (३।२।६८) इति विट् । तनू-
नपादौ, तनूनपादः इति वा ॥ (९) ॥*॥ बृंहति । ‘बृहि
वृद्धौ’ (भ्वा० प० से०) । ‘बृहेर्नलोपश्च’ (उ० २।१०९)
इति इस् । पुंलिङ्गोऽयम् । ‘बर्हिःसक्तो बृहद्भ्रातुः’ इत्यमर-
मालापुंस्काण्डे पाठात् ॥ (१०) ॥*॥ ‘शुक्रो वैश्वानरो
वह्निर्बर्हिःशुष्मा तनूनपात्’ इति शब्दार्णवात् ‘बर्हिः
शुष्मा’ इति व्यस्तं समस्तं नाम इति कश्चित् । तत्र समस्त-
पक्षे बर्हिः कुशः शुष्म बलमस्येति विग्रहः । बर्हिः सान्तः
(‘बर्हिः पुंसि हुताशने । न स्त्री कुशे’) । बर्हिरदन्तः ।
‘शुष्मा’ इति नान्तः पृथग्-इत्यन्यः ॥*॥ शुष्यत्यनेनेति
शुष्मा । ‘शुष शोषणे’ (दि० प० अ०) । ‘अन्येभ्योऽपि-’
(३।२।७५) इति मनिन् । संज्ञापूर्वकलान्न गुणः ॥*॥ शुष्यति
जलम् । शुषेरन्तर्भावितण्यर्थात् ‘अविसिविसिशुषिभ्यः कित्’
(उ० १।१४५) इति मनिप्रत्यये ‘शुष्मः’ अदन्तोऽपि ॥
(११) ॥*॥ कृष्णो धूमो वर्त्मास्य । नान्तः । (‘कृष्णावर्त्मा
विधुंतुदे । दुराचारे हुताशे च’) ॥ (१२) ॥*॥ शोचीषि
ज्वालाः केशा इवास्य । ‘नित्यं समासेऽनुत्तरपदस्त्वस्य’ (८।२।
४५) इति षत्वम् ॥ (१३) ॥*॥ ‘उषः प्रभाते संध्यायाम्’
इति विश्वः । उषः संध्यायां बुध्यते प्रकाशते । इगुपधलात्
(३।१।१३५) कः । ‘अहरादीनां पत्यादिषु वा रेफः-’ (वा०
८।२।७०) । स च व्यवस्थितविभाषयेह नित्यम् ॥ (१४)
॥*॥ आश्रयमाधारमश्रति । ‘कर्मण्यण्’ (३।२।१) । (‘आश्र-
याशः पुमान्बहौ त्रिषु चाश्रयनाशके’) ॥*॥ ‘आश-
याशः’ इति पाठान्तरम् । आशेरतेऽत्रेलाशयः । ‘एरच्’
(३।३।५६) । तमश्रति ॥ (१५) ॥*॥ बृहन्तो भानवोऽस्ये-

ति ॥ (१६) ॥*॥ ‘कृश तनूकरणे’ (दि० प० से०) ।
कृशयति । ‘ऋतन्यञि-’ (उ० ४।२) इत्यानुक् ॥ (१७) ॥*॥
पुनाति । ‘पूच् पवने’ (ऋया० उ० से०) । ण्युल् (३।१।
१३३) । (‘पाचकोऽमौ सदाचारे वहिमन्थे च चित्रके ।
भल्लातके विडङ्गे च शोधयितृनरेऽपि च’) ॥ (१८) ॥*॥
अनित्यनेन । पुषादित्वात् (उ० १।१०६) कलच् । ‘अनलो
वसुभेदेऽमौ’ । (‘अनलोऽनिले । वसुदेवे वसौ वहौ’) ॥
(१९) ॥*॥ लोहिता अश्वा यस्य । ‘वरुणस्त्वसितानश्चान्कुबेरः
कुमुदोपमान् । हुताशनः किंशुक्राभान्वायुर्बभ्रूस्तथावृणोत्’
इति शालिहोत्रात् । रोहितो मृगोऽश्वो वाहनमस्येति वा ।
(‘रोहिताश्वश्चित्रभानौ हरिश्चन्द्रनृपात्मजे’) ॥ (२०) ॥*॥
वायोः सखा । ‘राजाहःसखिभ्यष्टच्’ (५।४।९१) ॥*॥ वायुः
सखास्येति (वायुसखा) वा । अस्मिन्पक्षे टजभावात्
‘अनङ् सौ’ (७।१।९३) इत्यनङ् ॥ (२१) ॥*॥ शिखाः
सन्त्यस्य । मतुप् (५।२।९४) ॥*॥ व्रीह्यादित्वात् (५।२।
११६) इनिप्रत्यये ‘शिखी’ अपि । ‘शिखी वहौ बलीवर्दे
शरे केतुग्रहे द्रुमे । मयूरे कुक्कुटे पुंसि शिखावत्यन्यलिङ्गकः’ ॥
(२२) ॥*॥ (आशोष्टुमिच्छति) आशपूर्वाच्छुष्यतेः (दि० प०
अ०) सन्नन्तात् ‘अङि शुषेः सन्नञ्छन्दसि’ (उ० २।१०६)
इत्यनिः । छान्दसानामपि क्वचिद्भाषायां प्रयोगः । ‘अध्वर्यु-
ऋतुः-’ (२।४।४) इति ज्ञापकात् । आशु शीघ्रं आशुं व्रीहिं
वा शु क्षणोति । ‘क्षण हिंसायाम्’ (त० उ० से०) । इन् (उ०
४।१।१८) । शु इति पूजार्थमव्ययम् ॥ (२३) ॥*॥ हिरण्यं
रेतोऽस्य । सान्तः । ‘हिरण्यरेताः पुंसि स्याद्वाकरहविर्भुजोः’ ॥
(२४) ॥*॥ हुतं भुङ्के । किप् (३।२।१७८) । जान्तः ॥ (२५)
॥*॥ दहति । ल्युः (३।१।१३४) (‘दहनश्चित्रके भल्लातकेऽमौ
दुष्टचेष्टिते’) ॥ (२६) ॥*॥ हव्यं वाहयति । ष्यन्ताद्बहेः
(भ्वा० उ० अ०) ल्युः (३।१।१३४) यत्तु स्वामी—‘हव्यं
वाहयति’ इति विग्रह्य ‘हव्यपुरीषपुरीष्येषु ज्युट्’ (३।२।
६५)—इत्याह । तत्र । उदाहृतपाठस्यानुपलम्भात् । ‘कव्य-
पुरीषपुरीष्येषु-’ इति पाठस्योपलम्भात् । ‘वहश्च’ (३।२।६४)
इत्यनुवृत्तेर्ष्यन्तादसंभवाच्च । मुकुटोऽपि—‘वाहयति’ इति
विग्रह्य ‘हव्येऽनन्तः पादम्’ (३।२।६६) इति बहेऽनुवृत्त-इ-
त्याह । तदपि न । ज्युट्शञ्छन्दस्त्वात् । ‘वहश्च’ (३।२।६४)
इत्यनुवृत्तेर्ष्यन्तादसंभवाच्च ॥ (२७) ॥*॥ सप्तार्चिषो यस्य ।
काली-कराली-मनोजवा-सुलोहिता-सुधृन्नवर्णा-स्फुलिङ्गिनी-विश्व-
दासाख्याः सप्त बहेर्जिह्वाः । (‘सप्तार्चिः पावके पुंसि
ऋचक्षुषि च त्रिषु’) ॥ (२८) ॥*॥ ‘दमु उपशमे’ (दि०
प० से०) । अन्तर्भावितण्यर्थाद् ‘दमेरुनसिः’ (उ० ४।२।३५) ।
दाम्यति । दमुनाः, दमुनसौ ॥*॥ दीर्घमध्योऽपि । ‘दमूना
दमुनाः प्राचीनबर्हिः शुचिबर्हिषौ’ इति नामनिधानात् ॥
(२९) ॥*॥ शोचयति । ‘ऋञ्जेन्द्र-’ (उ० २।२८) इति निपा-

तितः । शुक्रं रेतोऽस्यास्तीति वा । अर्शआद्यच् (५।२।१२७) ।
शुक्रवर्णत्वादिति वा । रलयोरेकत्वम् । ('शुक्रः स्याद्भार्गवे
ज्येष्ठमासे वैश्वानरे पुमान् । रेतोऽक्षिस्त्रिभिदोः क्लीबम्') ॥
(३०) ॥*॥ चित्रा भानवोऽस्य । क्षुभ्रादिः (८।४।३९) ।
('चित्रभानुः पुमान्वैश्वानरे चाहस्करेऽपि च') ॥ (३१)
॥*॥ विभा प्रभा वसु धनं यस्य । ('विभावसुस्तु भास्करे ।
हुताशनं हारमेदे चन्द्रे') ॥ (३२) ॥*॥ शुचिं पवित्रं करोति
शुचयति । 'तत्करोति-' (वा० ३।१।२६) इति ष्यन्ताद्
'अच इः' (उ० ४।१।३९) । यद्वा शोचति । अन्तर्भावितण्य-
र्थाच्छुचेः (भ्वा० प० से) 'इगुपधात्-' (उ० ४।१।२०)
इतीन् । ('शुचिर्माशिशृङ्गारेष्वषाढे शुद्धमन्त्रिणि । ज्येष्ठे
च पुंसि धवले शुद्धेऽनुपहते त्रिषु') ॥ (३३) ॥*॥ अंपां
पित्तमिव । दाहकत्वात् ॥ (३४) ॥*॥ चतुस्त्रिंशत् 'अग्नेः' ॥

और्वस्तु वाडवो बडवानलः ॥ ५६ ॥

(और्व इति ॥) और्वस्य मुनेरपत्यम् । यत्तु विदाद्यच्
(४।१।१०४) बहुत्वे 'यजञोश्च' (२।४।६४) इति लुकि
उर्वाः-इति मुकुटः । तत्र । अनन्तरापत्येऽजोऽसंभवात् ।
तस्मादृष्यण् (४।१।११४) ॥ (१) ॥*॥ बडवायां भवः ।
'तत्र भवः' (४।३।५३) इत्यण् । ('बाडवं करणे क्षीणां
घोटकौषे नपुंसकम् । पाताले न स्त्रियां पुंसि ब्राह्मणे बड-
वानले') ॥ (२) ॥*॥ बडवाया अनलः । आधाराधेयभाव
एव संबन्धत्वेन षष्ठ्यर्थः ॥ (३) ॥*॥ त्रीणि 'बाडवाग्नेः' ॥
वहेर्द्वयोर्ज्वालकीलावर्चिर्हेतिः शिखा स्त्रियाम् ।

(वहेरिति ॥) 'वहेः' इति प्रायोवादेः । 'हेतिः स्यादायुध-
ज्वालासूर्यतेजःसु योषिति' इति दर्शनात् । ज्वलति ।
'कसन्तेभ्यो णः' (३।१।१४०) ॥*॥ स्त्रियां टाप्
। (१) ॥*॥ 'कील बन्धे' (भ्वा० प० से०) ।
'इगुपध-' (३।१।१३५) इति कः ॥*॥ स्त्रियां
। ('कीलोऽग्नितेजसि । कूर्परस्तम्भयोः बाङ्गौ
'रतहतावपि') ॥ (२) ॥*॥ अर्चयते । 'अर्च पूजायाम्'
। (उ० प० से०, तु० उ० अ०) । 'अर्चिशुचिहुसृपिच्छा-
'च्छर्दिभ्य इसिः' (उ० २।१०८) अर्चिः सान्तः ॥*॥ इनि
(उ० ४।१।१८) त्विदन्तोऽपि । 'अग्नेर्भाजन्ते अर्चयः' इति

१-बाहुलकालात्कन्विदलुगपि 'सोऽङ्गिपांसैरपां पित्तमिन्धानः श-
र्वरी नयेद' इति प्रयोगात् इत्यपि मुकुटः ॥ २-उर्वेण
किलायोनिजपुत्रार्थिना ऊरुसंश्रितः, तत्र ज्वालामयः पुरुषो जातः,
तस्य च समुद्र आधार आसीद' इति श्रुतिः-इति मुकु-
टः ॥ ३-विदादिगणे उर्वशब्दपाठवैयर्थ्यापत्त्या वैश्वानरश-
ब्दव्याख्यानोक्तदिशा चिन्त्यमिति शम् ॥ ४-वयं तु इमः
पञ्चैव वाचकान्यर्चिषः । वहेरिति तु 'तेजोमात्रवाचिकाप्यार्चि-
र्विशेषणाभिधुतौ वर्तते धातुरिव गैरिके' इत्येतत्सूचनार्थम्-
इति मुकुटः ॥

श्रुतेः ॥*॥ 'स्त्रियाम्' इति अर्चिरादिभिः संबध्यते । तत्रा-
र्चिषः 'ज्वालाभासोर्नपुंस्यर्चिः' इति क्लीबत्वमपि वक्ष्यते ।
('अर्चिर्मयूखशिखयोः') ॥ (३) ॥*॥ हिनोति, हन्ति वा ।
'हि गतौ' (स्वा० प० अ०) । 'ऊतियूति-' (३।३।९७)
इत्यादिना क्तिन्नञो निपातितः । ('हेतिर्ज्वालास्त्रसूर्याद्युषु') ॥
(४) ॥*॥ शेते । 'शीडः किङ्गस्वश्च' (उ० ५।२।४) इति
खः । 'शिखा ज्वालाबर्हिचूडालाङ्गलक्यप्रमात्रके' ॥ (५)
॥*॥ पञ्च 'ज्वालायाः' ॥

त्रिषु स्फुलिङ्गोऽग्निः कणः

(त्रिष्विति ॥) 'स्फु' इत्यनुकरणशब्दः । स्फुना फूत्का-
रेण लिङ्गति । 'लिङ्गि गतौ' (भ्वा० प० से०) । पचाद्यच्
(३।१।१३४) ॥*॥ स्फुलिङ्गा जातावपि । अजादिवाट्वाप्
॥ (१) ॥*॥ अग्नेः कणः ॥ (२) ॥*॥ द्वे 'अग्निः कणस्य' ॥

संतापः संज्वरः समौ ॥ ५७ ॥

(संताप इत्यादि ॥) संतापयति । 'तप संतापे' (भ्वा०
प० अ०) ॥ (१) ॥*॥ 'ज्वर रोगे' (भ्वा० प० से०)
ष्यन्तौ । संज्वरयति । पचाद्यच् (३।१।१३४) ॥ (२) ॥*॥
यत्तु-संतापनं संतापः । घञ् (३।३।१८) । संज्वरयति
संज्वरः । अच् (३।१।१३४)-इति मुकुटेनोक्तम् । तत्र ।
वैषम्ये प्रमाणाभावात् । भावकर्त्रभिधायिनोः समानार्थकत्वा-
भावात् । समौ समानार्थकौ समलिङ्गौ ॥ द्वे 'संतापस्य' ॥

धर्मराजः पितृपतिः समवर्ती परेतराट् ।

कृतान्तो यमुनाभ्राता शमनो यमराज्यमः ॥ ५८ ॥

कालो दण्डधरः श्राद्धदेवो वैवस्वतोऽन्तकः ।

धर्मराज इत्यादि ॥ धर्मस्य राजा । 'राजाहः-' (५।४।
९१) इति टच् ॥ (१) ॥*॥ पितृणां पतिः ॥ (२) ॥*॥
समं वर्तितुं शीलमस्य । 'सुप्यजातौ-' (३।२।७८) इति
णिनिः ॥ (३) ॥*॥ परेतेषु मृतेषु राजते । 'सत्सुद्विष-'
(३।२।६१) इति क्तिप् । जान्तः ॥ (४) ॥*॥ कृतोऽन्तो
विनाशो येन । ('कृतान्तो यमसिद्धान्तदैवाकुशलकर्मसु')
(५) ॥*॥ यमुनाया भ्राता ॥ (६) ॥*॥ शमयति ।
ल्युः (३।१।१२४) । ('शमनं शान्तिवधयोः । शमनः
श्राद्धदैवते') ॥ (७) ॥*॥ यमेन संयमेन राजते ।
क्तिप् (३।२।६१) जान्तः ॥ (८) ॥*॥ यमयति । अच्
(३।१।१३४) । 'यमो दण्डधरे ध्वाङ्गे संयमे यमजेऽपि
च' इति विश्वः ॥ (९) ॥*॥-कलयत्यायुः । 'कल संख्याने'
(तु० उ० से०) पचाद्यजन्तात् (३।१।१३४) प्रज्ञायण् (५।
४।३८)-इति मुकुटः । तत्र । कलेर्मित्वाभावात् । प्रज्ञायणि
रूपद्वयप्रसङ्गाच्च । एतेन स्वाम्यपि परास्तः । तस्मात् 'काल-

१-मित्वाभावेऽपि अदन्तत्वादेव वृद्धेरप्राप्त्या 'कलयति' इति
मुकुटोक्तमेव समञ्जसम् ॥

यति' इति विग्रह उचितः । कालवर्णत्वाद्वा । ('कालो मृत्यौ महाकाले समये यमकृष्णयोः') ॥ (१०) ॥*॥ दण्डस्य धरः । दण्डं धरतीति विग्रहे 'कर्मण्यण्' (३।२।१) इत्यणि 'दण्डधारः' अपि । ('दण्डधारो यमे राज्ञि') ॥ (११) ॥*॥ श्राद्धस्य देवः अंशभाक्त्वात् । पितृपतित्वाद्वा ॥ (१२) ॥*॥ विवस्वतोऽपत्यम् 'तस्यापत्यम्' (४।१।९२) इत्यण् ॥ (१३) ॥*॥ अन्तं करोति=अन्तयति । 'तत्करोति-' (वा० ३।१। २६) इति ष्यन्ताद् ण्वुल् (३।१।१३३) ॥ (१४) ॥*॥ 'यमस्य' चतुर्दश ॥

राक्षसः कौणपः क्रव्यात्क्रव्यादोऽस्त्रप आशरः ॥५९॥

रात्रिचरो रात्रिचरः कर्बुरो निकषात्मजः ।

यातुधानः पुण्यजनो नैर्ऋतो यातुरक्षसी ॥ ६० ॥

(राक्षस इत्यादि ॥) रक्षस्यत्वात् । 'रक्ष पालने' (भ्वा० प० से०) असुन् (उ० ४।१८९) प्रज्ञायणि (५।४।३८) राक्षसः 'स्वार्थिकाः प्रकृतितो लिङ्गवचनान्यतिवर्तन्तेऽपि' (प० ५।३।६८) इति पुंस्त्वम् । ('राक्षसो यातुधाने स्याच्चण्डायां राक्षसी स्मृता') ॥ (१) ॥*॥ कुणपं शवं भक्षयितुं शीलमस्य । 'शीलम्' (४।४।६१) इत्यण् । कोणं पाति । 'आतः'- (३।२।३) इति कः । कोणपस्य निर्ऋतेरयम्-कौणपः । 'तस्येदम्' (४।३।१२०) इत्यण् ॥ (२) ॥*॥ क्रव्यमाममांसमत्ति । 'क्रव्ये च' (३।२।६९) इति विट् । 'अदोऽनन्ने' (३।२।६८) इत्येव सिद्धेऽण् (३।२।१) बाधनार्थमिदम् । तेनाममांसभक्षके 'क्रव्यादः' इति न भवत्येव । ('क्रव्यान्मांसाशिरक्षसोः') ॥ (३) ॥*॥ कृतं छिन्नं तदेव पुनर्विशेषतः कृतं पक्वं च भुङ्क्ते इति क्रव्यादः । 'कृतविकृतपक्वशब्दस्य पृषोदरादित्वात् (६।३।१०९) क्रव्यादेशः' (३।२।६९) इति काशिका । शब्दार्णवेऽपि कृद्ध्ययाये—'सदान्नादकणादौ च स्यात्क्रव्यादांमांसभुक् । क्रव्यादः कृतविकृतपक्वमांसभुग्न्यते' इत्युक्तेः । तस्माद्योगार्थस्य व्यवस्थितत्वेऽपि गौण्या उभयोः सामान्येन प्रयोगः ॥ (४) ॥*॥ अहं रक्तं पिबति । 'आतोऽनुप-' (३।२।३) इति कः । नतु टक् (३।२।८) 'पिबतेः सुराशीध्वोः' (वा० ३।२।८) इति वचनात् । दन्त्यसवान् । ('अस्त्रपा तु जलौकायां बाकिन्यां राक्षसे तु ना') ॥*॥ न श्रपयति क्रव्यात्त्वात् अश्रपः । पचाद्यच् (३।१। १३४) तालव्यशवान् ॥ (५) ॥*॥ आशरणाति । 'शृ हिंसायाम्' (क्र्या० प० से०) पचाद्यच् (३।१।१३४) ॥*॥ 'आशिरः' इति पाठे 'अशोर्णिच्च' (उ० १।५२) इति किरच् । 'आशिरो धनुषः शङ्कुः क्रव्यादोऽस्त्रप आशरः' इति संसारवर्तः । ('आशिरोऽर्कं राक्षसेऽप्रौ') ॥ (६) ॥*॥ रात्रौ चरति । 'चरेष्टः' (३।२।१६) । 'रात्रेः कृति विभाषा-' (६।३।७२) इति पक्षे मुम् ॥ (७) ॥*॥ (८) ॥*॥ कुर्वुरो वर्णेन । यद्वा—कर्षति । 'कर्ष हिंसायाम्' (भ्वा० प० से०) 'महुरादयश्च' (उ० १।४।१) इति कुरच् । ('कर्बुरं सलिले

हेत्रि कर्बुरः पापरक्षसोः । कर्बुरा कृष्णवृन्तायां शबले पुनरन्यवत्' ॥*॥ 'कर्बुरः' इति पाठान्तरम् । 'नैर्ऋतः कर्बुरः क्रव्यात् कर्बुरो यातुरक्षसी' इति शब्दार्णवः । 'कृ हिंसायाम्' (क्र्या० उ० से०) । कृणाति । 'कृगृशवृचतिभ्यः ष्वरच्' (उ० २।१२१) ॥ (९) ॥*॥ निकषाया आत्मजः । मूर्धन्यः षः ॥ (१०) ॥*॥ यातूनि रक्षांसि दधाति पुष्पाति स्वजातिपोषकत्वात् । धावो 'बहुलमन्यत्रापि' (उ० २।७८) इति युच् । 'कृत्यल्युटः-' (३।३।११३) इति ल्युट् वा । यातूनि यातनाः धीयन्तेऽस्मिन्निति वा । ल्युट् (३।३।११७) । अन्तस्थादिः ॥*॥ जातु कदाचित् धानं संनिधानमस्येति (जातुधानः) चवर्गादिरपि ॥ (११) ॥*॥ विरुद्धलक्षणया पुण्यश्वासौ जनश्च । ('अथ पुण्यजनो यक्षे राक्षसे सज्जनेऽपि च') ॥ (१२) ॥*॥ निर्ऋतेरपत्यम् ॥ (१३) ॥*॥ याति । 'कमिमनिजनिगाभायाहिभ्यश्च' (उ० १०३) इति तुः । अर्धर्चादिः (ग० २।४।३१) ॥ (१४) ॥*॥ राक्षन्त्यस्मात् । असुन् (उ० ४।१८९) 'भीमादयोऽपादाने' (३।४।७४) ॥ (१५) ॥*॥ पञ्चदश 'राक्षसस्य' ॥

प्रचेता वरुणः पाशी यादसांपतिरप्पतिः ।

(प्रचेता इत्यादि ॥) प्रचेतयति । प्रकृष्टं चेतोऽस्येति वा । 'चिती संज्ञाने' (भ्वा० प० से०) । असुन् (उ० ४।१८९) । 'प्रचेताः पाशिनो मुनी नो प्रकृष्टहृदि त्रिषु' ॥ (१) ॥*॥ त्रियते वृणोति वा । 'वृञ् वरणे' (स्वा० उ० से०) । 'कृवृदारिभ्य उनन्' (उ० ३।५३) । 'वरुणस्तरुमेदेऽप्यु प्रतीचीपतिसूर्ययोः' ॥*॥ युचि (उ० २।७४) 'वरुणः' अपि । 'वरं वृणन्ति तं देवा वरदश्च वरार्थिनाम् । धातुर्वै वरणे प्रोक्तस्तस्मात्स वरणः स्मृतः' इति साम्बपुराणम् ॥ (२) ॥*॥ पाशोऽस्यास्ति । इनिः (५।२।११५) । 'पाशी पाशधरेऽपतौ' इति विश्वः ॥ (३) ॥*॥ यादसां पतिः । 'तत्पुरुषे कृति-' (६।३।१४) इत्यल्लक् । ('यादसांपतिरम्भोधौ पश्चिमाशापतावपि') ॥*॥ लुकि तु 'यादःपतिः' अपि ॥ (४) ॥*॥ अपां पतिः ॥*॥ लुकि 'अप्पतिः' अपि ॥ (५) ॥*॥ पञ्च 'वरुणस्य' ॥

श्वसनः स्पर्शनो वायुर्मातरिश्वा सदागतिः ॥ ६१ ॥

पृषदश्वो गन्धवहो गन्धवाहानिलाशुगाः ।

समीरमाखतमरुज्जागत्प्राणसमीरणाः ॥ ६२ ॥

नभस्वद्वातपवनपवमानप्रभञ्जनाः ।

(श्वसन इत्यादि ॥) श्वसित्यनेन । 'श्वस प्राणने' (अ०

१—'पाशिनोपुणे पुंसि कृष्णे च वाच्यवत्' इति पुस्तकान्तरे ॥

२—अल्लुकि 'अपांपतिः' इत्यपि—मुकुटोक्तमेव युक्तम् । लुकि तु यादःपतिरपीत्यत्रापिना यादसांपतिरित्यस्य मूलकृतसंमतत्वेन अपांपतिरित्यस्य मूले छन्दोनुरोभादपाठात् ॥

प० से०) ल्युट् (३।३।११७) । ('श्वसनं श्वसिते पुंसि मा-
रुते मदनद्रुमे') ॥ (१) ॥*॥ स्पृशति । 'स्पृश स्पर्शने' (तु०
प० अ०) । 'बहुलमन्यत्रापि' (उ० २।७८) इति युच् ।
'स्पर्शनो मारुते स्पर्शदानयोः स्पर्शनं मतम्' इति विश्वः ॥
(२) ॥*॥ वाति । 'वा गतिगन्धनयोः' (अ० प० अ०) ।
'कृवापाजि-' (उ० १।१) इत्युण् । 'आतो युक्' (अ३।३३)
इति 'युक्' ॥ (३) ॥*॥ 'मातरि' इति सप्तम्यन्तप्रतिरूपकम् ।
मातरि अन्तरिक्षे श्वयति संचरति । 'दुओषि गतिवृद्धोः'
(श्वान्० प० से०) । यद्वा मातरि जनन्यां श्रमति वर्धते सप्त-
सप्तकत्वात् । 'श्वनुक्षन्-' (उ० १।१५९) इति निपातना-
त्सप्तम्या अलुक् ॥ (४) ॥*॥ सदा गतिरस्य ('सदागति-
नां कवातनिर्वाणेषु सदीश्वरे') ॥ (५) ॥*॥ पृषद् सृग्मेदोऽधो
वाहनमस्य । पृषतामम्बुकणानामश्व इवेति वा । यत्तु—पृष-
न्यम्बुकणा अश्वोऽस्य—इति मुकुटः । तत्र । वाद्यवाहकभाव-
स्य विपरीतत्वात् ॥ (६) ॥*॥ वहति । पचाद्यच् (३।१।१३४) ॥
गन्धस्य वहः । यत्तु—गन्धस्य वहः—इति विगृह्य 'अकारद-
नुपपदात्सोपपदो भवति विप्रतिषेधेन' (वा० ३।२।१) इत्यस्य
प्रायिकत्वात् पचाद्यच् (३।१।१३४)—इति मुकुटः । तत्र ।
प्रायिकत्वकल्पनाया निर्मूलत्वात् । उपपदाविवक्षायासचः
(३।१।१३४) सिद्धत्वाच्च ॥ (७) ॥*॥ गन्धं वहति । 'कर्म-
प्यण्' (३।२।१) ('गन्धवाहो सृगेऽनिले । गन्धवाहा
तु नांसायाम्') ॥ (८) ॥*॥ अनिल्यनेन । 'सलिकल्पनि-'
(उ० १।५४) इति इल्च् । ('अनिलौ वसुवातयोः') ॥
(९) ॥*॥ आशु गच्छति । 'अन्यत्रापि-' (वा० ३।२।४८)
इति डः । ('आशुगोऽर्के शरे वायौ') ॥ (१०) ॥*॥
सम्यग् ईते गच्छति, ईरयति प्रेरयति वा । 'ईर गतौ' (अ०
आ० से०) । अच् (३।१।१३४) ॥ (११) ॥*॥ युचि
(३।२।१४८)-तु समीरणः । ('समीरणः स्यात्पवने पथिके
च फणिज्जके') ॥ (१५) ॥*॥ म्रियन्तेऽनेन वृद्धेन विना वा ।
मरुत् । 'मृश्रुतिः' (उ० १।९४) । ('मरुद्देवे समीरे ना
प्रन्थिपर्णे नपुंसकम्') ॥ (१३) ॥*॥ ततः प्रज्ञाद्यण् (५।४।३८)
॥*॥ मरुतशब्दोऽपि बोध्यः । 'मरुतः स्पर्शनः प्राणः
समीरो मारुतो मरुत्' इति विक्रमादित्यकोशात् । 'मारुतः
श्वसनः प्राणः समीरो मारुतो मरुत्' इति संसारावर्तान्त्र ।
॥ (१२) ॥ अतएव जगत्प्राणो पृथग्गपि । 'जगत् स्याद्विष्टपे
क्लीबं वायौ ना जङ्गमे त्रिष्टु' इति रुद्रकोषः । 'जगदाख्या
स्मृता वाते विष्टपे जङ्गमेऽपि च । जगती भुवने ख्याता
छन्दोमेदे जलेऽपि च' इति विश्वः । तत्र 'द्युतिगमिजुहोतीनां
द्वे च' (वा० ३।२।१७८) इति किपि द्वित्वे 'गमः कौ'
(६।४।४०) इति मलोपे तुकि जगत्, जगतौ ॥*॥ यदा तु
'वर्तमाने पृषद्बृहन्महज्जगच्छतृवच्' (उ० २।८४) इति व्यु-
त्पाद्यते, तदा 'उगिदन्मा-' (७।१।७०) इति नुम् । जगत्,

१—भाष्ये तु कर्मोपपद इति पाठो वृक्षयोः ॥

जगत्तौ ॥*॥ यत्तु—मुकुटः 'यदा वर्तमाने पृषद्बृहन्महज्ज-
गच्छतृवच् इत्येतन्नास्ति'—इत्यवोचत् । तत्र । उणादिसूत्रस्या-
सत्त्वे मानाभावात् । उगिदकार्यार्थत्वाच्च ॥*॥ एकरत्वे तु ज-
गतां प्राणः ॥ (१४) ॥*॥ नभोऽस्यैश्रयत्वेनास्ति । मतुप
(५।२।९४) 'तसौ मत्वर्थे' (१।४।१९) इति भक्त्वाहुलाभावः ॥
(१६) ॥*॥ वाति । 'हसिमृगिण्-' (उ० ३।८६) इति तन्
॥*॥ 'क्तिचकौ च संज्ञायाम्' (३।३।१७४) इति क्तिचि
'वातिः' अपि । 'वायुर्महत्वाश्वसनः पवनो मरुतोऽनिलः ।
नभस्वान् क्षिपणुर्वातिः शुषिणो नैघटो वहः' इति सा-
हसाङ्कः ॥ (१७) ॥*॥ पुनरिति । 'बहुलमन्यत्रापि' (उ०
२।७८) इति युच् ('पवनं कुम्भकारस्य पाकस्थाने नपुंसकम् ।
निष्पावमरुतोः पुंसि') ॥ (१८) ॥*॥ पवते । 'पृह्यजोः
शानन्' (३।२।१२८) । 'आने मुक्' (अ२।८२) ॥ (१९)
॥*॥ प्रकृष्टं भनक्ति । 'भजो आमर्दने' (खा० प० अ०)
युच् (उ० २।७८) ॥ (२०) ॥*॥ विशतिः 'वातस्य' ॥

प्राणोऽपानः समानश्चोदानव्यानौ च वायवः ॥ ६३ ॥
शरीरस्था इमे

(प्राण इति ॥) प्रसरणेन, अपसरणेन, समन्तात्, ऊ-
र्ध्वेन व्याप्त्या च अनिल्यनेन । 'हलश्च' (३।३।१२९) इति
घञ्—इति मुकुटः । अन्वे तु—प्राणयति, अपानयति, सम-
न्तादानयति । आनयते । ('प्यन्तात् 'अन प्राणने' (अ० प०
से०) इत्यस्मात्) डः (वा० ३।२।१०९) अच् (३।१।१३४)
वा—इत्याहुः । इमे प्राणादयः शरीरस्था वायवः । तत्र 'हृदि
प्राणो, गुदेऽपानः, समानो नाभिसंस्थितः । उदानः कण्ठदेशे
स्याद्, व्यानः सर्वशरीरगः । अन्नप्रवेशनं मूत्राद्युत्सर्गोऽन्नवि-
पाचनम् । भाषणादिनिषेधादि तद्वापाराः क्रमादमी । प्राणः
इत्यत्र 'अनितेः' (८।४।१९) इति णत्वम् । 'प्राणो हन्मारुते
बोले काव्यजीवेऽनिले बले । पुंलिङ्गः, पूरिते वाच्यलिङ्गः,
पुंभ्रूति चासुषु' । ('अपानं तु गुदे क्लीबं, पुंसि स्वात्तस्य मा-
रुते') । 'उदानोऽयुदरावर्ते वायुभेदे भुजंगमे' । ('समानं
सत्समैकेषु त्रिषु, ना नाभिमारुते') ॥ प्रत्येकं 'देहस्थपञ्च-
वायूनाम्' ॥

रंहस्तरसी तु रयः स्यदः ।

जवः

(रंह इत्यादि ॥) रमतेऽनेन । 'रमेर्हुक्च' (उ० ४।२।१४)
इत्यसुञ्ज् हुगाग्रमश्च । रंहत्यनेन वः । 'रहि गतौ' (श्वान्० प०
से०) । असुञ् (उ० ४।१८९) ॥ (१) ॥*॥ तरन्त्यनेन ।
'तृ ह्वनतरणयोः' (श्वान्० प० से०) असुञ् (उ० ४।१८९)

१ वायुर्हि नमःस्वामी । तथा च वायुपुराणम्—'शब्दाकाश-
वलानां च वायुरीशस्तथा कृतः' इति मुकुटः ॥ २—'नशब्दः
स्वागते बन्धौ वृक्षे स्ये च कीर्तितः' इति कोशतः नान् वृक्षान्
घटयति चेष्टयते नशब्दः ।

॥ (२) ॥*॥रिणाख्येनेन । 'री गतिरेषणयोः' (त्रया० प० अ०) । 'एरच्' (३।३।५६) । रयः-इति स्वामिमुकुटौ । तन्न । करणे ल्युटो बाधकस्य सत्त्वात् । तस्मात् 'पुंसि-' (३।३।११८) इति घः । रयतेऽनेन वा । 'रय गतौ' (भ्वा० आ० से०) 'पुंसि-' (३।३।११८) इति घः । 'हलश्च' (३।३।१२१) इति घञि तु संज्ञापूर्वकत्वाद्बहुवचनभावः ॥ (३) ॥*॥ स्यन्दतेऽनेन । 'स्यदो जवे' (६।४।२८) इति घञन्तो निपातितः ॥ (४) ॥*॥ 'जु' इति सौत्रो (३।२।१५०) धातुः । जवनम् । 'ऋदोरप' (३।३।५७) । चवर्गादिः । ('जवो वेगवति त्रिषु । पुंलिङ्गस्तु भवेद्देगे चोण्ड्रूपणे जवा स्पृता') ॥ (५) ॥*॥ इति मुकुटः । वस्तुतस्तु रंहआदिष्वपि भावव्युत्पत्तिरेव न्याय्या ॥ पञ्च 'वेगस्य' ॥

अथ शीघ्रं त्वरितं लघु क्षिप्रमरं द्रुतम् ॥ ६४ ॥
सत्त्वरं चपलं तूर्णमविलम्बितमाशु च ।

(अथेति ॥) रंहआदयः सवेगगतिवचनाः । शीघ्रादयस्तु धर्मवचना एव । अतएव 'शीघ्रं पचति' इति प्रयोगः, न तु 'जवं पचति' इति-इति वदन्ति । वस्तुतस्तु रंहःप्रभृतयो वेगाख्यगुणपराः, शीघ्रादयस्तु कालाल्पत्वपराः-इति । शिङ्घ्रिति व्याप्नोति । 'शिघि आग्राणे' (भ्वा० प० से०) । 'शीघ्रादयश्च' (?) इति रगन्तो निपातितः । ('शीघ्रं नलदे चक्राङ्गे क्लीबं द्रुतगतौ त्रिषु') ॥ (१) ॥*॥ त्वरते स्म । 'जित्वरा संभ्रमे' (भ्वा० प० से०) । 'गल्यर्थाकर्मक-' (३।४।७२) इति कर्तरि क्तः । 'रुष्यमत्वरसंघु-धाखनाम्' (७।२।२८) इति वेट् । ('त्वरितं वेगतद्रुतोः') ॥ (२) ॥*॥ इडभावे तूर्णम् । 'ज्वरत्वर-' (६।४।२०) इत्युट् । 'रदाभ्याम्-' (८।२।४२) इति नलम् । 'रषाभ्याम्-' (८।४।१) इति णलम् ॥ (९) ॥*॥ 'लघि गतौ' (भ्वा० आ० से०) लङ्घते । 'लङ्घिबन्धोर्नलोपश्च' (उ० १।२९) इति कुः, नलोपश्च ।-'लघि शोषणे' (भ्वा० प० से०)-इति तु मुकुटस्य प्रमादः । ('लघुरगुरौ च मनोज्ञे निःसारे वाच्यवत्क्री-बम् । शीघ्रे च कृष्णागुरुणि स्पृकानामौपधौ तु स्त्री') ॥*॥ ('वालमूलध्वलमङ्गुलीनां वा लो रमापद्यते') (वा० ८।२।१८) इति रत्वपक्षे 'रघु' इत्यपि । 'वहणस्य रघुस्यदः' इति प्रयोगात् ॥ (३) ॥*॥ क्षिपति । 'क्षिप प्रेरणे' (तु० उ० अ०) । 'स्फायितश्चि-' (उ० २।१३) इति रक् ॥ (४) ॥*॥ ऋच्छति, इयति वा । 'ऋ गतौ' (भ्वा०, जु० प० अ०) । पचाद्यच् (३।१।१३४) । 'अरमङ्गे रथाङ्गस्य शीघ्रशीघ्रगयो-रपि' इति शाश्वतः । 'अलम्' इत्यव्ययस्य 'वालमूल-' (वा० ८।२।१८) इत्यादिना रेफपक्षे तु 'अरम्' इत्यव्ययमपि ।-अप (३।३।५७) बाहुलकात् क्लीबत्वम्-इति मुकुटस्य प्रमादः । बाहुलकस्यागतिकगतित्वात् । अत्र तूक्तगतेः सत्त्वात् । एतेन स्वाम्युक्तिरपि परास्ता ॥ (५) ॥*॥ द्रवति स्म । 'द्रु गतौ' (भ्वा० प० अ०) । 'गल्यर्था-' (३।४।७२) इति कर्तरि क्तः । ('अथ द्रुतं त्रिषु । शीघ्रे विलीने विद्वाणे') । यद्-

भावे क्तः-इति मुकुटेनोक्तम् । तन्न । त्वरितमित्यादावपि तथात्वप्रसङ्गात् । वैषम्ये बीजाभावात् । एतेन 'लङ्घयते' इति कर्मव्युत्पत्तिरपि परास्ता ॥ (६) ॥*॥ सह त्वरया वर्तते ॥ (७) ॥*॥ चोपति । 'चुप मन्दायां गतौ' (भ्वा० प० से०) । 'चुपेरचोपधायाः' (उ० १।१११) इति कलः प्रत्ययः । ('चपलः पारदे मीने चोरके प्रस्तरान्तरे । चपला कमला विद्युत्पुंश्चलीपिप्पलीषु च ॥ नपुंसकं तु शीघ्रे स्याद्वा-च्यवत्तरले चले') ॥ (८) ॥*॥ विलम्बते स्म । 'लघि अवसंसने' (भ्वा० आ० से०) । अकर्मकत्वात् (३।४।७२) कर्तरि क्तः । नञसमासः ।-भावे क्त-इति मुकुटस्तु पूर्व-वत् ॥ (१०) ॥*॥ अश्रुते । 'अश्रू व्याप्तौ' (स्वा० आ० से०) । 'कृवापाञ्चि-' (उ० १।१) इत्युण् । 'आश्रुस्तु व्रीहिशीघ्रयोः' ॥ (११) ॥*॥ एकादश 'शीघ्रस्य' ॥

सततानारताश्रान्तसंतताविरतानिद्राम् ॥ ६५ ॥

नित्यानवरताजस्रमपि

(सततेत्यादि ॥) संतन्यते स्म । 'तनु विस्तारे' (त० उ० से०) । क्तः (३।४।७२) । 'अनुदातोपदेश-' (६।४।३७) इति नलोपः । 'समो वा हितततयोः' (वा० ६।१।१४४) इति वा समो मलोपः ॥ (१) ॥*॥ पक्षे संततम् ॥ (४) ॥*॥ आङ्पूर्वो रमिर्विरामे । अविद्यमानमारतं यस्मिन् ॥ (२) ॥*॥ 'श्रमु तपसि खेदे च' (दि० प० से०) । भावे क्तः (३।३।११४) 'अनुनासिकस्य-' (६।४।१५) इति दीर्घः । अविद्यमानं श्रान्तमत्र ॥ (३) ॥*॥ नास्ति विरतमस्य ॥ (५) ॥*॥ निशाव्यापारराहित्यमुपचारात् । नास्ति निशास्मिन् ॥ (६) ॥*॥ नियमेन भवम् । 'ल्यब् नेर्ध्रुवे' (वा० ४।२।१०४) ('नित्यं स्यात्संततेऽपि च । शाश्वते त्रिषु') ॥ (७) ॥*॥ नास्त्यवरतं यत्र ॥ (८) ॥*॥ न जस्यति । 'जसु मोक्षणे' (दि० प० से०) । 'नमिकम्पि-' (३।२।१५७) इति रः ॥*॥ सततम्, अज-स्रम्, शब्दावव्ययावपि नित्यपर्यायौ स्तः । 'शश्वदभीक्ष्णं नित्यं सदा सततमजस्रमिति सातत्ये' इत्यव्ययप्रकरणे आपि-शालेः ॥ (९) ॥*॥ नव 'निरन्तरस्य' ॥

अथातिशयो भरः ।

अतित्रैल-भृशात्वर्थातिमात्रोद्गाढ-निर्भरम् ॥ ६६ ॥

तीत्रैकान्त-नितान्तानि गाढ-बाढ-दृढानि च ।

(अथेति ॥) सततं क्रियान्तरैरव्यवधानम्, अतिशयस्तु पौनःपुन्यम्, इति मेदः । अतिशेते । पचाद्यच् (३।१।१३४) यद्वा अतिशयनम् । 'एरच्' (३।३।५६) भावे ।-अति-शेतेऽभिभवत्यनेन । अतिपूर्वाच्छीङ्घः 'एरच्' (३।३।५६) इति मुकुटः । तन्न । ल्युटप्रसङ्गात् । 'भरः पूर्णता' इति स्वव्याख्यानविरोधाच्च ॥ (१) ॥*॥-'भृ भर्त्सने' (त्रया०

१-भावे क्तः (३।३।११४) इति मुकुटः ॥ २-निरन्तर-क्रियाकरणस्येति मुकुटः ॥

प० से०) । करणे 'ऋदोरप्' (३।३।५७)—इति स्वामिसु-
कुटौ । तत्र । ल्युटा बाधप्रसङ्गात् । भरति । 'भृ भरणे'
(भ्वा० उ० अ०) । पचाद्यच् (३।१।१३४) । यद्वा—'भर-
णम् । 'पुंस्ति—' (३।३।११८) इति घः, अप् (३।३।४५) वा ॥
(२) ॥*॥ उपसर्गान्तरनिवृत्त्यर्थं 'निर्भरः' इत्युक्तम् ॥*॥
अतिक्रान्तं वेलां मर्यादाम् । 'अत्यादयः क्रान्ताद्यर्थे द्विती-
यया' (वा० २।२।१८) इति समासः ॥ (३) ॥*॥ भृशते ।
'भृशु अंशु अधःपतने' (?) अन्तर्भावितव्यर्थत्वात् 'इगुपध—'
(३।१।१३५) इति कः । भृशम् ॥ (४) ॥*॥ अर्थो निवृत्ति-
विषयो वा, तमतिक्रान्तम् अत्यर्थम् ॥ (५) ॥*॥ सात्रा
स्तोकम्, तामतिक्रान्तम् । 'गोस्त्रियोः—' (१।२।४८) इति
ह्रस्वः ॥ (६) ॥*॥ उद्गाहते स्म । 'गाहू विलोडने' (भ्वा०
आ० से०) । क्तः (३।४।७२) ॥ (७) ॥*॥ निःशेषेण
भरोऽत्र ॥ (८) ॥*॥ तीवति । 'तीव स्थौल्ये' (भ्वा० प० से० ।
दन्त्योष्णान्तः) । बाहुलकाद् रक् (उ०) ॥ (९) ॥*॥ एको-
ऽन्तो निश्चयोऽत्रेति ॥ (१०) ॥*॥ निताम्यति स्म । 'तमु
काङ्क्षायाम्' (दि० प० से०) । अकर्मकत्वात् कर्तरि क्तः
(३।४।७२) । 'अनुनासिकस्य—' (६।४।१५) इति दीर्घः ॥
(११) ॥*॥ गाढमुद्राढवत् ॥ (१२) ॥*॥ 'बाहू प्रयत्ने'
(भ्वा० आ० से०) । 'क्षुब्धस्नान्त—' (७।२।१८) इति
निपातितम् । ('बाढं भृशप्रतिज्ञयोः') ॥ (१३) ॥*॥ 'दृढ
दृढि दृढौ' (भ्वा० प० से०) । 'दृढः स्थूलचलयोः' (७।२।
२७) इति निपातितम् । ('दृढः स्थूले भृशे शक्ते') ॥ (१४)
॥*॥ चतुर्दश 'अतिशयस्य' ॥

क्लीबे शीघ्राद्यसत्त्वे स्यात्रिष्वेषां सत्त्वगामि यत् ६७

(क्लीबे इति ॥) शीघ्रादिदृढपर्यन्तं क्रियाविशेषणत्वाद्-
द्रव्ये वर्तमानं क्लीबे स्यात् । यथा शीघ्रं जुहोति, सततं भुङ्के ।
एषां मध्ये यत् सत्त्वगामि द्रव्यगामि तत् त्रिषु वाच्यलिङ्गम्
इत्यर्थः । शीघ्रा जरा, शीघ्रो मृत्युः, शीघ्रं वयः, इत्यादि ।
अतिशयभरयोरसत्त्ववचनत्वेऽपि पुंस्त्वमेव । पुंलिङ्गेन निर्दे-
शात् । 'गाढैकान्तनितान्तानि पुमानतिशयो भरः' इति
रभसाच्च । 'अतिशयं पचति' इति प्रयोगस्तु क्रियाविशेषण-
त्वात्कर्मत्वेन द्वितीयया । क्लीबता तु न, नियतलिङ्गत्वात् ।
शीघ्रादीनामनियतलिङ्गानां हि क्रियाविशेषणत्वे क्लीबता, न

१—भृश्यतीति युक्तम्, अस्य दिवादिष्वेवोपलभ्यमानत्वात् ॥
२—जवादीनां शीघ्रादीनां चापरं भेदमाह । क्लीबे इत्यादि ।
कलिङ्गस्त्वाह—तत्र सत्त्वगामिनः शीघ्रपर्याया आशुशब्दरहिताः
सततपर्याया अनिशान्तररहिताः, अतिशयपर्याया अतिशयभर-
हिताः, इति ॥ तत्राशुशब्दवर्जनमसम्यक् । तथा च—कालिदा-
सः—'मैरुमेत्य मरदाशुवाहनः' इति । अत आशुशब्देऽपि त्रि-
ष्वित्यन्ये । एवम् अनिशशब्दस्यापि त्रिलिङ्गतां कोऽपि मन्यते इति
सर्वधरः—इत्यपि मुकुटः ॥

तु नियतलिङ्गानाम् । क्विद् 'भेद्यगामि' इति पाठः तस्य
विशेष्यगामीत्यर्थः ॥

कुबेरस्यम्बकसखो यक्षराजुह्यकेश्वरः ।

मनुष्यधर्मा धनदो राजराजो धनाधिपः ॥ ६८ ॥

किंनरेशो वैश्रवणः पौलस्त्यो नरवाहनः ।

यक्षैकपिङ्गैडविडश्रीदपुण्यजनेश्वराः ॥ ६९ ॥

(कुबेर इत्यादि ॥) कुत्सितं बेरं शरीरमस्य । कुष्ठित्वात् ।
कुत्सायां क्विपि शब्दोऽयं शरीरं बेरमुच्यते । 'कुबेरः कुशरी-
रत्वान्नाम्ना तेनैव सोऽङ्कितः' इति वायुपुराणम् । यद्वा—
कुम्बति धनम् । 'कुबि आच्छादने' (भ्वा० प० से०) ।
'कुम्बेर्नलोपश्च' (उ० १।५९) इत्येकम् ॥ (१) ॥*॥ व्यम्ब-
कस्य सखा । 'राजा—' (५।४।९१) इति टच् ॥ (२) ॥*॥
यक्षेषु राजते । 'सत्सू—' (३।२।६१) इति क्विप् ॥ (३) ॥*॥
गुह्यं कायति । 'आतोऽनुप—' (३।२।३) इति कः । गुह्य-
कानामीश्वरः ॥ (४) ॥*॥ मनुष्यस्येव धर्म आचारः इमंशु-
लत्वादिर्वास्य । 'धर्मादनिच् केवलात्' (५।४।१२४) ॥ (५)
॥*॥ धनं दयते । 'दिङ् पालने' (भ्वा० आ० अ०) 'आतः'
(३।२।४) इति कः ॥ (६) ॥*॥ राज्ञां यक्षाणां राजा ।
'राजा—' (५।४।९१) इति टच् । 'यक्षे चन्द्रे च राजा
स्यात्' इति त्रिकाण्डशेषः ॥ (७) ॥*॥ धनानामधिपः ॥
(८) ॥*॥ किंनराणामीशः ॥ (९) ॥*॥ विश्रवसोऽपत्यम् ।
शिवादिषु (४।१।११२) विश्रवसो विश्रवणरवणावादेशौ निपा-
तितौ अण् च ॥ (१०) ॥*॥ पुलस्त्योत्रापत्यम् । 'गर्गा-
दिभ्यो यञ्' (४।१।१०५) बहुत्वे पुलस्तयः ।—अपत्यं गोत्रं
वा—इति मुकुटः । तत्र । अनन्तरापत्ये यत्रोऽसंभवात् ॥
(११) ॥*॥ नरो वाहनमस्य । क्षुभ्रादित्वात् (८।४।३९) न
णत्वम् ॥ (१२) ॥*॥ ई लक्ष्मीमक्षणेति व्याप्तोति । 'अक्षू
व्याप्तौ' (भ्वा० प० से०) 'कर्मण्यण्' (३।२।११) । यक्षयते ।
'यक्ष पूजायाम्' (चु० आ० से०) । 'अकर्तरि—' (३।३।१९)
इति घञ् 'पुंस्ति—' (३।३।११८) इति घो वा । यजति शिवम् ।
इज्यते लोकेन वा । बाहुलकात्सो वा ॥ (१३) ॥*॥ सासूर्यं
गौरीनिरीक्षणे वामे चक्षुषि रुद्रानुनयातिपङ्कतामगात् । अत
एकं पिङ्गमस्य ॥ (१४) ॥*॥ इडविडोऽपत्यम् । 'तस्यापत्यम्'
(४।१।९२) इत्यण् ॥*॥ डलयोरेकत्वस्मरणाद् 'एलविलः'
अपि । इलविलैया अपत्यमिति वा विग्रहः । तत्र 'अवृद्धाभ्यो
नदीमानुषी—' (४।१।११३) इत्यण् । इडविलास्ति मातृत्वे-
नास्य । ज्योत्स्नादित्वात् (वा० ५।२।१०३) अण् इति वा ॥
(१५) ॥*॥ श्रियं दयते, ददाति, वा ॥ (१६) ॥*॥ पुण्य-
जननामीश्वरः ॥ (१७) ॥*॥ सप्तदश 'कुबेरस्य' ॥

अस्योद्यानं चैत्ररथम्

(अस्येति ॥) उद्यान्ति असिन् । 'या प्रापणे' (अ० प०

१—'इलविला पुलस्तिभावा'—इति मुकुटः ॥

से०) । ल्युट् (३।३।११७) ॥*॥ चित्ररथेन निर्वृत्तम् 'तेन निर्वृत्तम्—' (४।२।६८) ॥ इत्यण् ॥ (१) ॥*॥ एकम् 'कुबेराक्रीडस्य' ॥

पुत्रस्तु नलकूवरः ।

(पुत्रस्त्विति ॥) नलः कूवरो युगंधरो यस्य । त्रिकाण्ड-शेषे तु- 'पुत्रौ तु नलकूवरौ' इत्युक्तम् । तत्तु 'नासलौ' इति-धदौपचारिकं बोध्यम् । नलकूवर-मणिप्रीवयोस्तपुत्रयोः पुरा-णप्रसिद्धत्वात् । 'नलकूवरमणिप्रीवाविति ख्यातौ श्रियान्वितौ' इति भागवतम् ॥ (१) ॥*॥ एकम् 'कुबेरपुत्रस्य' ॥

कैलासः स्थानम्

(कैलास इति ॥) के जले लासो लसनमस्य । कैलासः स्फटिकः । 'हलदन्तात्—' (६।३।९) इत्यलक् । तस्यायं कैलासः । यद्वा केलीनां समूहः कैलम् । 'तस्य समूहः' (४।२।३७) इत्यण् । तेन आस्यतेऽत्र । 'आस उपवेशने' (अ० आ० से०) । 'हलश्च' (३।३।१२९) इति घञ् ॥ (१) ॥*॥ एकम् 'कुबेरस्थानस्य' ॥

अलका पूः

(अलकेति ॥) अलति भूषयति । 'अल भूषणादिषु' (भ्वा० प० से०) । 'कुन् क्षिल्पिसंज्ञयोरपूर्वस्यापि' (उ० २। ३२) इति कुन् । क्षिपकादित्वात् (वा० ७।३।४५) नेलम् । 'अलका कुबेरपुर्यामस्त्रियां चूर्णकुन्तले' ॥ (१) ॥*॥ एकम् 'कुबेरपुर्याः' ॥

विमानं तु पुष्पकम् ॥७०॥

(विमानमिति ॥) पुष्पयति । 'पुष्प विकसने' (दि० प० से०) । कुन् (उ० २।३२) । पुष्पमिव वा । 'इवे प्रतिकृतौ' (५।३।९६) इति कन् । 'विमानं तु पुष्पकोऽस्त्री नगरी खलका प्रभा' इति शब्दार्णवात् पुंस्त्वमपि । ('पुष्पकं रीतिपुष्पे च विमाने धनदस्य च । नेत्ररोगे तथा रत्नकङ्कणे च रसाञ्जने । लोहकांस्थे मृदङ्गारशकट्यां च नपुंसकम्') ॥ (१) ॥*॥ एकम् 'कुबेरविमानस्य' ॥

स्यात्किंनरः किंपुरुषस्तुरंगवदनो मयुः ।

(स्यादिति ॥) किञ्चित् कृत्सितो वा नरः 'किं क्षेपे' (२।१। ६४) इति समासः ॥ (१) ॥*॥ एवं किंपुरुषः । कुत्सा च कस्यचित्ररमुखाश्चकायत्वात्, कस्यचिदश्वमुखनरशरीरत्वात् । 'अथ किंपुरुषो लोकभेदकिंनरयोः पुमान्' ॥ (२) ॥*॥ तुरंगस्येव वदनमस्य ॥ (३) ॥*॥ सिनोति । 'डुमिञ् प्रक्षेपणे' (स्वा० उ० अ०) । 'भृश्रीड्—' (उ० १।७) इत्युः । 'मीनाति—' (६।१।५०) इत्यात्वं तु बाहुलकात् । ('मयुर्मृगा-श्वमुखयोः') ॥ (४) ॥*॥ चत्वारि 'किंनरस्य' ॥

निधिर्ना शेवधिः

(निधिरिति ॥) नितरां धीयते । धाजः (जु० उ० अ०)

किः (३।३।९२) । नितरां दधाति पोषयत्यनेन । निधीयते वा । 'धि धारणे' (तु० प० अ०) । संपदादिः (वा० ३।३। १०८) । आगमशासनस्यानित्यत्वात् तुक् ॥ (१) ॥*॥ शे कल्याणे मोहे वावधिः । 'तत्पुरुषे—' (६।३।१४) इत्यलक् । यद्वा शेतेऽनेन शेवं सुखम् । 'इण्शीभ्यां वन्' (उ० १।१५२) । शेवं धीयतेऽस्मिन् । धाजः (जु० उ० अ०) 'कर्मण्यधिकरणे च' (३।३।९३) इति किः ॥ (२) ॥*॥ द्वे 'सामान्यनिधेः' ॥

भेदाः पद्मशङ्खादयो निधेः ॥ ७१ ॥

(भेदा इति ॥) पद्मा लक्ष्मीरस्मिन्नस्ति । अर्शादाद्यच् (५।२।१२७) ॥ (१) ॥*॥ शाम्यत्यम्बु दुःखं वा ध्मातेना-नेन । 'शमेः खः' (उ० १।१०२) ('शङ्खः कम्बौ निधेर्भेदे स्यान्नख्यामलिकास्थनि । वलने दिनभागे च नागभेदे') ॥ (१) ॥*॥ 'पद्मोऽस्त्रियां महापद्मः शङ्खो मकर-कच्छ-पौ । मुकुन्द-कुन्द-नीलाश्च खर्वश्च निधयो नव' इति शब्दार्णवः ॥ 'निधिविशेषस्य' प्रत्येकम् ॥

इति स्वर्गवर्गविवरणम् ॥

द्योदिवौ द्वे स्त्रियामभ्रं व्योम पुष्करमम्बरम् ।
नभोऽन्तरीक्षं गगनमनन्तं सुरवर्त्मं खम् ॥ १ ॥
वियद्विष्णुपदं वा तु पुंस्याकाशविहायसी ।

(द्योदिवाविति ॥) न भिभर्ति किञ्चित् । मूलविभुजादि-त्वात् (वा० ३।२।५) कः । यद्वा—'आपो अश्यन्त्यस्मात् । अन्येभ्योऽपि—' (वा० ३।२।१०१) इति डः । यद्वा—अभ्रति स्थैर्यं गच्छति । अच् (३।१।१३४) । 'अभ्र वभ्र मभ्र चर गत्यर्थः' (भ्वा० प० से०) । यद्वा—न भ्राजते । 'भ्राञ् दीप्तौ' (भ्वा० प० से०) 'अन्येभ्योऽपि—' (३।२।१०१) इति डः । 'अभ्रं मेघे च गगने धातुभेदे च काञ्चने' ॥ (३) ॥*॥ व्ययति । 'व्येञ् संवरणे' । 'नामन्सीमन्—' (उ० ४।१।५१) इत्यादिना मन्त्रन्तं निपातितम् । यद्वा व्यवति । विपूर्वादवते-मनिन् (३।२।७५) । 'ज्वरत्वर—' (६।४।२०) इत्यृटौ । सवर्णदीर्घः (६।१।१०१) । 'सर्वधातुका—' (७।३।८४) इति गुणः । ('व्योम वारिणि चाकाशे भास्करस्याचनान्श्रये') ॥ (४) ॥*॥ पुष्पयति । 'पुष पुष्टौ' (दि० प० अ०) । 'पुषः कित्' (उ० ४।४) इति करच् कित्त्वं च । पुष्कं वारि राति-इति स्वामी । 'पुष्करं गगनपद्मवारिषु' । ('पुष्करं द्वीपती-थोहिखगरागौषधान्तरे । तूर्यास्येऽसिकले काण्डे शुण्डाग्रे') ॥ (५) ॥*॥ 'अवि शब्दे' (भ्वा० आ० से०) । 'भावे घञ् (३।३।१८) अम्बः शब्दः तं राति । अम्बरम् । ('अम्बरं न द्वयोर्व्योम्नि सुगन्ध्यन्तरवस्त्रयोः') ॥ (६) ॥*॥ नहते

१—अत्र पक्षे अब्रशब्दे बसंयुक्तो भकार इति मुकुटः ॥

मेघैः । 'गह बन्धने' (उ० उ० अ०) । 'नहेदिवि भश्च' (उ० ४१२११) इत्यस्युत् भश्चात्तादेशः । न चभस्तीति वा क्विप् (३१२१७८) । नभते । 'नभ हिंसायाम्' (भ्वा० आ० से०) । अस्युत् (उ० ४११८९) । सान्तम् । 'नभः क्लीबं व्योम्नि पुमन् घने । प्राणश्रावणवर्षासु निसतन्तौ पतद्गृहे' । 'नभो व्योम्नि नभा मेघे श्रावणे च पतद्गृहे । प्राणे सृणालसूत्रे च वर्षासु च नभाः स्रतः' इति विश्वः ॥३॥ 'अत्यविचमितमि-' (उ० ३१११७) इत्यस्युत्प्रत्यये तु नभसमदन्तमपि । नभसः पुंसि-इत्युष्णमद्वितौ । ('नभसस्तु नवीपतौ मगने प्राकृषि') ॥ (५) ॥३॥ द्यावापृथिव्योरन्तरीक्ष्यते । 'ईक्ष दर्शने' (भ्वा० आ० से०) । कर्मणि घञ् (३१३१९९) । मेदे तु छान्दसं-ह्रस्वत्वम् । अन्तरं ऋक्षा (णि-नक्षत्रा) ण्यस्य । पृषोदरादित्वात् (६३११०९) इत्वम् । अस्मिन् पक्षे 'अन्तरिक्षम्' इति ह्रस्वमध्यः । व्यधिकरणव्युत्पत्तिस्तु नोचिता । ल्युटा घञो बाधप्रसङ्गात् ॥ (८) ॥३॥ गच्छन्त्यनेनास्मिन्वा । 'गमेर्गश्च' (उ० २१७७) इति युच्-गश्वान्तादेशः ॥ (९) ॥३॥ नास्यन्तो यस्य । ('अनन्तः केशवे शेषे पुमाननवधौ त्रिषु । अनन्ता च विशाल्यायं शारिकदूर्बयोरपि ॥ कणा दुरालभापथ्यापार्वत्यामल्लकीषु च । विश्वंभरगुह्ययोः स्यादन्तं सुरवर्त्मनि') ॥ (१०) ॥३॥ सुराणां वर्त्म ॥ (११) ॥३॥ खन्यते । 'खसु अवदारणे' (भ्वा० उ० से०) । डः (वा० ३१२१०९) 'खं खः संविदि व्योमनीन्द्रिये । शून्ये चिन्दौ मुखे खस्तु सूर्ये' इति हैमः । खर्वलस्मिन् वा । 'खर्व गतौ' (भ्वा० प० से०) । डः (वा० ३१२१०९) ॥ (१२) ॥३॥ वि विश्वत इति व्याप्नोति । इणः (अ० प० अ०) शतृ (३१२१२४) । विद्यच्छति न विरमति वा । विपूर्वाद्यमेः (भ्वा० प० अ०) 'अन्येभ्योऽपि-' (३१२१७५) इति क्विप् । 'कौ च गमादीनाम्' (वा० ६१४४०) इति मलोपे तुक् (६११७९) ॥ (१३) ॥३॥ विष्णोः पदम् आसदम् स्वरूपं वा । विष्णोः पदं क्रमोऽत्र-इति स्वामी । तत्र । व्यधिकरणबहुव्रीहिप्रसङ्गात् । ('त्रिष्णुपदं नभोऽञ्जयोः । विष्णुपदस्तु क्षीरोदे विष्णुपदी सुरापगा । संक्रान्तिर्द्वारिका चापि') ॥ (१४) ॥३॥ आ समन्तात् काशन्ते सूर्योदयोऽत्र । 'काश दीप्तौ' (भ्वा० आ० से०) । 'हलश्च' (३१३१२९) इति घञ् ॥ (१५) ॥३॥ विशेषेण हाययति गमयति विमानादीन् । 'हाय गतौ' (भ्वा० ङ० से०) । ण्यन्ताद् अस्युत् (उ० ४११८९) । विजहाति भुवं वा 'ब्रह्मिहाध्वान्भ्यश्छन्दसि' (उ० ४१२२९) इत्यस्युत् । णिदिलस्यानुवृत्तेर्पुक् (५३१३३) ।—विपूर्वाब्जहातेर्बाहुलकादस्युत्-इति मुकुटः । तत्र । अस्युतो धातुमात्रात् (उ० ४११८९) विहितत्वेन बाहुलकस्यानुपयोगात् । यकारस्याश्रवणप्रसङ्गाच्च ॥ (१६) ॥३॥ 'वा तु पुंसि-' इति तुशब्दादुत्तरान्वयि । तेन आकाशः, विहायाश्च । 'विदुर्विहायसं

व्योम पक्षिणश्च विहायसः' इति शाश्वतः । 'विहायाः शकुनौ पुंसि गगने पुनपुंसकम्' ॥ षोडश 'आकाशस्य' ॥ इति व्योमवर्गविवरणम् ॥

दिशस्तु ककुभः काष्ठा आशाश्च हरितश्च ताः ।

(दिश इति ॥) दिशत्यवकाशम् । 'दिश अतिसर्जने' (तु० उ० अ०) क्विन् 'ऋत्विग्-दृक्-' (३१२१५९) इत्यादिना निपातनात् । यत्तु—मुकुटः कर्मण्येव क्विन्, कर्तरि तु क्विबेव-इत्याह । तन्निर्मूलम्, आकरविरुद्धं च ॥३॥ भागुरिमतेन टापि दिशा । 'दिक् तु स्त्रियां दिशा दान्ती ककुब् देव-वधूः पत्रिः' इति शब्दार्णवः ॥ (१) ॥३॥ क्रकते । 'कक लौल्ये' (भ्वा० प० से०) बाहुलकादुभ् प्रत्ययः । यद्वा—कं वातं स्कुभ्राति विस्तारयति । 'स्कुभु' इति सौत्राद्धातोः क्विप् (३१२१७८) । पृषोदरादित्वात् (६३११०९) सलोपः । 'ककुप् स्त्रियां प्रवेणीदिक्शोभासु चम्पकस्रजि' ।—केनादित्येन जलेन वा कुत्सितानि भानि नक्षत्राण्यत्रेति टाबन्तोऽपि इति कश्चित् । तत्र । व्यधिकरणबहुव्रीहिप्रसङ्गात् ॥ (२) ॥३॥ काशते । 'काश दीप्तौ' (भ्वा० आ० से०) । 'हनिक्वचि-' (उ० २१२) इति क्यन् । ('काष्ठा दाहहरिद्रायां कालमान-प्रकर्षयोः । स्थानमात्रे दिशि च स्त्री दाहणि स्थानपुंसकम्') ॥ (३) ॥३॥ आ समन्ताद् अश्रुते व्याप्नोति । 'अश्रु व्याप्तौ' (स्वा० आ० से०) । अच् (३१११३४) । ('आशा तृष्णादिशोः स्त्रियाम्') ॥ (४) ॥३॥ हरन्ति नयन्त्यनया । 'हस्तहियुधि-भ्य इतिः' (उ० ११९७) । 'हरिदिशि स्त्रियां पुंसि ह्यवर्णवि-शेषयोः । अस्त्रियां स्यात्तृणे' ॥ (५) ॥३॥ ता इत्यनेन स्त्रीत्वं व्यनक्ति । दिशां बहुत्वाद्बहुवचनम् ॥ पञ्च 'दिशः' ॥

प्राच्यपाचीप्रतीच्यस्ताः पूर्वदक्षिणपश्चिमाः ॥ १ ॥

उत्तरा दिगुदीची स्यात्

(प्राच्येति ॥) प्राच्ये प्रशब्दोऽत्र । प्राञ्चति प्राप्नोति सूर्यम् । 'अञ्चु गतिपूजनयोः' (भ्वा० प० से०) । 'ऋत्विग्-' (३१२१५९) इत्यादिना क्विन् प्रत्ययः । प्राञ्चति रविरस्याम् । बाहुलकादधिकरणे क्विन्-इति मुकुटः । तत्र । बाहुलकस्या-गतिकगतित्वात् । एवमग्रेऽपि बोध्यम् ॥ (१) ॥३॥ अहो मध्येऽञ्चत्यस्याम् । अपाची । 'अप' इत्यव्ययं मध्यार्थेऽपदि-शमितिवत् । अपाञ्चति सूर्यम्-इत्युचितम् । कर्तरि कृद्विधा-नात् । अवाची-इत्यपपाठ एव । अवपूर्वस्याञ्चतेरधोमुखी भावे वृत्तेः । स्वामी त्ववशब्दस्य मध्यार्थतामाह ॥ (१) ॥३॥ प्रति पश्चाद् दिनान्तेऽञ्चति सूर्यम् । सूर्योऽस्याम्-इति तु दुष्टम् ॥ (१) ॥३॥ पूर्वदक्षिणेत्यत्र 'सर्वनाप्तो वृत्तिमात्रे पुंवद्भावः' (वा० ५३१२८) । उद् ऊर्ध्वं तरन्त्यत्र । 'तृ ह्रवन्संतरणयोः' (भ्वा० प० से०) 'ऋदोरप्' (३१३५७) । ('उत्तरा दिग्विशेषे च क्षुषायामर्जुनस्य च') ॥३॥ उद्

उत्तरमञ्चत्यर्कम् । उत्क्रान्तं दृष्टिपथमञ्चति सूर्यं वा । अस्या-
मिति तु न युक्तम् । 'उद ईत्' (६।४।१३९) इत्यञ्चतेरत-
ईकारः ॥ (१) ॥*॥ प्रत्येकं द्वे द्वे 'चतसृणाम्' ॥

दिश्यं तु त्रिषु दिग्भवे ।

(दिश्यमिति ॥) दिशि भवं दिश्यम् । 'दिगादिभ्यो
यत्' (४।३।५४) ॥ (१) ॥*॥ एकं 'दिग्भवस्य' ॥

इन्द्रो वह्निः पितृपतिर्नैऋतो वरुणो मरुत् ॥ २ ॥

कुबेर ईशः पतयः पूर्वादीनां दिशां क्रमात् ।

(इन्द्र इति ॥) एवं च प्राच्यादीनामैन्द्रीत्यादिनामानि ।
इन्द्रादीनां प्राचीपतिरित्यादीनि नामानीति भावः ॥

पेरावतः पुण्डरीको वामनः कुमुदोऽञ्जनः ॥ ३ ॥

पुष्पदन्तः सार्वभौमः सुप्रतीकश्च दिग्गजाः ।

(पेरावत इत्यादि ॥) पुण्डरीकवर्णयोगात् । अर्शभाद्यन्
(५।२।१२७) । ('पुण्डरीकं सिताम्बुजे । सितच्छत्रे मेषजे
च पुण्डरीकोऽग्निदिग्गजे ॥ सहकारे र्गणधरे राजिज्जिह्वौ
गजज्वरे । कौषकारान्तरे व्याघ्रे') (१) ॥*॥ खर्वत्वाद्वा-
मनः । ('वामनोऽप्यतिखर्वे च त्रिषु पुंसि तु दिग्गजे ।
हरावङ्कोटवृक्षे') ॥ (१) ॥*॥ कुमुदं रक्तोत्पलं तत्तुल्यवर्ण-
त्वात् । 'कुमुदं कैरवे रक्तपद्मे स्त्री कुम्भिकोषधौ । गम्भार्या
पुंसि दिङ्गाग्रे नाम्ने शाखासृगान्तरे' । कौ मोदते वा । 'इयु-
पध-' इति कः । 'सुद हर्षे' (भ्वा० आ० से०) ।—'मूल-
विभुज-' (वा० ३।२।५) इति कः—इति सुकुटः । तत्र ।
अनुपयोगात् ॥ (१) ॥*॥ अञ्जनवर्णत्वात् अञ्जनः ।
('अञ्जनं कज्जले चाक्तौ सौवीरे च रसाञ्जने । पुंसि ज्येष्ठा-
दिग्गजयोरञ्जना वानरीमिदि । अञ्जनी लेप्यनार्या च') ॥
(१) ॥*॥ पुष्पमिव दन्ता यस्य । ('पुष्पदन्तस्तु दिङ्गागमेदे
विद्याधरान्तरे') ॥ (१) ॥*॥ सर्वस्यां भूमौ विदितः । 'तत्र
विदितः' (५।१।४३) इत्यण् । अनुशतिकादिः (७।३।२०) ।
('सार्वभौमस्तु दिग्गजे चक्रवर्तिनि') ॥ (१) ॥*॥ शो-
भनाः प्रतीका अवयवा यस्य । 'सुप्रतीको दिगीशोभे शोभ-
नावश्वे त्रिषु' ॥ (१) ॥*॥ दिक्षु विख्याता गजाः ।
दिगीश गजा इति वा । 'शाकपार्श्विवादिः' (२।१।६९) ॥

'इन्द्रादिगजानाम्' एकैकम् ॥

करिण्योऽध्रमु-कपिला-पिङ्गलानुपमाः क्रमात् ॥४॥

ताम्रकर्णी शुभ्रदन्ती चाङ्गना चाञ्जनावती ।

(करिण्य इति ॥) अध्र अकाश एव मति । 'मा
माने' (अ० प० अ०) । मित्रध्वादित्वात् (उ० १।३७)
क्रु न भ्राम्यति । 'शृतृचरि-' (उ० १।७) इत्युः । मन्थर-

गामिनीत्यर्थ इति वा ॥ (१) ॥*॥ कपिलपिङ्गलवर्णत्वात्क-
पिलापिङ्गले । ('कपिला रेणुकायां च शिशपा गोविशेषयोः ।
पुण्डरीककरिण्यां स्त्री वर्णभेदे त्रिलिङ्गकम् ॥ नानकै वासुदेवे
च मुनिभेदे च कुकुरे') । ('पिङ्गलो नागभिद्रुदचण्डांशु-
पारिपार्श्वके । निक्षिभेदे कपावस्रौ पुंसि स्यात्कपिलेऽन्यवत् ॥
स्त्रियां वेश्याविशेषे च करिण्यां कुमुदस्य च । नाडीभेदे
कर्णिकायाम्') ॥ (१) ॥*॥ श्रेष्ठत्वात्तस्युपमायाः । ('अनु-
पमस्तु भवेदयम् । उपमारहितेऽनुपमेभ्याम्') ॥ (१) ॥*॥
ताम्रौ कर्णौ यस्याः । 'पाककर्ण-' (४।१।६४) इत्यादिना
डीष् । 'नासिको-' (४।१।५५) इति वा ॥ (१) ॥*॥ शुभ्रौ
दन्तावस्याः । 'नासिकोदरौष्ठ-' (४।१।५५) इति डीष् ।
('शुभ्रदन्ती सुदन्त्यां स्यात्पुष्पदन्तेभ्योषिति') । शुभ्र-
दन्ती इति वा पाठः । शुभ्रौ दन्तावस्याः ॥ (१) ॥*॥
अङ्गति । 'अग्नि गतौ' (भ्वा० प० से०) । युच (उ० २।७८) ।
कल्याणान्यङ्गान्यस्याः इति वा । 'अङ्गात्कल्याणे' (ग० ५।२।
१००) इति नः ॥ (१) ॥*॥ अञ्जनवर्णत्वाद्अञ्जनमस्यस्याः ।
'मतौ बहवः-' (६।३।११९) इति वीर्षः ॥ (१) ॥*॥ क्रमेण
'पेरावतादीनां हस्तिनीनां' एकैकम् ॥

क्रीबाव्ययं त्वपरदिशं दिशोर्मध्ये विदिकृ स्त्रियाम् ॥५॥

(क्रीबेति ॥) क्रीबाव्ययमिति कर्मधारयोऽव्ययीभावत्वस्त्-
वनार्थः । 'अव्ययीभावश्च-' (१।१।४१, २।४।१८) इति
सूत्राभ्यां क्रीबत्वाव्ययत्वयोर्विधानात् । तेन 'नाव्ययीभाव-
दतोऽन्वपञ्चम्याः' (२।४।८३) इत्यादिप्रवृत्तिः । 'अष' इति
मध्यवाची । शरदादित्वात् (५।४।१०७) टच् । आबन्तेना
समासे तु टज्जापेक्षितः ।—दिशोरिदमपरदिशम्, विभक्त्यर्थे-
ऽव्ययीभावः—इति स्वामी । तत्र । संबन्धमात्रस्य विभक्त्यर्थे-
त्वेऽपि मध्यस्य तदर्थत्वाभावात् ॥ (१) ॥*॥ दिग्भ्यां
विनिर्गता । विदिकृ शान्त ॥*॥ सैव प्रदिकृ । 'शान्या-
सामन्तरालानि प्रदिशो विदिशश्च ताः' इत्यमरमाला ॥ (२)
॥*॥ द्वे 'अद्वयादिकोणस्य' ॥

अभ्यन्तरं त्वन्तरालम्

(अभ्यन्तरमिति ॥) अभिगतमन्तरम् ॥ (१) ॥*॥ अन्तर-
लाति । 'आतोऽनुप-' (३।२।३) इति कः । 'अभ्येषामपि-'
(६।३।१३७) इति वीर्षः । आङ्प्रक्षेपो वा । मूलविभुजादि-
त्वात् (वा० ३।२।५) कः ॥२॥*॥ द्वे 'मध्यमात्रस्य' ॥

चक्रवालं तु मण्डलम् ।

(चक्रेति ॥) चक्राकारेण बलते । 'बल संवरणे' (भ्वा०
आ० से०) । अच् (३।१।१३४) । 'अभ्येषामपि-' (६।३।
१३७) वीर्षः । यद्वा—भावे घनि बालः । चक्रमिव बाले
यस्य । यद्वा—चक्राकारेण बाढते । 'बाहृ आह्लाव्ये' (भ्वा०
आ० से०) अच् (३।१।१३४) चक्रबाढम् । डलयोरेकत्व-
स्मरणान्चक्रवालम् । ('चक्रवालोऽग्निभेदे स्याच्चक्रवालं

१—क्रमदेवे ॥ २—इक्षुविशेषे ॥ ३—'अञ्जनः' इत्युत्तरं
अञ्जनवर्णोऽस्य । यद्वा—अनक्ति 'अञ्ज व्यक्तयादौ' । ल्युः 'युद्
वा' इत्यधिकः पाठः पुस्तकान्तरे ॥

तु मण्डले ॥ (१) ॥*॥ मण्डयति । 'मडि भूषायाम्' (जु० प० से०) । वृषादित्वात् (उ० १११०६) कलच् । मण्डं भूषां लति-इति वा । ('मण्डलं देशविम्बयोः । भुजंगभेदे परिधौ शुनि द्वादशराजके । संघाते कुष्ठभेदे च') ॥ (२) ॥*॥ द्वे 'मण्डलाकारेण परिणतसमूहस्य' ॥

अभ्रं मेघो वारिवाहः स्तनयित्तुर्बलाहकः ॥ ६ ॥

धाराधरो जलधरस्तडित्वान्वारिदोऽम्बुभृत् ।

घन-जीमूत मुदिर-जलमुग्धमयो नयः ॥ ७ ॥

(अभ्रमित्यादि ॥) अपो विभर्ति । मूलविभुजादित्वात् (३१२१५) कः । अभ्रति । 'अभ्र गतौ' (भ्वा० प० से०) । अच् (३१११३४) । न भ्रश्यन्त्यापो यस्मात् । 'भ्रंशु अधः-पतने' । 'अन्येभ्योऽपि-' (वा० ३१२१०१) इति डः-इति वा । 'अभ्रं मेघे च गगने धातुभेदे च काञ्चने' ॥ (१) ॥*॥ मेहति । 'मिह सेचने' (भ्वा० प० से०) । अच् (३१११३४) । न्यङ्कादित्वात् (अ३१५३) कुत्वम् । 'मेघो मुस्ताजलदयोः पुमान्' ॥ (२) ॥*॥ वारि वहति । 'कर्म-प्यण्' (३१२१९) ॥ (३) ॥*॥ स्तनयति । 'स्तनगवी देव-शब्दे' (जु० उ० से०) चुरादावदन्तः । 'स्तनिहृषि-' (उ० ३१२९) इतीत्तुच् । 'अयामन्ता-' (६१४५५) इति णेर्य् ॥ (४) ॥*॥ वारिवाहकः । पृषोदरादिः (६३११०९) । बला-काभिर्हायते गम्यते । 'ओहाड गतौ' (जु० आ० अ०) । कर्मणि क्नुन् (उ० २१३७) । पृषोदरादिः (६३११०९) । बलेन हीयते आहायते वा । क्नुन् (उ० २१३७) । ('बला-हको गिरौ मेघे दैत्यनागप्रभेदयोः') ॥ (५) ॥*॥ धाराणां जलस्य च धरः । 'धाराधरोऽसिमेघयोः' ॥ (६) ॥*॥ (जलधरस्तोयधरादीनामप्युपलक्षणम् । 'तोयधरो मुस्ता-सुनिषण्णौषधीघने') ॥ (७) ॥*॥ तडितः सन्त्यस्मिन् । मतुप् (५१२९४) । 'ज्ञयः' (८१११०) इति वत्वम् ॥ (८) ॥*॥ वारि ददाति । 'आतोऽनुप-' (३१२१३) इति कः । (जलदतोयदादीनामप्युपलक्षणम् । 'जलदो मुस्तके मेघे' । 'तोयदो मुस्तके मेघे पुमानाज्ये नपुंसकम्') ॥ (९) ॥*॥ अम्बु विभर्ति । क्तिप् (३१२१७६) ॥ (१०) ॥*॥ हन्यते वायुना । 'मृतौ घनः' (३१३१७७) इत्यप् कुत्वं च । ('घनं स्यात्कांस्यतालादिवाद्यमध्यमनृत्ययोः । ना मुस्ताब्दौघदाब्देषु विस्तारे लोहमुदरे । त्रिषु सान्द्रे दढे') ॥ (११) ॥*॥ जीवनं जलं मूर्तं बद्धमनेन । 'मूढ् बन्धने' (भ्वा० आ० से०) कर्मणि कः (३१२१०२, ३१४१७०) । पृषोदरादिः (६३११०९) ।

१-के अम्भ्रं वकारवदिति वैयाकरणाः-इति मुकुटः ।

२-इति पाराणिकाः । तदुक्तम् 'न भ्रश्यन्ति यतस्तेभ्यो जलान्यभ्रणि तान्यतः' इतीति स्वामिमुकुटौ । अत एव वकाररहितत्वेन 'समयावनौघनमदभ्रमराणि' इति षष्ठे माघे यमकितम्-इति मुकुटः ॥

ज्यानं जीः । 'ज्या वयोहानौ' (क्रया० प० अ०) । संपदादि-त्वात् (वा० ३१३१०८) । क्तिप् । जिया वयोहान्या मृतो बद्ध इति वा । ('जीमूतो वासनेऽम्बुदे । घोषकेऽदौ भृति-करे') ॥ (१२) ॥*॥ मोदन्तेऽनेन । 'मुद हर्षे' । (भ्वा० आ० से०) । 'इषिमदिमुदि-' (उ० ११५१) इति किरच् । 'मुदिरः कामुके मेघे' ॥ (१३) ॥*॥ जलं मुञ्चति । 'मुच्छ्ल मोक्षणे' (जु० उ० अ०) । क्तिप् (३१२१७६) ॥ (१४) ॥*॥ धूमो योनिरस्य ॥ (१५) ॥*॥ यद्यपि शब्दार्णवे । 'मेघास्तु त्रिविधास्तत्र वह्निजा धूमयो नयः । निःश्वासजास्तु जीमूतास्ते ज्ञेया जीवरूपिणः । यज्ञजास्तु घना घोराः पुष्करावर्तकादयः' इति विशेषपरत्वमुक्तम् । तथाप्यन्यत्रापि वृत्तिर्न विरुद्धा ॥ पञ्चदश 'मेघस्य' ॥

कादम्बिनी मेघमाला

(कादम्बिनीति ॥) कादम्बाः कलहंसा बलाकावन्मेघम-नुधावन्ति । ते सन्त्यस्याः । इनिः (५१२११५) यत्तु ज्यो-त्स्नादित्वात् (वा० ५१२१०३) अणि ङीप् (४१११५) इति मुकुटः । तत्र । एवं हि 'कादम्बी' इति प्रयोगप्रसक्तः । कद-म्बस्य विकासः=कादम्बोऽस्त्यस्याः कार्यत्वेनेति वा ॥ (१) ॥*॥ मेघानां माला ॥ (२) ॥*॥ द्वे 'मेघपङ्केः' ॥

त्रिषु मेघभवेऽग्निरयम् ।

(त्रिष्विति ॥) अग्ने भवम् । 'समुद्राभ्राद्धः' (४१४११८) छान्दसत्वं प्रायिकम् । स्त्रियामग्निः ॥ (१) ॥*॥ एकम् 'मेघभवस्य' ॥

स्तनितं गर्जितं मेघनिर्घोषो रसितादि च ॥ ८ ॥

(स्तनितमिति ॥) 'स्तनगवी देवशब्दे' (जु० उ० से०) । 'गर्जे शब्दे' (भ्वा०, जु० प० से०) । 'रस शब्दे' (भ्वा० प० से०) । 'एभ्यो भावे कः' (३३१११४) ॥*॥ मेघस्य निर्घोषः ॥ (३) ॥*॥ आदिना ध्वनित-हाद-रासादयः ॥ च-त्वारि 'मेघध्वनेः' ॥

शंपा शतहृदाह्वादिन्यैरावत्यः क्षणप्रभा ।

तडित्सौदामनी विद्युच्चञ्चला चपला अपि ॥ ९ ॥

(शंपेति ॥) भयंकरत्वाच्छं सुखं पिबति । 'आतोऽनुप-' (३१२१३) इति कः । टाप् (४११४) ॥ (१) ॥*॥ शतं हादा अव्यक्ताः शब्दा यस्याः । पृषोदरादित्वात् (६३११०९) ह्रस्वः । शतं हृदा अर्चीषि, अगाधजलाशया वा । सन्त्यस्या इति वा अच् । (५१२१२७) । ('शतहृदा स्त्रियां वज्रे सौदामिन्यां च कीर्तिता') ॥ (२) ॥*॥ हादते । आवश्यके णिनिः (३१२१७८) । हादोऽस्ति यस्या वा । इनिः (५१२११५) ।

१-'शम्बा' इति प्राच्याः शम्बयति नायनं तेजः-इति व्या-ख्यन्-इति स्वामी ॥ २-बहुव्रीहिणैव रूपसिद्धौ मत्वर्थीयप्रत्यय-करणस्य निष्प्रयोजनता ॥

‘ह्लादिनी वज्रतडितोः’ ॥ (३) ॥*॥ इरा आपः सन्त्य-
स्य=इरावान् मेघः । तस्येयम् । ‘तस्येदम्’ (४३।१२०)
इत्यण् । ऐरावतेनैकदिक् । ‘तेनैदिक्’ (४३।११२) इत्यण्
इति वा ॥ (४) ॥*॥ क्षणं प्रभास्याः ॥ (५) ॥*॥ ताडयति ।
‘तड आघाते’ (चु० प० से०) । ‘ताडोर्णिलुक्च’ (उ० १।
९८) इतीतिः । डलयोरेकत्वात् ‘तलित्’ अपि । ‘दूरेन्वित्सं-
तलिदिवातिरोचसे’ इति मन्त्रः ॥ (६) ॥*॥ ‘श्वेतद्विपः
सुदामा’ इति त्रिकाण्डशेषे ऐरावतपर्यायौ । ‘तेनैक-
दिक्’ (४३।११२) इत्यण् । ‘अन्’ (६।१।१६७)
इति प्रकृतिभावाद्दिलोपाहोपौ न भवतः । ‘सुदान्नाद्रिणा-’
इति वा । ‘सुदामा तु पुमान्वादिधरपर्वतभेदयोः’ । सुदान्नि
मेघे भवा वा । ‘सौदामिनी’ इत्यपर्पाठः । ‘सौदामन्यप्स-
रोभेदे तडित्तद्भेदयोः स्त्रियाम्’ ॥ (७) ॥*॥ विशेषणं द्योतते ।
‘द्युत् दीप्तौ’ (भ्वा० आ० से०) । ‘ध्राजभास-’ (३।
२।१७७) इति क्विप् । (‘विद्युत्तडिति संख्यायां स्त्रियां त्रिषु
तु निष्प्रभे’) ॥ (८) ॥*॥ ‘चञ्चु गतौ’ (भ्वा० प० से०) ।
घञ् (३।३।१८) । चञ्जं लाति । कः (३।२।३) । ‘चञ्चला
तु तडिलक्ष्म्योश्चञ्चलश्चपलेऽनिले’ ॥ (९) ॥*॥ चोपति ।
‘चुप मन्दार्था गतौ’ (भ्वा० प० से०) । ‘चुपेरञ्चोपधायाः’
(उ० १।१।११) इति कलच् । ‘चपला कमलाविद्युत्पुंश्चली-
पिप्लोषु च । नपुंसकं तु शीघ्रे स्याद्वाच्यवत्तरले चले’ ॥
(१०) ॥*॥ दश ‘विद्युतः’ ॥

स्फूर्जथुर्वज्रनिर्घोषे

(स्फूर्जथुरिति ॥) स्फूर्जनं स्फूर्जथुः । ‘दुओस्फूर्जा
वज्रघोषे’ (भ्वा० प० से०) । ‘द्वितोऽथुच्’ (३।३।८९) ॥
(१) ॥*॥ वज्रनिर्घोषोऽज्ञानिशब्दः । ‘वज्रनिष्पेषे’ इति
पाठे ‘पिषु संचूर्णने’ (रु० प० अ०) घञ् (३।३।१८) ।
‘इदुदुपधस्य-’ (८।३।४१) इति षः । निष्पेषशब्दस्तदुत्थ-
शब्दपरः । संघट्टमात्रपरः-इत्यन्ये ॥ (२) ॥*॥ द्वे ‘वज्रध्वनेः’ ॥

मेघज्योतिरिरंमदः ।

(मेघेति ॥) अन्योन्यस्य संघट्टन मेघान्निःसृत्य वृक्षादौ
ज्योतिः पतति स इरंमदः । इरया जलेन माद्यति दीप्यते ।
अबिन्धनत्वात् । ‘उग्रंपदयेरंमद-’ (३।२।३७) इति साधुः ।
मेघेऽप्युपलक्षणम् । तेन वाडवोऽपि । अत एव ‘मेघान्न्या-
दिरंमदः’ इति शब्दार्णवः ॥ द्वे ‘वज्राग्नेः’ ॥

१-तथाच हरिप्रबोधे ‘खेडं जगाम काञ्चनसरसमसौदाम
नीलता धामास्तम् । कुवलयमिव हि सरजसं सरसमसौदामनी
लताधामास्तम् । इति यमकितम्’-इति मुकुटः ॥ २-केचिच्च
(स्फूर्जः) इति दीर्घं नेच्छन्ति । तेषां ‘सिपि धातो र्वा’ (८।२।७४)
इत्यतो ‘हलि च’ (८।२।७७) वाग्रहणानुवृत्तौ व्यवस्थितविभाषा-
विज्ञानात् भवतीति मैत्रेयः-इति मुकुटः ।

अमर० ५

इन्द्रायुधं शक्रधनुः

(इन्द्रेति ॥) इन्द्रस्यायुधम् ॥ (१) ॥*॥ शक्रस्य धनुः ॥
(२) ॥*॥ द्वे ‘इन्द्रधनुषः’ ॥

तदेव ऋजु रोहितम् ॥ १० ॥

(तदिति ॥) तदिन्द्रधनुस्तपादिना ऋजु अवकं सद्रो-
हितं स्यात् । ‘रुहे रथ लो वा’ (उ० ३।१४) इतीतन् ।
‘रोहितं रुधिरं धीरऋजुशक्रशरासने । रोहितो मीनमृग-
योर्भेदे रोहितकृद्भे’ इति विश्वः । यद्वा-—रोहणं रोहः संजा-
तोऽस्येति । तारकादित्वात् (५।२।३६) इतच् ॥ (१) ॥*॥
एकम् ‘ऋजोरिन्द्रधनुषः’ ॥

वृष्टिर्वर्षम्

(वृष्टिरिति ॥) वर्षणम् । ‘वृषु सेचने’ (भ्वा० प० से०) ।
‘त्रियां क्तिन्’ (३।३।९४) ॥ (१) ॥*॥ ‘अज्विधौ भया-
दीनामुपसंख्यानम्’ (वा० ३।३।५६) इत्यचि वर्षम् । ल्युटि
(३।३।११५) वर्षणमपि । नचाच्वा (‘नपुंसके क्तादिनिवृत्त्य-
र्थम्’ इति (३।३।५६) भाष्योक्त्या क्तस्येव) ल्युटो बाधः ।
‘वृषभो वर्षणात्’ (पसशायाम्) इति भाष्यप्रयोगात् । ‘अथ
वृष्टिर्वर्षमस्त्री केचिदिच्छन्ति वर्षणम्’ इति शब्दार्णवः ।
‘वर्षस्तु समाद्रीपांशवृष्टिषु । वर्षवैरेऽपि वर्षास्तु प्रावृषि’
इति हैमः ॥ २ ॥*॥ द्वे ‘वृष्टेः’ ॥

तद्विघातेऽवग्राहावग्रहौ समौ ।

(तद्विघात इति ॥) तस्या वृष्टेर्विघाते द्वौ । ‘अवे ग्रहो
वर्षप्रतिबन्धे’ (३।३।५१) इति अवपूर्वाद्बहेर्वा घञ् ॥ (१)
॥*॥ ‘ग्रहवृष्टनिश्चिगमश्च’ (३।३।५८) इत्यपि अवग्रहः ।
(‘अवग्रहस्तु ज्ञानभेदे गजालिके । प्रतिबन्धे वृष्टिरोधे’) ।
॥ (२) ॥*॥ द्वे ‘वृष्टिविघातस्य’ ॥

धारासंपात आसारः

(धारेति ॥) धाराणां संपातः संभूय पतनम् । पतेर्भावे
घञ् (३।३।१८) ॥ (१) ॥*॥ ‘स्र गतौ’ (भ्वा० प० अ०) ।
आसरणम् । घञ् (३।३।१८) । ‘आसारः स्यात्प्रसरणे वेग-
वर्षे सुहृद्दले’ विश्वः ॥ (२) ॥*॥ द्वे ‘महावृष्टेः’ ॥

शीकरोऽम्बुकणाः स्मृताः ॥ ११ ॥

(शीकर इति ॥) स्रता वायुना इतस्ततः प्रेरिता अम्बु-
कणाः शीकराः तालव्यादिः । ‘शम्बशीकरपांशवः’ इति ताल-
व्यप्रकरणे ऊष्मविवेकात् । ‘शीकृ सेचने’ (भ्वा० आ० से०) ।
‘ऋच्छेररन्’ (उ० ३।१।३१) इति बाहुलकादरन् । (‘शीकरं
सरले वातस्रताम्बुकणयोः पुमान्’) ॥*॥ (सीकरः)
‘दन्त्यादिरयम्’ इति धनपालादयः ॥ (१) ॥*॥ एकम् ‘वात-
प्रक्षिप्तजलकणस्य’ ॥

१-कुकुमे ॥ २-‘वर्षवरः षण्डः’ इत्यनेकार्थकैरवाकर-
कौसुदी ॥

वर्षोपलस्तु करका

(वर्षोपल इति ॥) कृणोति 'कृष् हिंसायाम्' (स्त्रा० उ० अ०) । 'कृष्णादिभ्यः संज्ञायां लुन्' (उ० ५।३५) । क्षिपकादित्वात् (वा० ७।३।४५) इत्वाभावः । पुंस्त्वपि । 'वर्षोपलस्तु करका करकोपि च दृश्यते' । ('करकस्तु पुमान्पक्षिविशेषे दाडिमेषु च । द्वयोर्मेघोपले न स्त्री करके च कमण्डलौ') ॥१॥*॥ एकं 'वर्षोपलस्य' ॥

मेघच्छन्नेऽह्नि दुर्दिनम् ।

(मेघेति ॥) मेघच्छन्ने मेघान्धकारिते । अह्नीति रात्रेरप्युपलक्षणम् । रात्रावपि दुर्दिनम् । 'दुर्दिनं जलदध्वान्तम्' इति रत्नकोषः । दुर्निन्दितं दिनम् । 'बादलं दुर्दिने मेघे' इति ॥ १ ॥*॥ एकं 'मेघान्धकारितस्य' ॥

अन्तर्धा व्यवधा पुंसि त्वन्तर्धिरपवारणम् ॥ १२ ॥

अपिधान-तिरोधान-पिधानाच्छादनानि च ।

(अन्तर्धेति ॥) अन्तर्धानम् । व्यवधानम् । ङुधाजः (जु० उ० अ०) अन्तःशब्दस्याङ्किविधिणत्वेषूपसर्गत्वात् (वा० १।४।६५) 'आतश्चोपसर्गे' (३।३।१०६) इत्यङ् ॥ (१) ॥ (२) ॥*॥ 'उपसर्गे घोः-' (३।३।९२) इति किप्रत्ययेऽन्तर्धिः ॥ ३ ॥*॥ 'वृष् आच्छादने' (जु० उ० से०) चुरादिष्यन्ताद्भावे ल्युट् (३।३।११५) ॥ (४) ॥*॥ 'वष्टि भागुरिः-' इति वाक्षोपः ॥ (५) ॥ (६) ॥*॥ 'तिरोऽन्तर्धौ' (१।४।७१) इति गतित्वे 'कुगति-' (२।२।१८) इति समासः ॥ (७) ॥*॥ 'छद् अपवारणे' (जु० उ० से०) । ष्यन्ताह्युट् (३।३।११५) ॥*॥ अष्यन्ताह्युटि तु छदनम् । यत्तु—छदनमिति 'छादेर्धे' (६।४।८९) योगविभागाद् ह्रस्वत्वम्-इति मुकुटेनोक्तम् । तच्चिन्त्यम् । उक्तरीत्या प्रयोगद्वयनिर्वाहे योगविभागस्य निष्प्रयोजनत्वात् ॥ (८) ॥*॥ अथौ 'अन्तर्धानस्य' ॥

हिमांशुश्चन्द्रमाश्चन्द्र इन्दुः कुमुदबान्धवः ॥ १३ ॥

विधुः सुधांशुः शुभ्रांशुरोषधीशो निशापतिः ।

अब्जो जैवातृकः सोमो ग्लौर्मृगाङ्कः कलानिधिः १४

द्विजराजः शशाधरो नक्षत्रेशः क्षपाकरः ।

(हिमांशुरित्यादि ॥) हिमा अंशवो यस्य ॥ (१) ॥*॥ चन्द्रं कर्पूरं सादृश्येन माति तुल्यति । 'चन्द्रे मो ङिञ्' (उ० ४।२२८) इत्यङ् । चन्द्रमाहादं मिमीते निर्मिमीते इति वा । बाहुलकात्केवलादप्यसिः 'मिमीते आनन्दम्' इति माः=चन्द्रः । 'मांश्चन्द्रः केवलोऽपीह संमतो बहुदृश्वनाम्'-इत्युत्पलिनी । ('माश्चन्द्रमासयोः पुमान्') कालं मिमीते । माश्चासौ चन्द्रश्च=चन्द्रमाः-इति वा । राजदन्तादिः (२।२।३१) ॥ (२) ॥*॥ चन्दति । 'चदि आह्लादने' (भ्वा० प० से०) 'स्फायितञि-' (उ० २।१३) इति रक् । 'चन्द्रोऽम्बुकाम्ययोः । स्वर्णे

सुधांशौ कर्पूरे काम्पित्ये मेचैकेऽपि च' इति हैमः ॥*॥ अचि (३।३।१३४) रेफशून्योऽपि । 'हिमांशुश्चन्द्रमाश्चन्द्रः शशी चन्द्रो हिमद्युतिः' इति शब्दार्णवात् ॥ (३) ॥*॥ उनत्ति । 'उन्वी क्लेदने' (रु० प० से०) 'उन्नेरिच्चादेः' (उ० १।१२) इत्युः । यत्तु स्वामिसुकुटौ-उन्दते, उन्दति-इत्याहत्तुः । तच्चिन्त्यम् । उन्दे रौधादिकत्वात् ॥ (४) ॥*॥ कुमुदानां बान्धवः ॥ (५) ॥*॥ विशेषेण घयन्त्येनं सुराः । घेट् पाने । बाहुलकात्कुः (उ० १।२२) । 'विधुः शशाङ्के कर्पूरे हृषीकेशे च राक्षसे' इति विश्वः ॥ (६) ॥*॥ सुधायुक्ता अंशवो यस्य ॥ (७) ॥*॥ शुभ्रा अंशवो यस्य ॥ (८) ॥*॥ ओषधीनामीशः ॥ (९) ॥*॥ निशायाः पतिः ॥ (१०) ॥*॥ अब्जो जातः । 'पञ्चम्यामजातौ' (३।२।९८) इति ङः । 'अब्जोऽस्त्री शङ्के ना निचुले धन्वन्तरौ च हिमकिरणे । क्लीबं पद्मे' इति विश्वः ॥ (११) ॥*॥ जीवयति । अन्तर्भावितण्यर्थः । 'जीवेः' इत्यनुवृत्तौ 'आतृकन् वृद्धिश्च' (उ० १।७९) इति साधुः । 'जैवातृकः पुमान् सोमे कृषकायुष्मतोऽस्त्रिषु' ॥ (१२) ॥*॥ अमृतं सूते-सोमः । 'अर्तिस्तुम्-' (उ० १।१४०) इत्यादिना मन् । 'सोमस्त्वोषधीतद्रसेन्दुषु । दिव्यौषध्यां घनसारे समीरे पितृदैवते ॥ वसुप्रमेदे सलिले वानरे किनरेश्वरे' इति हैमः ॥*॥ सोमा नकारात्तोऽपि । 'नामन्सीमन्सोमन्-' इत्यादिना दशापाद्यां निपातनात् । यत्तु मुकुटेनोक्तम्-सूयते जायते 'नवो नवो भवति जायमानः' इति श्रुतेः, सूयते यज्ञाङ्गस्थानं वा करोति, सूतेऽमृतं वा सोम इति 'षुञ् अभिषवे' । 'पू प्रेरणे' वा-इति । तच्च । सूयतेः सकर्मकत्वेन जायते इति प्रतिपदासंभवात् । श्रुत्युपन्यासोऽप्यसंबद्धः । जायमान इति जनैरकर्मकस्य ग्रहणात् । एतेनैव स्वाम्युक्तिरपि प्रत्युक्ता । सूयत इत्यस्य यज्ञाङ्गस्थानं वा करोति-इत्यर्थकथनमप्यसंगतम् । प्राणिगर्भविमोचनार्थकस्य तदसंभवात् । सुनोतेः सुवतेश्वोपन्यासः पूर्वान्वयी स्वतन्त्रो वा । नाद्यः । षूढा विगृह्य तदुपन्यासस्यासंगतत्वात् । द्वितीयेऽपि 'अर्तिस्तु-' इति ह्रस्वस्य ग्रहणे सुवतेरुपन्यासोऽसंगतः । दीर्घग्रहणे सुनोतेरुपन्यासोऽसंगतः ॥ (१३) ॥*॥ ग्लायति । 'ग्लै हर्षक्षये' (भ्वा० प० अ०) । 'ग्लालुदिभ्यां ङौः' (उ० २।६४) ॥ (१४) ॥*॥ मृगोऽङ्कोऽस्य ॥ (१५) ॥*॥ कला निधीयन्तेऽत्र । ङुधाजः 'कर्मण्यधिकरणे च' (३।३।९३) इति किः ॥ (१६) ॥*॥ द्विजानां राजा । 'राजा-' (५।४।९१) इति टच् । 'द्विजराजः शशाधरे सुपर्णेऽनन्तभोगिनि' इति विश्वः ॥ (१७) ॥*॥ शशास्य धरः ॥ (१८) ॥*॥ नक्षत्राणामीशः ॥ (१९) ॥*॥

१-ओषधीविशेषे ॥ २-मयूरपिच्छस्थरेखात्रये ॥ ३-स्वामिग्रन्थे तु तुनत्तीति पाठ एव दृश्यते ॥ ४-मेदिन्यामेवैतादृशः पाठो दृश्यते । विश्वकोषे तु नोपलभ्यते ॥

क्षपां करोति । 'कृञो हेतु-' (३।२।२०) इति टः ॥ (२०) ॥*॥ विशतिः 'चन्द्रस्य' ॥

कला तु षोडशो भागो

(कलेति ॥) चन्द्रस्य षोडशो भागः । कलयति । 'कल संखयाने' (चु० उ० से०) पचाद्यच् (३।१।१३४) । कलयते वा । 'पुंस्ति-' (३।३।११८) इति घः । ('कलं त्वजीर्णरेतसोः । अव्यक्तमधुरध्वाने) कला स्यादंशशिल्पयोः । (कलने मूलरै-वृद्धौ षोडशांशे विधोरपि) इति हैमः ॥१॥*॥ एकम् 'चन्द्र-षोडशांशस्य' ॥

बिम्बोऽस्त्री मण्डलं त्रिषु ॥१५॥

(बिम्ब इति ॥) वेति शोभते । 'वी गतौ' (अ० प० से०) । 'उल्वादयश्च' (उ० ४।९५) इति बन्नुमागमह्रस्त्वानि । 'बिम्बं तु प्रतिबिम्बे स्यान्मण्डले बिम्बिकाफले' इति (पवर्ग-मध्ये) हैमः ॥ (१) ॥*॥ मण्डयति, मण्ड्यते, वा । 'मडि भूषायाम्' (चु० प० से०) । वृषादित्वात् (उ० १।१०६) कलच् । गौरादित्वात् (४।१।४१) ङीष् । मण्डली । 'स्यान्मण्डलं द्वादशराजके च देशे च बिम्बे च कदम्बके च । कुष्ठप्रमेदेऽभ्युपसर्षकेऽपि भुजंगमेदे शुनि मण्डलः स्यात्' इति विश्वः ॥ (२) ॥*॥ द्वे 'रविचन्द्रमण्डलस्य' ॥

भित्तं शकलखण्डे वा पुंस्यर्धः

(भित्तमिति ॥) भिद्यते स्म । 'भित्तं शकलम्' (८।२।५९) इति निपातितम् ॥ (१) ॥*॥ शक्नोति, शक्यते वा । 'शक् शक्तौ' (स्वा० प० अ०) । 'शकिशम्योर्नित्' (उ० १।११२) इति कलच् । 'शकलं त्वचि खण्डे च रागवस्तुनि वल्कले' इति विश्वः ॥ (२) ॥*॥ 'खडि मेदने' (चु० प० से०) । खण्ड्यते । कर्मणि घञ् (३।३।१९) ।—भावे घञ् (३।३।१८) इति मुकुटोक्तिरसंगता । खण्डनक्रियाया एव ग्रहणप्रसङ्गात् । खण्ड्यमानस्याग्रहणप्रसङ्गात् । 'खनु अवदारणे' (भ्वा० उ० से०) । 'अमन्ताडुः' (उ० १।११४) इति वा । 'खण्डोऽर्ध एक्षेत्रे । मणिदोषे च' इति हैमः । ('खण्डोऽस्त्री शकले नेक्षुविकारमणिदोषयोः । खण्डः पानान्तरे मेदे') । वा पुंसि-इति पूर्वोत्तराभ्यां संबध्यते ॥ (३) ॥*॥ 'ऋधु वृद्धौ' (स्वा० प० से०) । ऋधोल्बनेन । 'हलश्च' (३।३।१२१) इति घञ् । विशेष्यनिघ्नः ॥ (४) ॥*॥ चत्वारि 'खण्डमात्रस्य' ॥

अर्धं समंऽशके ।

(अर्धमिति ॥) समप्रविभागेऽर्धशब्दः क्लीबमेव ॥ (१) ॥*॥ तुल्यस्य खण्डद्वयस्य मध्ये 'एकखण्डस्य' एकम् ॥

चन्द्रिका कौमुदी ज्योत्स्ना

(चन्द्रिकेति ॥) चन्द्रोऽस्त्वस्याः । टन् (५।२।११५) ।

—चन्द्रं कायति वा-इति मुकुटः । तत्र । इत्वाभावप्रसङ्गात् । चन्द्रयति । 'तत्करोति-' (वा० ३।१।२६) इति ष्यन्तात् ष्वुल् (३।१।१३३) इति वा । 'चन्द्रिका चन्द्रिमा चार्वी' इति शब्दार्णवः ॥ (१) ॥*॥ कुमुदानामियम् । 'तस्येदम्' (४।३।१२०) इत्यण् । ('कौमुदः स्यात्कार्तिकके चन्द्रिकायां तु कौमुदी') ॥ (२) ॥*॥ ज्योतिरस्त्वस्याम् । 'ज्योत्स्ना-तमिन्ना-' (५।२।११४) इति निपात्यते । 'ज्योत्स्ना चन्द्रा-तपेऽपि स्याज्ज्योत्स्नायुक्तनिशि स्मृता' ॥ (३) ॥*॥ त्रीणि 'ज्योत्स्नायाः' ॥

प्रसादस्तु प्रसन्नता ॥१६॥

(प्रसाद इति ॥) 'षट् विशरणादौ' (भ्वा० तु० प० अ०) । भावे घञ् (३।३।१८) । 'प्रसादोऽनुग्रहस्वास्थ्यप्र-सत्तिषु । काव्यगुणे' इति हैमः ॥ (१) ॥*॥ प्रसीदति स्म । 'गल्यर्थ-' (३।४।७२) इति क्तः । प्रसन्नस्य भावः । तल् (५।१।११९) ॥ (२) ॥*॥ द्वयं 'नैर्मल्यस्य' ॥

कलङ्काङ्गौ लाञ्छनं च चिह्नं लक्ष्म च लक्षणम् ।

(कलङ्केति ॥) कं ब्रह्माणं लङ्कयति हीनतां गमयति, ज्ञापयति, वा । 'लकि गतौ' (चुरादिः) । 'कर्मण्यण्' (३।२।१) । ('कलङ्कोऽङ्केऽपवादे च कालायसमलेऽपि च') ॥ (१) ॥*॥ अङ्कतेऽनेन । 'अकि लक्षणे' (भ्वा० प० से०) । 'हलश्च' (३।३।१२१) इति घञ् । ('अङ्गो भूषारूपकलक्षमसु चित्राजौ नाटकाद्यंशे स्थाने क्रोडेऽन्तिकागसोः') ॥ (२) ॥*॥ 'लच्छ, लाच्छि, लक्षणे' (भ्वा० प० से) । लाञ्छयतेऽनेन । ल्युट् (३।३।११५) । 'लाच्छनं लक्षमसंज्ञयोः' इति हैमः ॥*॥ लाच्छयतेऽनेन इति विग्रहे ल्युटि 'लच्छनम्' अपि ज्ञेयम् ॥ (३) ॥*॥ चाहयति, चहयतेऽनेन वा । 'चह परिकल्कने' (भ्वा० प० से०) । बाहुलकाच्चक् । उपधाया इत्वं च । 'चिह्नं लक्षमपताकयोः' इति मेदिनी ॥ (४) ॥*॥ लक्षयति । 'लक्ष दर्शनाङ्कनयोः' (चु० प० से०) मनिन् (३।३।७५) । ('लक्ष्म प्रधानचिह्नयोः') ॥ (५) ॥*॥ ल्युटि लक्षणम् । 'लक्षेरत् च' (उ० ३।७) इति नः । ('लक्षणं नास्ति चिह्ने च सारस्यां लक्षणा क्वचित्') ॥*॥ 'मुङ्गा' (उ० ३।७) इति लक्षमणमपि । 'ज्योतिष्मत्यां च सारस्यां स्त्री, क्लीबे नामचिह्नयोः । स्याद्यक्षे लक्षणः पुंसि सौमित्रौ, श्रीमति त्रिषु' इति रभसात् । लक्ष्मी-वति तु पामादित्वात् (५।२।१००) नः । 'लक्ष्म्या अञ्' इति गणसूत्रेणात्वं बोध्यम् ॥ (६) ॥*॥ षट् 'चिह्नस्य' ॥

सुषमा परमा शोभा

(सुषमेति ॥) शोभनं समं सर्वमनया । 'सुविनिर्दुर्भ्यः सुपिसृत्तिसमाः' (८।३।८८) इति षत्वम् । एतेन सुषामादि-त्वात् (८।३।९८) षत्वम्—इति स्वाम्युक्तिः परास्ता । उक्त-रीत्या निर्वाहे सुषामादित्वकल्पनस्य निर्वाजत्वात् । ('सुषमं

रुचिरे समे । सुषमा तु स्यात्परमशोभायां कालभिक्षपि' ॥
(१) ॥*॥ 'उत्कृष्टशोभायाः' एकम् ॥

शोभा कान्तिद्युतिश्छविः ॥१७॥

(शोभेति ॥) शोभयति 'शुभ शुम्भ शोभायाम्' (तु० प० से०) । पचाद्यच् (३१११३६) । यत्तु मुकुटेनोक्तम्-शोभतेऽनया । 'शुभ शुम्भ शोभाथौ' इति निर्देशात् 'गुरोश्च हलः' (३१३१०३) इत्यकारः-इति । तन्न । अर्थ-निर्देशस्यानार्थत्वात् । यदपि—'गुरोश्च हलः' इति चकाराद-प्रत्ययः इति तु वयम्-इति । तदपि न । आकरे तथायुक्तेः । उक्तरीत्या निर्वाहाच्च । ('शोभा कान्तीच्छयोर्मता') ॥*॥ शुम्भयतीति शुम्भापि बोध्या ॥ (१) ॥*॥ काम्यते । क्तिन् (३१३१९४) । 'अनुनासिकस्य-' (६४११५) इति दीर्घः-इति मुकुटेनोक्तम् । तन्न । 'काम्यते' इति विगृहीतत्वात्तत्रान्तरङ्गत्वाणिङ्निमित्तवृद्धेः संभवात् । 'आयादयः-' (३११३१) इति णिङ्भावे वा बोध्यम् । ('कान्तिः शोभेच्छयोः स्त्रियाम्') ॥ (२) ॥*॥ 'द्युत रीप्तौ' (भ्वा० आ० से०) । द्योततेऽनया ।—'इगुपधात्किः' इति-मुकुटः । तन्न । 'इगु-पधात्कित्' (उ० ४११२०) इत्यनेन इन्विधानात्तस्य कित्वा-तिदेशात् । ('द्युतिस्तु शोभादीधियोः') ॥*॥ ङीषि (ग० ४११४५) द्युती च द्यूयते वा । 'द्यु अभिगमने' क्तिन् ॥*॥ क्तिनि (३१३१९४) द्युत्तिः ॥ (३) ॥*॥ छचति । छिनत्त्य-सारमिति वा । 'छो छेदने' (दि० प० अ०) । 'छिदिर् द्वैधी-करणे' (रु० उ० अ०) । 'कृविष्ट्विच्छवि-' (उ० ४१५६) इति क्तिन्नन्तो निपातितः । ('छविस्तु रुचिशोभयोः') ॥ (४) ॥*॥ एषु भावे वा प्रत्ययाः । शोभेत्तन्न 'खनो घ च' (३१३१२५) इति घः । द्युतिरित्यत्र 'इक् कृष्यादिभ्यः' (वा० ३१३१०८) इति दिक् ॥ चलारि 'शोभायाः' ॥

अवश्यायस्तु नीहारस्तुषारस्तुहिनं हिमम् ।

प्रालेयं महिका च

(अवश्याय इति ॥) अवश्यायते शैत्यमापाद्यते । 'श्यैङ् गतौ' (भ्वा० आ० अ०) । 'श्याद्यध-' (३१११४१) इति णः । ('अवश्यायो हिमे दर्षे') ॥ (१) ॥*॥ निहि-यते । 'हल् हरणे' (भ्वा० उ० अ०) । घञ् (३१३१९९) । 'उपसर्गस्य घञि-' (६३११२२) इति दीर्घः । यत्तु—'अध्या-यन्याय-' (३१३१२२) इत्यत्र चकाराद्घञ्-इति मुकुटेनो-क्तम् । तन्न । 'अकर्तारि च-' (३१३१९९) इति घञः सिद्ध-त्वात् ॥ (२) ॥*॥ तोषयति । तुषेः (दि० प० अ०) अन्तर्भावितण्यर्थात् 'कमेः कित्' इत्यनुवृत्तौ 'तुषारादयश्च' (उ० ३१३३९) इत्यारन् क्तिञ् । ('तुषारो हिमदेशयोः । शीकरे हिमभेदे च') ॥ (३) ॥*॥ तोहति । 'तुहिर् तुहिर्

अर्दने' (भ्वा० प० से०) । 'वेपितुहोर्हस्वश्च' (उ० २१५२) इतीनन् ॥ (४) ॥*॥ हन्ति 'हन्तेर्हि च' (उ० १११४७) इति मक् । हिनोति वर्धते । 'हि गतौ वृद्धौ च' (स्वा० प० अ०) । मन् (उ० १११४१) बाहुलकेन इति वा । संज्ञापूर्व-कत्वान्न गुणः । 'हिमं तुषारमलयोद्भवयोः स्यात्तुसकम् । शीतले वाच्यलिङ्गं स्यात्' ॥ (५) ॥*॥ प्रलीयन्ते पदार्था अत्रेति हिमाद्रिः प्रलयः । तत आगतम् । अण् (४३१७४) 'केकय-' (७१३२) इत्यादिना यादेरियः ॥ (६) ॥*॥ म-ह्यते । 'मह पूजायाम्' (भ्वा० प० से०) । 'कुन् क्षिलिप-संज्ञयोः-' (उ० २१३२) ॥*॥ 'सिहिका' इति पाठे 'सिह सेचने' (भ्वा० प० अ०) । कुन् (उ० २१३२) ॥ (७) ॥*॥ धूमिका धूममहिषी च बोध्या ॥ सप्त 'हिमस्य' ॥

अथ हिमानी हिमसंहतिः ॥ १८ ॥

(अथेति ॥) हिमानां संहतिः ॥ (२) ॥*॥ महद्धिमम् । 'हिमारण्ययोर्महत्त्वे' (वा० ४११४९) इति ङीषानुक्तौ ॥ (१) ॥*॥ द्वे 'हिमसमूहस्य' ॥

शीतं गुणे

(शीतमिति ॥) गुणे स्पशंविशेषे शीतम् । 'शीतं हिम-गुणे ङ्गीवं शीतलालसयोस्त्रिषु । वानीरे बहुवारे ना' । 'श्यैङ् गतौ' (भ्वा० प० अ०) । भावे क्तः (३१३११४) । 'द्रव-मूर्तिसंशयोः श्यः' (६११४५) इति संप्रसारणम् । 'श्यो-ऽस्पशे' (८१२४७) इति पर्युदासाच्च निष्ठानत्वम् ॥ (१) ॥*॥ एकं 'शीतगुणस्य' ॥

तद्वदार्थाः सुषीमः शिशिरो जडः ।

तुषारः शीतलः शीतो हिमः सप्तान्यलिङ्गकाः ॥१९॥

(तद्वदिति ॥) सुषीमादयः सप्त तु तद्वाञ्छीतगुणवा-नर्थो येषां ते तद्वदार्थाः । ते च अन्यलिङ्गका विशेष्यलिङ्गाः । सुष्ठु सीमा मर्यादा यस्य । 'सुषामादिषु च' (८१३९८) इति षत्वम् । स्वामी तु—'सुष्ठु श्यायते' इति विगृह्य (सुशीमः तालव्यमध्यमाह । तत्र बाहुलकान्मक् संप्रसारणं च । मुकु-टस्तु—'तदयुक्तम् । 'सुषीमश्च सुषेणश्च सुषन्धिः सर्ध-पोऽपि च' इति 'दन्यमूर्धन्य ऊष्मविवेकाद्'-इत्याह । ('सु-षीमः शीतले चारौ त्रिषु, ना पन्नगान्तरे') ॥ (१) ॥*॥ 'शश द्रुतगतौ' (भ्वा० प० से०) । 'अजिरशिशिर-' (उ० ११५३) इति किरच्, उपधाया इत्वं च निपात्यते । 'शश्चच्छशाङ्क-शिशिराण्यपि श्कशिम्विस्त्रालव्यशद्वययुताः कथिताः किय-न्तः' इति शभेदः । ('शिशिरो ना हिमे न स्त्री ऋतुभेदे जडे त्रिषु') ॥ (२) ॥*॥ जलति घनीभवति । 'जल घातने' (भ्वा० प० से०) । अच् (३१११३४) । डलयोरेकत्वस्मर-णात् 'जडः' । ('जडो मूर्खे हिमाघाते जडा स्याच्छकशि-म्बिका') ॥ (३) ॥*॥ शीतं गुणोऽस्यास्ति । सिध्मादित्वात् (५१२१७) लच् । शीतं लति । कः (३१२१३) वा ('शी-

१—'इति तेन' इत्यपि पाठः ॥ २—दिगन्तः पाठः कुञ्ज नास्त्यपि ॥

तलं पुष्पकाशीसे शैलजे मलयोद्भवे । पुमानासनपण्या
स्याच्छिरे वाच्यलिङ्गकम् ॥ (५) ॥*॥ अर्शाआद्यचि (५।
२।१२७) शीतः ॥ (६) ॥*॥ सप्त 'शीतलद्रव्यस्य' ॥

ध्रुव औत्तानपादिः स्याद्

(ध्रुव इति ॥) ध्रुवति स्थिरो भवति । 'ध्रु गतिस्थैर्ययोः'
(तु० प० अ०) । अच् (३।१।१३४) । कुटादित्वात् (१।
२।१) ङित्त्वम् । यत्तु मुकुटेन—(उकारान्तधातुमुपन्यस्य)
इगुपधत्वात् (३।१।१३५) कः—इत्युक्तम् । तद्रभसात् ।
वकारान्तधातौ वा तद्बोध्यम् । 'ध्रुवः शङ्खे हरे विष्णो वटे
चोत्तानपादजे । वसुयोगभिदोः पुंसि ध्रुवं खेऽजस्रतर्कयोः ।
स्त्री मूर्वाङ्गोः शालपण्या गीतिसुग्मेदयोस्त्रिषु । स्थिरे नित्ये
निश्चिते च ध्रुवं क्लीवं प्रकीर्तितम् ॥ (१) ॥*॥ उत्तानपाद-
स्यापत्यम् । 'अत इञ्' (४।१।९५) । मुकुटस्तु—ऋषित्वात्
'ऋष्यन्ध्रक-' (४।१।११४) इत्यणि प्राप्ते बाह्वादित्वात् (४।
१।९६) इञ्-इत्याह । तत्र । उत्तानपादस्य ऋषित्वे माना-
भावात् ॥ (२) ॥*॥ द्वे 'ध्रुवस्य' ॥

अगस्त्यः कुम्भसंभवः ।

मैत्रावरुणिः

(अगस्त्य इति ॥) अगं विन्ध्यं स्थायति स्तभ्रोति ।
'आतोऽनुपसर्गे कः' (३।२।३) । 'अगस्त्यः स्यात्कुम्भयोर्नौ
वङ्गसेनतरावपि' ॥*॥-अगमस्यतीत्यप्यगस्त्यः । 'वसेस्तिः'
(उ० ४।१८०) बाहुलकादस्यतेरपि-इति मुकुटः । वस्तुतस्तु
'क्तिचूक्तौ च-' (३।३।१७४) इति क्तिञ्जुचितः । बाहुलका-
श्रयस्यागतिरगतित्वात् । शकन्धादिः (वा० ६।१।९४) ।
'अथागस्त्यः कुम्भयोनिरगस्त्यः कलशीसुतः' इति शब्दा-
र्णवः ॥ (१) ॥*॥ कुम्भः संभव उत्पत्तिस्थानमस्य ॥
(२) ॥*॥ मित्रावरुणौ देवर्षी । 'देवताद्वन्द्वे च' (६।३।२५)
इत्यनङ् ।—ऋषिसमुदायस्यानृषित्वात्पत्ये 'अत इञ्' (४।
१।९५)-इति मुकुटः । तत्र । एतयोः ऋषित्वे मानाभा-
वात् ॥*॥ वारुणिरपि । 'मित्रावरुणयोः सूनुरौर्वैशेष्यश्च
वारुणिः' इति व्याङ्गिः । अपि हश्यते । 'और्वैशेष्यागस्त्य-
मैत्रावरुणास्वाग्निमारुताः' इति नामनिधानात् ॥ (३)
॥*॥ त्रीणि 'अगस्त्यस्य' ॥

अस्यैव लोपामुद्रा सधर्मिणी ॥ २० ॥

(अस्यैवेति ॥) अस्यैव पत्नी लोपामुद्रा । न मुदं राति ।
'आतोऽनुप-' (३।२।३) इति कः । लोपे धर्मलोपे अमुद्रा=
हर्षं न लभते इत्यर्थः । स्वाम्युक्तेऽस्य पृषोदरादित्वे (६।३।
१०९) फलं चिन्त्यम् । यत्तु—लोपयति धोषितां रूपाभिमा-
नम् । पचाद्यच् (३।१।१३४) । टाप् (४।१।४) । लोपा ।
मुद्रयति स्रष्टुः स्रष्टिमिति मुद्रा । ततः कर्मधारयः (२।१।
५७)-इति मुकुटेनोक्तम् । तच्चिन्त्यम् । लोपाशब्दस्यैव भाषि-
तपुंस्कत्वात्पुंवद्भावप्रसङ्गात् । आङ्प्रश्लेषेण वा तत्समाधे-

यम् ॥ (१) ॥*॥ समानो धर्मोऽस्त्यस्याः । इनिः (५।२।
११५) । 'समानस्य-' (६।३।८४) इति सः ॥ एकम् 'अग-
स्त्यपत्न्याः' ॥

नक्षत्रमृक्षं भं तारा तारकाप्युडु वा स्त्रियाम् ।

(नक्षत्रमिति ॥) न क्षदते हिनस्ति । 'क्षद' इति सौत्रो
धातुर्हिंसार्थं आत्मनेपदी । इन् (उ० ४।१।५९) । 'नभ्रान-
पाद्-' (६।३।७५) इति नञः प्रकृतिभावः । यत्तु क्षदतीति
विग्रहप्रदर्शनं मुकुटेन कृतम् । तच्चिन्त्यम् । यद्वा 'णक्ष गतौ'
(भ्वा० प० से०) । नक्षति । 'अभिनक्षिकलिभ्योऽत्रन्' (उ०
३।१।०५) । न क्षणोति वा । 'क्षणं हिंसायाम्' (त० उ० से०) ।
इन् (उ० ४।१।५९) । बाहुलकाणलोपः । न क्षत्रं वा ।
देवत्वात्क्षत्रभिन्नत्वात् ॥ (१) ॥*॥ ऋषति । 'ऋषी गतौ'
(तु० प० से०) । 'ल्लु व्रश्चिकृत्युषिभ्यः कित्' (उ० ३।६६)
इति सः । 'षढोः-' (८।२।४१) इति कः । 'ऋक्षस्तु स्याक्ष-
त्राच्छभल्लयोः । महीधरविशेषे च शोणके लक्ष्यवेधने' इति
हैमः ॥ (२) ॥*॥ भाति । 'अन्येष्वपि-' (३।१।१०१) इति
ङः । 'भं नक्षत्रे गभसौ स्त्री पुंसि स्याद्भृगुनन्दने । (भवने
च तथा भः स्यात्) भ्रमरो भः प्रकीर्तितः' इत्येकाक्षरः ॥
(३) ॥*॥ तरन्त्यनया । भिदादित्वात् (३।३।१०४) अङ् ।
गुणः (७।४।१६) । निपातनादीर्घः ॥*॥ तारयतेः पचा-
द्यचि (३।१।१३४) । तारोऽपि 'नक्षत्रे नेत्रमध्ये च तारा
स्यात्तार इत्यपि' इति व्याङ्गिः । ('तारो वानरभिन्मुक्तावि-
शुद्धोः शुद्धमौक्तिके । ना, नक्षत्रेऽक्षिमध्ये च न ना,
रूप्ये नपुंसकम् । स्त्री बुद्धदेवताभेदे वालिगीर्पतिभार्ययोः ।
त्रिलिङ्गोऽत्युच्चशब्दे च') ॥ (४) ॥*॥ ण्वुलि (३।१।१३३)
तारका । 'तारका ज्योतिषि' (वा० ७।३।४५) इतीत्वाभावः ।
अपिशब्दात्तारकापि वा स्त्रियाम् । स्त्रीत्वाभावे क्लीबत्वमुडु,
साहचर्यात् । 'नक्षत्रे चाक्षिमध्ये च तारकं तारकापि च'
इति शाश्वतः । ('तारको दैत्यभित्कर्णधारयोर्न द्वयोर्दक्षि ।
कनीनिकायामृक्षे च न पुमांस्त्रातरि त्रिषु') ॥ (५) ॥*॥
अवतीति—ऊः । क्तिप् (३।२।१७८) । 'ज्वरत्वर-' (६।४।
२०) इत्यूटौ । 'ह्रस्वो नपुंसके-' (१।२।४७) इति ह्रस्वः ।
समासोत्तरम् 'इको ह्रस्वोऽङ्घः-' इति वा ह्रस्वः । उच्यतेर्ङुः-
ढीढे मितद्वादित्वात् (वा० ३।२।१८०) ङुः । 'उ च तद्भु च'
इति विग्रहः । स्त्रियां तु 'ऊश्चासौ ङुश्च' इति ज्ञेयः । उङुः,
उङ्, उडवः, इत्यादि धेनुवत् । यद्वा 'उ संवुद्धौ रूपोक्तौ
च शिववाची त्वनव्ययम् । उ प्रथे च' इति हैमः । उ क्रोधं
उच्यते, उना शंभुना ङीयते वा । 'मितद्वादित्यः' (३।२।१८०)
इति ङुः ॥ (६) ॥*॥ षड् 'नक्षत्रसामान्यस्य' ॥

१—एतत्पक्षद्वये तकारैक्यम् । पूर्वत्र तु तद्वयम् ॥ २—'अ-
न्येष्वोऽपि-' (वा० ३।२।१०१) इत्युचितम् ॥

दाक्षायण्योऽश्विनीत्यादि ताराः

(दाक्षायण्य इति ॥) दक्षस्यापत्यानि । 'वा नामधेयस्य' (वा० १।१।७३) इति वृद्धसंज्ञायाम् 'उदीचां वृद्धादगोत्रात्' (४।१।१५७) इति फिच् । गौरादित्वात् (४।१।४१) ङीष् । यत्तु—'आसुरेरुपसंख्यानम्' (वा० ४।१।१९) इत्यत्र केचिद् 'आसुरिदाक्ष्योः' इति—इति मुकुट आह । तन्न । भाष्ये दाक्षैरदर्शनात् । यदपि—गोत्रत्वमुपचर्य 'गोत्रे कुजादिभ्य-श्फज्' (४।१।९८) इति च्फञि 'जातेरस्त्रीविषयादयोपधात्' (४।१।६३) इति ङीष् इत्याह । तदपि न । कुजादिगणेऽस्य पाठाभावात् । उक्तरीत्योपचारे विना निर्वाहाच्च । यत्तु—'अत इन्' (४।१।९५) । अनन्तरापत्येऽपि द्वैपायनवत् 'यजिञोश्च' (४।१।१०१) इति फक्—इति स्वाम्याह । तदपि न । अनन्तरापत्ये फकोऽदर्शनात् । द्वीपमयनमस्य द्वीपायनः । द्वीपायनस्यापत्यं द्वैपायनः । ऋष्यण् (४।१।११४) इति द्वैपायन-शब्दव्युत्पत्तेर्ह्येष्टान्तासंभवाच्च । यदपि—'इतो मनुष्यजातेः' (४।१।६५) इत्यत्र 'इवः' उपसंख्यानान्ङीष् । 'कौरव्यमाण्ड-काभ्यां च' (४।१।१९) इति चकारादासुरायणीवत् फः—इति । तदपि न । त्वदुक्तोपसंख्यानान्प्रसिद्धेः । चकारस्यानुक्तसमुच्च-यार्थत्वे मानाभावाच्च । यदपि—दक्षमयते । ल्युः (३।१।१३४) । प्रज्ञायण् (५।४।३८)—इत्याह मुकुटः । तदपि न । प्रज्ञप्राज्ञद्रूपद्वयप्रसङ्गात् । अश्विन्याद्याः सप्तविंशतितारका दाक्षायण्य उच्यन्ते । ('दाक्षायणी त्वपर्णायामश्विन्याद्युडुषु स्त्रियाम्') ॥ (१) ॥*॥ एकम् 'अश्विन्यादिभानाम्' ॥

अश्वयुगश्विनी ॥ २१ ॥

अश्वयुगिति ॥ अश्वं युनक्ति रूपेणानुक्रोति । 'सत्स्-

१—लिङ्गज्ञानं तेषामन्यतोऽवधार्यम् । तथा च तत्रान्तरे—'हस्तस्वातिश्रवणा अङ्गीवे, मृगशिरो न पुंसि स्यात् । पुंसि पुन-र्वसुपुष्यौ, मूलं त्वस्त्री, स्त्रियः शेषाः' इति वचनज्ञानं कर्मप्रदी-पासुरारेण । तथाहि—'आग्नेयाद्येऽथ सर्पाद्ये विशाखाद्ये तथैव च । आपादाद्ये धनिष्ठाद्ये अश्विन्याद्ये तथैव च ॥ इन्द्रान्येतानि बहुव-दृक्षाणां जुहुयात्सदा । इन्द्रद्रव्यं द्विवच्छेषमवशिष्टान्यथैकवत् ॥' इति । एवं चाद्याश्चतस्रः स्त्रियां बहुत्वे, मृगशिराः स्त्रीबहुत्वे, फल्गुन्यौ स्त्रीद्वित्वे, हस्तो मिथुनैकत्वे, चित्रा ख्येकत्वे, स्वातिमिथुनैकत्वे, विशाखाद्ये स्त्रीबहुत्वे, ज्येष्ठा ख्येकत्वे, मूलमस्त्रियामेकत्वे, आषा-दाद्वये स्त्रीबहुत्वे, श्रवणो मिथुनैकत्वे, धनिष्ठाद्ये स्त्रीबहुत्वे, भाद्र-पदाद्वयं स्त्रीद्वित्वे, रेवती ख्येकत्वे इति निष्कर्षः । मुकुटस्तु अश्विनीभ-रणीरोहिणीमृगशिराआर्द्रापुष्याश्लेषाहस्तचित्रास्वात्यनुराधाज्येष्ठासमूलापा-दाश्रवणधनिष्ठाशतभिषग्रेवतीनामेकवचनान्तत्वम्, पुनर्वसुफल्गुनी-विशाखाभाद्रपदानां द्विवचनान्तत्वम्, कृत्तिकामघयोर्वहुवचनान्तत्व-माह । तत्रोक्ताप्येवाक्यविरोधः स्पष्ट एव । अस्य कात्यायनवाक्यस्य होममात्रविषयत्वम् जुहुयात्पदोपादानात् कल्पनीयम् ॥

द्विष—' (३।२।६१) इति क्तिप् । यत्तु—'ऋत्विग्—' (३।२।५९) इत्यादिना क्तिन्—इति मुकुटः । तन्न । युजेः केवलात्कि-न्विधानात् ॥ (१) ॥*॥ अश्वः अश्वरूपमस्त्यस्याः । इनिः (५।२।११५) ॥ (२) ॥*॥ द्वे 'अश्विन्याः' ॥

राधा विशाखा

(राधेति ॥) राधोति कार्यमनया । 'राध संसिद्धौ' (स्वा० प० अ०) । 'गुरोश्च हलः' (३।३।१०३) इत्यकारः । राध-यति । अच् (३।१।१३४) इति वा । 'राधा विद्युद्विशाखयोः । विष्णुकान्तामलक्योश्च गोपीवेध्यविशेषयोः' इति हैमः ॥ (१) ॥*॥ विशाखति । 'शाखृ व्याप्तौ' (भ्वा० प० से०) । अच् (३।१।१३४) । 'विशाखो याचके स्कन्दे विशा-खाभे कठिलके' इति हैमः ॥ (२) ॥*॥ द्वे 'विशाखायाः' ॥

पुष्ये तु सिध्यतिष्यौ

(पुष्ये त्विति ॥) पुष्पाति कार्याणि । 'पुष्यः कलियुगे स्मृतः । मासनक्षत्रयोर्भेदे' ॥ (१) ॥*॥ सिध्यन्त्यस्मिन् । 'पुष्यसिध्यौ नक्षत्रे' (३।१।११६) इति क्यपि निपातितः ॥ (२) ॥*॥ (तुष तुष्यौ) तुष्यन्त्यस्मिन् । 'सूर्यतिष्य—' (६।४।१४९) इति निपातनात्क्यप् उपधेत्वं च । 'तिष्यो नक्षत्र-भेदे स्यात्कलौ धात्र्यां च योषिति' ॥ (३) ॥*॥ त्रीणि 'पुष्यस्य' ॥

श्रविष्ठया ।

समा धनिष्ठा

(श्रविष्ठयेति ॥) श्रवणं श्रवः । 'ऋदोरप्' (३।३।५७) । प्रसिद्धिः । श्रवोऽस्त्यस्याः । मतुप् (५।२।९४) । अतिशयेन श्रववती । इष्टच् (५।३।५५) । 'विन्मतोर्लृक्' (५।३।६५) इति मतुपो लृक् ॥ (१) ॥*॥ एवमतिशयेन धनवती ॥ (२) ॥*॥ सा श्रविष्ठया समेत्यन्वयः ॥ द्वे 'धनिष्ठायाः' ॥

स्युः प्रोष्ठपदा भद्रपदाः स्त्रियः ॥ २२ ॥

(स्युरिति ॥) प्रोष्ठो गौः, तस्येव पादा यासाम् । 'सुप्रा-तसुश्व—' (५।४।१२०) इत्यादिना बहुव्रीहावच् पद्भावश्च निपातितः । प्रोष्ठपदयोर्द्वित्वेऽपि 'फल्गुनीप्रोष्ठपदानाम्—' (१।२।६०) इति नक्षत्रात्पाक्षिकं बहुत्वम् ॥ (१) ॥*॥ भद्रं पदं यासां ताः । अत्रारोपाद्बहुत्वम् । यत्तु—'सुप्रात—' (५।४।१२०) इति प्रोष्ठपदा भद्रपदाश्च निपातितः—इति मुकुटः । तन्न । भद्रपदाशब्दस्य तत्राग्रहणात् । एतेन—अर्थग्रहणा-द्भद्रपदा—इति स्वाम्युक्तिरपि परास्ता ॥ (२) ॥*॥ द्वे 'पूर्व-भद्रपदोत्तरभद्रपदानाम्' ॥

मृगशीर्षं मृगशिरस्तस्मिन्नेवाग्रहायणी ।

स्युगेति ॥ आकृत्या मृगस्य शीर्षमिव शीर्षं शिरो यस्य ॥ (१)

१—हस्तादिरैवायम् । 'ग्रहपतिरिव भद्रपदानुगतः' इति श्लेषात्—इति मुकुटः ॥

॥॥ मृगः शिरोऽस्य । रूपभेदाः क्लीबम् । 'सौम्या मृगशिरः स्युर्मृगशिराः' इति बोपालितः स्त्रीत्वमप्याह ॥॥ मृगोऽपि । 'मृगशीर्षे' हस्तिजातौ **मृगः** पशुकुरङ्गयोः' इति व्याङ्घ्रिः ॥ (२) ॥॥ अग्रे हायनमस्याः । मार्गशीर्षमारभ्य वर्षप्रवृत्तेः । प्रज्ञाद्यण् (५।४।३८) । 'पूर्वपदात्-' (८।४।३) इति णत्वम् । आग्रहायणी पौर्णमासी । तद्योगाक्षत्रमपि तथा । यत्तु- 'आग्रहायण्यश्वत्थादृक्' (४।२।२२) इति निर्देशात्स्वार्थेऽण् । गौरादित्वात् (४।१।४१) ङीष् । अणन्तत्वादेव ङीप् सिद्धे गौरादिषु पाठोऽस्य पुंवद्भावनिषेधार्थः । तेनाग्रहायणीभार्य इति सिध्यति-इति मुकुटः । तन्न । अपसिद्धान्तात् । नहि गौरादित्वं पुंवद्भावप्रतिषेधार्थम्, किं तु ङीष्निषेधानार्थम् । नच पाठसामर्थ्यम् । तस्य स्वरभेदार्थत्वात् । नचोदात्तनिवृत्तिस्वरेण तदभावः । पाठसामर्थ्यादुदात्तनिवृत्तिस्वरस्यैव बाध-संभवात् । अस्य गौरादिकत्वमप्रामाणिकमिति सुवचत्वाच्च ॥ (३) ॥॥ त्रीणि '**मृगशिरसः**' ॥

इन्वकास्तच्छिरोदेशे तारका निवसन्ति याः ॥२३॥

(**इन्वका इति** ॥) इन्वन्ति प्रीणयन्ति । 'इवि व्याप्तौ प्रीणने च' (भ्वा० प० से०) इदित्वात् (७।१।५८) नुम् । संज्ञायां कुन् (उ० २।३२) । क्षिपकादित्वात् (वा० ७।३।४५) इत्वाभावः ॥॥ '**इल्वलाः**' इति पाठे तु 'इल स्वप्ने क्षेपणे च' (तु० प० से०) । 'सानसिर्वर्णसि-' (उ० ४।१०७) इति वलच् गुणाभावश्च निपात्यते । ('**इल्वलास्तारकाभेदेऽपी-ल्वलो मत्स्यद्वैत्ययोः**') ॥ (१) ॥॥ मृगशीर्षशिरोदेशस्थानां पक्षानां '**स्वहृत्तारकाणां**' एकम् ॥

बृहस्पतिः सुराचार्यो गीर्षतिर्धिषणो गुरुः ।

जीव आङ्गिरसो वाचस्पतिश्चित्रशिखण्डिजः ॥२४॥

(**बृहस्पतिरित्यादि** ॥) बृहतां पतिः । 'तद्बृहतोः-' (वा० ६।१।१५७) इति सुदृत्लोपौ ॥॥ अलुकि 'बृहतां पतिः' इत्यपि ॥ (१) ॥॥ सुराणामाचार्यः ॥ (२) ॥॥ गिरां पतिः । 'अहरादीनां-' (वा० ८।२।७०) इति वा रेफः ॥॥ पक्षे (विसर्गोपध्मानीयो) । कस्कादित्वात् (८।३।४८) षः-इति केचित् ॥ (३) ॥॥ प्रशस्ता धिषणास्य । अर्श-आद्यच् (५।२।१२७) । यद्वा धृष्णोति । 'जिष्णुषा प्रागरभ्ये' (स्वा० प० से०) । 'धृषेर्धिष च-' (उ० २।८२) इति क्युः । ('**धिषणश्चिदशाचार्ये धिषणा तु धियां मता**') ॥ (४) ॥॥ गृणाति उपदिशति । 'गृ शब्दे' (क्रया० प० से०) । 'कृप्रोश्च' (उ० १।२४) इति कुः उश्चान्तादेशः (रपरः) ।

१-इन्वका नक्षत्रम् इति श्रुतेः-इति स्वामी ॥ २-केचिदित्यनेन स्वामिचन्द्रोक्तेऽरुचिः सूचिता । गीर्षतिरित्यसाधुषि ति मुकुटः । अंतपव भाष्ये गीर्षतिः, गीर्षतिः, गीर्षतिः, इति रूपत्रयमे-वोदाहृतम् । पतेन कस्कादिषु पाठकल्पनमपि निरस्तम् ॥

'**गुरुर्महत्याङ्गिरसे पित्रादौ धर्मदेशके** । अलघौ दुर्जरे चापि' इति हैमः ॥ (५) ॥॥ जीवयति । अन् (३।१।१३४) । मृत-संजीवनमर्च्यत्वात् । '**जीवः** स्यान्नदिशाचार्ये द्रुमभेदे शरी-रिणि' इति हैमः ॥ (६) ॥॥ 'अग्नि गतौ' (भ्वा० प० से०) । 'अङ्गिराः' (उ० ४।२३६) इत्यमुन्नतो निपातितः । अङ्गिरसोऽपत्यम् । 'ऋष्यन्धक-' (४।१।११४) इत्यण् । बहुव्ये 'अत्रिभृगु-' (२।४।६५) इति लृक् । आङ्गिरसः, आङ्गिरसौ, अङ्गिरसः ॥ (७) ॥॥ वाचस्पतिरित्यत्र 'पृथ्वाः पतिपुत्र-' (८।३।५३) इति सत्वविधानात्पृथ्वा अलृक् ॥॥ लृक्पक्षे '**वाक्पतिः**' अपि ॥ (८) ॥॥ 'ऋषयः सप्त धीमद्भिः स्मृताश्चित्रशिखण्डिनः' इति हारावली । तदन्तर्ग-तादङ्गिरसो जातत्वाच्चित्रशिखण्डिनो जातः । 'पञ्चम्याम्-' (३।२।९८) इति ङः ॥ (९) ॥॥ नव '**बृहस्पतेः**' ॥

शुक्रो दैत्यगुरुः काव्य उशना भार्गवः कविः ।

(**शुक्र इति** ॥) मादेश्वरशुक्रद्वारा निर्गतत्वाच्छुक्रः । शो-चति । 'शुच शोके' (भ्वा० प० से०) 'ऋज्रेन्द्र-' (उ० २।२८) इति रक् इति वा ॥ (१) ॥॥ दैत्यानां गुरुः ॥ (२) ॥॥ 'कुङ् शब्दे' (भ्वा० आ० अ०) । कोतुमवश्यमाख्या-तुमर्हत्वात् काव्यः । 'ओरावश्यके' (३।१।१२५) इति ष्यत् । कावेरपत्यम् । 'कुर्वादिभ्यो ष्यः' (४।१।१५१) इति वा । ('**काव्यं ग्रन्थे पुमाञ् शुके काव्या स्यात्पूतनाधियोः**') ॥ (३) ॥॥ 'वश कान्तौ' (अ० प० से०) । वष्टि । 'वशेः कनसिः' (उ० ४।२३९) । प्रह्लादित्वात्संप्रसारणम् (६।१।१६) । 'ऋदुशानस्-' (७।१।९४) इत्यनङ् ॥ (४) ॥॥ भृगोरपत्यम् । ऋष्यण् (४।१।११४) । बहुव्ये तु लृक् (२।४।६५) । भृगवः । ('**भार्गवः** परशुरामे सुधन्वनि मतङ्गजे । दैत्याचार्ये **भार्गवी** तु कृष्णदूर्वोमयोः स्त्रियाम्') ॥ (५) ॥॥ कवते । 'कुङ् शब्दे' (भ्वा० आ० अ०) । 'अव इः' (उ० ४।१३९) । कौतीति वा । ('**कविर्वाल्मीकिशुक्रयोः । सूरौ काव्यकरे पुंसि खलीने स्यात्तु योषिति**') ॥ (६) ॥॥ षट् '**शुक्रस्य**' ॥

अङ्गारकः कुजो भौमो लोहिताङ्गो महीसुतः ॥ २५ ॥

(**अङ्गारक इति** ॥) अङ्गानि इयति पीनत्वात् 'ऋ गतौ' (जु० प० अ०) । 'कर्मण्यण्' (३।२।१) । अङ्गति वा । 'अग्नि गतौ' (भ्वा० प० से०) 'अङ्गिमदि-' (उ० ३।१३४) इत्यारन् । संज्ञायां कन् (५।३।९७) । अङ्गार इव । कन् (५।३।९६) रक्तवर्णत्वादिति वा । '**अङ्गारकः** कुजेऽपि स्यादुल्मुकांशे कुरुष्टके । भवेद्दङ्गारिका चेक्षुकाण्डे किंशुक-कोरके' ॥ (१) ॥॥ कोः पृथिव्या जातः । 'पञ्चम्याम्-' (३।२।९८) इति ङः । ('**कुजा भवान्यां वृक्षे तु कुजो नरकभौमयोः**') ॥ (२) ॥॥ भूमेरपत्यम् । शिवादित्वात्

१-तथा च रामायणे 'अनात्तान्नष्टसंज्ञांश्च आहतासन्बृहस्पतिः । दिव्याभिर्मन्त्रयुक्ताभिरोपधीभिरजीवयत' इति मुकुटः ॥

(४१११२) अण । 'भांसो मङ्गलदैत्ययोः' इति हंसः ॥
(३) ॥३॥ ऐहिकान्यज्ञान्यस्य ॥ (४) ॥३॥ मन्त्राः सुतः ॥
(५) ॥३॥ पञ्च 'मङ्गलस्य' ॥

रौहिण्यो बुधः सौम्यः

(रौहिणेय इति ॥) रौहिण्या अवलम् । 'स्त्रीभ्यो ढक्' (४१११३) ॥ 'रौहिण्यो भवेद्वसो रेवतीरमणे बुधे' इति विश्वः ॥ (१) ॥३॥ बुधने । 'बुध अवगमने' (दि० आ० अ०) ॥ कः (३१११३५) ('बुधः सौम्ये क्वौ') ॥ (२) ॥३॥ सोम इव । सोमः । 'दासादिभ्यो यः' (५१३१०३) ॥ नतः प्रजायम् (५१३१०४) ॥ ('सौम्यः सोमात्मजेऽनुप्रे मनोज्ञे सोमदैवते । सौम्याः पुनर्भृगुशिरः शिरःस्थाः पञ्च तारकाः') ॥ (३) ॥३॥ त्रीणि 'बुधस्य' ॥

समौ सौरिशनैश्चरौ ।

(समाविति ॥) मूरस्यार्कस्यापत्यम् । 'अत इच्' (४१११५) ॥३॥ 'तस्येदम्' (४१३१२०) इत्यपि 'सौरः' अपि ॥ (१) ॥३॥ शनैश्चरति पशुत्वात् । अच् (३१११३४) ॥३॥ 'शनिर्गौरिशनैश्चराः' इति रभसाच्छनिरपि ॥३॥ 'शनैश्चरे 'मन्दः' इति वाचस्पतिः ॥ (२) ॥३॥ द्वे 'शनेः' ॥

तमस्तु राहुः स्वर्भानुः सैहिकेयो विधुंतुदः ॥ २६ ॥

(तम इति ॥) ताम्यति । 'तसु रत्नानां' (दि० प० से०) ॥ असुन् (उ० ४११०९) । 'तसु काङ्क्षायाम्' (दि० प० से०) इति मुकुटस्य प्रमादः । ताम्यतीति विगृहीतत्वात् । 'तमांसि गुणति मिरसैहिकेयाः' इति त्रिकाण्डशेषः ॥३॥ पचा-
यच्चि (३१११३४) अदन्तः पुंलिङ्गोऽपि । 'स्वर्भानुस्तु तमो राहुः' इति पुंस्काण्डे रत्नशोपामरमालयोर्दर्शनात् ॥ (१) ॥३॥ रहति गृहीत्वा त्यजति चन्द्रार्कौ । 'रह ल्यागे' (भ्वा० प० से०) ॥ भ्वादिः । बाहुल्यकाटुप । 'रहश्च' इत्युण्-इति मुकुटस्य प्रमादः । एतादृशसूत्रादर्शनात् ॥ (२) ॥३॥ स्वरा-
काशे विपरीतलक्षणया भाति । 'दाभाभ्यां तुः' (उ० ३१३२) । क्षुभ्रादिः (५१३३९) ॥ (३) ॥३॥ सिहिकाया अपत्यम् । 'स्त्रीभ्यो ढक्' (४१११२०) ॥ (४) ॥३॥ विधुं तुदति । 'विध्वरपोस्तुदः' (३१२३५) इति स्वयं । 'अरद्-' (६१३६७) इति मुमु ॥ (५) ॥३॥ पञ्च 'राहोः' ॥

केतुः ॥ ('केतुनां दक्षपनाकाविप्रहोत्पातेषु लक्ष्मणि') ॥ (१) ॥३॥ शिखी । ('शिखी बह्नां बलीवर्दे शरे केतुग्रहे द्वये । मयूरं कुङ्कुटे चाधे, शिखावल्यन्यलिङ्गकः') इति स्वामी ॥ (२) ॥३॥ द्वे 'केतोः' ॥

सप्तर्षयो मरीच्यत्रिमुखाश्चित्रशिखण्डिनः ।

सप्तैति ॥ सप्त च ते ऋषयश्च । 'दिवसंख्ये-' (२११५०) इति द्विगुः । 'चित्रः शिखाण्डध्वाविशेषोऽस्येषाम्' इति व्युत्पत्त्या प्रत्येकं सप्तपि चित्रशिखण्डिनः । 'मरीचिर-

जिरा अत्रिः पुलस्त्यः पुलहः क्रतुः । वसिष्ठश्चेति सप्तैते ज्ञेया-
श्चित्रशिखण्डिनः' ॥ (१) ॥३॥ एकम् 'सप्तर्षीणाम्' ॥

राशीनामुदयो लग्नं

(राशीनामिति ॥) अक्षुवते व्याप्नुवन्ति । 'अशू व्याप्तौ' (खा० आ० से०) । 'अशिपणाद्यो रुडाग्रलुक्चौ च' (उ० ४११३३) इति रुडाग्रम् इण्प्रत्ययश्च ॥ (१) ॥३॥ लगति पले । 'लगे सङ्गे' (भ्वा० प० से०) 'श्लब्धखान्त-' (७२११८) इति कस्येडभावः, तस्य नश्च निपात्यते । यत्तु—
लगति साध्ये निजे, इति विग्रहं प्रदर्श्य 'ओलजी ओलस्वी त्रीडे' (तु० आ० से०)—इति धातोरुपन्यसनं मुकुटेन कृतम् । तत्र । उक्तधातोर्लगतिरुपाभावात् । प्रकृतेऽर्थासंगतेश्च । अतः 'श्रीदितो निष्ठायाम्' (७२११४) 'ओदितश्च' (६२१४५) इति सूत्रयोर्ह्यन्यासो व्यर्थः । 'लग्नं राशुदये क्लीबं सक्तलज्जितयोस्त्रिषु' ॥ एकम् 'राशुदयस्य' ॥

ते तु मेषवृषादयः ॥ २७ ॥

(ते त्विति ॥) ते राशयः । मेषवृषौ आबी येषां ते ॥ प्रत्येकं एकम् ॥

सूरसूर्यार्पमादित्यद्वादशात्मदिवाकराः ।

भास्कराहस्करब्रह्मप्रभाकरविभाकराः ॥ २८ ॥

भास्वद्विवस्वत्सप्ताश्वहरिदश्वोष्णरश्मयः ।

विकर्तनार्कमार्तण्डमिहिरारुणपूषणः ॥ २९ ॥

शुभणिस्तरणिर्मित्रश्चित्रभानुर्विरोचनः ।

विभावसुर्ग्रहपतिस्त्विषांपतिरहर्षतिः ॥ ३० ॥

भानुर्हंसः सहस्रांशुस्तपनः सविता रविः ।

(सूरैति ॥) सुवति प्रेरयति कर्मणि लोकेम् । 'धू प्रेरणे' (तु० प० से०) । 'सुस्धाचशुभ्यः कन्' (उ० २१२४) । दैन्यादिः ॥३॥ शवति । 'शु गतौ' (सौत्रः) 'शुसिचिमीनां वीर्धश्च' (उ० २१२५) इति कनि शूरश्च । 'शूरश्चारुभटे सूर्ये' इति विश्वः । 'सुभटे शूरः सूर्ये च दन्त्योऽपि' इत्युष्मवि-
वेकः । शूरयते वा । 'शूर विक्रान्तौ' (तु० आ० से०) । अच् (३१११३४) यत्तु—सूते प्रेरयत्यन्धकारम्, इति विग्रहं प्रदर्श्य 'धू प्रेरणे' (तु० प० से०) इति धातोरुपन्यसनं मुकु-
टेन कृतम् । तत्र । उक्तधातोस्तादृशरुपाभावात् ॥ (१) ॥३॥ सरति । 'स्र गतौ' (भ्वा० प० अ०) सुवति प्रेरयति क-
र्मणि लोकेन, इति वा । 'धू प्रेरणे' (तु० प० से०) । 'राज-
सूयसूर्ये-' (३११११४) इति निपातितः । 'सूर्योऽर्कपणे

२—'पुंस्त्रीबलिङ्गम्' इति हैमेन व्याख्यातम् । दृश्यन्ते च प्रयोगा अपि ॥ २—ते राशयः 'मेषो वृषोऽथ मिथुनं कर्कटः सिंहकन्यके । कुलाथ वृश्चिको धन्वी मकरः कुम्भमीनकौ' इति स्वाम्युक्ता ज्ञेयाः । ३—'वारुणी वारुणीभूतसौरभा सौरभास्पदम्' इति दण्डियमकार् । 'कुमुदाकरा इवासोडशूरभासः' इति वासवदत्ताक्षेपाचलव्यादिरपि—
इति मुकुटः ॥

तपने स्त्री तद्वायौषधीमितोः' ॥ (२) ॥*॥ इयति । 'श्वनुक्ष-
न्पृषन्-' (उ० ११५९) इति निपातितः । ('अर्यमा
पितृदेवते । तरणौ सूर्यभक्त्यायाम्' ॥ (३) ॥*॥ अदितेर-
पत्यम् । 'दित्वादित्या-' (४११८५) इति ष्यः । ('आदित्य-
स्त्रिदशार्कयोः') ॥ (४) ॥*॥ द्वादश आत्मानो मूर्तयो यस्य
॥ (५) ॥*॥ दिवा दिनं करोति । 'दिवाविभा-' (३१२३१)
इति टः ॥ (६) ॥*॥ एवं भास्करादिषु । (कस्कादित्वात्
८३१४८) भास्कराहस्करौ-इति स्वामी । ('भास्करो
वह्निसूर्ययोः') ॥ (७) ॥*॥ (८) ॥*॥ तिमिरं बध्नाति ।
'बन्धेर्बध्निबुध्नी च' (उ० ३१५) इति नक् ॥ (९) ॥*॥ (१०)
॥*॥ (११) ॥*॥ भासः सन्त्यस्य । मतुप् (५१२९४) ।
('भास्वानीति रवौ') ॥ (१२) ॥*॥ विविधं वस्ते आच्छा-
दयति । 'वस आच्छादने' (अ० आ० अ०) । क्तिप् (३१२।
७६) । विवो रश्मिः । विवोऽस्यास्ति । मतुप् (५१२९४) ।
'तसौ मत्वंथे' (१४११९) इति भक्त्वाद्भुवाभावः । ('विच-
स्वान्विबुधे सूर्ये तन्नगर्या विचस्वती') ॥ (१३) ॥*॥
सप्ताश्वायस्य ॥ (१४) ॥*॥ हरितोऽश्वायस्य ॥ (१५) ॥*॥
उष्णा रश्मयोऽस्य ॥ (१६) ॥*॥ विशेषेण कर्तनं यस्य ।
विश्वकर्मणा यन्त्रोच्छ्रितात् । विकर्तयति भक्तरोगान् इति
वा । 'कृती छेदने' (ह० प० से०) । णिजन्ताद्भुद्रु (३१३।
११३) ॥ (१७) ॥*॥ अर्चयते । 'अर्चं पूजायाम्' (भ्वा०
प० से०) । कर्मणि घञ् (३३३१८) 'चजोः-' (५३३५२)
इति कुलम् । यद्वा 'कृदाधाराचिकलिभ्यः कः' (उ० ३१४०) ।
'चोः कुः' (८१२३०) । ('ज्ञरो ज्ञरि' (८१४६५) क-
लोपः) । यद्वा 'अर्कं स्तवने' (उ० प० से०) । चुरादिः ।
अर्कयते । 'एरच्' (३३३५६) 'एरजण्यन्तानाम्' इति
मैते घञ् । (अर्को इमेदे स्फटिके ताम्रे सूर्ये विडौजति')
(१८) ॥*॥ मृतेऽण्डे भवः । शकन्वादिः (वा० ६११।
९४) । 'परा मार्तण्डमास्यत्' । 'पुनर्मार्तण्डमाभरत्' इत्या-
दिमन्त्रादीर्षोऽपि 'अथ मार्तण्डमार्तण्डौ' इति नामनिधान-
च्छब्दाणीवाच्च । 'मार्तण्डः क्रोडसूर्ययोः' ॥ (१९) ॥*॥
मेहति । 'मिह सेचने' (भ्वा० प० अ०) । 'इविमदि-'
(उ० ११५१) इति किरच् । 'मिहिरः सूर्यबुद्धयोः' ॥*॥
महेः किरचि महिरोऽपि । 'महिरमिहिरगीथाः कालकृ-
त्पद्मापाणिः' इति त्रिकाण्डशेषात् ॥ (२०) ॥*॥ ऋच्छति ।
'अतेश्व' (उ० ३१६०) इत्युनन् । ('अरुणोऽव्यक्तारोऽर्कं
संध्यारोऽर्कसारथौ । निःशब्दे कपिले कुष्ठभेदे ना गुणिनि
त्रिषु ॥ अरुणतिविषाश्यामामञ्जिष्ठात्रिवृतासु च' ॥ (२१)
॥*॥ पुष्पाति । पूषति वा । 'पुष पुष्टौ' (क्या० प० से०) ।
'पूष वृद्धौ' (भ्वा० प० से०) वा 'श्वनुक्षन्-' (उ० १।
१५९) इति निपातितः ॥ (२२) ॥*॥ दिव्यो मणिरिव ॥

(२३) ॥*॥ तरन्त्यनेन संसारम् । तरणिः । 'अतिसृष्टु-'
(उ० ३१९०२) इत्यादिना तरतेरनिः । 'तरणिर्युमणौ पुंसि
कुमारीनौकयोः स्त्रियाम्' ॥ (२४) ॥*॥ मेद्यति । 'विमिदा
स्नेहने' (दि० प० से०) । 'अमिचि मिदिशतिभ्यः कत्रः'
(उ० ४१९६४) इति कत्रः । ('मित्रं सहृदि न द्वयोः । सूर्यं
पुंसि') ॥ (२५) ॥*॥ चित्रा भानवोऽस्य । 'चित्रभानुः
पुमान्मैश्वानरे चाहस्करेऽपि च' ॥ (२६) ॥*॥ विरोचते ।
'रुच दीप्तौ' (भ्वा० आ० से०) । 'अनुदात्तेतश्च-' (३१२।
१४९) इति युच् । 'विरोचनः प्रह्लादस्य तनयेऽर्कऽग्नि-
चन्द्रयोः' ॥ (२७) ॥*॥ विभैव वसु यस्य । 'विभावसुः
पुमान्सूर्ये हारभेदे च पावके' ॥ (२८) ॥*॥ ग्रहाणां
पतिः ॥ (२९) ॥*॥ त्विषां पतिः । अलुक ॥ (३०)
॥*॥ अहः पतिः । अहर्पतिः ॥ (३१) ॥*॥ भाति ।
'दाभाभ्यां नुः' (उ० ३३३२) । ('भानुरंशौ रवौ दिने') ॥
(३२) ॥*॥ हन्ति । 'वृतृवदिहनि-' (उ० ३१६२) इति
सः । 'हंसः स्यान्मानसौकसि । निर्लोभतृपविष्वकपरमा-
त्मनि मैत्रये ॥ योगिभेदे मन्त्रभेदे शारीरमरुदन्तरे । तुरं-
गमप्रभेदे च' ॥ (३३) ॥*॥ सहस्रमंशवो यस्य ॥ (३४)
॥*॥ तपति । ल्युः (३१११३४) 'तपनोऽहस्करेऽपि स्याद्भा-
स्करे निरयान्तरे' । प्रह्लादणि (५१४३८) तापनोऽपि ।
तापयति वा । ल्युः (३१११३४) । 'तपनस्तापनो रविः'
इति संसारवर्तान् ॥ (३५) ॥*॥ सुवति । 'पू श्रेरणे' (तु०
प० से०) । लृच् (३१११३३) । यन्तु—सयते, सूते—इति
स्वामिमुकुटाभ्यामुक्तम् । तच्च । 'स्वरतिसूतिसूयति-' (७।२।
४४) इतीद्विकल्पात्पक्षे 'सोता' इति रूपप्रसङ्गात् । उक्त-
धात्वोरर्थसंगतेश्च ॥ (३६) ॥*॥ रुयते, स्तूयते, रवते,
वा । रविः 'रु शब्दे' (अ० प० से०) । 'रुद् गतौ'
(भ्वा० आ० अ०) वा । 'अच इः' (उ० ४११३९) ॥
(३७) ॥*॥ चण्डांशुः, अपि । 'चण्डांशोः पारिपार्श्विकाः'
इति वक्ष्यमाणत्वात् ॥*॥ सप्तत्रिंशत् 'सूर्यस्य' ॥

माठरः पिङ्गलो दण्डश्चण्डांशोः पारिपार्श्विकाः ॥३१॥

(माठर इति ॥) मनुते मठरः । स एव माठरः ।
'जनेररष्ठथ' (उ० ५३८) इत्यनुवर्तमाने 'वचिमनिभ्यां
चिञ्च' (उ० ५३९) इत्यरप्रत्ययः ठश्चान्तादेशः । ततः
प्रज्ञाप्य (५४३८) । मठति । 'मठ मदनिवासयोः'
(भ्वा० प० से०) बाहुलकादरच् । मठरस्यापत्यमिति वा ।
ऋष्यण् (४११११४) । मठन्त्यनेन मठः । 'पुंसि-' (३।
३१११८) इति षः । मठं राति । 'रा दाने' (अ० प०
से०) । कः (३२।३) ('माठरो व्यासविप्रयोः । सूर्या-
नुगे') ॥ (१) ॥*॥ पिङ्गलो वर्णोऽस्यास्ति । वार्श आद्यच्

१—स्त्री तु नायौषधी इति पाठः ॥ २—मते इत्यनेन 'एरजण्य-
न्तानामिति वचनमनार्थम्' इति कैयटव्योधितारुचिः सूचिता ॥
अमर० ६

१—मत्सरो द्वेषः । तत्र यथा 'मुनौ विहंसे सरसीव शुष्के' इत्यनेका-
र्थकैरवाकारकौमुदी ॥

(५।२।१२७) । पिङ्गं वर्णं लतीति वा । कः (३।२।३) ॥
 (१) ॥३॥ दण्डोऽस्यास्ति । अच् (५।२।१२७) दण्डय-
 तीति वा । ('दण्डः सैन्ये दमे यमे । मानव्यूहप्रभेदेष्व-
 श्चेऽर्कानुचरे मथि ॥ प्रकाण्डे लगुडे कोणे चतुर्थोपायवर्गयोः' ॥
 (१) ॥३॥ पार्श्वे इति परिपार्श्वम् । विभक्त्यर्थेऽव्ययीभावः
 (२।१।६) । परिपार्श्वं वर्तते, इत्यर्थे 'परिमुखं च' (४।४।
 २९) इति चकारादृक् । सूर्यपार्श्वस्थानां 'माठरादित्रयाणां'
 एकैकम् ॥

सूर्यस्तोऽरुणोऽनूरुः काश्यपिर्गण्डाग्रजः ।

(सूर्येति ॥) सूर्यस्य स्तः ॥ (१) ॥३॥ अरुणो वर्णो-
 ऽस्यास्ति । अच् (५।२।१२७) । 'गुण-' (वा० ५।२।९४)
 इति मतुपो लुग्व्वा ॥ (२) ॥३॥ अविद्यमानाबूरु यस्य ॥
 (३) ॥३॥ कश्यपस्यापत्यम् । बाह्वादित्वात् (४।१।९६)
 इच् ॥ (४) ॥३॥ गरुडस्याग्रजः ॥ (५) ॥३॥ पञ्च
 'सूर्यसारथेः' ॥

परिवेषस्तु परिधिरुपसूर्यकमण्डले ॥ ३२ ॥

(परिवेष इति ॥) परितो विष्यतेऽनेन । 'विष्लु व्याप्तौ'
 (जु० उ० अ०) । घञ् (३।३।१८) । 'परिवेषः स्यात्प-
 रिधौ परिवेषणे' इति मूर्धन्यान्ते रुद्रः ॥३॥ 'विश प्रवेशने'
 (तु० प० अ०) भस्माद्धि तु तालव्यान्तः । 'विष्टने परि-
 वेशः स्याद्भानोः सविधमण्डले' इति तालव्यान्ते रभसः ॥
 (१) ॥३॥ परितो धीयतेऽनेन । 'उप-' (३।३।९२)
 इति किः । ('परिधिर्यज्ञियतरौः शाखायामुपसूर्यके') ॥
 (२) ॥३॥ उपगतं सूर्यमुपसूर्यम् । प्रादिसमासः (२।२।
 १८) । ततः स्वार्थे कन् (५।३।९७) ॥ (३) ॥३॥ 'मडि
 भूषायाम्' (भ्वा० प० से०) मन्दति । वृषादित्वात् (उ०
 १।१०६) कलच् ॥ (४) ॥३॥ 'मण्डलं परिवेशश्च परिधि-
 श्चोपसूर्यकम्' इति भागुरिः ॥ चत्वारि 'चन्द्रसूर्ययोरुपा-
 तादिजातमण्डलस्य' ॥

किरणोऽस्मयूखांशुगभस्तिघृणिघृणयः ।

भानुः करो मरीचिः स्त्रीपुंसयोर्दीधितिः स्त्रियां ॥ ३३ ॥

(किरण इति ॥) कीर्यते । 'कृ विक्लेपे' (तु० प० से०) ।
 'कृपृञ्जि-' (उ० २।८१) इति क्युः ॥ (१) ॥३॥ वसन्ति
 रसा अस्मिन् । 'वस निवासे' (भ्वा० प० अ०) । 'स्फायि-
 त्ति-' (उ० २।१३) इति रक् । यजादित्वात् । (६।१।१५)
 संप्रसारणम् । 'न रपर-' (८।३।११०) इति न षत्वम् ।
 ('उन्नो वृषे च किरणेऽप्युस्त्रार्जुन्युपचित्रयोः') ॥ (२)

१—इन्द्रादयो द्वादश नामान्तरेणाकंपरिचारकाः । यत्तौरम् ।
 'तत्र शक्रो वामपार्श्वे दण्डाख्यो दण्डनायकः । वह्निस्तु दक्षिणे पार्श्वे
 पिङ्गलो वामनश्च सः ॥ यमोऽपि दक्षिणे पार्श्वे भवेन्माठरसंज्ञया ।
 यवमन्ये शुद्धहराडुकितुस्वरादयः । तेषु प्राधान्यात्रय एवोक्ताः ।' इति
 स्वामिमुकुटो ॥

॥३॥ मिमीते । 'माड ऊखो मय च' (उ० ५।२५) इत्यु-
 खप्रत्ययो मयादेशश्च । एतेन मापयन् प्रमापयन् गगनमो-
 खति गच्छति । 'मा माने' (अ० प० अ०) । 'उखउखि-'
 (भ्वा० प० से०) इति दण्डकोक्तो गत्यर्थः । अच् (३।१।
 १३४) । पृषोदरादिः (६।३।१०९) इति मुकुटः परास्तः ।
 धातुसमुदायात्प्रत्ययानामविधानात् । पृषोदरादित्वाश्रयणस्य
 निर्मूलत्वाच्च । ('मयूखः किरणेऽपि च । ज्वालयापि
 शोभायाम्') ॥ (३) ॥३॥ अंशयति । 'अंश विभाजने'
 चुरादिः । मृगय्वादित्वात् (उ० १।३७) क्तुः । 'अंशुलेशे
 रवौ रश्मौ' इति विश्वः । 'अंशुः सूत्रादिसूक्ष्मांशे किरणे
 चण्डवीधितौ' ॥ (४) ॥३॥ गम्यते । 'अन्यत्रापि' (वा०
 ३।२।४८) इति डः । गो ज्ञेयवर्गः । तं बभस्ति दीपयति ॥
 गभस्तिः । 'भस भर्त्सनदीप्त्योः' (जु० प० से०) । जुहो-
 त्यादिः 'क्तिचकौ च-' (३।३।१७४) इति क्तिच् । एवं
 च-गगने भसति दीप्यते । 'भस भर्त्सनदीप्त्योः' । 'वसेस्तिः'
 (उ० ४।१८०) इति बाहुलकात्प्रत्ययः । पृषोदरादित्वात्
 (६।३।१०९) गनभागलोपः— इति मुकुटकृतं क्लिष्टकल्पनम-
 नुपादेयम् । भसतीति विपृष्टोक्तधातोर्हपन्यसनं प्रामादिकम् ।
 ('गभस्तिः किरणे सूर्ये ना स्वाहायां तु योषिति') ॥ (५)
 ॥३॥ जिघर्ति । 'घृ क्षरणदीप्त्योः' (जु० प० अ०) जुहो-
 त्यादिः । छान्दसस्यापि भाषायां प्रयोगः— इति प्राञ्चः । वस्तु-
 तस्तु घर्ति । 'घृ सेचने' (भ्वा० प० अ०) भ्वादिः ।
 'घृणिपृश्नि-' (उ० ४।५२) इति निप्रत्ययो गुणाभावश्च निपा-
 तितः । ('घृणिः पुनः । अंशुज्वालातरङ्गेषु') ॥ (६) ॥३॥
 घृणोति । 'जिघृषा प्रागल्भ्ये' (स्वा० प० से०) । 'घृषि-
 घृषिभ्यां कित्' इति निः क्तिच्— इति मुकुटः । तच्च । तादृश-
 सूत्राभावात् । अतो बाहुलकान्तिः, गुणाभावश्च ॥ * ॥
 'घृणिः' इति पाठान्तरम् । 'घृषु सेचने' (भ्वा० प० से०) ।
 'सृष्टृषिभ्यां कित्' (उ० ४।४९) इति निः पिच्च ॥३॥
 'पृश्निः' इत्येके पेठुः । 'स्पृश संस्पर्शने' (तु० प० अ०) ।
 अस्य सलोपो गुणाभावाच्च 'घृणिपृश्नि-' (उ० ४।५२) इति
 निपातितः । पशति । 'पृशु सेचने' (भ्वा० प० से०) वा ॥
 (७) ॥३॥ भाति । भानुः ॥ (८) ॥३॥ कीर्यते । 'कृ विक्लेपे'
 (तु० प० से०) 'ऋदोरप्' (३।३।५७) । ('करो वर्षोपले रश्मौ
 पाणौ प्रत्यायशुण्डयोः') ॥ (९) ॥३॥ ध्रियते तमोऽस्मिन् ।
 'मृकणिभ्यामीचिः' (उ० ४।७०) स्त्रीपुंसाधिकारे— 'वृष्टि-
 मसिमरीचयः' इति लिङ्गानुशासनम् । 'द्वयोर्मरीचिः किरणो
 भानुस्त्वः करः पद्म' इति शब्दार्णवः । 'मरीचिर्मुनि-
 भेदे ना गभस्तावनपुंसकम्' ॥ (१०) ॥३॥ दीधीते दीप्यते ।
 'दीधीच् दीप्तिदेवनयोः' (अ० आ० से०) क्तिच् (३।३।१७४) ।
 'तितुत्र-' (७।२।९) इतीग्नियेषधस्तु न । 'अग्रहादीनाम्'

१—तालव्यान्तः 'अथोडुबन्धुश्च भयंकरे करे महौषधीनष्टकरांशुमे
 शुमे' इति जानकीहरणे यमकादिति मुकुटः ॥

इति वार्तिकत् । 'वीर्णयोः-' (७।४।१३) इतीकारलो-
पः । अयं स्त्रियामेव । 'वीधितिः स्त्रियाम्' इति लिङ्गानु-
शासनात् । काकाक्षिगोलकन्यायेन 'वीधितिः' इत्यत्र स्त्रिया-
मिति संबध्यते । उत्तरत्रापि ॥ (११) ॥३॥ एकादश 'कि-
रणानाम्' ॥

**स्युः प्रभास्युचिस्त्विद्भाभाश्छविद्युतिदीतयः ।
रोचिः शोचिरुभे क्लीबे**

(स्युरिति ॥) प्रभाति । 'आतश्चोपसर्गे' (३।१।१३६)
इति कः ॥ (१) ॥३॥ रोचते । 'रुच दीप्तौ' (भ्वा० आ०
से०) । क्तिप् (३।२।१७८) । 'रुक् शोभाकिरणेच्छासु' ॥
(२) ॥३॥ 'इगुपधात्किट्' (उ० ४।१२०) इतीन् । 'रुचि-
र्दाप्तौ च शोभायामभिष्वङ्गामिलाषयोः' ॥ (३) ॥३॥ त्वेष-
ति । 'त्विट् दीप्तौ' (भ्वा० उ० से०) क्तिप् (३।२।१७८) ।
('त्विट् शोभायां जिगीषायां व्यवसाये रुचौ गिरि') ॥
(४) ॥३॥ 'भा दीप्तौ' (अ० प० से०) । इक्षिप्रहणात्
(वा० ३।२।१०१) ङः । टाप् (४।१।४) । 'भा भुव्यलङ्कृतौ
दीप्तौ स्त्रियां भाः किरणे द्युतौ' इति नानार्थरत्नमाला । यद्वा
क्तिप् (३।२।१७८) । आबन्तत्वाभावात् सुलोपादिः । भाः
विश्वपावत् ॥ (५) ॥३॥ 'भास दीप्तौ' (भ्वा० आ० से०) ।
क्तिप् (३।२।१७७) भाः, भासौ । ('भाः प्रभावे मयूखे
च') ॥ (६) ॥३॥ छयति छिनत्ति वा तमः । 'कृविष्टृवि-
च्छवि-' (उ० ४।५६) इति क्तिन्नतो निपातितः ॥ (७)
॥३॥ 'द्युत दीप्तौ' (भ्वा० आ० से०) द्योततेऽनया । 'इगु-
दधात्किट्' (उ० ४।१२०) इतीन् ॥ (८) ॥३॥ दीप्यते-
ऽनया । 'दीपी दीप्तौ' (दि० आ० से०) । 'क्तिन्नावादिभ्यः
(वा० ३।३।९४) ॥ (९) ॥३॥ 'रुच दीप्तौ' (भ्वा० आ० से०)
रोचतेऽनेन । 'अर्चिशुचि-' (उ० २।१०८) इति ह्रिसिः ॥
(१०) ॥३॥ 'ईशुचिर् पूतीभावे' । (दि० उ० से०) ।
शुच्यति पूतीभवत्यनेन । ह्रिसिः ॥ (११) ॥३॥ एकादश
'प्रभायाः' ॥

प्रकाशो द्योत आतपः ॥ ३४ ॥

(प्रकाश इति ॥) प्रकाशद्योताविति भावे (३।३।१८)
करणे (३।३।१९) वा घञन्तौ । ('प्रकाशः स्फुटहासयोः ।
उद्द्योतेऽतिप्रसिद्धे च') ॥ (१) ॥३॥ (२) ॥३॥ आतपस्तु
पाचार्यजन्तः ॥ (३) ॥३॥ त्रीणि 'आतपस्य' ॥

कोष्णं कवोष्णं मन्दोष्णं कटुष्णं त्रिषु तद्वति ।

कोष्णमिति ॥ ईषदुष्णं कोष्णम् । 'ईषदर्थे' (६।
३।१०५) इति कादेशः ॥ (१) ॥३॥ 'कवं चोष्णे' (६।३।
१०७) इति कोः कवादेशः ॥ (२) ॥३॥ कवादेशश्च ॥ (४)
॥३॥ मन्दं च तदुष्णं च ॥ (३) ॥३॥ एते गुणे क्लीबाः ।

गुणिनि विशेष्यनिष्ठाः ॥ चत्वारि 'ईषदुष्णस्य' ॥
तिग्मं तीक्ष्णं खरं तद्वत्

(तिग्ममिति ॥) तेजयति । 'तिज निशाने' (तु० प०
से०) । 'युजिरुचितिजां कुश्व' (उ० १।१४६) इति मक् क-
वर्गश्चान्तादेशः ॥ (१) ॥३॥ 'तिजेर्दांश्च' (उ० ३।१८)
इति झक्प्रत्यये तीक्ष्णम् । 'तीक्ष्णं सामुद्रलवणे विपलोहा-
जिमुष्कके । क्लीबं यवाप्रके पुंसि तिग्मार्थत्यागिनोस्त्रिषु' ॥ (२)
॥३॥ खमिन्द्रियं रात्र्यभिभवति । 'रा दाने' (अ० प०
अ०) । कः (३।२।३) । 'खरं स्यात्तीक्ष्णघर्मयोः । गर्दभे-
ऽर्द्धी देवताडे' ॥ (३) ॥३॥ तद्वत्-गुणे क्लीबम्, तद्वति त्रिषु,
इत्यर्थः । त्रीणि 'अत्युष्णस्य' । तीक्ष्णोऽसिः इत्यादावुप-
चारात्प्रयोगः ॥

मृगतृष्णा मरीचिका ॥ ३५ ॥

(मृगेति ॥) मृगाणां तृष्णास्तस्याम् । अर्शआद्यन्
(५।२।१२७) ॥ (१) ॥३॥ मरीचिरिव । 'इवे प्रतिकृतौ'
(५।३।९६) इति कन् ॥ (२) ॥३॥ द्वे 'मृगतृष्णायाः' ॥
इति दिग्वर्गविवरणम् ॥

कालो दिष्टोऽप्यनेहापि समयोऽपि

काल इति ॥ कल्यते । 'कल संख्याने शब्दे च' (भ्वा०
आ० से०) । कर्मणि घञ् (३।३।१९) कालयति सर्वम्,
इति वा । प्यन्तात्पवाद्यन् (३।१।१३४) 'कालो मृत्यौ
महाकाले समये यमकृष्णयोः' ॥ (१) ॥३॥ दिशति । 'दिश
अतिसर्जने' (तु० उ० अ०) । 'क्तिचर्त्तौ च संज्ञायाम्' (३।
३।१७४) इति क्तः । 'दिष्टं दैवे पुमान्काले' ॥ (२) ॥३॥
नाहन्ति नागच्छति, नाहन्यते, इति वा । 'नञ्याहन एह च'
(उ० ४।२२४) इत्यसुन्, एहादेशश्च । सौ 'ऋदुशनस्-'
(७।१।९४) इत्यनङ् । 'तस्मान्नुच्चि' (६।३।७४) इति नुट् ।
सान्तः ॥ (३) ॥३॥ सम्यग् एति । 'इण् गतौ' (अ० प०
अ०) पचाद्यन् (३।१।१३४) । ('समयः शपथे भाषा-
संपदोः कालसंविदोः । सिद्धान्ताचारसंकेतनियमावसरेषु च ॥
क्रियाकारे निदेशे च') ॥ (४) ॥३॥ चत्वारि 'सामान्य-
कालस्य' ॥

अथ पक्षतिः ।

प्रतिपद् द्वे इमे स्त्रीत्वे

(अथेति ॥) पक्षस्य मूलम् । 'पक्षात्तिः' (५।२।२५)
'सर्वतोऽक्तिन्नार्थात्-' (वा० ४।१।४५) इति ङीषि तु प-
क्षती । 'पक्षतिस्तु भवेत्पक्षमूले च प्रतिपत्तियां' ॥ (१)
॥३॥ प्रतिपद्यते उपकम्ब्यतेऽनया मासादिः । संपदादित्वात्
(वा० ३।३।१०८) क्तिप् दान्ता । 'प्रतिपत्तौ तिथौ मतौ'
॥ (२) ॥३॥ द्वे 'प्रतिपत्तियेः' ॥

तदाद्यास्तिथयो द्वयोः ॥ १ ॥

(तदाद्या इति ॥) सा प्रतिपद् आद्या यासां ताः ।

१-पचाद्यजन्त इत्युत्तरं 'खनो ष च' इति घो वा इत्यपि पाठः ॥

‘अत सातत्यगमने’ (भ्वा० प० से०) ‘ऋतन्यञि-’ (उ० ४।२) इत्यतेरिथिन् । पृषोदरादित्वात् (६।३।१०९) अहोपः ॥ (१) ॥*॥ द्वयोरित्यत्र श्रुतत्वात्तिथिशब्द एव संबध्यते ॥ एकं ‘सामान्यतिथेः’ ॥

घस्रो दिनाहनी वा तु ह्रीबे दिवसवासरौ ।

घस्र इति ॥ घस्रत्यन्धकारम् । ‘घस्र अदने’ (भ्वा० प० अ०) ‘स्फायितञि-’ (उ० २।१३) इति रक् । ‘घस्रस्तु दिवसे हिंसे’ ॥ (१) ॥*॥ दीयते क्षीणं भवति । ‘दीङ् क्षये’ (दि० आ० अ०) दिवादिः । ‘इणसिञ्जिदीङ्-’ (उ० ३।२) इति नक् । बाहुलकाद्घस्रः । घति तमो, निर्व्यापार-स्थितिं चेति वा । घतेः किनन् (उ० २।४९) ॥ (२) ॥*॥ न जाहाति । ‘नञि जहातेः’ (उ० १।१५८) इति कनिन् । ‘रोऽसुपि’ (८।२।६९) इति रः । यत्तु—‘अहन’ (८।२।६८) इति रत्वम्—इति मुकुटनेोक्तम् । तत्र । रत्वस्य रुत्वापवाद-त्वात् ॥ (३) ॥*॥ दीव्यन्त्यत्र । ‘दिवादिभ्यः कित्’ (उ० ३।१२१) इत्यसच् ॥ (४) ॥*॥ वासयति । वसतेर्ष्यन्तात् ‘आर्तिकमिभ्रमि-’ (उ० ३।१३२) इत्यरप्रत्ययः । ‘वास-रस्तु पुमाच्चागप्रभेददिनयोरपि’ ॥ (५) ॥*॥ पञ्च ‘दिनस्य’ ॥

प्रत्यूषोऽहर्मुखं कल्यमुषःप्रत्युषसी अपि ॥ २ ॥

प्रभातं च

प्रत्युष इति ॥ प्रत्युषति रुजति कामुकान् । ‘ऊष रु-जायाम्’ (भ्वा० प० से०) ‘इगुपध-’ (३।१।१३५) इति कः । ‘प्रत्यूषोऽहर्मुखे वसौ’ ॥ (१) ॥*॥ अहो मुखम् ॥ (२) ॥*॥ कल्यति चेष्टाम् । ‘अष्ट्यादयश्च’ (उ० ४।११२) इति कल्येर्क् । ततः प्रज्ञायणि (५।४।३८) काल्यम्, अपि । ‘कल्यं प्रभाते ह्रीबं स्यात्कल्यो वाक्श्रुतिवर्जिते । सज्ज-नीरोगदक्षेष् कल्याणवचनेऽपि च ॥ उपायवचनेऽपि स्या-त्रिषु मध्ये तु योषिति’ ॥ (३) ॥*॥ ओषत्यन्धकारम् । ‘उष दाहे’ (भ्वा० प० से०) । ‘उषः कित्’ (उ० ४।२३४) इत्यसिः । अन्योपसर्गनिवृत्तये प्रति । ‘उषः प्रत्युषसि ह्रीबं पितृप्रखां च योषिति’ ॥ (४) ॥*॥ (५) ॥*॥ भातुं प्रवृत्तम् । प्रभातम् । आदिकर्मणि (३।४।७१) क्तः ॥ (६) ॥*॥ षट् ‘प्रभातस्य’ ॥

दिनान्ते तु सायः

(दिनेति ॥) दिनस्यान्तः । स्यति समापयति दिनम् । ‘षोऽन्तकर्मणि’ (दि० प० अ०) । ‘शाब्धधा-’ (३।१।१४१) इति णः । ‘सायः काण्डे दिनान्ते च’ ॥*॥ मान्त-

१—दन्त्यमध्यः ‘रविर्मान्दाशितवासरः सरः’ इति जानकीहरणम् । ‘बद्धो वासरसङ्गः’ इति भट्टिभाषासमावेशः—इति मुकुटः ॥ २—दीर्घमध्यः ‘प्रत्युषस्कुटितकमलामोदमैत्रीकषायः’ इति माषः—इति मुकुटः ॥ ३—‘कल्यं प्रधाने’ इति पाठः ॥

मव्ययं लव्ययवर्गे वक्ष्यति ॥ (१) ॥*॥ एकम् ‘दिना-न्तस्य’ ॥

संध्या पितृप्रसूः ।

(संध्येति ॥) सम्यग् ध्यायन्त्यस्याम् । ‘धै चिन्तायाम्’ (भ्वा० प० अ०) । ‘आतश्चोपसर्गे’ (३।३।१०६) इत्यङ् । ‘संध्या पितृप्रसूतद्यन्तरयोर्युगसंधिषु’ ॥*॥ निर्यकारोऽपि । संधीयतेऽनुसंधीतेऽस्याम् । डुधावः (जु० उ० अ०) अङ् (३।३।१०६) । ‘संध्या पितृप्रसूः संध्या’ इति शब्दार्णवः ॥ (१) ॥*॥ पितृन् प्रसूते । क्तिप् (३।२।७६) । द्वे ‘संध्यायाः’ ॥

प्राह्लापराहमध्याह्नास्त्रिसंध्यम्

प्राह्लेति ॥ अहःशब्दस्तदवयवे । प्रथमं च तदहश्च प्राहः । ‘राजाह-’ (५।४।९१) इति टच् । ‘अहोऽहः-’ (५।४।८८) इत्यहदेशः । ‘अहोऽदन्तात्’ (८।४।७) इति णलम् ॥ (१) ॥*॥ अहोपरम्—अपराहः । ‘पूर्वापर-’ (२।२।१) इत्येकदेशिसमासः ॥ (१) ॥*॥ अहो मध्यम् ‘संख्या-विसाय-’ (६।३।११०) इति ज्ञापकात्समासः । ‘रात्राहाहाः पुंसि’ (२।४।२९) मध्यं च तदहश्चेति वा ॥*॥ तिस्रणां संध्यानां समाहारः । ‘आवन्तो वा’ (वा० २।४।३०) इति पाक्षिकी ह्रीबता, पक्षे त्रिसंध्या ॥ (१) ॥*॥ एकं ‘दिना-द्यन्तमध्यानाम्’ ॥

अथ शर्वरी ॥ ३ ॥

निशा निशीथिनी रात्रिस्त्रियामा क्षणदा क्षपा ।

विभावरीतमस्त्रिन्यौ रजनी यामिनी तमी ॥ ४ ॥

(अथेति ॥) शृणाति चेष्टाः । ‘शृ हिंसायाम्’ (क्य० प० से०) । ‘कृशृगृञ्चतिभ्यः खरच्’ (उ० २।१२१) ‘षि-द्रौरा-’ (४।१।४१) इति ङीष् । ‘शार्वरी यामिनीस्त्रियोः’ ॥*॥ प्रज्ञायणि शर्वरेपि । ‘शर्वरी शार्वरी शर्या’ इति शब्दार्णवः ॥ (१) ॥*॥ नितरां श्यति तनूकरोति व्यापारान् । ‘शो तनूकरणे’ (दि० प० से०) । ‘आतश्चोपसर्गे’ (३।१।१३६) इति कः । ‘निशा दांरुहरिद्रायां स्यात्रियामाहरिद्रयोः’ इति विश्वः ॥*॥ ‘निशीथिनी निशा निद्र च श्यामा तुङ्गी तमा तमी’ इति नामनिधानात् ‘निद्र’ पृषोदरादित्वात् (६।३।१०९) शान्तापि ॥ (२) ॥*॥ निशीथोऽस्त्यस्याम् । इनिः (५।२।११५) ॥ (३) ॥*॥ राति सुखम् । ‘रा दाने’ (अ० प० से०) ‘राशदिभ्यां त्रिप्’ (उ० ४।६७) ॥*॥ ‘कृदिकार-रात्-’ (ग० ४।१।४५) इति ङीषि रात्रौत्यपि । ‘रात्रौ रात्रिस्तमस्त्रिनी’ इति शब्दार्णवः ॥ (४) ॥*॥ त्रयो यामा यस्याः । आद्यन्तयोरर्धयामयोश्चेष्टाकालत्वेन दिनप्रायत्वात् । यद्वा त्रीन्धर्मादीन् यापयति निरवकाशीकरोति कामप्रधान-

१—‘संधोऽव्यलितः’ इति वासवदत्ता—इति मुकुटः ॥ २—‘गुणः संधी पुंसि’ इति पाठोऽपि दृश्यते ॥

त्वात् । अन्तर्भावित्पथार्थाघातेः 'अर्तिस्तुमु-' (उ० ११४०) इति मन् ॥ (५) ॥*॥ क्षणम् उत्सवं निर्व्यापारस्थितिं वा ददाति । कः (३१२३) । 'क्षणदो गणके, रात्रौ क्षणदा, क्षणदं जले' ॥ (६) ॥*॥ क्षपयति चेष्टाम् । 'क्षै क्षये' (स्था० प० से०) अस्माप्यन्तान्मितः पचाद्यच् ॥ (७) ॥*॥ विभाति नक्षत्रादिभिः । क्वनिप् (३१२७४) । 'वनो र च' (४११७) इति ङीर्षौ । 'विभाचरी निशारात्र्योः कुट्टन्यां चक्रयोषिति । विवादे वस्त्रकुट्ट्यां च' ॥ (८) ॥*॥ तमोऽस्त्यस्याम् । 'अस्माया-' (५१२१२१) इति विनिः ॥ (९) ॥*॥ रजन्यनुरक्ता भवन्ति रागिणोऽस्याम् । 'क्षिपेः क्विच' (उ० २१०७) इति चकारादनिः । कित्वाञ्चलोपः (६१४२४) । ङीप् (ग० ४११४५) । 'रजनी नीलिनीरात्रिहरिद्राजतुकासु च' । ङीषभावे रजनिरपि ॥ (१०) ॥*॥ भीतिहेतुत्वान्निन्दिता यामा यस्याः । निन्दायामिनिः (५१२११५) ॥ (११) ॥*॥ ताम्यन्यस्याम् । 'तमु ग्लानौ' (दि० प० से०) । इन् (उ० ४१११८) । 'कृदिकाराद्-' (ग० ४११४५) इति ङीर्षु ॥*॥ पक्षे तमिः ॥*॥ पचाद्यचि 'तमा' आपि ॥ (१२) ॥*॥ द्वादश 'रात्रेः' ॥

तमिस्रा तामसी रात्रिर्

(तमिस्रेति ॥) तमो बहुलमस्त्यस्याम् । 'ज्योत्स्नातमिस्रा-' (५१२११४) इति निपातिता । 'तमिस्रं तिमिरे कोपे पुंसि स्त्री तु तमस्तौ । कृष्णपक्षनिशायां च' ॥ (१) ॥*॥ ज्योत्स्नादिभ्य उपसंख्यानान्त् (वा० ५१२१०३) मत्वर्थेऽण् । 'तामसी निशि दुर्गायां तामसो भुजगे खैले' ॥ (२) ॥*॥ द्वे 'अत्यन्धकाररात्रेः' ॥

ज्योत्स्नी चन्द्रकयान्विता ।

(ज्योत्स्नीति ॥) ज्योत्स्नास्त्यस्याम् । प्राग्वदण् (वा० ५१२१०३) ('ज्योत्स्नी पटोलिकायां स्याज्ज्योत्स्नायुक्तनिशि स्त्रियाम्') ॥ (१) ॥*॥ एकम् 'ज्योत्स्नावद्रात्रेः' ॥

आगामिवर्तमानाह्युक्तायां निशि पक्षिणी ॥ ५ ॥

(आगामीति ॥) आगामिवर्तमाने च ते अहनी च । इति कर्मधारये टच् (५१३१९१) । सरेफपाठे तु समासान्तविधेरनित्यताश्रयणीया । आगामिवर्तमाने अहनी युक्ते यस्यामिति बहुव्रीहिवर्षा । पूर्वापरदिने पक्षाविव स्तो यस्याम् । 'अत इनि-' (५१२११५) ॥*॥ निशीत्युपलक्षणम् । तेन पूर्वोत्तररात्रियुक्तदिनमपि पक्षिणीति हरदत्तादयः । 'पक्षिणी पूर्णमायां स्याद्विहग्यां शाकिनीभिदि । आगामिवर्तमानाह्युक्तरात्रावपि स्त्रियाम्' ॥ (१) ॥*॥ एकं 'दिनद्वयमध्यगतरात्रेः' ॥

गणरात्रं निशा बह्वयः

(गणेति ॥) गणानां बह्वीनां रात्रीणां समाहारः । गणशब्दस्य संख्यात्वात् (१११२३) 'तद्धितार्थ-' (२११५१) इति द्विगुः । 'अहःसर्वैकदेश-' (५१४१८७) इत्यच् । 'रात्राहाहाः पुंसि' (२१४२९) इति पुंस्त्वं तु न । 'संख्यापूर्वा रात्रिः' इति लिङ्गानुशासनसूत्रेण क्लीबत्वविधानात् । 'भवति नपुंसकयोगः संख्यापूर्वस्य रात्रशब्दस्य' इति वररुचिवचनाच्च । 'रात्रं प्राक् संख्ययान्वितम्' इति वक्ष्यमाणत्वाच्च । एतेन स्वामिसुकुटयोर्नपुंसकत्वसमर्थनसंभ्रमः परास्तः ॥ (१) ॥*॥ एकम् 'रात्रिसमूहस्य' ॥

प्रदोषो रजनीमुखम् ।

(प्रदोष इति ॥) दुष्यति । 'दुष वैकृत्ये' (दि० प० अ०) । पचाद्यच् (३१११३४) । टाप् (४११४) । ('दोषा रात्रौ भुजेऽपि च') । प्रारम्भो दोषायाः । प्रादिसमासः (२१२१८) । प्रारब्धा दोषा यस्मिन्निति वा । 'गोस्त्रियोः-' (११२४८) इति ह्रस्वः ॥*॥ 'दोषा' इत्यव्ययमप्यस्ति । 'नक्तं दोषा च रजनौ' इति वक्ष्यते । ('प्रदोषः कालदोषयोः') ॥ (१) ॥*॥ रजन्या मुखमिव ॥ (२) ॥*॥ द्वे 'रात्रिप्रारम्भस्य' ॥ अर्धरात्रनिशीथौ द्वौ

(अर्धेति ॥) अर्धं रात्रेः । 'अहःसर्वैकदेश-' (५१४१८७) इत्यच् ॥ (१) ॥*॥ निशेरतेऽस्मिन् । 'शीङ् स्वप्ने' (अ० आ० से०) । 'निशीथगोपीथावगथाः' (उ० २१९) इति थक् । 'निशीथस्तु पुमानर्धरात्रे स्याद्रात्रिमात्रके' ॥ (२) ॥*॥ द्वाविति । समावित्याकृष्यते ॥ द्वे 'रात्रिमध्यस्य' ॥

द्वौ यामप्रहरौ समौ ॥ ६ ॥

(द्वाविति ॥) याति । 'अर्तिस्तुमु-' (उ० ११४०) इति मन् । यत्तु—'यातेर्मण्' इति मण्—इति मुकुटनेोक्तम् । तत्र । उक्तसूत्रस्योत्प्रेक्षितत्वेन निर्मूलत्वात् । 'यामस्तु पुंसि प्रहरे संयमेऽपि प्रकीर्तितः' ॥ (१) ॥*॥ प्रहियते ढक्कादिरस्मिन् । 'पुंसि संज्ञायाम्-' (३१३११८) इति घः ॥ (२) ॥*॥ द्वे 'प्रहरस्य' ॥

स पर्वसंधिः प्रतिपत्पञ्चदशयोर्दन्तरम् ।

(स इति ॥) प्रतिपत्पञ्चदशयोर्दन्तरम् स संधिः । स एव पर्व अपि । 'प्रतिपत्पञ्चदशोस्तु संधिः पर्वं प्रदिक् ककुप्' इति दुर्गः । 'संधिममितो यजेत्' इत्यादौ प्रसिद्धः स एव । 'पर्वे क्लीबं महे ग्रन्थौ प्रस्तावे लक्षणान्तरे । दर्शप्रतिपदोः संधौ विषुवत्प्रभृतिष्वपि' ॥ (१) ॥*॥ 'पर्वसंधिः' इत्येकं नाम, इति प्राञ्चः ॥ एकम् 'पर्वसंधेः' ॥

१—'स तर्मीतमोभिरभिगम्य ताम्' इति माषदर्शनात्—इति मुकुटः ॥
२—'हा राम हा देवर तात मातः' इति विदग्धमुखमण्डनम्—इति मुकुटः ॥ ३—खगे इति पाठान्तरम् ॥ ४—'स्याद्वितूण्यां' इति पाठः ॥

१—तथा च भट्टिः 'ततः कथाभिः समतीत्य दोषामारुह्य सैन्यैः सह पुष्पकं ते' इति—इति मुकुटः ॥ २—अव्ययस्य स्त्रीलिङ्गाभावेन ढक्त्वाप्राप्त्या न रूपसिद्धिः ॥

पक्षान्तौ पञ्चदश्या द्वे

(पक्षेति ॥) द्वे पञ्चदश्या पूर्णिमामावास्थे पक्षस्थान्तौ ॥
(१) ॥*॥ एकम् 'पक्षान्तस्य' ॥

पौर्णमासी तु पूर्णिमा ॥ ७ ॥

(पौर्णेति ॥) पूर्णो मासोऽस्याम् । बहुव्रीहौ कृते स्वार्थेऽण् । प्रज्ञादेः (५।४।३८) आकृतिगणत्वात् । 'सास्मिन्पौर्णमासी' (४।२।२१) इति निर्देशाद्वा । यद्वा माश्वन्द्रः । पूर्णो माः पूर्णमाः । तस्येयम् । यद्वा 'महाराजप्रोष्ठपदाद्वा' (४।२।३५) इति सूत्रे 'तदस्मिन्वर्तते' इत्यर्थे 'पूर्णमासादणः' उपसंख्यानानादण् । ('पौर्णमासः पुमान्यज्ञभेदे स्त्री पूर्णिमातिथौ') ॥ (१) ॥*॥ 'पूरी आप्यायने' (दि० आ० से०) । भावे क्तः (३।३।११४) पूर्णं चन्द्रस्य पूरणम् । तेन निर्वृत्ता पूर्णिमा । भावप्रत्ययान्तात् 'तेन निर्वृत्तम्' इत्यर्थे इमप् (वा० ४।४।२०) टाप् (४।१।४) ॥ (२) ॥*॥ द्वे 'पूर्णमायाः' ॥

कलाहीने सानुमतिः

कलेति ॥ सा पूर्णिमा उदयकाले प्रतिपद्योगात्कलाहीने चन्द्रे । अनुमन्यते-अनुमतिः । क्तिच् (३।३।१७४) । 'अथानुमतिरुनेन्दुपूर्णमानुज्ञयोरपि' ॥ (१) ॥*॥ एकं 'सानुमत्याः' ॥

पूर्णे राका निशाकरे ।

(पूर्णे इति ॥) चन्द्रे पूर्णे तु । राति शुभम् । 'रा दाने' (अ० प० अ०) । 'कृदाधारा-' (उ० ३।४०) इति कः । बाहुलकाद्भ्रस्वः । 'राका नद्यन्तरे कच्छां नवजातरजःस्त्रियाम् । संपूर्णेन्दुतिथौ' ॥ (१) ॥*॥ एकम् 'राकायाः' ॥

अमावास्या त्वमावस्या दर्शः सूर्येन्दुसंगमः ॥ ८ ॥

(अमेति ॥) अमा सह वसतोऽस्यां चन्द्राकौ । 'अमावस्यदन्यतरस्याम्' (३।१।१२२) इति ष्यत्, पक्षे वृद्धभावश्च निपात्यते ॥*॥ नामैकदेशे नामग्रहणात् 'अमा' अपि ॥*॥ वसतेरिन्प्रत्यये (उ० ४।१।१८) ततो ङीष् (ग० ४।१।४५) अमावसी ॥*॥ 'इणजादिभ्यः' (वा० ३।३।१०८) इतीणि अमावासी ॥*॥ 'मसी परिणामे' (दि० प० से०) । अमा चन्द्रसूर्यौ साहचर्येण मस्यतः परिच्छिन्तोऽस्यां मासम् । अमावासी । इण् (वा० ३।३।१०८) ॥*॥ अमामसी । इन् (उ० ४।१।१८) ॥*॥ 'दर्शोमाऽमावसी च स्यात्' इति रभसः । 'अप्यमावस्यमावासी चामामस्यप्यमामसी' इति शब्दार्णवः ॥ (१) ॥*॥ (२) ॥*॥ दृश्यते शास्त्रेण । 'पुंसि संज्ञायाम्' (३।३।११८) इति घः । 'पक्षान्तेऽधौ दर्शने च दर्शः सूर्येन्दुसंगमे' ॥ (३) ॥*॥ सूर्येन्दुसंगच्छतोऽस्मिन् । घः (३।३।११८) ॥ (४) ॥*॥ चत्वारि 'दर्शस्य' सा दृष्टेन्दुः सिनीवाली

(सेति ॥) चतुर्दशीयोगाद्दृष्टचन्द्रा सती सा अमा सिनी-

वाली । एन विष्णुना सह वर्तते सा लक्ष्मीः । तद्योगात् । सिनी चन्द्रकला । व्रीह्यादिलात् (५।२।११६) इनिः । सिनी वलति धारयति । 'कर्मण्यण्' (३।२।११) यत्तु—'स्त्रियाः पुंवत्-' (६।३।३४) इति न पुंवत्त्वम् । 'संज्ञापूर्ण्योश्च' (६।३।३८) इति निषेधात्—इति मुकुटः । तच्च । सिनीवालीत्यत्र सामानाधिकरण्याभावात्, असंज्ञात्वात्, अभाषितपुंस्कत्वाच्च । यदपि—सिनी चन्द्रकला सा बालाल्पात्र—इति तेन विगृहीतम् । तदपि न । बालेत्यस्य विशेषणत्वेन पूर्वनिपातप्रसङ्गात् । स्वामी तु—सिनी सिता बालास्यस्याम्—इत्याह । तच्च । पुंवद्भावप्रसङ्गात् । ('सिनीवाली तु दृष्टेन्दुकलामादुर्गयोः स्त्रियाम्') ॥ (१) ॥*॥ एकम् 'सिनीवाल्याः' ॥

सा नष्टेन्दुकला कुहूः ।

(सेति ॥) उदये अमायोगान्नष्टचन्द्रकला सा अमा कुहूः । कुहयति । 'कुह विस्मापने' (चु० उ० से०) चुरादिः । 'वृत्ति-शुद्धयोः कूः' (उ० १।१११) इति कूप्रत्ययो बाहुलकादिहापि ॥*॥ मृगश्वदित्वाद्भ्रस्वोऽपीत्यन्ये । 'धेनूररज्जुकुहुसरयुतनुकरेणवः स्त्रियाम्' इति विन्ध्यवासी ॥*॥ 'कुहूः स्त्री कोकिलालापनष्टेन्दुकलदर्शयोः' ॥ (१) ॥*॥ एकम् 'कुह्वाः' ॥

उपरागो ग्रहः

(उपराग इति ॥) उपरज्यतेऽनेन । 'रज्ज रागे' (भ्वा० उ० अ०) । 'हलश्च' (३।३।१३१) इति घञ् । 'घञि च भावकरणयोः' (६।४।२७) इति नलोपः । भावे वा घञ् । (३।३।१८) । 'उपरागस्तु पुंसि स्याद्वाहुप्रासेर्कचन्द्रयोः । दुर्नये ग्रहकक्षोले व्यसनेऽपि निगद्यते' ॥ (१) ॥*॥ ग्रहणं ग्रहः 'ग्रहवृद्धं' (३।३।५८) इत्यप् । 'ग्रहो निर्ग्रहनिर्वन्धग्रहणेषु रणोद्यमे । सूर्यादौ पूतनादौ च सैहिकेयोपरागयोः' ॥ (२) ॥*॥ द्वे 'ग्रहणस्य' ॥

राहुग्रस्ते त्विन्दौ च पूष्णि च ॥ ९ ॥

सोपप्लवोपरक्तौ द्वौ

(राहिति ॥) 'उपप्लवः सैहिकेये विप्लवोत्पातयोरपि' । सहोपप्लवेन । 'वोपसर्जनस्य' (६।३।८२) इति सभावः ॥ (१) ॥*॥ उपरज्यते स्म । कर्मणि क्तः (३।२।१०२।४।७०) । 'उपरक्तो व्यसनार्ते राहुग्रस्तेन्दुसूर्ययोः' ॥ (२) ॥*॥ इमौ द्वौ 'राहुणा ग्रस्ते सूर्ये' च ॥

अश्रुत्पात उपाहितः ।

(अश्रुत्पात इति ॥) अग्नेरुत्पातनम् उत्पातो वैकृतम् ॥ (१) ॥*॥ उप आसन्नम् आहितं फलं यस्य । 'उपाहितोऽनलोत्पाते पुमानारोपिते त्रिषु' ॥ (२) ॥*॥ द्वे 'आकाशादिष्वग्निविकारस्य' ॥

१—हैममेदिन्योरपि-अनुग्रह इति पाठो दृश्यते । व्यख्यातं चानेकार्थकैरवाकरकौमुद्याम् 'अनुग्रहे प्रसादे ग्रहशब्दः सत्यभाभायां भामाशब्दवत्' इति ॥

एकयोक्त्या पुष्पवन्तौ दिवाकरनिशाकरौ ॥ १० ॥

(एकयेति ॥) 'पुष्प विकसने' (दि० प० से०) । भावे घञ् (३।३।१८) । पुष्पो विकासः प्रकाशश्च । तद्वन्तौ । मतुप् (५।२।९४) । एकयोक्त्या साधारणवचनेन । प्रत्येकं 'पुष्पवान्' इति न प्रयोक्तव्यमिति भावः । अकारान्तोऽपि पुष्पवन्तशब्दः । 'अव रक्षणे' (भ्वा० प० से०) । 'जृवि-शिभ्यां झञ्' (उ० ३।१२६) इति बाहुलकादवतेरपि झञ् । 'झोऽन्तः' (७।१।३) । पुष्पस्यावन्तौ इति विग्रहे शकन्ध्वादिः (वा० ६।१।९४) । 'रविशशिनौ पुष्पवन्ताख्यौ' इति नाम-माला । 'पुष्पवन्ताभ्याम्, पुष्पवन्तयोः' इत्यादि । ('पुष्प-दन्तौ पुष्पवन्तावेकोक्त्या शशिभास्करौ' । 'पुष्पदन्तौ च चन्द्रार्कावेकोक्त्या' इति हैमतः 'पुष्पदन्तौ' अपि बोध्यौ) ॥ (१) ॥*॥ एकम् 'समुच्चितसूर्यचन्द्रयोः' ॥

अष्टादश निमेषास्तु काष्ठा

(अष्टादशेति ॥) 'क्षणद्वयं लवः प्रोक्तो निमेषस्तु लव-द्वयम्' इत्यादिशास्त्रसिद्धानिमेषाः । तेऽष्टादश काष्ठा । काशते । 'हतिकुषि-' (उ० २।२) इति कथन् । 'काष्ठा दारुहरिद्रायां कालमानप्रकर्षयोः । स्याद्विधि स्थानमात्रे च काष्ठमाख्या-तमिन्द्रिये' इति विश्वः ॥ (१) ॥*॥ एकम् 'काष्ठायाः' ॥

त्रिंशत् ताः कला ।

(त्रिंशदिति ॥) ताः कलाः त्रिंशत् कला ॥ कलयति । 'कल संख्याने' (चु० उ० से०) । पचाद्यच् (३।१।१३४) । ('कला स्यात्कालशिल्पयोः') ॥ (१) ॥*॥ एकम् 'क-लायाः' ॥

तास्तु त्रिंशत्क्षणः

(ता इति ॥) ताः कलाः । क्षणोति । 'क्षण हिंसायाम्' (त० उ० से०) । अच् (३।१।१३४) । 'क्षणाः पर्वो-त्सवेऽपि स्यात्तथा मानेऽप्यनेहसः' ॥ (१) ॥*॥ एकम् 'क्षणस्य' ॥

ते तु मुहूर्तौ द्वादशास्त्रियाम् ॥ ११ ॥

(ते त्विति ॥) ते तु क्षणाः (द्वादश) 'हुर्छा कौटिल्ये' (भ्वा० प० से०) । बाहुलकात् 'अञ्जिष्टसि-' (उ० ३।८९)

इति चो मुडागमश्च । 'राहोपः' (६।४।२१) इति छलोपः । 'हलि च' (८।२।७७) इति दीर्घः । 'लिङ् चोर्ध्वमौहूर्तिके' (३।३।१६४) इति निर्देशाद्वा मुहूर्तः ॥ (१) ॥*॥ एकम् 'मुहूर्तस्य' ॥

ते तु त्रिंशद्दहोरात्रः

(ते त्विति ॥) ते तु मुहूर्ताः । अहश्च रात्रिश्च तयोः समा-हारः । 'अहःसर्वैकदेश-' (५।४।८७) इत्यच् । 'रात्राहाहाः पुंसि' (२।४।२९) । यत्तु—'अहा सहिता रात्रिः' इति वि-ग्रहं प्रदर्श्य 'अहोरात्रः-' इत्युपन्यस्तं मुकुटेन । तत्र । तथा सत्यजभावप्रसङ्गात् । अहःपूर्वाद्रात्रिशब्दाङ्गन्द्व एवाज्विधा-नात् । 'गणरात्रवदच्' इति दृष्टान्तोऽप्यसंमतः । चकारात्सं-ख्याभ्ययादेरप्यज्विधानात् । अत्र तदादित्वाभावात् । यदपि-समाहारे क्लीबमप्यहोरात्रम्-इत्युक्तम् । तदपि न । समा-हारेऽपि 'रात्राहाहाः पुंसि' (२।४।२९) इत्यनेन परत्वात्पुं-स्त्वविधानात् । यदपि—'वामनलिङ्गानुशासने 'द्विगुरपि पात्रा-व्यदन्तः' इति नपुंसकत्वेन 'अहोरात्रं द्विरात्रम्' इत्युदा-हृतम्-इति संमतिप्रदर्शनं कृतम् । तदपि न । 'रात्रं प्राक्सं-ख्ययान्वितम्' इति द्विरात्रस्य नपुंसकत्वेऽपि अहोरात्रस्य तदयोगात् ॥ (१) ॥*॥ एकम् 'अहोरात्रस्य' ॥

पक्षस्ते दश पञ्च च ।

(पक्ष इति ॥) तेऽहोरात्राः । पक्षयते । 'पक्ष परिग्रहे' (भ्वा०, लु० प० से०) । कर्मणि घञ् (३।३।१९९) 'पक्षो मासार्थके गेहे पार्श्वसाध्यविशेषयोः । केशादिः पत्तो वृन्दे बले सखिसहाययोः ॥ सुह्रीरन्ध्रे पतत्रे च राजकुञ्जरपा-र्श्वयोः' ॥ (१) ॥*॥ एकम् 'पक्षस्य' ॥

पक्षौ पूर्वापरौ शुक्लकृष्णौ

(पक्षाविति ॥) शुक्लपक्षः पूर्वसंज्ञः ॥ (१) ॥*॥ कृष्णप-क्षोऽपरसंज्ञः ॥ (१) ॥*॥ क्रमेणैकैकम् 'शुक्लकृष्णपक्षयोः' ॥

मासस्तु तावुभौ ॥ १२ ॥

(मास इति ॥) तौ पक्षौ । मस्यते परिमीयतेऽयम्, अनेन वा । 'मसी परिमाणे' (दि० प० से०) । कर्मणि घञ् (३।३।१९९) । 'हलश्च' (३।३।१२१) इति वा ॥ (१) ॥*॥ एकम् 'मासस्य' ॥

द्वौ द्वौ मार्गादिमासौ स्यादतुः

(द्वाविति ॥) इयति, ऋच्छति वा । 'अर्तेश्च-' (उ० १। ७२) इति तुः । चात् कित्त्वम् । ('ऋतुः क्लीकुसुमे मासि वसन्तादीषुधारयोः') ॥*॥ मार्गादीनां युगैर्हमन्तादीवृत्तं वक्ष्यति । तदेकदेशमयनपरिच्छेदाथर्मसुवदति द्वौ द्वाविति ॥ (१) ॥*॥ एकम् 'ऋतोः' ॥

१—'देवताद्वन्द्वे च' (६।३।२६) इति नानङ् । तत्र 'मानकृतो द्वन्द्वे' (६।३।२५) इत्यतो द्वन्द्वग्रहणेऽनुवर्तमाने पुनर्द्वन्द्वग्रहणेन वेदलोकसह-चरितद्वन्द्वस्य ग्रहणात् । अस्य तु द्वन्द्वस्यातथात्वात् । अत एव 'रविच-न्द्रावपि नोपलक्षितौ' इति घटखर्परः—इति मुकुटः ॥ २—'प्राक्प्रत्यक् धरणीधरशिखरस्थितपुष्पवन्ताभ्याम्' इत्याश्चर्यमजर्थादन्तत्त्वदर्शनात्—इति मुकुटः ॥ ३—अनेकार्थकैरवाकरौमुद्यां व्याख्यातं च । पुष्पे इव पुष्पे, दन्ताविव दन्तौ, पुष्पे च ते दन्तौ च पुष्पदन्तौ । यथा च । 'विश्वसास्य विलोचने निरयतो यत्पुष्पदन्तौ तमः' इति ॥

१—अत एव भाष्ये 'अहग्रहणं द्वन्द्वार्थं द्रष्टव्यम्' इत्युक्तम् ॥
२—तेऽहोरात्रा इत्युत्तरं दश पञ्च इत्यपि दृश्यते ॥

तैरयनं त्रिभिः ।

(तैरिति ॥) तैर्ऋतुभिः । अयतेऽर्कोऽनेन । ल्युट् (३।३। ११७) । यत्—‘अयतेऽर्थोऽनेन’ इति विग्रह्य ‘इण् गतौ’ (अ० प० अ०) इति धातोरुपन्यसनं-मुकुटेन कृतम् । तदसंगतम् । इति स्पष्टमेव । ‘अयनं पथि भानोरप्युदग्दक्षिणतो गतौ’ ॥ (१) ॥*॥ एकम् ‘अयनस्य’ ॥

अयने द्वे गतिरुदग्दक्षिणार्कस्य

(अयने इति ॥) अयने तु द्वे । अर्कस्योत्तरा गतिः, दक्षिणा च उत्तरदक्षिणाद्ये द्वे अयने तु वत्सरः—इति वक्तव्ये ‘अर्कस्य’ इति ग्रहणं चान्द्रत्वव्यावृत्त्यर्थम् । पश्चादिकं तु चान्द्रमुक्तम् । अयनं तु न चान्द्रं किं तु सौरमेव ॥ (१) ॥*॥ ‘अयनद्वयस्य’ एकैकम् ॥

वत्सरः ॥ १३ ॥

(वत्सर इति ॥) वसन्त्यस्मिन् । ‘वसेश्च’ (उ० ३।७। १) इति सरप्रत्ययः । ‘सः स्यार्धधातुके’ (७।४।४९) इति सस्य तः ॥

समरात्रिन्दिवे काले विषुवद्विषुवं च तत् ।

(समेति ॥) रात्रिश्च दिवा च रात्रिन्दिवम् । ‘अचतुर—’ (५।४।७७) इत्यादिना साधु । तत् समं यस्मिन् तादृशे काले तुलाभेधावच्छिन्ने । विषु साम्येऽव्ययम् । ततो मतुप् (५।२। ९४) । ‘संज्ञायाम्’ (८।२।११) इति वल्गम् ॥ (१) ॥*॥ ‘वप्रकरणेऽन्यत्रापि’ (५।२।१०९) इत्युक्तेर्वः । तेन विषुवम् । ‘विषुवान् समरात्रिवासरः’ इति पुंस्काण्डे बोधालितः ॥*॥ विषुणोऽपि । विषु नानारूपं गमनं विष्वक् । तदस्यास्तीति विग्रहे ‘विष्वगित्युत्तरपदलोपश्चाकृतसंघेः’ (५।२।१००) इति पामाद्यन्तर्गणसूत्रेण नप्रत्ययः । णलम् (८।४।२) ॥ (२) ॥*॥ द्वे ‘समरात्रिन्दिवकालस्य’ ॥

मार्गशीर्षे सहा मार्ग आग्रहायणिकश्च सः ॥ १४ ॥

(मार्गेति ॥) मृगशिरसा युक्ता पौर्णमासी । ‘नक्षत्रेण युक्तः कालः’ (४।२।३) इत्यण् । ‘अचि शीर्षः’ (६।१।६२) । मार्गशीर्षा पौर्णमास्यस्मिन्मासे । ‘सास्मिन्पौर्णमासी’ (४।२। २१) इत्यण् । एतेन ‘पुष्ययुक्ता पौर्णमासी पौषी मासे तु यत्र सा । नाम्ना स पौषी माषाद्याश्वमेकादशापरै’ इति क्वचित्पठ्यमानं व्याख्यातम् ॥ (१) ॥*॥ सहते ‘बृह मर्षणे’ (अ० उ० आ०) असुन् (उ० ४।१८९) सान्तः । (‘सहो बले ज्योतिषि च सहा हेमन्तमार्गयोः’) ॥*॥ पचाद्यजन्तोऽपि । ‘मार्गे सहः सहाः’ इति शब्दार्णवः ॥ (२) ॥*॥ एकदेशप्रयोगात् मृगोऽपि । ‘मृगशिरा मृगः’ इति रुद्रकोषः । तद्युक्ता पौर्णमासी मार्गा । सास्मिन्नस्ति । (‘मार्गो मृगमदे मासे सौम्यर्क्षेऽन्वेषणे पथि’) ॥ ३ ॥*॥ आग्र-

हायण्या युक्ता पौर्णमास्यस्मिन् । ‘आग्रहायण्यश्चत्थादृक्’ (४।२।२२) ॥*॥ ज्योत्स्नादिवात् (वा० ५।२।१०३) अपि ‘आग्रहायणः’ अपीति पुरुषोत्तमः ॥ (४) ॥*॥ चत्वारि ‘मार्गशीर्षस्य’ ॥

पौषे तैपसहस्यौ द्वौ

(पौष इति ॥) पुष्येण तिष्येण च युक्ता पौर्णमास्यस्मिन् । ‘नक्षत्रेण—’ (४।२।३) इत्यण् । ‘तिष्यपुष्ययोर्नक्षत्राणि यलोपः’ (वा० ६।४।१४९) ङीप् (४।१।१५) ततः ‘सास्मिन्’ (४।२।२१) इत्यण् । (‘पौषो मासप्रभेदे स्यात्पौषं तु महयुद्धयोः’) ॥ (१) ॥*॥ (२) ॥*॥ सहसि बले साधुः । ‘तत्र साधुः’ (४।४।९८) इति यत् ॥ (३) ॥*॥ त्रीणि ‘पौषस्य’ ॥

तपा माघे

(तपा इति ॥) तपन्त्यस्मिन् । असुन् । (उ० ४।१८९) सान्तः । ‘तपो लोकान्तरेऽपि च । चान्द्रायणादौ धर्मे च पुमाश् शिशिरमाघयोः’ ॥ (१) ॥*॥ मघया युक्ता पौर्णमास्यस्मिन् ॥ (२) ॥*॥ द्वे ‘माघमासस्य’ ॥

अथ फाल्गुने ।

स्यात्तपस्यः फाल्गुनिकः

(अथेति ॥) फलति निष्पादयति । ‘फल निष्पत्तौ’ (अ० प० से०) ‘फलेर्गुक्च’ (उ० ३।५६) इत्युनन् गुणागमश्च । ‘फल्गुनस्त्वर्जुने मासे नक्षत्रे फल्गुनी स्मृता’ इति गोवर्धनानन्दः ॥*॥ प्रज्ञाद्यणि (५।४।३८) वृद्धिः (७।२। ११७) ‘फाल्गुनस्त्वर्जुने मासे फाल्गुनी चास्य पूर्णिमा’ इति धरणिः ॥*॥ फल्गुनीभिर्गुक्ता पौर्णमासी फाल्गुनी । सास्मिन्नस्ति फाल्गुनः फाल्गुनिकश्च । ‘फाल्गुनस्तु गुडाकेशे नदीजार्जुनभूरुहे । तपस्यसंज्ञमासे तत्पूर्णिमायां तु फाल्गुनी’ । ‘विभाषा फाल्गुनीश्रवणाकार्तिकीचैत्रीभ्यः’ (४।२।२३) इति ठक् । पक्षेऽण् ॥ (१) ॥*॥ (३) ॥*॥ तपसि साधुः । ‘तत्र साधुः’ (४।४।९८) इति यत् । (‘तपस्यः फाल्गुने मासे तपस्या नियमस्थितौ’) ॥ (२) ॥*॥ त्रीणि ‘फाल्गुनमासस्य’ ॥

स्याच्चैत्रे चैत्रिको मधुः ॥ १५ ॥

(स्यादिति ॥) चित्रया युक्ता पौर्णमास्यस्मिन् । अण्-ठकौ (४।२।२३) । (‘चैत्रं मृते देवकुले ना भूम्नमासभेदयोः’) (१) ॥*॥ (२) ॥*॥ मन्यते एतं मधुः । ‘मन ज्ञाने’ (दि० आ० अ०) । ‘फलिपाटि—’ (उ० १।१८) इत्युधश्चान्तदेशः । ‘मधु पुष्परसे क्षौद्रे मधे ना तु मधुद्रुमे । वसन्तदौलभिचैत्रे स्याज्जीवन्त्यां तु योषिति’ ॥ (३) ॥*॥ त्रीणि ‘चैत्रस्य’ ॥

वैशाखे माघवो राघः

(वैशाख इति ॥) विशाखया युक्ता पौर्णमास्यस्मि-

नस्ति । ('वैशाखः स्थानके मासे मन्थानेऽपि') ॥ (१) ॥*॥ मधु मकरन्दः । सोऽस्मिन्नस्ति । 'मघोर्ज च' (४।४।१२९) इति नः (२) ॥*॥ राधा विशाखा । तद्वृत्ती पौर्णमासी राधी । सास्मिन्नस्ति ॥ (३) ॥*॥ त्रीणि 'वैशाखस्य' ॥

ज्यैष्ठे शुक्रः

(ज्यैष्ठ इति ॥) पूर्ववदण्डयेन ज्यैष्ठः ॥*॥ संज्ञापूर्वकस्य विधेरनित्यत्वाद्ब्रह्मभावे ज्यैष्ठोऽपि । 'ज्यैष्ठो मासि च वृद्धे च ज्यैष्ठ्या च गृहगोषिका' इति त्रिकाण्डशेषः । ('ज्यैष्ठः स्यादग्रजे श्रेष्ठे मासभेदातिवृद्धयोः । ज्यैष्ठ्या भे गृहगोषिकायाम्') ॥ (१) ॥*॥ विरहिणः शोचन्त्यस्मिन् । 'शुच शोके' (भ्वा० प० से०) 'ऋजेन्द्र-' (उ० २।२८) इति रक्, चकारस्य ककारश्च । 'शुक्रः स्याद्भ्रातृभेदे ज्यैष्ठमासे वैश्वानरे पुमान् । रेतोऽक्षिण्गिभदोः क्लीबम्' ॥ (२) ॥*॥ द्वे 'ज्यैष्ठमासस्य' ॥

शुचिस्त्वयम् ।

आषाढे

(शुचिरिति ॥) अयमिति शुचेः पुंस्त्वाभिव्यक्त्यर्थम् । शोचन्ति विरहिणोऽस्मिन् । 'इगुपधात्कित्' (उ० ४।१२०) इतीन् किञ्च ॥ (१) ॥*॥ आषाढया युक्ता पौर्णमास्यस्मिन् । 'आषाढो व्रतिनां दण्डे मासे मलयपर्वते । स्त्री पूर्णिमायाम्' । आषाढाभिराख्यातः, इति विग्रहे तु 'अषाढकः' अपि । आख्यानप्यन्तात् (वा० ३।१।२६) 'कुन् शिल्पिसंज्ञयोः' (उ० २।३२) । 'स्यादाषाढे त्वषाढकः' इति शब्दार्णवः ॥ (२) ॥*॥ द्वे 'आषाढस्य' ॥

श्रावणे तु स्यान्नभाः श्रावणिकश्च सः ॥१६॥

(श्रावण इति ॥) 'स्त्रीपुंसयोर्कक्षभेदे श्रावणं श्रुतिकर्णयोः' इति रभसः । श्रावणेन युक्ता पौर्णमासी श्रावणा । 'लुबविशेषे' (४।२।४) इति प्राप्ते लुब् यद्यपि 'पौर्णमास्यां नेष्यते' इत्युत्सर्गः । 'विभाषा फाल्गुनी-' (४।२।२३) इति लिङ्गात् । तथापि श्रावणशब्दादिव्यत एव । तत्रैव (४।२।२३) सूत्रे 'श्रावणा' इति निर्देशात् । 'अबाधकान्यपि निपातनानि' इति 'श्रावणी' इत्यपि । ततः 'सास्मिन्' (४।२।२१) इत्यणि श्रावणः । 'श्रावणो मासि पाखण्डे दध्याल्यां श्रावणा मता' इति हैमः ॥ (१) ॥*॥ विरहिणो नभ्यति, नभ्राति, नभते, वा नभाः । 'णभ हिंसायाम्' (भ्वा० प० से०, दि० प० से०, त्रया० आ० से०) । असुन् (उ० ४।१८९) । स्वामी तु—न भासते मेघच्छन्नत्वात्—इत्याह । तत्र । नभासौ, नभासः, नभाभ्याम्, नभाभिः, नभाःसु, इत्यादिरूपप्रसङ्गात् । 'नभः खं श्रावणो नभाः' इत्यनुपपत्तेश्च । हखदीर्घोपधयोः शब्दभेदात् । 'भासते इत्यर्थकथन-

मात्रम्' इत्यभिप्रेत्य 'भस वीप्तौ' (जु० प० से०) इति जुहो-त्यादेः 'न वभस्ति' इति व्युत्पत्त्याश्रयणे तु 'अत्वसन्तस्य-' (६।४।१४) इति दीर्घो न स्यात् । 'धनुर्धरे त्रिषु नभाः क्लीबं व्योञ्चि पुमान्घने । घ्राणश्रावणवर्षासु विसतन्तौ पतद्गहे' ॥ (२) ॥*॥ 'विभाषा फाल्गुनी-' (४।२।२३) इति ठकि श्रावणिकः ॥ (३) ॥*॥ त्रीणि 'श्रावणमासस्य' ॥

स्युर्नभस्यप्रौष्ठपदभाद्रभाद्रपदाः समाः ।

(स्युरिति ॥) नभा अभ्रम् । तत्र साधुर्नभस्यः ॥ (१) ॥*॥ प्रौष्ठपदाभिर्युक्ता प्रौष्ठपदी । भद्रा भद्रपदा । ताभिर्युक्ता भाद्री भाद्रपदी च पौर्णमासी । ततः 'सास्मिन्' (४।२।२१) इत्यण् ॥ (२) ॥*॥ (३) ॥*॥ (४) ॥*॥ चत्वारि 'भाद्रपदमासस्य' ॥

स्यादाश्विन ईषोऽप्याश्वयुजोऽपि

(स्यादिति ॥) अश्विन्या युक्ता पौर्णमास्यस्मिन्नस्ति ॥ (१) ॥*॥ 'इष गतौ' (दि० प० से०) एषणमिद् यात्रा । क्विप् (३।२।१७८) सास्मिन्मासे जिगीषूणामस्ति । अर्श-आद्यच् (५।२।१२७) ॥ (२) ॥*॥ अश्वयुजा युक्ता पौर्णमास्यस्मिन् । अण्डयम् (४।२।३, २१) ॥*॥ संज्ञापूर्वकत्वाद्ब्रह्मभावे अश्वयुजोऽपि । 'आश्विनोऽश्वयुजश्चेष्टः' इत्यमरमाला ॥ (३) ॥*॥ त्रीणि 'आश्विनमासस्य' ॥

स्यात्तु कार्तिके ॥ १७ ॥

बाहुल्योर्जा कार्तिकिकः

(स्यादिति ॥) कृत्तिकाभिर्युक्ता पौर्णमास्यस्मिन् ॥ (१) ॥*॥ बहुलाः कृत्तिकाः । अण्डयम् (४।२।३, २१) ॥ (२) ॥*॥ ऊर्जयति उत्साहयति जिगीषून् । 'ऊर्ज बलप्राणनयोः' (जु० प० से०) प्यन्तात् । (३।१।२६) पचाद्यच् (३।१।१३४) । 'ऊर्जः कार्तिके बले' इति हैमः ॥ (३) ॥*॥ 'विभाषा फाल्गुनी-' (४।२।२३) इति ठकि कार्तिकिकः ॥ (४) ॥*॥ चत्वारि 'कार्तिकमासस्य' ॥

हेमन्तः

(हेमन्त इति ॥) हन्ति । 'हन्तेर्मुद् हि च' (उ० ३।१२९) इति झच् हिरादेशो मुडागमः । गुणः (७।३।८४) ॥*॥ 'हेमा' अपि । 'सर्वत्राण् च-' (४।३।२२) इति सूत्रे यद्भाष्यम् 'हेमन्तस्य तलोपचनानर्थक्यं हेमः प्रकृत्यन्तरस्य सत्त्वात्' इति । हिनोति वर्धयति बलम् । 'हि गतौ वृद्धौ च' (खा० प० अ०) । अन्तर्भावितण्यर्थात् 'अन्येभ्योऽपि' (३।२।७५) इति मनिन् ॥ (१) ॥*॥ 'मार्गपौषाभ्यां निष्पन्नस्य ऋतोः' एकम् ॥

शिशिरोऽस्त्रियाम् ।

(शिशिर इति ॥) 'शश इतगतौ' (भ्वा० प० से०) 'अजिरशिशिर-' (उ० ११५३) इति किरजन्तो निपातितः । शशान्ति धावन्ति यस्मिन्पाथिकाः । 'शिशिरः स्यादतोर्भेदे तुषारे शीतलेऽन्यवत्' इति विश्वः ॥ (१) ॥*॥ एकम् 'माघफाल्गुनाभ्यामृतोः' ॥

वसन्ते पुष्पसमयः सुरभिः

(वसन्त इति ॥) वसन्त्यत्र मदन्तोत्सवाः । 'तृभूवहिवसि-' (उ० ३१२८) इति ह्यच् ॥ (१) ॥*॥ पुष्पाणां समयः ॥ (१) ॥*॥ सुष्ठु रभन्ते रभसयुक्ता भवन्त्यत्र । 'रभ राभस्ये' (भ्वा० आ० अ०) । इन् (उ० ४११९८) 'सुरभिर्हेमि चम्पके । जातीफले मातृभेदे रभ्ये चैत्रवसन्तयोः ॥ सुगन्धौ गवि शह्वक्याम्' इति हैमः ॥ (३) ॥*॥ त्रीणि 'चैत्रवैशाखाभ्यामृतोः' ॥

ग्रीष्म ऊष्मकः ॥ १८ ॥

निदाघ उष्णोपगम उष्ण ऊष्मागमस्तपः ।

(ग्रीष्म इति ॥) असते रसान् । 'प्रसु अदने' (भ्वा० आ० अ०) । आतो मक्, धातोर्ग्रीभावः, पुगागमश्च 'ग्रीष्मः' (१११४९) इत्युणादिसूत्रेण निपातितः । 'ग्रीष्म ऊष्मर्तुभेदयोः' ॥ (१) ॥*॥ ऊषति रुजति । 'ऊष रुजायाम्' (भ्वा० प० से०) । 'अन्येभ्यः-' (३१२१७५) इति मनिन् । ('ऊष्माणस्तु निदाघोष्णग्रीष्माः शषसहा अपि') । यावादित्वात् (५१४२९) कन् ॥*॥ मकि (बाहुलकात्) अदन्तोऽपि । 'ऊष्मो घर्मेऽश्रुणि तथा ज्येष्ठे, ऊष्मा स्त्रियां त्विषि' इति बोपालितः ॥ (२) ॥*॥ नितरां दद्यतेऽत्र । 'दह भस्मीकरणे' (भ्वा० प० अ०) । 'हलश्च' (३३१२२१) इति घञ् । न्यङ्कादित्वात् (७३१५३) कुत्वम् । 'निदाघो ग्रीष्मकाले स्यादुष्णस्वेदाम्बुनोरपि' ॥ (३) ॥*॥ उष्णमुपगमसत्र ॥ (४) ॥*॥ ओषति । 'उष दाहे' (भ्वा० प० से०) । 'इणसिजिदीडुष्यविभ्यो नक्' (उ० ३१२) । 'ऊष्णो ग्रीष्मे पुमान्, दक्षाशीतयोरन्यलिङ्गकः' ॥ (५) ॥*॥ 'ऊष रुजायाम्' (भ्वा० प० से०) । मनिन् (३१२१७५) आगच्छति । पचाद्यच् (३१११३४) ऊष्मा तप आगमोऽत्र ॥*॥ 'ऊष्मा' अपि । 'ऊष्मातपनिदाघयोः' इति नान्ते बोपालितः ॥ (६) ॥*॥ तपति । पचाद्यच् (३१११३४) ॥ (७) ॥*॥ सप्त 'ज्येष्ठाषाढाभ्यामृतोः' ॥

स्त्रियां प्रावृट् स्त्रियां भूम्नि वर्षाः

(स्त्रियामिति ॥) वर्षणं वृट् । 'वृषु सेचने' (भ्वा० प० से०) । संपदादित्वात् (वा० ३३११०८) क्विप् । प्रकृष्टा वृडत्र । 'नहिघृति-' (६३१११६) इति दीर्घः ॥ (१) ॥*॥ वर्ष वर्षणमत्रास्ति । अर्षाद्यच् (५१२१२७) । टाप् (४१

११४) । भूम्नि, बहुत्वे । तेन नित्यबहुवचनान्तः ॥ (२) ॥*॥ वर्षर्तोर्द्वे 'श्रावणभाद्राभ्यामृतोः' ॥

अथ शरत्स्त्रियाम् ॥ १९ ॥

(अथेति ॥) शीर्यन्तेऽस्यां पाकेनौषधयः । 'शृ हिंसायाम्' (भ्या० प० से०) 'शृदृभसोऽदिः' (उ० १११३०) । ('शरत् स्त्री वत्सरेऽयृतौ) ॥*॥ भागुरिमते टापि शरदा च । 'शरद्भवेच्छरदया प्रावृट् प्रावृषया सह' इति विश्वः ॥ (१) ॥*॥ एकम् 'आश्विनकार्तिकाभ्यामृतोः' ॥

षडमी ऋतवः पुंसि मार्गादीनां युगैः क्रमात् ।

(षडिति ॥) अमी हेमन्तादयः । 'ऋ गतौ' 'अर्तेश्च' (उ० ११७२) इति तुः, चात्कित् । यत्तु मुकुटेनोक्तम्—केलादय इति तुन्—इति । तत्र । गुणप्रसङ्गात्, अपाणिनीयत्वाच्च । (१) ॥*॥ 'हेमन्तादीनां षण्णाम्' एकम् ॥

संवत्सरो वत्सरोऽब्दो हायनोऽस्त्री शरत्समाः २०

(संवत्सर इति ॥) संवसन्त्यृतवोऽत्र । 'वसेश्च' (३१७१) 'संपूर्वाच्चित्' (उ० ३१७२) इति सरप्रत्ययः । 'सः स्यार्धधातुके' (७१४१९) इति तः ॥ (१) ॥*॥ एवं वत्सरोऽपि ॥ (२) ॥*॥ आप्यते 'आप्लु व्याप्तौ' (स्वा० प० अ०) । 'अब्दादयश्च' (उ० ४१९८) इति दन् ह्रस्वत्वं च । 'अब्दः संवत्सरे वारिवाहसुस्तकयोः पुमान्' ॥ (३) ॥*॥ भावाज्जाहाति, जिहीते वा । 'हृश्च त्रीहिकालयोः' । (३११४८) इति ण्युट् । 'हायनः स्त्री' इति पाठे शरदा संबन्धः । 'हायनो न स्त्रियां वर्षे पुंस्यर्चित्रीहिभेदयोः' ॥ (४) ॥*॥ शृणाति । 'शृ हिंसायाम्' (भ्या० प० से०) 'शृदृभसोऽदिः' (उ० १११३०) इत्यादिः ॥*॥ प्रहाद्यणि (५१४३८) शारदोऽपि । 'समायोषिति, शारदः' इति रत्नकोषः ॥ (५) ॥*॥ 'षम छम वैक्लव्ये' (भ्वा० प० से०) । समन्ति विक्रवं कुर्वन्ति सर्वम् । पचाद्यच्चि (३१११३४) टाप् (४११४) । 'बहुवचननिर्देशात्प्रायेणायं बहुवचनान्तः' इति ध्वनयति । कच्चिद्वचनान्तरमपि । 'समां समां विजायते-' (५१२१२२) इति सूत्रात् । 'समायां समायाम्' इति तत्र भाष्याच्च । संमान्ति सह वर्तन्ते ऋतवोऽस्यामिति वा । 'मा माने' (अ० प० अ०) । 'आतश्चोपसर्गे' (३३११०६) इत्यङ् । 'समां समाम्' (५१२१२२) इति निर्देशान्मलोपः । 'समाः संवत्सरे

१—'मनु द्वे अयने वत्सरे' इत्युक्तम् । तत्रैव वत्सरपर्याया वक्तुम्विताः । सत्यम् । पूर्वमयनद्वयपुरस्कारेणोक्तम् । तेन मार्गादिः सौरो वत्सरः, अत्र तु हेमन्तादिपुरस्कारेण मार्गादिश्चान्द्रः संवत्सरः, इति न पौनरुक्त्यम् । लोकेऽस्तु 'द्वादशमासाः संवत्सरः' इति मासपुरस्कारेणैव प्रयुज्यते—' इति पीयूषव्याख्या ॥

स्त्रियाम् । सर्वसाधुसमानेषु समं स्यादभिधेयवत् ॥ (६)
॥*॥ षट् 'संवत्सरस्य' ॥

मासेन स्यादहोरात्रः पैत्रः

(मासेनेति ॥) नृणां मासेन । पितृणामयं पैत्रोऽहोरात्रः
तत्र ऋणपक्षो दिनम् । शुक्लपक्षो रात्रिः ॥

वर्षेण दैवतः ।

(वर्षेणेति ॥) नृणां वर्षेण । देवतानामयं दैवतोऽहो-
रात्रः । तत्रोत्तरायणं दिनम् । दक्षिणायनं रात्रिः ॥

दैवे युगसहस्रे द्वे ब्राह्मः

(दैव इति ॥) देवानां युगसहस्रद्वयेन ब्रह्मणोऽयम् 'ब्राह्मो-
ऽजातौ' (६।४।१७१) ब्राह्मोऽहोरात्रः । दैवैः षष्ठ्यधिकैस्त्रिभिर-
होरात्रशतैर्दिव्यं वर्षम् । तैर्द्वादशभिः सहस्रैर्मानुषं चतुर्युगम् ।
तच्च देवानामेकं युगम् । तत्सहस्रं ब्रह्मणो दिनं भूतानां स्थिति-
कालः । तावत्येव रात्रिः प्रलयकालः ॥

कल्पौ तु तौ नृणाम् ॥२१॥

(कल्पाविति ॥) ये दैवे युगसहस्रे तौ । कल्पयतः स्थितिं
प्रलयं च । 'ऋषू सामर्थ्ये' (भ्वा० आ० से०) । ण्यन्तात्
(३।१।१२) पचायच् (३।१।१३४) । 'कल्पः शास्त्रे विधौ
न्याये संवर्ते ब्रह्मणो दिने' ॥ (१) ॥*॥ एकम् 'ब्रह्मणो
दिनस्य' ॥

१—'सर्वेषातु' इति पाठः । २—इदं च मनूक्तमपि निशी-
थतो दिनान्तरप्रवृत्तिमते । वस्तुतस्तु ऋणाष्टम्यर्थे सूर्योदयः,
अमान्ते मध्याह्नः, शुक्लाष्टम्यर्थे सूर्यास्तः, पूर्णिमान्ते निशीथः
पितृणां भवति ॥ ३—इदमपि तथैव । देवानां सूर्योदयो मेषविषुवे,
मध्याह्नो मिथुनान्ते, सूर्यास्तस्तुलाविषुवे, निशीथो धनुरन्ते भवति ॥
४—'कृतं त्रेता द्वापरं च कलिश्चेति चतुर्युगम् । प्रोच्यते तत्सहस्रं
तु ब्रह्मणो दिनमुच्यते ॥' इति विष्णुपुराणतो युगानां नामानि ज्ञेया-
नि । तन्मानं च मनुनेत्थमभिहितम्—'चत्वार्यष्टुः सहस्राणि वर्षाणां
तु कृतं युगम् । तस्य तावच्छती संख्या संध्यांशश्च तथाविधः ॥ इतरेषु
ससंध्येषु ससंध्यांशेषु च त्रिषु । एकापायेन वर्तन्ते सहस्राणि शतानि
च ॥ एतद्वादशसाहस्रं देवानां युगमुच्यते । दैविकानां युगानां तु
सहस्रं परिसंख्यया । ब्राह्ममेकमहर्षेयं तावतीं रात्रिमेव च ॥' इति ।
अस्य निष्कण्डोऽर्थस्तु 'कृतयुगमानं दैववर्षैः ४८००, वर्षदिन ३६०
गुणितं जातं मानुषवर्षमानम् १७२८०००० । त्रेता दिव्यैर्वर्षैः ३६००
मानुषैः १२९६०००० । द्वापरं दिव्यैः २४००, मानुषैः ८६४०००० ।
कलिदिव्यैः १२०० मानुषैः ४३२०००० । चतुर्युगं दिव्यैः १२००००
मानुषैः ४३२००००० । ब्रह्मदिनं दिव्यैः १२०००००० मानुषैः
४३२००००००० इत्थमवसेयः ॥

मन्वन्तरं तु दिव्यानां युगानामेकसप्ततिः ।

(मन्वन्तरमिति ॥) 'मनोरन्तरमवकाशः' इति विग्रहः
॥*॥ एकाधिका सप्ततिः । सा च किंचिदधिकेति बोध्यम् ।
एकम् 'मन्वन्तरस्य' ॥

संवर्तः प्रलयः कल्पः क्षयः कल्पान्त इत्यपि ॥ २२ ॥

(संवर्त इति ॥) संवर्तते जगदत्र । 'हलश्च' (३।३।१२१)
इति घञ् । 'संवर्तः प्रलयेऽशुद्रौ' इति हैमः ॥ (१) ॥*॥
प्रलीयतेऽत्र 'लीङ् श्लेषेण' (दि० आ० अ०) 'एरच्' (३।३।
५६) 'प्रलयो मृतौ । संहारे नष्टचेष्टत्वे' इति हैमः ॥ (२)
॥*॥ 'ऋषू सामर्थ्ये' (भ्वा० आ० से०) कल्पयन्ते विरुद्ध-
लक्षणया क्षीयन्तेऽत्र । 'पुंसि-' (३।३।११८) इति घः ।
'कल्पो विकल्पे कल्पद्रौ संवर्ते ब्रह्मवासरे । शास्त्रे न्याये
विधौ' इति हेमचन्द्रः ॥ (३) ॥*॥ क्षीयन्ते प्राणिनोऽत्र ।
'क्षि क्षये' (भ्वा० प० से०) । 'एरच्' (३।३।५६) 'पुंसि'
(३।३।११८) इति घो वा । 'क्षयो गेहे च कल्पान्तेऽपचये
रुजि' इति हैमः ॥ (४) ॥*॥ कल्पस्यान्तोऽवधिः । 'कल्पः
शास्त्रे विधौ न्याये संवर्ते ब्रह्मणो दिने' इति शाश्वतः ॥ (५)
॥*॥ पञ्च 'प्रलयस्य' ॥

अस्त्री पङ्कं पुमान्पाप्मा पापं किल्बिषकल्मषम् ।

कलुषं वृजिनैनोघमंहोदुरितदुष्कृतम् ॥ २३ ॥

(अस्त्रीति ॥) पच्यते दुःखमनेन । 'पचि व्यक्तीकरणे,
विस्तारे वा' (भ्वा० आ० से०) । करणे घञ् (३।३।१९)
कुत्वम् (७।३।५२) । यद्वा-पञ्चनं पङ्को व्यक्तीकरणम्,
विस्तारो वा । तं करोति । 'तत्करोति-' (वा० ३।१।२६)
इति णिच् । ततः पचायच् (३।१।१३४) । 'पङ्कोऽधे कर्दमे'
इति हैमः ॥ (१) ॥*॥ आप्नोति व्याप्नोति लोकान् । 'आपू
व्याप्तौ' (स्वा० प० अ०) 'नामन्सीमन्-' (उ० ४।१।६५)
इति सूत्रेण निपातितः ॥ (२) ॥*॥ पान्त्यस्मादात्मानम् ।
'पा रक्षणे' (अ० प० अ०) । 'पानीविधिभ्यः पः' (उ०
३।२३) । मीमादित्वात् (३।४।७४) अपादाने । यद्वा पिबति

१—मनवो ब्रह्मसुताश्चतुर्दशैव । तथा च विष्णुपुराणे—'मनुः
स्वायंभुवो नाम मनुः स्वारोन्धिस्तथा । औत्तमिस्तामसिश्चैव रैव-
तश्चाक्षुषस्तथा ॥ एते तु मनवोऽतीताः सप्तमस्तु रवेः सुतः । वैवस्व-
तोऽयं यस्यैतत् सप्तमो वर्तते युगम् ॥ सावर्णिर्दक्षसावर्णो ब्रह्मसावर्णो
इत्यपि । धर्मसावर्णिरुद्रस्तु सावर्णो रौच्यभौत्यवत् ॥' इति मन्वन्तर-
मानानयनं । नामनिधाने सर्वेश्वरीनारायणचरणाः—'दैविकानां युगानां
तु सहस्रं ब्रह्मणो दिनम् । मन्वन्तरं तथैवैकं तस्य भागाश्चतुर्दश ॥'
इत्यनेन स्फुटमेवोक्तवन्तः । तथा चैकस्य मन्वन्तरस्य ३०८५७१४२८
वर्षाणि, ६ मासाः, २५ दिनानि, ४२ घटिकाः, साध्याप्येकपञ्चाशत्
पलानि भवन्तीति-मुकुटाशयः ॥ २ 'क्षुद्रे' इति पाठः ॥

भक्षयति कर्तारम् । 'पा पाने' (भ्वा० प० अ०) ॥ (३) ॥*॥ केलयति क्रीडयति विषयेषु । 'किल श्वैत्यक्रीडनयोः' (तु० प० से०) । 'किलेर्बुक्च' (उ० ११५०) इति टिषच् बुगागमश्च । ('किल्विषं पापरोगयोः । अपराधेऽपि') ॥ (४) ॥*॥ शुभं कर्म स्यति समाप्तं करोति । 'षोऽन्तकर्मणि' (दि० प० अ०) । 'आतोऽनुप-' (३।२।३) इति कः । **पुषोदरादित्वात्** (६।४।१०९) लत्वषट्त्वे । 'कल्मषं किल्विषे क्लीबं पुंसि स्यान्नरकान्तारे' ॥ (५) ॥*॥ कलयति वशीकरोति । 'कल गतौ, संख्याने' (तु० उ० से०) । 'पून्-हिकलिभ्य उषच्' (उ० ४।७५) । 'कलुषं लाविले पापे' ॥ (६) ॥*॥ वृज्यते । 'वृजी वर्जने' (अ० आ० से०) । 'वृजेः क्विच्' (उ० २।४७) इतीनच् । 'वृजिनं कल्मषे क्लीबं केशे ना कुटिले त्रिषु' ॥ (७) ॥ यन्त्यधोऽनेन । एति गच्छति प्रायश्चित्तेनेति वा । 'इण् गतौ' (अ० प० से०) । 'इण आगसि' (उ० ४।१९८) इत्यसुन्, नुडागमश्च । ('एनः पापापराधयोः') ॥ (८) ॥*॥ अङ्गते गच्छति दानादिना । 'अधि गतौ' (भ्वा० आ० अ०) । पचाद्यच् (३।१।१३४) आगमशास्त्रस्यानित्यत्वात् नुम् । 'अघं दुःखे व्यसनैःसोः' इति हैमः ॥ (९) ॥*॥ अमति गच्छति । 'अम गत्यादिषु' (भ्वा० प० से०) । 'अमेर्हुक्च' (उ० ४।२१३) इत्यसुन्, हुगागमश्च । यद्वा अंहति । 'अहि गतौ' (भ्वा० प० से०) । असुन् (उ० ४।१८९) 'अङ्गः' इति केचित्पठन्ति । तत्र 'अधि गतौ' (भ्वा० आ० से०) धातुर्बोध्यः ॥ (१०) ॥*॥ इणो भावे क्तः (३।३।११४) । दुष्टमितं गमनमनेन ॥ (११) ॥*॥ दुष्टं कृतं करणमनेन । 'इदुदुपधस्य-' (८।३।४१) इति षः ॥ (१२) ॥*॥ द्वादश 'पापस्य' ॥

स्याद्धर्ममस्त्रियां पुण्यश्रेयसी सुकृतं वृषः ।

(स्यादिति ॥) धरति विश्वम् । 'धृन् धारणे' (भ्वा० उ० से०) । 'अर्तिस्तुषु-' (उ० १।१४०) इत्यादिना मच् । 'धर्मोऽस्त्री पुण्य आचारे स्वभावोपमयोः क्रतौ । अहिंसो-पनिषद्व्याये ना धनुर्मसोमपे' ॥ (१) ॥*॥ पुनाति । 'पूजो यण् णुक् ह्रस्वश्च' (उ० ५।१५) इति यत् णुक् ह्रस्वश्च । यद्वा पुणति । 'पुण कर्मणि शुभे' (तु० प० से०) । 'इगु-पध-' (३।१।१३५) इति कः । पुणमर्हति । तत्र साधुर्वा । यत् (३।३।६६) ('पुण्यं तु सुन्दरे । सुकृते पावने धर्मे') ॥ (२) ॥*॥ अतिशयेन प्रशस्यम् । 'द्विवचन-' (५।३।५७) इतीयसुन् । 'प्रशस्यस्य श्रः' (५।३।६०) । श्रेयो मुक्तौ शुभे धर्मेऽतिप्रशस्ते च वाच्यवत् ॥ (३) ॥*॥ सधु कृतम् । प्रादिसमासः (२।२।१८) ('सुकृतं तु शुभे पुण्ये क्लीबं सुविहिते त्रिषु') ॥ (४) ॥*॥ वर्षति फलम् । 'वृषु सेचने' (भ्वा० प० से०) । इगुपधलक्षणः (३।१।१३५) कः । 'वृषो गव्याखुधर्मयोः । पुराशिमेदयोः शृङ्गां वासके शुक्लेऽपि च ॥ श्रेष्ठे स्यादुत्तर-श्वश्च' इति हैमः ॥ (५) ॥*॥ पञ्च 'धर्मस्य' ॥

मुत्प्रीतिः प्रमदो हर्षप्रमोदामोदसंमदाः ॥ २४ ॥

स्यादानन्दथुरानन्दशर्मशातसुखानि च ।

(मुदिति ॥) मोदनम् । मुद् । 'मुद् हर्षे' (भ्वा० आ० से०) । संपदादि (वा० ३।३।१०८) ॥ (१) ॥*॥ 'प्रीञ् तर्पणे' (क्या० उ० से०) । भावे क्तिन् (३।३।९४) । ('प्रीतियोगान्तरे प्रेम्णि स्मरपत्नीमुदोः स्त्रियाम्') ॥ (२) ॥*॥ 'मदी हर्षे' (दि० प० से०) । 'प्रमदसंमदौ हर्षे' (३।३।६८) इत्यप् । 'प्रमदः संमदे मत्ते स्त्रियामुन्मदयोषिति' ॥ (३) ॥*॥ (७) ॥*॥ 'हृष तुष्टौ' (दि० प० से०) । वञ् । (३।३।१८) ॥ (४) ॥*॥ प्रमोदामोदौ घञन्तौ । 'आमोदो गन्धहर्षयोः' ॥ (५) ॥*॥ (६) ॥*॥ 'दुनदि समृद्धौ' (भ्वा० प० से०) । 'द्वितोऽथुच्' (३।३।८९) ॥ (८) ॥*॥ आनन्दो घञन्तः ॥ (९) ॥*॥ शृणाल्यशुभम् । 'शृ हिंसा-याम्' (क्या० प० से०) । 'सर्वधातुभ्यो मनिन्' (उ० ४।१।९४) । भावे वा ॥ (१०) ॥*॥ श्यति दुःखम् । 'शो तनूकरणे' (दि० प० अ०) । बाहुलकात्तन् (उ० ३।८५) भावे वा । यत्तु—श्यतेः सौत्रात्-इत्युक्तं मुकुटेन तन्न । तस्य गणपठितत्वात् । सौत्रस्य तस्यादर्शनात् ॥*॥ 'अनु-पसर्गाङ्गिम्प-' (३।१।१३८) इति सूत्रपठितात् 'सातेः' पचाद्यचि (३।१।१३४) 'सातम्' दन्त्यादि । यत्तु—सिनो-त्यशुभम् । सातम् । 'षै क्षये' (भ्वा० प० अ०)—इत्युक्तं मुकुटेन । तन्न । सिनोतीति विशृङ्खोक्तधातूपन्यासस्य विरु-द्धत्वात् । यदपि—स्यति दुःखम् । सातम् । 'षोऽन्तकर्मणि' (दि० प० अ०)—इति खामिनोक्तम् । तदपि च । स्यतेः के 'द्यति-स्यति' (७।४।५०) इतीत्वप्रसङ्गात् । तनस्त्ववि-धानात् । बाहुलकस्य त्वगतिकगतित्वात् । अत्र तूक्तगतेः सत्त्वात् ॥ (११) ॥*॥ शोभनानि खान्यनेन । 'सुख, दुःख, तत्क्रियायाम्' (तु० उ० से०) । भावेऽच् (३।३।५६) वा । ('सुखं शर्मणि नाके च सुखा पुर्या प्रचेतसः') ॥ (१२) ॥*॥ द्वादश 'आनन्दस्य' ॥

श्वःश्रेयसं शिवं भद्रं कल्याणं मङ्गलं शुभम् ॥ २५ ॥

भावुकं भविकं भव्यं कुशलं क्षेममस्त्रियाम् ।

शस्तं च

(श्वःश्रेयसमिति ॥) श्व आगामि श्रेयोऽत्र । श्वःश्रेय-सम् । 'श्वसो वसीयः श्रेयसः' (५।४।८०) इत्यच् संमा-सान्तः 'श्वःश्रेयसं तु कल्याणे परमात्मनि शर्मणि' ॥*॥ श्वोवसीयसमपि बोध्यम् ॥ (१) ॥*॥ शेतेऽनेन । शिवम् । 'शीङ् स्वप्ने' (अ० आ० से०) । 'खर्वनिघृष्व-' (उ० १।१५३) इति वन्, ह्रस्वश्च निपातितः । 'शिवं तु मोक्षे क्षेमे सुखे जले । शिवो योगान्तरे वेदे गुग्गुलौ

१—तथा च देवीशतके अनुलोमप्रतिलोमयमकम् 'सातं वर्मानन-स्यारहसिहरिहरस्थाननर्मावतंसा' इति—मुकुटः ॥

बालके हरे । पुण्डरीकद्रुमे कीले' ॥ (२) ॥*॥ भन्दते 'भदि कल्याणे' (भ्वा० आ० से०) । 'ऋज्रेन्द्र-' (उ० २। २८) इति रनि निपात्यते । 'भद्रः शिवे खञ्जरीटे वृषभे च कदम्बके । करिजातिविशेषे ना क्लीबं मङ्गलमुस्तयोः ॥ काञ्चने च स्त्रियां राह्याकृष्णाव्योमनदीषु च । तिथिभेदे प्रसारिण्यां कदफलानन्तयोरपि ॥ त्रिषु श्रेष्ठे च साधौ च न पुंसि करणान्तरे' ॥*॥ पचाद्यचि (३।१।१३४) भन्दम् । 'भन्दं भद्रं शिवं तथा' इति त्रिकाण्डशेषः । ('भन्दं कल्याणे सौख्ये च') ॥ (३) ॥*॥ कल्पं नीरुजत्वमाणयति । 'कर्मण्यण्' (३।२।१) । कल्पे प्रातःकाले अण्यते । 'अण शब्दे' (भ्वा० प० से०) । 'अकर्त्तरि-' (३।३।१९) इति घञ्वा । 'कल्याणं हेन्नि मङ्गले' ॥ (४) ॥*॥ 'मगि सर्पणे' (भ्वा० प० से०) । मङ्गति, मङ्गयते वा 'मङ्गेरलच्' (उ० ५।७०) । 'मङ्गलं पुनः । कल्याणे, मङ्गलो भौमे मङ्गला श्वेतदूर्विका' ॥ (५) ॥*॥ शोभते । 'शुभ शोभायाम्' (भ्वा० आ० से०) । 'इगुपध-' (३।१।१३४) इति कः ॥*॥ शु पूजितं भाति । 'धातः-' (३।२।३) इति कौ वा । 'अन्येभ्योऽपि-' (वा० ३।२।१०१) इति डो वा । 'शुभो योगे शुभं भद्रे' ॥ (६) ॥*॥ भवनशीलम् । 'भू प्राप्तौ' (चु० आ० से०) । 'लष-पतपद-' (३।२।१५४) इत्युक्त् ॥ (७) ॥*॥ 'भवो भद्रा-त्सित्तयोः' इत्यजयः । भवो भद्राप्तिरत्रास्ति । 'अत इनि-ठनौ' (५।२।११५) ॥ (८) ॥*॥ भवति । 'भव्यगेय-' (३। ४।६८) इति साधुः । ('भव्यं शुभे च सत्ये च योग्ये भा-विनि तु त्रिषु । कर्मरङ्गतरौ पुंसि स्त्रियां करिकणोमयोः ॥ क्लीबमस्थनि') ॥ (९) ॥*॥ कुत्सितं शलते संवृणोति । 'शल चलने संवरणे च' (भ्वा० आ० से०) । पचाद्यच् (३।१। १३४) 'कुशलं क्षेमपुण्ययोः । पर्याप्तौ कुशलोऽभिज्ञे' ॥ (१०) ॥*॥ क्षयत्यशुभम् । 'क्षि क्षये' (भ्वा० प० अ०) । मन् (उ० १।१४०) । अस्त्रियामिति क्षेममात्रान्वयि । यत्तु—क्षिणोत्यशुभमिति विग्रह्य 'क्षि क्षये' इति धातोरुप-न्यसनं मुकुटेन कृतम् । तदसंगतम् । 'क्षेमस्तु मङ्गले । लब्धसंरक्षणे मोक्षे क्षेमोमाधनहर्षपि' ॥ (११) ॥*॥ 'शंभु स्तुतौ' (भ्वा० प० से०) शस्यते स्म । क्तः (३।२।१०२) ।— शस्यते । भावे क्तः (३।३।११४)—इति मुकुटः । 'शस्तं क्षेमे प्रशस्ते च' ॥ (१२) ॥*॥ द्वादश 'कल्याणमात्रस्य' ॥

अथ त्रिषु द्रव्ये पापं पुण्यं सुखादि च ॥२६॥
(अथेति ॥) पापपुण्यशब्दौ सुखादि च शस्तान्तं शब्द-

१—पचाद्यच् इत्युत्तरं 'यद्वा-कुश्यति । कुश संश्लेषणे' 'वृथा दित्वात् किलच्' इत्यपि पाठः ॥ २—कुशलं तालव्यमध्यम् । 'कुशल-वर्धितः' इति विदग्धसुखमण्डनम् । 'कुशलवयो रूपोच्छ्रायः' इति वासवदत्ताक्षेपः । 'कुष निष्कर्षे' इत्यतो मूर्धन्यमध्योऽपि, इत्यलंका-रोऽमूलः—इति मुकुटः । पीयूषकृता तु कुषलं मूर्धन्यमध्यमपि— इत्युक्तम् ॥

जातं द्रव्ये वर्तमानं त्रिषु बोध्यम् । तत्र स्त्रियां कल्याणी । अन्ये टावन्ताः ॥

मतल्लिका मचर्चिका प्रकाण्डमुद्धतल्लजौ ।
प्रशस्तवाचकान्यमूनि

मतल्लिकेति ॥ मतल्लिकादयो नियतलिङ्गाः, अव्युत्प-चाश्चेति प्राञ्चः । व्युत्पत्तिरपि संभवति । मतं मतिमलति । 'अल भूषणादौ' (भ्वा० प० से०) ण्वुल् (३।१।१३३), कुन् (उ० २।३२) वा । षृषोदरादित्वात् (६।३।१०९) अस्य लः ॥ (१) ॥*॥ सं शंभुं चर्चति । 'चर्च अध्ययने' (चु० उ० से०) । ण्वुल् (३।१।१३३) कुन् (उ० २।२८) वा । 'मः पुनः शम्भौ' इति हैमः ॥ (२) ॥*॥ प्रकृष्टं काण्डमव-सरो, रसो वास्य । प्रगतः काण्डो धर्मोऽस्मादिति वा । 'प्र-काण्डो विटपे शस्ते मूलस्कन्धान्तरे तरोः' इति विश्वः । (३) ॥*॥ उद्धशब्दस्तु 'संघोदौ गणप्रशंसयोः' (३।३।८६) इति निपातितः । उत्पूर्वाद्भन्तरेप्, टिलोपः, घर्त्तं च निपा-त्यते । 'उद्धो हस्तपुटे बहौ श्लाघायां देहजागिले' इति हैमः ॥ (४) ॥*॥ प्रशस्तः पुरुषः=पुरुषमतल्लिका । ब्राह्मणमचर्चिका । गोप्रकाण्डम् । मनुष्योद्धः ॥*॥ लजतीति लजः । 'लज कान्तौ' (भ्वा० प० से०) । पचाद्यच् (३।१।१३४) । तद्वल्लजः तल्लजः । कुमारीतल्लजः ॥ (५) ॥*॥ प्रकाण्डः पुंस्यपि । 'अस्त्री प्र-काण्डो विटपे तरुस्कन्धप्रशस्तयोः' । मतल्लिकादीनां रुद्धिशब्द-त्वात् 'प्रशंसावचनैश्च' (२।१।६६) इति समासः । कृष्णसर्पवा-प्यश्चादिवदेते नित्यसमासाः । उद्धस्त्वसमस्तोऽपीति स्वाम्या-दयः ॥ पञ्च 'प्रशस्तस्य' ॥

अयः शुभावहो विधिः ॥ २७ ॥

(अय इति ॥) इत्यनेन सुखम् । 'इण् गतौ-' (अ० प० से०) 'पुंसि संज्ञायाम्' (३।३।११८) इति घः ॥ (१) ॥*॥ एकम् 'शुभावहविधेः' ॥

दैवं दिष्टं भागधेयं भाग्यं स्त्री नियतिर्विधिः ।

(दैवमिति) ॥ देवादागतम् । 'तत आगतः' (४।३।७४) इत्यण् ॥ (१) ॥*॥ दिश्यते उपदिश्यते स्म । 'दिश अति-सर्जने' (तु० उ० अ०) । क्तः (३।२।१०२) ॥*॥ 'भाग्यै-कदेशयोर्भागः' इति रुद्रः । भाग एव । 'भागरूपनामभ्यो धेयः' (वा० ५।४।३५) । ('भागधेयं मतं भाग्ये भागप्र-त्यययोः पुमान्') ॥ (३) ॥*॥ भज्यते । 'भज सेवायाम्' (भ्वा० उ० अ०) । 'ऋहलोर्ण्यत्' (३।१।१२४) । 'चजोः-' (७।३।५२) इति कुत्वम् ।—'भागाद्यच्च' (५।१।४९) इति स्वामी । 'भाग्यं कर्म शुभाशुभम्' ॥ (४) ॥*॥ नियम्यते-ऽनया । क्तिन् (३।३।९४) । नियच्छति । 'क्तिच्यत्तौ च-' (३।३।१७४) इति क्तिच् वा । अत एव 'स्त्री' इति विधानं सार्थकम् । 'नियतिर्नियमे दैवे' इति विश्वः ॥ (५) ॥*॥

१ इत्युत्तरं 'नतु विशेष्यनिष्ठाः' इति पुस्तकान्तरे पाठः ॥

विधीयतेऽनेन । डुधाजः 'उपसर्गे घोः किः' (३३१९२) ।
'विधिर्ब्रह्मविधानयोः । विधिवाक्ये च द्वैवे च प्रकारे काल-
कल्पयोः' ॥ (६) ॥*॥ षट् 'प्राक्तनशुभाशुभकर्मणः' ॥

हेतुर्ना कारणं बीजम्

(हेतुरिति ॥) हिनोति व्याप्नोति कार्यम् । 'हि गतौ' (स्वा०
प० अ०) । 'कमिमनि-' (उ० ११७३) इति तुन् ॥ (१)
॥*॥ कार्यतेऽनेन । प्यन्ताल्ल्युद् (३३१९१७) ॥—करोतीति
'ल्युद् च' (३३१९१५) इति चकाराल्ल्युद्—इति मुकुटस्त्वसं-
गतः । 'कारणं घातने हेतौ करणे, कारणा पुनः । यातना
कर्मणं मन्त्रादियोगे कर्मकारके' इति हैमः ॥ (२) ॥*॥ विशेषेण
जायतेऽनेन । 'उपसर्गे च संज्ञायाम्' (३२१९९) इति
डः । 'अन्येषामपि-' (६३१९३७) इति दीर्घः । यद्वा
वीयते । 'व्येञ् संवरणे' (भ्वा० उ० अ०) । संपदादि क्विप्
(वा० ३३१९०८) विर्यं संबृतं जायते जनयति । अन्तर्भा-
वितण्यर्थः । 'अन्येष्वपि-' (३१९१०९) इति डः । विशेषेण
एः कामात्, इना वा जायते । विशिष्टा ई लक्ष्मीर्जाय-
तेऽस्मादिति वा । वजति कार्यं गच्छति । 'वज गतौ' ।
(भ्वा० प० से०) । अच् (३१९१३४) । पृषोदरादिल्लात्
(६३१९०९) ईलम् । बवयोरभेदाद्बीजम् । 'बीजं तु रेतसि ।
स्यादाधाने च तत्त्वे च हेतावङ्कुरकारणे' इति हैमः ॥ (३)
॥*॥ त्रीणि 'कारणस्य' ॥

निदानं त्वादिकारणम् ॥ २८ ॥

(निदानमिति ॥) नितरां वीयतेऽसाधारणतया जन्यते-
ऽनेन । 'डुदाञ्' (जु० उ० अ०) । 'करणा-' (३३१९१७)
इति ल्युद् । 'निदानं कारणे शुद्धौ तपसः फलयाचने । वत्स-
दाश्रयवसाने च' ॥ (१) ॥*॥ आदिमुल्यं कारणम् ॥ (२)
॥*॥ द्वे 'मुख्यकारणस्य' ॥

क्षेत्रज्ञ आत्मा पुरुषः

(क्षेत्रज्ञ इति ॥) क्षीयते इति क्षेत्रं शरीरम् । तज्जानाति ।
'ज्ञा अवबोधने' (क्या० प० अ०) । 'आतोऽनुप-' (३२१
३) इति कः । यत्तु—क्षेत्रे जानाति—इति मुकुटः । तन्न ।
'एतद्यो वेत्ति-' इति प्रागुपन्यस्तगीताविरोधात् । 'क्षेत्रज्ञा-
वात्मनिपुणौ' इति हैमः ॥ (१) ॥*॥ अतति । 'अत सात-
त्यगमने' (भ्वा० प० से०) । 'सातिभ्यां मनिन्मनिणौ'
(उ० ४१५३) इति मनिण् । ('आत्मा चित्ते धृतौ यत्ने
धिषणायां कलेवरे । परमात्मनि जीवेऽर्के हुताशनसमीरयोः ॥
स्वभावे') ॥ (२) ॥*॥ पुरति । 'पुर अग्रगमने' (तु० प०
से०) । 'पुरः कृषन्' (उ० ४१७४) । 'अन्येषामपि-' (६३
३१९३७) इति दीर्घत्वे 'पुरुषः' अपि । पूरयति । 'पूरी
आप्यायने' (दि० आ० से०) । बाहुलकात्कृषन् ।

१—इदं तु न प्रकृतोपयोगि ॥

'पुरुषस्त्वात्मनि नरे पुंनागे च' इति हैमः ॥ (३) ॥*॥
त्रीणि 'आत्मनः' ॥

प्रधानं प्रकृतिः स्त्रियाम् ।

(प्रधानमिति ॥) प्रधत्तेऽत्र सर्वम् । ल्युद् (३३१९१७),
प्रधत्ते सर्वमात्मनीति वा । 'बहुलमन्यत्रापि' (उ० २१७८)
इति युच् । प्रकृष्टं धानमनेन वा । 'प्रधानं प्रकृतौ बुद्धा-
वुत्तमे परमात्मनि । महामात्रे' इति हैमः ॥ (१) ॥*॥ प्र-
कृष्टा कृतिः कार्यं यस्याः, प्रकरोतीति वा । क्विच् (३३१
९७४) । 'प्रकृतिर्गुणसाम्ये स्यादमात्यादिस्वभावयोः । योनौ
लिङ्गे पौरवर्गे ॥' (२) ॥*॥ द्वे 'मायायाः' ॥

विशेषः कालिकोऽवस्था

(विशेष इति ॥) कालकृतो धर्मो यौवनादिर्विशेषोऽवस्था ।
कालेन निर्वृत्तः । 'निर्वृत्तैःक्षय्युत्तदिभ्यः' (४१४१९९) इति
ठक् । अवपूर्वात्तिष्ठतेरङ् (३३१९०६) । 'व्यवस्थायाम्' (११
१३४) इति ज्ञापकात् ॥ (१) ॥*॥ एकम् 'कालावस्थायाः' ॥

गुणाः सत्त्वं रजस्तमः ॥ २९ ॥

(गुणा इति ॥) सतो भावः सत्त्वम् । सीदन्त्यस्मिन् गुणा-
दय इति वा । सदेस्त्वन् (उ० ४१९०५) 'सत्त्वं द्रव्ये गुणे
चित्ते व्यवसायस्वभावयोः । पिशाचादावात्मभावे बले प्राणेषु
जन्तुषु' ॥ (१) ॥*॥ रजयति । 'भूरञ्जिभ्यां कित्' (उ० ४१
२१७) इत्यसुन् । ('रजो रेणुपरागयोः । स्त्रीपुष्पे गुणभेदे
च') ॥ (१) ॥*॥ ताम्भ्यत्यनेन । 'तमु ग्लानौ' (दि० प०
से०) । असुन् ॥*॥ कप्रत्यये 'रजर्तमौ' अदन्तपुंलिङ्गावपि ।
'पुष्पे वेशे गुणे चैव रजोऽयं रजसा सह' इत्युत्पलिनी ।
'रजोऽयं रजसा सार्धं स्त्रीपुष्पगुणधूलिषु' इत्यजयः ॥ (१)
॥*॥ 'त्रयाणां गुणानामपि' एकैकम् ॥

जनुर्जननजन्मानि जनिस्तपत्तिरुद्भवः ।

(जनुरिति ॥) जननम् । 'जनी प्रादुर्भावे' (दि० आ० से०)
'जनेरुत्तिः' (उ० २१९१५) ॥ (१) ॥*॥ ल्युटि (३३१९१५)
जननम् । यत्तु—'जन जनने' (जु० प० से०)—इति मुकु-
टेनोक्तम् । तन्न । तस्य छान्दसत्वात् । ('जननी तु दयामा-
त्रोर्जननं वंशजन्मनोः') ॥ (२) ॥*॥ मनिनि (उ० ४१
१४५) जन्म ॥*॥ 'इषिषुधीन्धि-' (उ० ११४५) इति
मकि जन्मशब्दोऽदन्तः पुल्लिङ्गः । 'क्लीबोऽपि' इत्युज्ज्वल-
दत्तः ॥ (३) ॥*॥ 'जनिघसिभ्यामिण्' (उ० ४१३०) ।
'जनिवधोश्च' (७३३३५) इति वृद्धिनिषेधः । उत्पत्तिसाहच-
र्याज्जनः स्त्रीत्वम् ॥ (४) ॥*॥ उत्पदनम् । 'पद गतौ' (दि०

१—'सत्त्वं वदन्ति ते कसादसत्यं नीरजस्तमाः' इति प्रयोगा-
त्—इति मुकुटवृषमनोहरे ॥ २—'किमर्थं जनिना जन्तोः' इत्यादि
प्रयोगदर्शनात्पुंस्त्वमपि—इति मुकुटपीयूषौ ॥

आ० अ०) । क्तिन् (३३१९४) ॥ (५) ॥*॥ उद्भवन्म् ।
'ऋदोरप्' (३३१५७) ॥ (६) ॥*॥ षट् 'जननस्य' ॥

प्राणी तु चेतनो जन्मी जन्तुजन्युशरीरिणः ॥३०॥

(प्राणीति ॥) प्राणाः सन्त्यस्य । 'अत इनि-' (५१२१९५)
इतीनिः ॥ (१) ॥*॥ चेतयते, चेतति वा । नन्दादिः (३१
११९४) । ('चेतनः स्यात्सहृदयप्राणिनोश्चेतना तु धीः')
॥ (२) ॥*॥ जन्मास्यास्ति । 'अत इनि-' (५१२१९५) ।
नान्तात्तु व्रीह्यादित्वात् (५१२१९६) ॥ (३) ॥*॥ जायते ।
'कमिगमिजनि-' (उ० १७३) इति तुन् ॥ (४) ॥*॥ 'य-
जिमनि-' (उ० ३१२०) इति युच् । ('जन्त्युः स्याजन्तुमात्रे
च पावके परमेष्ठिनि') ॥ (५) ॥*॥ जन्त्यु शरीरमस्यास्ति ।
इनिः (५१२१९५) ॥ (६) ॥*॥ षट् 'प्राणिनः' ॥

जातिर्जातं च सामान्यम्

(जातिरिति ॥) जायते । 'जनी प्रादुर्भावे' (दि० आ०
से०) । 'क्तिचकौ च-' (३३१९७४) इति क्तिच् । 'जन-
सन-' (६१४४२) इत्यादिनात्वम् । 'तितुत्र-' (७२१९) इति
नेट् । 'जातिः सामान्यगोत्रयोः । मालत्यामामलक्यां च
बुलथां कम्पिजन्मनोः ॥ जातीफले छन्दसि च' इति हैमः ॥
(१) ॥*॥ के (३३१९७४) जातम् । 'जातं व्यक्तौघजन्म-
सु । क्लीबं, त्रिल्लिङ्गमुत्पन्ने' ॥ (२) ॥*॥ समानानां भावः ।
'गुणवचन-' (५११९२४) इति ध्यञ् ॥ (३) ॥*॥ त्रीणि
'घटत्वादिजातेः' ॥

व्यक्तिस्तु पृथगात्मता ।

(व्यक्तिरिति ॥) व्यज्यतेऽनया । 'अङ्गू व्यक्त्यादौ'
(६० प० से०) 'द्वियां क्तिन्' (३३१९४) । व्यनक्ति वा ।
क्तिच् (३३१९७४) ॥ (१) ॥*॥ पृथगात्मा यस्य तस्य
भावः । तल् (५११९१०) ॥ (२) ॥*॥ द्वे 'घटादि-
व्यक्तेः' ॥

चित्तं तु चेतो हृदयं स्वान्तं ह्यनमानसं मनः ॥ ३१ ॥

(चित्तमिति ॥) 'चिती संज्ञाने' (भ्वा० प० से०) ।
भावे क्तः (३३१९९४) । 'श्रीदितः-' (७२१९४) इतीण-
निषेधः ॥ (१) ॥*॥ असुनि (उ० ४१९८९) चेतः ॥ (२)
॥*॥ हियते विषयैः 'ब्रह्मोः पुण्डुको च' (उ० ४१९००) इति
कयन् दुगागमश्च । हरति आहरति विषयानिति वा । ('हृदयं
वक्षसि स्वान्ते बुक्कायाम्') ॥ (३) ॥*॥ 'स्वन शब्दे' (भ्वा०
प० से०) । स्वन्यते स्म । 'क्षुब्धस्वान्त-' (७२१९८) इति
मनसि निपातितम् । ('स्वान्तं चेतसि गह्वरे') ॥ (४) ॥*॥
हृदयस्य 'पदवचस्-' (६११६३) इति हृदादेशः । प्रवृत्ति-
प्रहणस्य प्रकारार्थत्वात्क्वित्स्वादावपि । हरतेः क्तिप् (३३२

१७८) । तुक् (६११७७) । व्यत्ययेन तस्य द इत्यन्ये ।
('हृत् क्लीबं तुक्क्वित्तयोः') ॥ (५) ॥*॥ मन्यतेऽनेन ।
असुन् (उ० ४१९८९) । प्रज्ञाद्यणि (५४४३८) मानसम् ।
('मानसं स्वान्तसरसोः') ॥ (६) ॥*॥ तदभावे मनः ।
('मनश्चित्ते मनीषायाम्') । अर्धर्चादिः (२४४३९) अयम्-
इत्येके । तदा 'मनाः' इत्यपि ॥ (७) सप्त 'मनसः' ॥

॥ इति कालवर्गविवरणम् ॥

बुद्धिर्मनीषा धिषणा धीः प्रज्ञा शेमुषी मतिः ।

प्रेक्षोपलब्धिश्चित्संवित्प्रतिपज्ञाश्चित्तनाः ॥ १ ॥

(बुद्धिरिति ॥) बुध्यतेऽनया । बोधनं वा । क्तिन् (३१
३१९४) ॥ (१) ॥*॥ 'ईष गतिहिंसादर्शनेषु' (भ्वा० आ०
से०) । 'गुरोश्च हलः' (३३१९०३) इत्यप्रत्ययः । 'मनस ईषा ।
शकन्धादित्वात् (वा० ६११९४) टेः पररूपम् ॥ (२) ॥*॥
धृष्णुवन्त्यनया । 'जिधृषा प्रागल्भ्ये' (स्वा० प० से०) 'धृषे-
धिष् च संज्ञायाम्' (उ० २१८२) इति युच् ॥ (३) ॥*॥
ध्यायत्यनया । ध्यानं वा । 'ध्यायतेः संप्रसारणं च' (वा०
३२१९७८) इति क्तिप् । 'हलः' (६१४१२) इति दीर्घः ।
('धीर्ज्ञाने ज्ञानभेदेऽपि') ॥ (४) ॥*॥ प्रज्ञायतेऽनया ।
प्रज्ञानं वा । 'ज्ञावबोधने' (कथा० प० अ०) । 'आतश्रोप-
सर्गे' (३३१९०६) इत्यङ् । ('प्रज्ञस्तु पण्डिते वाच्यलिङ्गो,
बुद्धौ तु योषिति') ॥*॥ श्रद्धापि । 'प्रज्ञा श्रद्धा धरा ज्ञप्तिः
पण्डा संवेदनं विदा' इति शब्दार्णवात् ॥ (५) ॥*॥
शेते । शेः विच् (३२१७५) । मोहः । तं मुष्णाति । शेमुषी ।
'मुष स्तेये' (कथा० प० से०) मूलविभुजादित्वात् (वा० ३१
२१५) कः । गौरादित्वात् (४११४९) ङीष् ॥ (६) ॥*॥
मन्यतेऽनया । मननं वा । 'मन ज्ञाने' (दि० आ० अ०) ।
क्तिन् (३३१९४) । ('मतिर्बुद्धीच्छयोः') ॥ (७) ॥*॥
प्रकृष्टमीक्षणम् । अनया 'गुरोश्च-' (३३१९०३) इत्यः । टाप्
(४११४४) । 'प्रेक्षाधीरीक्षणं वृत्तम्' इति हैमः ॥ (८) ॥*॥
उपलम्भनम् । उपलभ्यतेऽनया वा । 'डुलभष् प्राप्तौ' (भ्वा०
आ० अ०) । पित्वात् (३३१९०४) अङि प्राप्ते आवादि-
त्वात् (वा० ३३१९४) बाहुलकाद्वा क्तिन् । ('उपलब्धि-
मंतौ प्राप्तौ') ॥ (९) ॥*॥ 'चिती संज्ञाने' (भ्वा० प० से०)
संपदादित्वात् (३३१९०८) क्तिप् । चित् तान्ता ॥ (१०) ॥*॥
संवेदनम् । 'विद ज्ञाने' (अ० प० से०) । ('संविद्
संभाषणे ज्ञाने संग्रामे नाम्नि तोषणे । क्रियाकारे प्रतिज्ञायां
संकेताचारयोरपि') (११) ॥*॥ प्रतिपदनम् । 'पद गतौ'
(दि० आ० से) । संपदादित्वात् (वा० ३३१९०८) । क्तिप् ।
करणे वा ॥ (१२) ॥*॥ 'ज्ञप मिध्व' (लु० प० से०)
जुरादिः । ष्यन्तत्वाद्युचि (३३१९०७) प्राप्ते आवादित्वात्
(वा० ३३१९४) बाहुलकाद्वा क्तिन् । यदा तु जुरादीनां
णिजभावे सामान्यापेक्षं ज्ञापकम् । तदा क्तिन् न्याय्य

१-हैमे तु 'जात्योष' इति पठितम् । जातिः सामान्यम् । तत्र
यथा 'रत्नं मुजातं कनकावदातम्' इत्यनेकार्थकैरवाकरकौमुदी ॥

एव । 'तितुत्र-' (७।२।९) इति नेट् ॥ (१३) ॥*॥ 'चित्त संचेतने' (चु० आ० से०) चुरादिः । 'प्यासश्रन्थः-' (३।३।१०७) इति युच् । 'चेतना संविदि स्त्रियाम् । वाच्यवत्प्राणयुक्ते' ॥ (१४) ॥*॥ चतुर्दश 'बुद्धेः' ॥

धीधारणावती मेधा

(धीरिति ॥) धारणाशक्तियुक्ता धीः । 'मेधु संगमे' (भ्वा० उ० से०) मेधते संगच्छते सर्वमस्याम् । 'गुरोश्च-' (३।३।१०३) इत्यकारः । ('मेधा बुद्धौ, क्रतौ पुमान्') ॥ (१) ॥*॥ एकम् 'धारणावद्बुद्धेः' ॥

संकल्पः कर्म मानसम् ।

(संकल्प इति ॥) इदमिदं कुर्यामिति मनसः कर्म व्यापारः । संकल्पनम् । 'कृपू सामर्थ्ये' (भ्वा० आ० से०) । भावे घञ् (३।३।१८) ॥ (१) ॥*॥ एकम् 'मनोव्यापारस्य' ॥

चित्ताभोगो मनस्कारः

(चित्तेति ॥) चित्तस्य मनस आभोगस्तदेकप्रवणता पूर्णता वा 'आभोगो वारुणच्छत्रे पूर्णतायज्ञयोरपि' । 'भुज पालनाभ्यवहारयोः' (स० प० अ०) । भावे घञ् (३।३।१८) ॥ (१) ॥*॥ मनसः कारो व्यापारविशेषः । 'डुकृञ्' (त० उ० अ०) । भावे घञ् (३।३।१८) । 'अतः कृकमि-' (८।३।४६) इति सत्वम् ॥ (२) ॥*॥ द्वे 'मनसः सुखादौ तत्परत्वस्य' ॥

चर्चा संख्या विचारणा ॥२॥

(चर्चेति ॥) 'चर्चं अध्ययने' (चु० उ० से०) चुरादि-प्यन्ताद्भावे 'चिन्तिपूजि-' (३।३।१०५) इत्यङ् । ('चर्चा स्याच्चर्थमुण्डायां चिन्तास्थासकयोरपि') ॥ (१) ॥*॥ संख्या-नम् । 'चक्षिडः ख्याञ्' । (२।४।५४) । 'आतश्च-' (३।३।१०६) इत्यङ् । 'संख्यैकादौ विचारे च' ॥ (२) ॥*॥ 'चर असंशये' (चु० उ० से०) चुरादिः । 'प्यास-' (३।३।१०७) इति युच् ॥ (३) ॥*॥ त्रीणि 'विचारणस्य' ॥

अध्याहारस्तर्क ऊहः

(अध्याहार इति ॥) अध्याहरणम् । अध्याङ्पूर्वो हञ् । (भ्वा० उ० अ०) भावे घञ् (३।३।१८) ॥ (१) ॥*॥ अपूर्वोत्प्रेक्षणं तर्कणम् । 'तर्कं भाषार्थः' चुरादौ 'पटपुट-' इति ढण्डके पठितः । भावे घञ् (३।३।१८) कृन्तति, कृन्तते वा अच् (३।१।१३४) घञौ (३।३।१९) । पृषोदरा-दित्वात् (६।३।१०९) षण्विपर्ययः । 'तर्को वितर्के काङ्क्षायामुहकर्मविशेषयोः' इति हैमः ॥ (२) ॥*॥ ऊहनम् 'ऊह वितर्के' (भ्वा० आ० से०) । भावे घञ् (३।३।१८) ॥ (३) ॥*॥ त्रीणि 'तर्कस्य' ॥

विचिकित्सा तु संशयः ।

संदेहद्रापरौ च

(विचिकित्सेति ॥) 'कित संशये' (भ्वा० प० से०) । 'गुत्तिञ्कित्श्चः सन्' (३।१।५) । 'अ प्रत्ययात्' (३।३।१०२) । विचिकित्सा ॥ (१) ॥*॥ 'शीङ्' (अ० आ० से०) । 'एरच्' (३।३।५६) । संशयः ॥ (२) ॥*॥ 'दिह उपचये' (अ० उ० अ०) । संदेहनम् । घञ् (३।३।१८) ॥ (३) ॥*॥ द्वौ परौ प्रकारौ यस्य । 'सर्वनामसंख्ययोः-' (वा० २।२।३५) इति द्विशब्दस्य पूर्वनिपातः । पृषोदरादि-त्वात् (६।३।१०९) आत्वम् । ('द्रापरं संशये युगे') ॥ ॥*॥ चत्वारि 'एकधर्मिणि विरुद्धानेककोट्यवगाहि-ज्ञानस्य' ॥

अथ समौ निर्णयनिश्चयौ ॥ ३ ॥

(अथेति ॥) 'णीञ् प्रापणे' (भ्वा० उ० अ०) । निर्णय-नम् । 'एरच्' (३।३।५६) । 'उपसर्गादसमासेऽपि-' (८।४।१४) इति णत्वम् ॥ (१) ॥*॥ 'चिञ् चयने' (खा० उ० अ०) निश्चयनम् । 'ग्रहवृद्ध-' (३।३।५८) इत्यप् ॥ (२) ॥*॥ द्वे 'निश्चयस्य' ॥

मिथ्यादृष्टिर्नास्तिकता

(मिथ्येति ॥) 'मिथ्या' इत्यपह्नवे । तद्विषयिणी दृष्टिः ॥ (१) ॥*॥ नास्ति परलोक इति मतिरस्य । 'अस्तिनास्तिदि-ष्टमतिः' (४।४।६०) इति ठक् । तस्य भावो नास्तिकता ॥ (२) ॥*॥ द्वे 'परलोको नास्तीत्यादिबुद्धेः' ॥

व्यापादो द्रोहचिन्तनम् ।

(व्यापाद् इति ॥) 'पद गतौ' (दि० आ० अ०) व्या-ङ्पूर्वः । व्यापादनम् । प्यन्तात् (३।१।२६) घञ् (३।३।१८) ॥ (१) ॥*॥ द्रोहस्य चिन्तनम् । 'ल्युट् च' (३।३।११५) ॥ बाहुलकाद्भ्युट्-इति मुकटः । तत्र । स्त्रीत्वविशिष्टे भावे अडः (३।३।१०५) विहितत्वेन नपुंसकत्वविशिष्टे भावे ल्युटो निरपवादत्वात् ॥ (२) ॥*॥ द्वे 'द्रोहचिन्तनस्य' ॥ समौ सिद्धान्तराद्धान्तौ

(समाविति ॥) सिद्धोऽन्तो निश्चयो यस्मिन् ॥ (१) ॥*॥ राद्धः सिद्धोऽन्तो निश्चयोऽस्मिन् ॥ (२) ॥*॥ द्वे 'सिद्धान्तस्य' ॥

आन्तिर्मिथ्यामतिर्भ्रमः ॥ ४ ॥

(आन्तिरिति ॥) 'भ्रमु चलने' (भ्वा० प० से०) । भावे क्तिन् (३।३।९४) 'अनुनासिकस्य-' (६।४।१५) इति वीर्धः । 'आन्तिरनवस्थितौ । मिथ्यामतौ च भ्रमणे' ॥ (१) ॥*॥ 'मिथ्या' इत्यव्ययम् । तेन कर्मधारयः ॥ (२) ॥*॥ भावे घञि (३।३।१८) असः । 'नोदात्तोप-देश-' (७।३।३४) इति न वृद्धिः । 'भ्रमोऽम्बुनिर्गमे आन्तौ कुन्दभ्रमणयोरपि' ॥ (३) ॥*॥ त्रीणि 'अतस्मिन्तज्ज्ञानस्य' ॥

संविदागूः प्रतिज्ञानं नियमाश्रव-संश्रवाः ।

अङ्गीकाराभ्युपगम-प्रतिश्रव-समाधयः ॥ ५ ॥

(संविदिति ॥) संवेदनम् । 'विद ज्ञाने' (अ० प० से०) । संपदादित्वात् (वा० ३।३।१०८) क्तिप् ॥ (१) ॥*॥ आ-गमनम् । आगूः । 'गमेः' इत्यनुवर्तमाने 'भ्रमेश्च ह्रः' (उ० २।६८) । डित्वाङ्लोपः (६।४।१४३) । वधूशब्दवत् । यदा तु क्तिपि (वा० ३।३।१०८) 'गमः कौ' (६।४।४०) इत्यन्तलोपे 'ऊङ् च गमादीनाम्' (वा० ६।४।४०) इत्यु-कारादेशः । तदा 'ओः सुपि' (६।४।८३) इति यणि अमि शसि च 'आवम्, आवः' इति विशेषः । 'गुरी उद्यमने' (तु० आ० से०) । अस्मात् क्तिपि (वा० ३।३।१०८) तु आगूः, आगुरौ, आगुरः, इति धूर्वत् ॥ (२) ॥*॥ जाना-तेत्युट् (३।३।११५) ॥ (३) ॥*॥ 'यमः समुपनिविषु च' (३।३।६३) इत्यप् । 'नियमो यन्त्रणायां च प्रतिज्ञानिश्चय-व्रते' ॥ (४) ॥*॥ आङ्पूर्वाङ्कृणोतेः 'ऋदोः-' (३।३।५७) इत्यप् । 'आश्रवोऽङ्गीकृतौ क्लेशे नान्यवद्वचनस्थिते' ॥ (५) ॥*॥ एवं संश्रव (६) प्रतिश्रवौ (९) ॥*॥ 'अङ्गी' इति च्यन्तमव्ययम् । तत्पूर्वाङ्कृणो भावे घञ् (३।३।१८) ॥ (७) ॥*॥ 'अभ्युप' इत्युपसर्गद्वयपूर्वाङ्गमेः 'ग्रहवृह-' (३।३।५८) इत्यप् । 'अभ्युपगमस्तु पुंसि स्त्रीकारे निकटगमने च' ॥ (८) ॥*॥ समाङ्पूर्वाङ्गानो भावे किः (३।३।९२) । 'समा-धिर्ना समर्थने । ध्याने वैरस्यनियमे काव्यस्य च गुणा-न्तरे' ॥ (१०) ॥*॥ दश 'अङ्गीकारस्य' ॥

मोक्षे धीज्ञानम्

(मोक्षे इति ॥) मोक्षफलिका धीज्ञानम् ॥ (१) ॥*॥ एकम् 'मोक्षोपयोगिबुद्धेः' ॥

अन्यत्र विज्ञानं शिल्पशास्त्रयोः ।

(अन्यत्रेति ॥) अन्यफलिका शिल्पे शास्त्रे च या धीः सा विज्ञानम् । 'विज्ञानं कार्मणे ज्ञाने' इति हैमः । सुकुटस्तु—'मोक्ष इति निमित्तसप्तमी । मोक्षनिमित्तं शिल्पशास्त्रयोर्धीज्ञानमुच्यते । अन्यनिमित्तं या तयोर्धाः सा विज्ञानम्' इति व्याख्यत् । 'तत्र । शिल्पज्ञानस्य मोक्षेऽनुपयोगात्' ॥ (१) ॥*॥ एकम् 'शिल्पादिविषयकबुद्धेः' ॥

मुक्तिः कैवल्यनिर्वाणश्रेयोनिःश्रेयसामृतम् ॥ ६ ॥

मोक्षोऽपवर्गः

(मुक्तिरिति ॥) मोचनम् । 'मुच्छ मोक्षणे' (तु० उ० अ०) । क्तिन् (३।३।९४) । 'मुक्तिर्मोचनमोक्षयोः' इति हैमः ॥ (१) ॥*॥ बन्धविरहात्कैवल्यस्य भावः । 'गुणव-चन-' (५।१।१२४) इति घ्यञ् ॥ (२) ॥*॥ निर्वाणस्य । भावे वा । 'क्तोऽधिकरणे च' (३।४।७६) इति 'नपुंसके भावे

(३।३।११४) इति वा क्तः । 'निर्वाणोऽवाते-' (८।२।५०) इति निष्ठानत्वम् । यद्वा अधिकरणे भावे वा ल्युट् । बन्धाभि-र्गमनमित्यर्थः । 'निर्वाणं मोक्षनिवृत्त्योर्विधाने करिमज्जने' इति हैमः ॥ (३) ॥*॥ अतिशयेन प्रशस्यं श्रेयः । 'श्रेयो मुक्तौ शुभे धर्मेऽतिप्रशस्ते तु वाच्यवत्' ॥ (४) ॥*॥ नि-तरां श्रेयः निःश्रेयसम् । 'अचतुर-' (५।४।७७) इति निपा-तितम् । 'निःश्रेयसं तु कल्याणमोक्षयोः शंकरे पुमान्' ॥ (५) ॥*॥ अविद्यमानं मृतं मरणमत्र । 'अमृतं यज्ञशेषे स्यात्पीयूषे सलिले घृते । अयाचिते च मोक्षे च ना धन्व-न्तरिदेवयोः' ॥ (६) ॥*॥ 'मोक्ष अवसाने' (तु० उ० से०) अवसानं क्षेपः । चुरादिः । 'एरच्' (३।३।५६) । घञ् (३।३।१८) वा । 'मोक्षो निःश्रेयसे वृक्षविशेषे मोचने मृतौ' इति हैमः ॥ (७) ॥*॥ अपवर्जनम् । 'घृजी वर्जने' (अ० आ० से०) । घञ् 'अपवर्गस्त्यागमोक्षयोः । क्रियावसाने साकल्ये' इति हैमः ॥ (८) ॥*॥ अष्टौ 'मोक्षस्य' ॥

अथाज्ञानमविद्याहंमतिः खियाम् ।

(अथेति ॥) ज्ञानविरुद्धम् । ज्ञाननिवर्त्यत्वात् ॥ (१) ॥*॥ 'विद ज्ञाने' (अ० प० से०) । वेदनम् 'संज्ञायां समज-' (३।३।९९) इति क्यप् । अविद्या विद्याविरुद्धा ॥ (२) ॥*॥ अहमिति विभक्तिप्रतिरूपकमव्ययमहंकारार्थम् । अहंप्रधाना मतिः ॥ (३) ॥*॥ त्रीणि 'अज्ञानस्य' ॥

रूपं शब्दो गन्धरसस्पर्शाश्च विषया अमी ॥ ७ ॥

गोचरा इन्द्रियार्थाश्च

(रूपमिति ॥) रोपयति विमोहयति । 'रुपु विमोहने' (दि० प० से०) । अच् (३।३।१३४) । 'अन्येषामपि-' (६।३।१३७) इति वीर्धः । यद्वा 'रूप रूपकरणे' (तु० उ० से०) इति चौरादिकसायमप्यर्थः । यद्वा रूप्यते स्तूयते । 'रु शब्दे' (अ० प० अ०) । 'खण्डशिल्प-' (उ० ३।२८) इति पप्रत्ययो वीर्धश्च निपातितः । 'रूपं तु श्लोकशब्दयोः । पशावाकाशे सौन्दर्ये, नाणके नाटकादिके ॥ ग्रन्थावृत्तौ स्वभावे च' इति हैमः ॥ (१) ॥*॥ शप्यते आक्रुश्यते । 'शप आक्रोशे' (भ्वा०, दि० उ० अ०) । 'शाशपिभ्यां द-दनौ' (उ० ४।९७) इति दन् । 'शब्दोऽक्षरे यशोगीत्यो-र्वाक्ये खे श्रवणे ध्वनौ' इति हैमः ॥ (१) ॥*॥ गन्धयति । 'गन्ध अर्दने' (तु० आ० से०) । अच् (३।१।१३४) ॥ 'गन्धः संबन्धलेशयोः । गन्धकामोदगर्वेषु' इति हैमः ॥ (१) ॥*॥ रस्यते । 'रस आस्वादाने' (तु० प० से०) चुरादिः । 'एरच्' (३।३।५६) । घञ् (३।३।१८) वा । 'रसो गन्धरसे जले । शृङ्गारादौ विषे वीर्ये तिकादौ द्रव-रागयोः ॥ देहघातुप्रमेदे च पारदखादयोः पुमान्' इति हैमः ॥ (१) ॥*॥ 'स्पृश संस्पर्शने' (तु० प० से०) ।

‘अकर्तरि च’ (३।३।१९) इति घञ् । ‘स्पर्शो’ वर्गाक्षरे दाने स्पर्शने स्पर्शके रुजि’ इति हैमः ॥ (१) ॥*॥ विसिन्वन्ति निबध्नन्तीन्द्रियाणि । ‘षिञ् बन्धने’ (स्वा० उ० अ०) । पचाद्यच् (३।३।१३४) । ‘परिनिवि-’ (८।३।१७०) इति षत्वम् । ‘विषयो यस्य यो ज्ञातस्तत्र गोचरदेशयोः । शब्दादौ जनपदे च’ इति हैमः ॥ (१) ॥*॥ गाव इन्द्रियाणि चरन्त्येषु । ‘करणाधिकरणयोः’ इत्यधिकारे ‘गोचरसंचर-’ (३।३।११९) इति निपातितः ॥ (२) ॥*॥ इन्द्रियैरर्थ्यन्ते । ‘अर्थं याच्यायाम्’ (चु० आ० से०) । कर्मणि घञ् (३।३।११९) ॥ (३) ॥*॥ पञ्चानामपि प्रत्येकं त्रीणि ‘विषयाणाम्’ ॥

हृषीकं विषयीन्द्रियम् ।

(हृषीकमिति ॥) हृष्यन्त्यनेन । ‘हृषु अलीके’ (भ्वा० प० से०) । ‘अलिहृषिभ्यां कित्’ (उ० ४।१७) इति करणे ईकन् ॥ (१) ॥*॥ विषयोऽस्यास्ति । इनिः (५।२।११५) । (‘विषयी विषयासक्ते वाच्यवत्, ह्रीबमिन्द्रिये । पुंस्ति स्यात् नृपतौ कामदेवे वैषयिकेऽपि च’) ॥ (२) ॥*॥ इन्द्रस्यात्मनो लिङ्गम् । ‘इन्द्रियमिन्द्रलिङ्गम्-’ (५।२।१३) इत्यादिना घञ् निपातितः । ‘इन्द्रियं तु चक्षुरादिषु रेतसि’ इति हैमः ॥ (३) ॥*॥ त्रीणि ‘इन्द्रियाणाम्’ ॥

कर्मेन्द्रियं तु पाय्वादि

(कर्मेति ॥) कर्मसाधकमिन्द्रियं कर्मेन्द्रियमुच्यते ॥ (१) ॥*॥ पायति शोषयति तैलमिति पायुः । ‘पै शोषणे’ (भ्वा० प० अ०) ‘कृवापाजि-’ (उ० १।१) इत्युण् । ‘आतो युक्-’ (७।३।३३) ‘पायूपस्ये पाणिपादौ वाक्चेतीन्द्रियसंग्रहः । उत्सर्गानन्दनादानगत्यालापाश्च तत्कियाः’ इति कामन्दकीये ॥ एकम् ‘गुह्यादीन्द्रियस्य’ ॥

मनोनेत्रादि धीन्द्रियम् ॥ ८ ॥

(मन इति ॥) धीसाधनमिन्द्रियं धीन्द्रियम् ॥ (१) ॥*॥ ‘मनः कर्णौ तथा नेत्रं रसना च त्वचा सह । नासिका चेति षट् तानि धीन्द्रियाणि प्रचक्षते’ ॥ एकम् ‘ज्ञानेन्द्रियस्य’ ॥

तुवरस्तु कषायोऽस्त्री

(तुवर इति ॥) ‘तुः’ सौत्रो धातुः । तवीति हिनस्ति रोगान् । ‘छित्तरछत्वर-’ (उ० ३।१) इत्यादिना ष्वरच् । (‘तुवरस्तु कषाये स्यात्काक्ष्याढक्योस्तुवर्षपि’) ॥*॥ वीर्षादिरपि । ‘नरेऽश्मश्रुणि शृङ्गाभ्यां रहिते गवि तूवरः । काले प्राप्ते कषाये च रसे पुंन्यञ्जने च्युते’ इत्युत्पलिनी ।

१—वर्गाक्षराणि कादयो भावसानाः पञ्चविंशतिः । ‘ते वर्गाः पञ्च पञ्च’ इति कातन्नसूत्रात् ॥

‘नापि कषायस्तुवरः’ इति बोपालितः । ‘पुंसि कषायस्तुवरम्’ इति क्लीबकाण्डे रत्नकोषः ॥ (१) ॥*॥ कषति कण्ठम् । ‘कष हिंसायाम्’ (भ्वा० प० से०) । बाहुलकादायः । ‘कषायः सुरभौ रसे । रागवस्तुनि निर्यासे क्रोधादिषु विलेपने’ इति हैमः ॥ (२) ॥*॥ अस्त्रीत्युभयान्वयि । उक्तकोषाभ्याम् । ‘कुवरस्तु कषायोऽस्त्री’ इत्येके पठन्ति ॥ द्वे ‘कषायरसस्य’ ॥

मधुरो

(मधुर इति ॥) मधु माधुर्यमस्यास्ति । ‘ऊषसुषि-’ (५।२।१०७) इति रः । (‘मधुरं विषे’) । मधुरस्तु प्रिये स्वादौ रसे च रसवत्यपि । मधुरा मधुरापुर्या यष्टीमेदामधुलिषु । मधुकुकुटिकायां च मिश्रेयाशतपुष्पयोः’ इति हैमः ॥ (१) ॥*॥ एकम् ‘मधुरस्य’ ॥

लवणः

(लवण इति ॥) लुनाति जाड्यम् । ‘लञ् छेदने’ (क्या० उ० से०) । नन्यादित्युः (३।१।१३४) । लवणाळुक् (४।४।२४) इति लिङ्गाणत्वम् । ‘लवणो राक्षसे रसे । अस्थिभेदे लवणा त्विद्’ इति हैमः ॥ (१) ॥*॥ एकम् ‘लवणस्य’ ॥

कटुः ।

(कटुरिति ॥) कटत्यावृणोति तीक्ष्णतया मुखम् । ‘कटे वर्षावरणयोः’ (भ्वा० प० से०) । ‘कटिवटिभ्यां च’ (उ० १।८) इत्युः । ‘कट्टकार्ये मत्सरे च दूषणे च कट्ट रसे । तिक्ते प्रियङ्गुपुरभौ कट्टका राजिकास्तपि’ इति हैमः ॥ (१) ॥*॥ एकम् ‘कटोः’ ॥

तिक्तः

(तिक्त इति ॥) तेजयति स्म । ‘तिज निशाने’ (चु० प० से०) । सामान्यापेक्षज्ञापकाचुरादीनां णिजभावे ‘गत्यर्था-कर्मक-’ (३।४।७२) इति क्तः । पक्षान्तरे तु संज्ञापूर्वक-लाडुणाभावः । ‘तिक्तस्तु सुरभौ रसे । तिक्ता तु कटुरो-हिण्यां तिक्तं पपटकौषधे’ इति हैमः ॥ (१) ॥*॥ एकम् ‘तिक्तस्य’ ॥

अम्लश्च

(अम्ल इति ॥) अम्यते शक्यते भोक्तुभिः । ‘अत्रि शब्दे’ (भ्वा० प० से०) । ‘मूशक्यविभ्यः क्तुः’ (उ० ४।१०८) । अम्लः ॥*॥ ‘अम रोगे’ (चु० उ० से०) । अमति रुजत्यक्षिम् । बाहुलकात्के अम्लोऽपि । ‘अम्लो रसेऽम्ल-वेतसे । (अम्ली चाङ्गैर्याम्)’ इति हैमः ॥ (१) ॥*॥ एकम् ‘अम्लस्य’ ॥

१—अत्र दीर्घे त्वार्यामङ्गः स्यात्-इति मुकुटः ॥ २—असि भेदो भालकर्णान्तरास्ति । तत्र यथा प्रयोगः । ‘शृणाति लवणाघातः’ इत्यने-काथैरैवाकारकौमुदी ॥

रसाः पुंसि

(रसा इति ॥) 'रस आखादने' (उ० उ० से०) अ-
दन्तः । रस्यन्ते आखाद्यन्ते । 'एरच्' (३।३।५६) घञ्
(३।३।१९) वा । तुवरादयः षद रसशब्दवाच्याः । तत्र
तुवरकषाययोरस्त्रीत्वस्योक्तत्वादितरेषां लिङ्गनिर्णयमाह—'पुंसि'
इति । 'गुणमात्रे वर्तमाना मधुरादयः पञ्च पुंसि' इत्यर्थः ॥

तद्वत्सु षडमी त्रिषु ॥ ९ ॥

(तद्वत्स्विति ॥) अमी षद । षण्णामपि वाचकास्तुवरा-
दयः सप्तपि गुणिनि त्रिलिङ्गा इत्यर्थः । कटुशब्दात्त्रियाम्
'वोतो गुण-' (४।१।४४) इति वा षीष् ॥
विमर्दोत्थे परिमलो गन्धे जनमनोहरे ।

(विमर्दोत्थ इति ॥) सुरतादिविमर्दोत्थे माल्यादिगन्धे,
घर्षणसमुद्भवे चन्दनादिगन्धे, च जनानां मनोहरे, परिमलः ।
'मल धारणे' (भ्वा० आ० से) । मल्यते । कर्मणि घञ्
(३।३।१९) । संज्ञापूर्वकत्वाद्ब्रह्मभावः । 'खनो घ च'
(३।३।१२५) इति घो वा । धित्करणत् 'अन्येभ्योऽपि'
इत्यभ्युपगमात् । यद्वा मलते धारयति जनमनांसि पचावञ्
(३।३।१३४) । 'स्यात्परिमलो विमर्दातिमनोहरगन्धयो-
श्चापि । सुरतोपमर्दविकसच्छरीरसङ्गादिसारमे पुंसि' ॥ (१)
॥*॥ एकम् 'परिमलस्य' ॥

आमोदः सोऽतिनिर्हारी

(आमोद इति ॥) स परिमलोऽतिनिर्हारी अत्यन्तमनोहर-
श्चेत् । आसमन्तान्मोदयति, इत्यामोदः । 'मुद हर्षे' (भ्वा०
आ० से०) ष्यन्तः । अच् (३।१।१३४) । 'आमोदो गन्ध-
हर्षयोः' ॥ (१) ॥*॥ एकम् 'सुगन्धस्य' ॥

वाच्यलिङ्गत्वमागुणात् ॥ १० ॥

(वाच्येति ॥) आ गुणात् 'गुणे शुक्लादयः पुंसि' इत्यतः
प्राक् । अतः परं 'वाच्यलिङ्गता' इत्यधिक्रियते ॥

समाकर्षी तु निर्हारी

(समाकर्षीति ॥) समाकर्षणत्वस्य मनः 'आवश्यका-'
(३।३।१७१) इति णिनिः । यद्वा समाकर्षणशीलः । 'सुप्य-
जातौ-' (३।२।७८) इति णिनिः ॥ (१) ॥*॥ एवं निर्हारी
॥ (२) ॥*॥ द्वे 'दूरगामिगन्धस्य' ॥

सुरभिर्गणतर्पणः ।

इष्टगन्धः सुगन्धिः स्यात्

(सुरभिरिति ॥) सुष्टु रमन्तेऽत्र सुरभिः । इन् (उ०
४।१।१८) ॥ (१) ॥*॥ प्राणं तर्पयति । नन्द्यादिल्युः (३।१।
१३४) ॥ (२) ॥*॥ इष्टो गन्धोऽस्य । 'इष्टगन्धः सुगन्धो
स्यात्रिषु स्त्रीं तु वालुके' ॥ (३) ॥*॥ सुष्टु गन्धोऽस्य ।
'गन्धस्येत्-' (५।४।१३५) इति समासान्त इकारः । 'सुगन्धिः
स्यादिष्टगन्धे त्रिषु स्त्रीरे नपुंसकम्' ॥ (४) ॥*॥ चलारि
'इष्टगन्धस्य' ॥

आमोदी मुखवासनः ॥ ११ ॥

(आमोदीति ॥) आमोदयति । 'सुप्यजातौ-' (३।२।७८)
इति णिनिः ॥ (१) ॥*॥ मुखं वासयति । नन्द्यादिल्युः (३।१।
१३४) ॥ (२) ॥*॥ द्वे 'मुखवासनगुटिकादेः' ॥

पूतिगन्धिस्तु दुर्गन्धः

(पूतीति ॥) 'पूयी विशरणे दुर्गन्धे च' (भ्वा० आ०
से०) । पूयते । पूतिः । क्तिन् (३।३।९४) । पूतिर्दुष्टो
गन्धोऽस्य 'गन्धस्येत्-' (५।४।१३५) इतीकारः ॥ (१)
॥*॥ दुर्गन्धे त्विकारो नेति विशेषः ॥ (२) ॥*॥ द्वे
'दुर्गन्धस्य' ॥

विस्रं स्यादामगन्धि यत् ।

(विस्रमिति ॥) विस्रियति । 'विस प्रेरणे' (दि० प०
से०) 'स्फायि-' (उ० २।१३) इति बाहुलकाद्रक् । 'विस उ-
त्सर्गे' इति तु मट्टः । 'विस्रंसते' इति वा 'अन्येभ्योऽपि-'
(वा० ३।२।१०१) इति ङः । बँवयोरभेदः ॥ (१) ॥*॥
आमोऽपको मलः । तस्येव गन्धोऽस्य । 'उपमानाच्च' (५।
४।१३६) इति समासान्त इत् ॥ (२) ॥*॥ द्वे 'अपकमां-
सादिगन्धस्य' ॥

शब्दार्णवे तु 'कस्तूरिकायामामोदः कर्पूरे मुखवासनः ।
बकुले स्यात्परिमलश्चम्पके सुरभिस्तथा ॥' इति ॥

शुक्लशुभ्रशुचिश्चेतविशदश्येतपाण्डराः ॥ १२ ॥

अवदातः सितो गौरौ वलक्षो धवलोऽर्जुनः ।

(शुक्लेति ॥) शोकति मनोऽस्मिन् । 'शुक गतौ' (भ्वा प०
से०) । 'ऋज्रेन्द्र-' (उ० २।२८) इति निपातितः । 'शुक्लो
योगान्तरे सिते । नपुंसकं तु रजते' ॥ (१) ॥*॥ शोभते ।
'शुभ दीप्तौ, शोभायां वा' (भ्वा० आ० से०) । 'स्फायि-'
(उ० २।१३) इति रक् । 'शुभ्रं दीप्तेऽभ्रके सिते' इति हैमः
॥ (२) ॥*॥ 'शुच दीप्तौ' (*) । इक् (वा० ३।३।१०८)
॥ (३) ॥*॥ 'जिश्चिता वर्णे' (भ्वा० आ० से०) भ्वादिः ।
श्वेतम् । घञ् (३।३।१८) 'श्वेतौ द्वीपादिभेदयोः । श्वेता
वराटिकाकाष्ठपाटलाशङ्खिनीषु च । स्त्रीबं रूप्येऽन्यवच्छुक्ले'
॥ (४) ॥*॥ विशीयते । 'शुद्ध शतने' (भ्वा०, तु० प०

१—'गन्धस्येत्-' (५।४।१३५) इति सृजे दुरोऽपाठात् । केचित्तु
मत्वर्थीयत्यन्तं पठित्वा कर्मधारयादिनि व्याचक्षते । तन्न । 'कर्मधारय-
मत्वर्थीयाभ्यां बहुव्रीहिरैवेष्टो लाघवात्' इति कात्यायनोक्तः । अपरे तु
लाघवमनादृत्य मत्वर्थीयमिच्छन्ति । 'विस्रिकिल्यच्छेदपाथेयवन्तः'
इतिवत् । प्रयोगश्च 'यदुर्गन्धि मदाविलं मलशतैर्यत्पूतिनाडीमयम्' इति
शङ्कारप्रकाशे । इति बुधमनोहरायाम् ॥ २—विस्रं दन्त्योष्ठयादि ।
'विस्रजम्बालशेषम्' इति दमयन्तीशेषात् ॥ ३—तालव्यशः 'श्वेतो
धावति' इति महाभाष्यशेषात् ॥

अ०) । अच् (३।१।१३४) । 'विशदः पाण्डुरे व्यक्ते' इति हैमः ॥ (५) ॥*॥ श्यायते । 'श्यैङ् गतौ' (भ्वा० आ० अ०) । 'हश्याभ्यामित्त्वं' (उणा० ३।९३) ॥ (६) ॥*॥ पण्डते मनोऽस्मिन् । 'पण्डि गतौ' (भ्वा० आ० से०) बाहुलकादरो दीर्घश्च ॥ (७) ॥*॥ अवदायते स्म । 'दैप् शोधने' (भ्वा० प० अ०) । कर्मणि क्तः (३।३।१०२) । 'अवदातं तु विमले मनोज्ञे सितपीतयोः' इति हैमः ॥ (८) ॥*॥ सिनोति मनः । 'षिञ् बन्धने' (स्वा० उ० अ०) । 'अञ्जि-घृसिभ्यः क्तः' (उ० ३।८९) । 'सितैस्त्ववसिते बद्धे वर्णे सिता तु शर्करा' इति हैमः ॥ (९) ॥*॥ गुरते उद्युक्ते मनोऽस्मिन् । 'गुरी उद्यमने' (तु० आ० से०) । 'ऋञ्जेन्द्र-' (उ० २।२८) इति निपातितः । 'गौरः श्वेतेऽरुणे पीते विशुद्धे चन्द्रमस्यपि । विशदे गौरं तु श्वेतसर्षपे पद्मकेसरे' इति हैमः । यत्तु—'गोरते' इति स्वामी, 'गोरति' इति मुकुटश्च तत्र । 'गुरी उद्यमने' इति धातुमुपन्यस्योक्तहोपन्यासस्यासंभवात् ॥ (१०) ॥*॥ अवलक्षयते । घञ् (३।३।१९९) । 'वष्टि भागुरिः-' इत्यल्लोपः । यद्वा वलति । 'वल चलने' (भ्वा० प० से०) । क्तिप् (३।२।१७८) । वल् । अक्षन्त्यस्मात् । 'अक्ष् व्याप्तौ संघाते च' (भ्वा० प० से०) घञ् (३।३।१९९) वल् चासौ अक्षश्च । यद्वा वल् क्षायति । 'क्षे क्षये' (भ्वा० प० अ०) । 'आतोऽनुप-' (३।१।१३) इति कः ॥ (११) ॥*॥ धावति मनोऽत्र । 'धावु गतिशुद्धोः' (भ्वा० उ० से०) । वृषादित्वात् (उ० १।१०६) कलच् । बाहुलकाद्भ्रस्वः । यद्वा धवनं धवः । 'धूञ् कम्पने' (क्या० उ० से०) । 'ऋदोरप्-' (३।३।५७) धवं लाति । 'ला दाने' (अ० प० अ०) । 'आतोऽनुप-' (३।२।३) इति कः । 'अथ धवलो महोक्षे सुन्दरे सिते । धवली गौः' इति हैमः ॥ (१२) ॥*॥ अर्ज्यते । 'अर्ज अर्जने' (भ्वा० प० से०) । 'अर्जेणिलुक् च' (उ० ३।५१) इत्युवन् । 'अर्जुनः ककुभे पार्थे कार्तेवीर्यमयूरयोः । मातुरेकद्युतेऽपि स्याद्भवले पुनरन्य-वत् ॥ नपुंसकं तृणे नेत्ररोगे स्यावर्जुनी गवि' ॥ (१३) ॥*॥ त्रयोदश 'शुक्लवर्णस्य' ॥

शब्दार्णवे तु 'श्वेतस्तु समपीतोऽसौ रक्तैतरजपाह्विः । वलक्षस्तु सितश्यावः कदलीकुसुमोपमः । अर्जुनस्तु सितः कृष्णवेशवान्कुमुदच्छविः' इत्युक्तम् ॥

शुद्धशब्दोऽप्यत्र । तथा च धरणिः । 'शुद्धः शुक्ले च पूते च केवले च प्रयुज्यते' इति ॥

१—तालव्यशः 'विशदाविशदामत्तसारसं शारसं जलं' इति दण्डि-यमकात् ॥ २—दन्त्वादिः 'विकसितं सितम्' इति कीचकवधयमकात् ॥ ३—कषसंयोगवान् 'अथ स वलक्षोभानां पतिरिव' इति वृन्दावनल्ले-षात् इति मुकुटः ॥

हरिणः पाण्डुरः पाण्डुः

(हरिण इति ॥) हरति मनः । 'श्यास्त्याहृज्विभ्य इनच्' (उ० २।४६) । 'हरिणौ पाण्डुसारज्ञौ हरिणी चारुयो-षिति । सुवर्णप्रतिमायां च हरितावृत्तभेदयोः' इति हैमः ॥ (१) ॥*॥ पाण्डुत्वमस्यास्ति । 'नेगपांसुपाण्डुभ्यो रः' । 'पाण्डुरो वर्णतद्वतोः । पाण्डुरं तु मरुवके' इति हैमः ॥ (२) ॥*॥ पण्ड्यते ज्ञायते । 'पण्डि गतौ' (भ्वा० आ० से०) मृगध्वादित्वात् (उ० १।३७) कुः । पृषोदरादित्वात् (६।३।१०९) दीर्घः । 'पाण्डुस्तु पीतभागार्धः केतकीधूलिसंनिभः' इति शब्दार्णवः । 'पाण्डुः कुन्तीपतौ सिते' इति हैमः ॥ (३) ॥*॥ त्रीणि 'पीतसंवलितशुकस्य' ॥

ईषत्पाण्डुस्तु धूसरः ॥१३॥

(ईषदिति ॥) धूनीति चेतः । 'धू विधूनने' (स्वा० आ० से०) । 'कृधूमदिभ्यः वसरः' (उ० ३।७३) । बाहुलकादप-त्वम् । यद्वा धूसनम् । 'धूस कान्तौ' (तु० प० से०) तु-रादिः । 'एरच्' (३।३।५६) । धूसं राति । 'रा दाने' (अ० प० अ०) । 'आतोऽनुप-' (३।२।३) इति कः । 'धूसरी किनरीभेदे, ना खरे, त्रिषु पाण्डुरे' । 'धूसरस्तु सितः पीत-लेशवान्बकुलच्छविः' इति शब्दार्णवः ॥ (१) ॥*॥ एकं 'धूसरवर्णस्य' ॥

कृष्णे नीलासितश्यामकालश्यालमेचकाः ।

(कृष्ण इति ॥) कर्षति मनः । 'कृषेर्वर्णे' (उ० ३।४) इति नक् । 'कृष्णः काके पिके वर्णे विष्णौ व्यासेऽर्जुने कलौ । कृष्णा तु नील्यां द्रौपद्यां पिप्पलीद्राक्षयोरपि ॥ कृष्णं तु मरिचे लोहे' इति हैमः ॥ (१) ॥*॥ नीलति । 'णील वर्णे' (भ्वा० प० से०) । 'इगुपध-' (३।१।१३५) इति कः । 'नीलो वर्णे मणौ शैले निधिवानरभेदयोः । नील्योषध्यां लाञ्छने च' इति हैमः ॥ (२) ॥*॥ सितविरुद्धोऽसितः (३) ॥*॥ श्यायते मनोऽस्मात् । 'श्यैङ् गतौ' (भ्वा० आ० अ०) । 'इषियुधीन्धि-' (उ० १।१४५) इति मक् । 'श्यामोऽम्बुदे शितौ । हरिते प्रयागवटे कोकिले वृद्धदारुके । श्यामं सैन्धवे मरिचे श्यामा सोमलतानिशोः' इति हैमः ॥ (४) ॥*॥ कल्यते । कालः । 'कल संख्याने' (भ्वा० आ० से०) घञ् (३।३।१९९) । 'कालः पुनः कृष्णवर्णे महाकाल-कृतान्तयोः ॥ मरणानेहसोः काली कालिकाक्षीरकीटयोः । मातृभेदोमथोर्नव्यमेधौघपरिवादयोः ॥ काला कृष्णत्रिवर्नी-ल्योर्जुङ्गाम्' इति हैमः ॥ (५) ॥*॥ श्यामः श्यामत्वम-स्यास्तीति । सिध्मादित्वात् (५।२।९७) लच् । 'श्यामलः पिप्पले श्यामे' इति हैमः ॥ (६) ॥*॥ मचति मिथीभवति

१—व्याकरणान्तरोक्तमपीदमेकदेशामुस्य 'नगाच्च' (वा० ५।२।१०७) इति वातिकेनानुमतमेव प्रथमादिसंज्ञाविधानादिवत् ॥ २—'कालः पादे' इति पाठः ।

वर्णान्तरेण । 'मच मुचि कल्कने' (भ्वा० आ० से०) । 'कृवादिभ्यः संज्ञायां वुन्' (५।३५) । 'पचिमच्योरिचोपधायाः' (उ० ५।३७) इतीत्वे लघूपधगुणः (७।३।८६) । 'मेचकः श्यामले कृष्णे तिमिरे बर्हिचन्द्रके' इति हैमः ॥ (७) ॥ * ॥ सप्त 'कृष्णस्य' । शब्दार्णवे तु 'मेचकः कृष्णनीलः स्यादतसीपुष्पसंनिभः' इत्युक्तम् ॥

पीतो गौरो हरिद्रामः

(पीत इति ॥) पीयते पिबति वर्णान्तरम् । औणादिकः कः (बाहुलकात् ३।८९) । 'पीतं पाने हरिद्रायां स्त्रियां, गौरैऽभिधेयवत्' । यत्तु—पीयते वर्णान् । पातेर्बाहुलकात् 'अञ्जितृषिभ्यः कः' (उ० ३।८९) 'धुमास्थाना-' (६।४।६६) इत्यादिना ईत्वम्—इति मुकुटेनोक्तम् । तदसंबद्धमिति स्फुटमेव ॥ (१) ॥ * ॥ (२) ॥ * ॥ हरिद्रैवाभा दीप्तिरस्य ॥ (३) ॥ * ॥ त्रीणि 'पीतवर्णस्य' ॥

पालाशो हरितो हरित् ॥ १४ ॥

(पालाश इति ॥) पलाशस्य पत्रस्यायम् । 'तस्येदम्' (४।३।१२०) इत्यण् ॥ * ॥ 'पत्रं पलाशं ना रक्षःशठीहरितकिंशुके' इति रुद्राङ्गस्वादिरपि । तत्र संज्ञापूर्वकत्वाद्बुद्ध-भावः । यद्वा पलमश्नाति । 'अश भोजने' (त्रया० प० से०) । 'कर्मण्यण्' (३।२।१९) । ततः प्रज्ञाद्यण् (५।४।३८) । 'पालाशः किंशुके शक्यां । हरिद्रौर्णो राक्षसश्च पलाशं छदने स्मृतम्' इति हैमः ॥—'शेषे' (४।२।९२) इत्यस्य विधित्वा-ङ्गीकारादण्—इत्याहुः । तत्र । 'तस्येदम्' इति सिद्धे शेषत्वा-भावात् ॥ (१) ॥ * ॥ हरति । 'हृदयाभ्यामितन्' (उ० ३।९३) । 'हरिता स्त्री च दूर्वायां हरिद्रौर्णयुतेऽन्यवत्' ॥ (२) ॥ * ॥ 'हृदरुहियुषिभ्य इतिः' (उ० १।९७) । हरित् । ('हरिर्द्विषि स्त्रियां पुंसि हयवर्णविशेषयोः । अस्त्रियां स्यात्तुणे च') ॥ (३) ॥ * ॥ त्रीणि 'हरितवर्णस्य' ॥

रोहितो लोहितो रक्तः

(रोहित इति ॥) रोहति । 'रुह बीजजन्मनि प्रादुर्भावे च' (भ्वा० प० अ०) । 'रुहे रश्च लो वा' (उ० ३।९४) इतीतन् ॥ (१) ॥ * ॥ 'लोहितो मङ्गले नदे । वर्णभेदे लोहितं तु कुङ्कुमे रक्तचन्दने ॥ गोशीर्षे रुधिरं युद्धे' इति हैमः ॥ (२) ॥ * ॥ रजति स्म । 'रज्ज रागे' (भ्वा० उ० अ०) । कः (३।२।१०२) । यद्वा रच्यते स्म । 'रच प्रतियत्ने' (उ० उ० से०) । 'अनिल्यण्यन्ताक्षुरादयः' इति णिजभावे कः (३।२।१०२) । 'अतो लोपः' (६।४।४८) । 'बोः कुः' (८।२।३०) । 'रक्तं नील्यादिरजिते । कुङ्कुमेऽसृज्यनुरक्ते

प्राचीनामलकेऽरुणे' इति हैमः ॥ (३) ॥ * ॥ त्रीणि 'रक्तवर्णस्य' ॥

शोणः कोकनच्छविः ।

(शोण इति ॥) शोणयति । 'शोणृ वर्णे' (भ्वा० प० से०) । पचाद्यच् (३।१।१३४) । 'शोणः कृशानौ स्योनाके लोहि-ताश्वे नदे पुमान् । त्रिषु कोकनदच्छाये' ॥ (१) ॥ * ॥ कोकनदं रक्तोत्पलमिव छविर्यस्य ॥ (२) ॥ * ॥ द्वे 'शोणवर्णस्य' ॥

अव्यक्तरागस्त्वरुणः

(अव्यक्तेति ॥) अव्यक्तो रागो यस्य । किञ्चिन्नोहितः ॥ (१) ॥ * ॥ ऋच्छति । 'ऋ गतौ' (भ्वा० प० अ०) 'अर्ते-रुनन्' (उ० ३।६०) । 'अरुणः कृष्णलोहितः' इत्यमर-माला । 'अरुणोऽव्यक्तरागेऽर्के संध्यारागेऽर्कसारथौ । निःशब्दे कपिले कुष्ठभेदे ना, गुणिनि त्रिषु ॥ अरुणाऽति-विषाद्यामामञ्जिष्ठात्रिष्टतासु च' ॥ (२) ॥ * ॥ द्वे 'अरुणवर्णस्य' ॥

श्वेतरक्तस्तु पाटलः ॥ १५ ॥

(श्वेतेति ॥) श्वेतरक्तः ॥ (१) ॥ * ॥ पाटयति । 'पट गतौ' (भ्वा० प० से०) 'प्यन्ताद्वापदित्वात्' (उ० १।१०६) कलच् । पाटलाकुसुमाभः पाटलः । 'पाटलं तु कुङ्कुमश्वेतरक्तयोः । पाटलः स्यादाशुभ्रीहौ पाटला पाटलिद्वमे' इति हैमः ॥ (२) ॥ * ॥ द्वे 'श्वेतरक्तवर्णस्य' ॥

श्यावः स्यात्कपिशः

(श्याव इति ॥) श्यायते । 'श्यैङ् गतौ' (भ्वा० आ० अ०) बाहुलकात् 'कृसृष्टृभ्यो वः' (उ० १।१५५) ॥ (१) ॥ * ॥ कपिर्वर्णविशेषः । सोऽस्यास्ति । लोमादित्वात् (५।२।१००) शः । कपिर्मर्कटः । तद्वर्णत्वादिति वा । 'कपिश-स्त्रिषु श्यामे, स्त्री माधव्यां, सिंहके पुमान्' ॥ (२) ॥ * ॥ 'कृष्णपीतस्य' द्वे ॥

धूम्रधूमलौ कृष्णलोहिते ।

(धूम्रेति ॥) धूमं राति । कः (३।२।३) । पृषोदरादिः (६।३।१०९) ॥ (१) ॥ * ॥ धूमं लाति । 'रा, ला, आ-दाने' (अ० प० अ०) । कः (३।२।३) ॥ (२) ॥ * ॥ कृष्ण-मिश्रो लोहितः ॥ (३) ॥ * ॥ त्रीणि 'कृष्णलोहितस्य' ॥

कडारः कपिलः पिङ्गपिशङ्गौ कद्रुपिङ्गलौ ॥ १६ ॥

(कडार इति ॥) गडति । 'गड सेचने' (भ्वा० प० से०) 'गडेः कड च' (उ० ३।१३२) इत्यारन् । यद्वा कडनम् ।

१—विश्वकोषस्योऽयं पाठः ॥ २—हैमे तु नोपलभ्यते ॥ ३—मेदिन्यासुपलभ्यते ॥ ४—हैमे तु 'पालाशः किंशुकेऽक्षये । हरिते पलाशं पत्रे' इत्येव पाठः ॥

१—तालव्यान्तः 'राजन्कपिशताकीर्णे' इति द्विसंधानश्लेषात् 'कपि-क्षितं पिक्षितं मदनाग्निना' इति माघात् ॥ २—तालव्यमध्यः । तथा च माघे 'परिपाकपिशङ्कलतारजसारोधश्चकास्ति कपिशं गलता' इति—इति मुकुटः ॥

कडः । 'खनो घ च' (३।३।१२५) इति घः । कडमृच्छति । 'ऋ गतौ' (भ्वा० प० अ०) 'कर्मण्यण्' (३।२।३) । ('कडारः पिङ्गले दासे') ॥ (१) ॥*॥ 'कवृ वर्णे' (भ्वा० आ० से०) । 'कवेः पथ्' (उ० १।५५) इति इलच्प्रत्ययः । प्रकारश्चान्तादेशः । कपि वर्णं लातीति वा । 'पुण्डरीककरिण्यां तु शिक्षिपागोविशेषयोः । स्त्री रेणुकायां कपिला वर्णे ना कुकुरे मुनौ ॥ अनले वासुदेवे च कपिलः परिकीर्तितः' ॥ (२) ॥*॥ पिङ्गयति । 'पिजि वर्णे' (अ० आ० से०) । अच् (३।१।१३४) । न्यङ्कादिः (७।३।५३) । 'पिङ्गा गोरोचनाहिङ्गुनाडिकाचण्डिकासु च । पिङ्गी शम्यां पिशङ्गे ना बालके तु नपुंसकम्' ॥ (३) ॥*॥ पेशति । 'पिशा अवयवे' (तु० उ० से०) 'विडादिभ्यः कित्' (उ० १।१२१) इत्यङ्गच् ॥ (४) ॥*॥ कन्दति । 'कदि अह्वाने रोदने च' (भ्वा० प० से०) । मृगय्वादिवात् (उ० १।३७) साधुः । 'कद्रुखिषु स्वर्णपिङ्गे नागानां मातरि स्त्रियाम्' ॥ (५) ॥*॥ पिङ्गति । 'पिजि वर्णे' (अ०।०।०) । वृषादिवात् (उ० १।१०६) कलच् । 'न्यङ्कादीनां च' (७।३।५३) इति कुत्वम् । पिङ्गं लातीति वा । 'पिङ्गलः कपिले बध्नौ रुद्रेऽर्कपारिपार्थिके । कपौ मुनौ निघेभेदे पिङ्गला कुमुदस्त्रियाम्' ॥ (६) ॥*॥ षट् 'कपिलवर्णस्य' ॥

शब्दार्णवे तु 'सितपीतहरिद्रक्तः कडारस्तृणवहिवत् । अयं तूद्रिकपीताङ्गः कपिलो गोविभूषणः ॥ हरितांशेऽधिकेऽसौ तु पिशङ्गः पद्मधूलिवत् । पिशङ्गस्त्वसितावेशात् पिङ्गो वीपशिखादिषु ॥ पिङ्गलस्तु परच्छायः पिङ्गे शुक्लाङ्गखण्डवत्' इति ॥

चित्रं किर्मीरकल्माषशबलैताश्च कर्बुरे ।

(चित्रमिति ॥) चीयते । 'चिञ् चयने' (भ्वा० उ० अ०) 'अमिचिमिदि-' (उ० ४।१६४) इति कः । चित्तं त्रायते वा । 'त्रैङ् पालने' (भ्वा० आ० अ०) । कः (३।२।३) । 'चित्रकिर्मीर-' इति समासमकृत्वा पृथग्रूपभेददर्शनं 'गुणे शुक्लादयः पुंसि' इत्यस्य बाधनार्थम् । 'चित्राखुपर्णागोडुम्बासुभद्रादन्तिकासु च । मायायां सर्पनक्षत्रनदीभेदेषु च स्त्रियाम् । तिलकालेख्ययोः क्लीबं कर्बुराद्भुतयोरपि । तद्युक्तयोस्त्वन्यलिङ्गम्' । नामलिङ्गानुशासने तु नानार्थपुंस्काण्डेऽयं पठितः । तदनुरोधेनेहापि 'चित्रकिर्मीर-' इति समस्तं केचित्पठन्ति ॥ (१) ॥*॥ कीर्यते । 'कृ विक्रमे' (तु० प० से०) । 'गम्भीरादयश्च' इति किरतेरीरन्, मुडागमः । 'किर्मीरो ना नागरङ्गे (कर्बुरे राक्षसान्तरे)' ॥ (२) ॥*॥ कलयति क्तिप् (३।२।१७८) । कल् । माषयत्यभिभवति वर्णान् । माषः । 'मष हिंसायाम्' (भ्वा० प० से०) ।

१—'एकं चेतकथं चित्रं चित्रं चेदेकता कुतः' इति धर्मकीर्तिप्रयोगश्चोपलभ्यते इति मुकुटबुधमनोहरे ॥

'हन्यर्थश्च' इति चुरादौ पाठात् णिच् । कल् चासौ माषश्च । 'कल्माषः कर्बुरे कृष्णे' इति मूर्धन्यान्ते रभसः । 'कल्माषो राक्षसे कृष्णे शबलेऽपि' इति हैमः ॥ (३) ॥*॥ शपत्याक्रोशति वर्णान् 'शप आक्रोशे' (भ्वा० उ० अ०) । 'शपेर्वश्च' (उ० १।१०५) इति कलः, बत्वं च ॥ (४) ॥*॥ एति वर्णान् । एतेर्वर्णे तन् (उ० ३।८६) । 'एतः कर्बुर आगते' ॥ (५) ॥*॥ 'कर्वं हिंसायाम्' (भ्वा० प० से०) । 'मद्रुरादयश्च' (उ० १।४१) इति निपातनात्कुरच् । बवयोरभेदात्कर्बुरः । 'कर्बुरं सलिले हेन्नि कर्बुरः पापरक्षसोः । कर्बुरा कृष्णवृन्तायां शबले पुनरन्यवत्' ॥ (६) ॥*॥ षट् 'नानावर्णस्य' ॥

गुणे शुक्लादयः पुंसि

(गुण इति ॥) यद्यपि 'शुक्लं रूपम्' इत्यादौ विशेष्यनिर्घटने वेध्यते । तथापि विशेष्यानुपादाने प्राप्तस्य 'सामान्ये नपुंसकम्' इत्यस्यापवादोऽयम् । पटस्य शुक्ल इत्यादि बोध्यम् ॥

अपवादान्तरमाह—

गुणिलिङ्गास्तु तद्वति ॥ १७ ॥

(गुणीति ॥) विशेष्यस्यानुपादाने यदेव यल्लिङ्गं प्रतिपिपादयिषितम्, तल्लिङ्गा इत्यर्थः । यथा शुक्लम्, शुक्लः, शुक्ला, इत्यादि ॥

इति धीवर्गविवरणम् ॥

ब्राह्मी तु भारती भाषा गीर्वाण्णी सरस्वती ।

(ब्राह्मीत्यादि ॥) ब्रह्मणः इयम् । 'ब्राह्मोऽजातौ' (६।४।१७१) इति टिलोपे 'टिङ्गा-' (४।१।१५) इति डीप् । 'ब्राह्मी तु भारती । शाकभेदः पङ्कगण्डी हज्जिका सोमवल्हयपि । ब्रह्मशक्तिः' इति हैमः ॥ (१) ॥*॥ विभर्ति । 'मृमृहृशि-' (उ० ३।१०) इत्यतच् । ततः प्रज्ञायणि (५।४।३८) डीप् (४।१।१५) । भरतस्येयमिति वा । 'अथ भारती । वचने च सरस्वत्यां पक्षिवृत्तिप्रभेदयोः' ॥ (२) ॥*॥ भाष्यते । 'भाष व्यक्तायां वाचि' (भ्वा० आ० से०) । 'गुरोश्च हलः' (३।३।१०३) इत्यप्रत्ययः ॥ (३) ॥*॥ गृणन्त्येताम् । 'गृ शब्दे' (त्र्या० प० से०) । संपदादित्वात् (वा० ३।३।१०८) क्तिप् । ('गीः स्त्री भाषा-सरस्वत्योः') ॥*॥ भागुरिमते गिरापि । 'ब्रह्माणी वचनं वाचा जल्पितं गदितं गिरा' इति शब्दार्णवः (४) ॥*॥ उच्यते । वाक् 'वच् परिभाषणे' (अ० प० अ०) । 'क्लिब्वचि-' (वा० ३।३।१७८) इत्यादिना क्तिप्, दीर्घोऽसं-प्रसारणं च । ('वाग्वाचे भारत्यां वचने स्त्रियौ') ॥ (५) ॥*॥ वण्यते 'वण शब्दे' (भ्वा० प० से०) । इच् (वा०

१—'ब्राह्मी गौभारती' इति कवित्पाठः इति बुधमनोहरा ॥

(३।३।१०८) ('वाणिरम्बुदे । व्यूतौ मूल्ये सरस्वत्याम्' इति हैमः । 'वाणिः स्याद्वृत्तिभारत्योर्वाणि मूल्ये बालाहके' इति विश्वः) 'कृदिकारात्-' (ग० ४।१।४५) इति ङीर्षु । घञि (३।३।१९) गौरादिलात् (४।१।४९) वा ॥ (६) ॥ * ॥ सरोऽस्त्यस्याः । मतुप् (५।२।९४) 'सरस्वती सरिद्धिदि । वाच्यापगायां स्त्रीरत्ने गोवाग्देवतयोरपि' इति हैमः ॥ (७) ॥ * ॥ सप्त 'अधिष्ठातृदेवतायाः' ॥

व्याहार उक्तिर्लपितं भाषितं वचनं वचः ॥ १ ॥

(व्याहार इति ॥) व्याहरणम् । व्याहृपूर्वाद्ध्रुवो भावे घञ् (३।३।१०८) ॥ (१) ॥ * ॥ 'वच परिभाषणे' (अ० प० अ०) । क्तिन् (३।३।९४) । संप्रसारणम् (६।१।१५) ॥ (२) ॥ * ॥ 'लप व्यक्तायां वाचि' (भ्वा० प० से०) । भावे क्तः (३।३।११४) ॥ (३) ॥ * ॥ 'भाष व्यक्तायां वाचि' (भ्वा० आ० से०) । भाषणं भाषितम् । भावे क्तः (३।३।११४) ॥ (४) ॥ * ॥ वचेर्भावे ल्युट् (३।३।११५) ॥ (५) ॥ * ॥ असुनि (उ० ४।१।९९) वचः ॥ (६) ॥ * ॥ षट् 'भाषणस्य' ॥

केचित्तु 'ब्राह्म्याद्याज्ञयोदश (वचनस्य) पर्यायाः' इत्याहुः ॥

अपभ्रंशोऽपशब्दः स्यात्

(अपभ्रंश इति ॥) संस्कृतादपभ्रश्यति । 'भ्रंशु अधः-पतने' (दि० प० से०) । पचाद्यच् (३।१।१३४) । ('अप-भ्रंशस्तु पतने भाषामेदापशब्दयोः') ॥ (१) ॥ * ॥ अप-भ्रष्टः शब्दोऽपशब्दः ॥ (२) ॥ * ॥ द्वे 'व्याकरणानिष्प-न्नस्य गावीत्यादेः' ॥

शास्त्रे शब्दस्तु वाचकः ।

(शास्त्र इति ॥) शास्त्रे व्याकरणादौ यो वाचकः साधुः स शब्दः स एव निरूपपदेन शब्दशब्देन व्यवहियते ॥ एकम् 'वाचकस्य' ॥

तिङ्सुबन्तचयो वाक्यं क्रिया वा कारकान्विता ॥ २ ॥

(तिङ्ङिति ॥) तिङ्न्तानां चयः 'पचति पश्य' 'पचति भवति' पाको भवतीत्यर्थः । सुबन्तानां चयः । 'प्रकृतिसि-द्धमिदं हि महात्मनाम्' इत्यादि । 'भवति' इत्यध्याहारस्य

१—'मेण्ठे स्वर्द्धिरदाधिरोहिणि, वशं याते सुबन्धौ विधेः शान्ते हन्त च भारवौ विघटिते बाणे विषादस्पृशः । वाग्देव्या विरमन्तु मन्तुविधुरा द्राग्दृष्टयश्चेष्टे शिष्टः कश्चन स प्रसादयति तां यद्वाणिस-द्वाणिनी ? २।५३ श्रीकण्ठचरिताद्भवान्तो वाणिशब्दः ॥ २—'बली-वर्दपङ्क्तिव समाधुर्यां वाणी मनोहरति' इति दमयन्तीश्लेषादीर्घान्तोऽपि वाणीशब्दः ॥

भाष्यकारमते आवश्यकत्वाभावात्स वाक्यम् । क्रिये-त्यादि । वाशब्दः समुच्चये । 'कारकान्वितक्रियाबोधकम् 'घटमानय' इत्यादि तिङ्सुपचयात्मकमपि वाक्यम्' इत्यर्थः ।

२—'हदं च 'अनभिहिते' (२।२।१) इति सूत्रव्याख्यावसरे 'नील-मिदं, न तु रक्तम्' इत्यादौ विशेषणान्तरनिवृत्तितार्पणकेऽस्ति क्रियाया अनावश्यकत्वात्' इति मनोरमायां भाष्यभ्रान्त्या ॥ भाष्ये तु प्रत्युत 'तिङ्समानाधिकरणे प्रथमा' इत्युक्त्वा 'वृक्षः' इत्यादौ तिङोऽप्रयोगे प्रथमासिद्धर्थम् 'अस्ति भवन्तीपरः प्रथमपुरुषोऽप्रयुज्यमानोऽप्यस्ति' इति वृक्षः पुक्षः 'अस्ति' इति गम्यते' इत्येवोक्तम् ॥ अध्याहारं विना तत्र प्रथमैव न स्यात् ॥ 'शब्दार्थप्रत्ययानामितरेतराध्यासात्संकरः तत्प्र-विभागसंयमात्सर्वभूतरुतज्ञानम्' इति विभूतिपादीये योगसूत्रे भाष्यकृ-च्छ्रीवेदव्यासोऽपि 'सर्वपदेषु चास्ति वाक्यशक्तिः । 'वृक्षः' इत्युक्ते 'अस्ति' इति गम्यते । 'न सत्तां पदार्थो व्यभिचरति' इत्युक्तवान् ॥ तस्मात् क्रियाध्याहार आवश्यक एव ॥ 'त्रयः कालाः' इत्यत्रापि 'सन्ति' इत्येवाध्याहार्यम् इति 'अतीतानागतं स्वरूपतोऽस्त्यध्वमेदाद्दर्माणाम्' इति कैवल्यपादीययोगसूत्रभाष्ये व्यक्तम् ॥ अत एव बुधमनोहराख्य-व्याख्यायामपि 'तिङ्सुबन्तचयः' 'चैत्रः पचति' इत्यादिः ॥ 'पाको भवति' इत्याद्यर्थके 'पचति भवति' इत्यादावव्याहाराह—क्रिया वेति । 'कारकविशिष्टक्रियाबोधकं शब्दजातं वाक्यम्' इत्यर्थः । विस्तरोऽन्यत्र । 'क्रियारहिते तदध्याहार आवश्यकः' इत्युक्तम् ॥ २—'अत्र वाशब्द-श्वेदर्थे । बोध्य' इति शेषः । 'कारकान्वितक्रियाबोधकसुसिद्धन्तचयः' इत्यर्थः । सुप् च तिङ् च सुसिद्ध । सुबिंशिष्टं तिङ् सुसिद्ध । तयोरेक-शेषेऽन्तशब्देन समासः । तेन सुबन्तचय-तिङ्न्तचय-सुसिद्धन्तचयानां त्रयाणामपि लाभः । तत्र सुबन्तचयः—'चैत्रेण शयितव्यम्' इति । तिङ्-न्तचयः—'पचति भवति' इत्यादिः । अन्यः—'चैत्रः पचति' इत्यादिः । 'क्रिया वा' इत्यनेन निरर्थकपदसमुदायव्यावृत्तिः । सुसिद्धन्तचयपदेन केवलस्य 'पचति' इत्यादेर्व्यावृत्तिः । तस्यापि 'कर्त्रादिविशिष्टक्रियाबोध-कत्वात्' इति मञ्जूषोक्तदिशा एकमेव वाक्यलक्षणमिदम् ॥ अत एव समर्थ (२।२।१) सूत्रभाष्ये वार्तिककृतापि 'आख्यातं सविशेषणं वाक्यम्' इति वाक्यलक्षणमुक्तम् ॥ असत्त्वभावप्रत्ययान्तानामप्याख्यातत्वमेव ॥ अत एव हेमचन्द्रेणापि नाममालायाम् 'सविशेषणमाख्यातं वाक्यम्' इत्येकमेव वाक्यलक्षणमुक्त्वा 'प्रयुज्यमानमप्रयुज्यमानं व्याख्यातं प्रयु-ज्यमानैरप्रयुज्यमानैर्वा कर्त्रादिभिर्विशेषणैः सहितं वाक्यमुच्यते । तथा 'धर्मो वो रक्षतु' । अप्रयुज्यमानमाख्यातं यथा 'शीलं ते स्वम्' । अत्र 'अस्ति' इति गम्यते । अप्रयुज्यमानविशेषणं यथा—'प्रविश' । अत्र 'गृहम्' इति गम्यते । अनयोरर्थत्प्रकरणाद्वा आख्यातादेरवगमादप्र-योगः । 'आख्यातम्' इत्यत्र चैकत्वस्य विवक्षितत्वात् 'ओदनं पच तव भविष्यति' इत्यादौ वाक्यभेदः' इति स्वयमेवाभिधानचिन्तामणौ व्याख्यातम् इति दिक् ॥

केचित्तु—भाष्यकारमतेन प्रथमः पक्षः 'एकतिङ् वाक्यम्' (वा० २।१।११) इति वार्तिकमिप्रायेणापरा-इत्याहुः । यत्तु—पूर्वं शब्दात्मकस्य वाक्यस्य लक्षणम् । 'क्रिया-इत्यादि लर्थात्मकस्य-इत्याहुः । तत्तु 'वचोऽशब्दसंज्ञायाम्' (७।३।६७) 'इति कुलनिषेधकसूत्रस्याननुगुणम्' । 'उच्यते' इति वाक्यम् । वचैः (अ० प० अ०) ण्यत् (३।१।१२४) । 'वचोः-' (७।३।५२) इति कुत्वं शब्दसंज्ञायाम् । अन्यत्र तु वाच्यम् । ('वाक्यं तु कुत्सिते हीने वचनाहं च वाच्य-वत्') ॥ (१) ॥*॥ एकम् 'वाक्यस्य' ॥

श्रुतिः स्त्री वेद आम्नायस्त्रयी

(श्रुतिरिति ॥) श्रूयते । 'श्रु श्रवणे' (भा० प० अ०) । कर्मणि क्तिन् (३।३।९४) । 'श्रूयते धर्मोऽनया' इति वा । 'श्रूयजीषिस्तुभ्यः करणे' (वा० ३।३।९४) इति क्तिन् । 'श्रुतिः श्रोत्रे च तत्कर्मण्याम्नायवार्तयोः स्त्रियाम्' ॥ (१) ॥*॥ विदन्त्यनेन धर्मम् 'विद ज्ञाने' (अ० प० से०) । 'हलश्च' (३।३।२२१) इति घञ् । 'वेदः श्रुतौ च वितौ च' ॥ (२) ॥*॥ आम्नायते अभ्यस्यते । 'त्रा अभ्यासे' (भा० प० अ०) । कर्मणि घञ् (३।३।१९) 'आमनस्तु-पदिश्यति धर्माधर्मौ' इति वा । 'श्याद्यघा-' (३।१।१४१) इति णः । 'आम्नायः कुल आगमे । उपदेशे च' इति हैमः ॥ (३) ॥*॥ (यत्तु)—त्रीणि वेदस्य । त्रयीति । त्रय्या धर्मस्त्रयीधर्मः । तया त्रय्या विधिर्विधीयमानो यज्ञा-दिस्तद्विधिः । 'विधानमृगयजुःसाम्नां त्रयीधर्मं विदुर्बुधाः' । एकम् ।—इति मुकुटः । तन्न । 'तानि धर्माणि' 'धर्मेण पाप-भपमुदति,' 'वेदोऽखिलो धर्ममूलं धर्ममूलमिदं स्मृतम्,' 'अथातो धर्मजिज्ञासा,' 'चोदनालक्षणोऽर्थो धर्मः,' श्रेया-न्स्वधर्मः,' 'धर्मक्षेत्रे कुरुक्षेत्रे,' 'धर्मः प्रोञ्जितकैतवः,' 'धर्म-स्य ह्यापवर्गस्य,' 'धनं च धर्मैकफलम्,' 'धर्मादर्थश्च,' 'धर्मो रक्षति रक्षितः,' 'धर्माधर्मौ तद्विपाकाः,' 'धर्म जिज्ञासमा-नेन' इत्यादिषु बहुषु ग्रन्थेषु धर्मशब्दस्यैव प्रयोगदर्शनात् । देवदत्तो दत्तः, इतिवदेते प्रयोगाः सन्तिवति चेत् । न । वैष-म्यात् । देवदत्तशब्दस्यानेकस्थले प्रयोगो दृष्टः । क्वचिद्दत्त-शब्दस्यापि प्रयोगे दृष्टे पूर्वपदलोपादिकं कल्प्यते । प्रकृते तु धर्मशब्दस्यैव प्रयोगो दृष्टः । 'एवं त्रयीधर्मम्' इत्यादौ च

१—कश्मीरलिखितपुस्तके तु एतदुत्तरम्-धर्मो रक्षतीत्यादौ तु सत्यभावेतिवत्पूर्वपदलोपो द्रष्टव्यः । नव्यास्तु त्रयी, इत्यन्तं चतुष्टयं वेदसामान्यस्य नाम । त्रयीशब्दो वेदसामान्ये त्रिवेधां च वर्तते । (यथा) द्विजशब्दो ब्राह्मणे त्रिवर्ण्यां च । त्रयीधर्मः, इत्यादौ त्रय्या धर्मस्त्रयी-धर्मः इति विग्रहो बोध्यः । त्रयीविशेषणं त्वागममदिव्यावृत्त्यर्थम् । आग-मादिप्रोक्तस्य धर्मत्वाभावात्-इत्याहुः । एकम् । 'ऋच स्तुतौ' ऋच्यन्ते स्तूयन्ते देवा अनया—इति पाठ उपलब्धः ॥

क्वचित्रयीधर्मशब्दस्यापि प्रयोगे लब्धे षष्ठीसमासः कल्प्यते । प्रतिपाद्यप्रतिपादकभावः संबन्धः षष्ठ्यर्थः । ताञ्चिकसौ-गतादिधर्मव्यावृत्त्यर्थमिदं धर्मस्य विशेषणं संगच्छते । 'ध-र्मस्य च चतुर्दश' इति नियमात् । अतस्त्रयन्तानि चत्वारि वेदस्य नामानि । न च 'वेदास्त्रयस्त्रयी' इत्यनेन पौनरुक्त्यं शङ्क्यम् । सामान्यविशेषरूपेणोभयसंभवात् । 'ब्राह्मणक्षत्रिय-वैश्या द्विजाः, विप्रोऽपि द्विजः' इति यथा । न च 'धर्ममस्त्रियाम्' इत्यनेन पौनरुक्त्यम् । तत्र धर्मपर्यायाणामभिधानात् । इह तु धर्मस्वरूपस्य धर्मप्रमाणस्य चाभिधानात् । यदपि—समासे गुणीभूतस्यापि त्रयीशब्दस्य बहुविवक्षावशात्तच्छब्देन परा-मर्शः—इत्युक्तम् । तदपि न । तन्मते त्रयीधर्मशब्दस्य विधेयत्वात्तदेकदेशस्य त्रयीशब्दस्यानुवाच्यत्वासंभवात् । वेद-स्यैव तच्छब्देन परामर्शसंभवाच्च । यदपि—यथा शब्दानु-शासनम्—इति दृष्टान्तप्रदर्शनम् । तदप्येतेन प्रत्युक्तम् । वेदस्यैव परामर्शसंभवात् ॥ त्रीणि 'वेदस्य' ॥

धर्मस्तु तद्विधिः ।

(धर्म इति ॥) तेन वेदेन विधीयते यज्ञादिः । एतेन वेदविहितत्वं धर्मत्वम्, वेदश्च धर्मं प्रमाणम्—इत्युक्तम् । धरति लोकान् । ध्रियते वा जनैरिति धर्मः 'धर्तिस्तुप्तु-' (उ० १।१।४०) इत्यादिना धृञो मन् ॥ (१) ॥*॥ (एकं 'वेदवि-हितकर्मणः') ॥

स्त्रियामृक् सामयजुषी

(स्त्रियामिति ॥) ऋच्यन्ते स्तूयन्ते देवा अनया । 'ऋच स्तुतौ' (तु० प० से०) । क्तिप् (वा० ३।३।१०८) ॥ (१) ॥*॥ स्यति पापम् । 'षोऽन्तकर्मणि' (दि० प० अ०) मनिन् (उ० ४।१।५३, ३।२।७४) । 'साम क्लीबमुपायस्य मेदे वेदान्तरेऽपि च' ॥ (१) ॥*॥ इज्यतेऽनेन । 'आर्तिपूवपि-' (उ० २।१।१७) इत्युस् ॥ (१) ॥*॥ 'वेदानां' प्रत्येकमे-कैकम् ॥

इति वेदास्त्रयस्त्रयी ॥ ३ ॥

(इतीति ॥) इति एते त्रयो वेदास्त्रयी । त्रयोऽवयवा यस्याः सा संहतिः । त्रिशब्दात् 'संख्याया अवयवे तयप्' (५।२।४२) । 'द्वित्रिभ्यां तयस्य-' (५।२।४३) इत्ययच् । 'टिङ्हा-' (५।१।१५) इति ङीप् । 'त्रयी त्रिवेधां त्रितये पुरंध्यां सुमतावपि' इति हैमः ॥ (१) ॥*॥ 'वेदत्रयसं-घातस्य' एकम् ॥

शिक्षेत्यादि श्रुतेरङ्गम्

(शिक्षेति ॥) श्रुतेर्वेदस्य शिक्षेत्याद्यङ्गम् । 'शिक्षा कल्पो व्याकरणं निरुक्तं ज्योतिषां गतिः । छन्दोवित्तिरित्येतैः षडङ्गो

१—स्मृत्युक्तोऽपि वैदिक एव, वेदमूलकत्वात्स्मृतीनाम् इति क्षीर-स्वामी ॥ २—आथर्वणस्तु त्रय्यनुवाद एवेति स्वामी ॥

वेद उच्यते । शिक्षयते स्थानादिकमनया । 'शिक्ष विद्योपादाने' (भ्वा० आ० से०) 'पुरोक्ष-' (३१३१०३) इत्यप्रत्ययः ॥*॥ अङ्गयते ज्ञायतेऽनेन । 'अग्नि गतौ' (भ्वा० प० से०) । घः (३१३११८) घञ् (३१३१२१) वा ॥ (१) ॥*॥ एकं 'वेदाङ्गस्य' ॥

ओंकारप्रणवौ समौ ।

ओंकारेति ॥ अवति । 'अवतेष्टिलोपश्च' (उ० १११४२) इति मन्प्रत्ययस्यैव टिलोपः 'ज्वरत्वर-' (६४१२०) इत्यूटौ । गुणः (७३१८४) । 'वषट्कारः' (११२३५) इति लिङ्गात्समुदायादपि कारप्रत्ययः (वा० ३१३१०८) ॥ (१) ॥*॥ प्रणयते स्तयते । 'णु स्तुतौ' (अ० प० अ०) । 'ऋदोरप्' (३१३१५७) । 'उपसर्गात्-' (८१४१४) इति णत्वम् ॥ (२) ॥*॥ द्वे 'ओंकारस्य' ॥

इतिहासः पुरावृत्तम्

इतीति ॥ 'इतिह' इति पारम्पर्योपदेशेऽव्ययम् । तदास्तेऽस्मिन् । 'आस उपवेशने' (अ० अ० से०) । 'हलश्च' (३१३१२१) इति घञ् ॥ (१) ॥*॥ पुरावृत्तमाचष्टे पुरावृत्तम् । आख्यानण्यन्तात् (वा० ३११२६) पचाद्यच् (३१११३४) ॥ (२) ॥*॥ 'पूर्वाचरितप्रतिपादकग्रन्थस्य' द्वे ॥

उदात्ताद्यास्त्रयः स्वराः ॥ ४ ॥

उदात्तेति ॥ 'उदात्तश्चानुदात्तश्च स्वरितश्च स्वरास्त्रयः । चतुर्थः प्रचितो नोक्तो यतोऽसौ छान्दसः स्मृतः' । स्वरन्ति शब्दायन्ते । 'स्त्रु शब्दोपतापयोः' (भ्वा० प० अ०) । पचाद्यच् (३१११३४) । यद्वा—स्वर्यन्ते अर्था एभिः । 'पुंसि-' (३१३११८) इति घः । यद्वा—स्वेन राजन्ते । 'राज् दीप्तौ' (भ्वा० उ० से०) । 'अन्येभ्योऽपि-' (वा० ३१२१०१) इति ङः । स्वरा अचः । तद्धर्मत्वादुदात्तादथोऽपि । 'स्वरो नासासमीरे स्थान्मध्यमादित्रिकस्वरे । उदात्तादावकारादौ षड्जादौ च ध्वनौ पुमान्' इति विश्वमेदिन्यौ ॥ (१) ॥*॥ उत् उच्चैरादीयते उच्चार्यते स्म क्तः (३१२१०२) । 'अच उपसर्गात्तः' (७४४४७) । 'उदात्तो दातृमहतोर्हृद्ये च स्वरभियपि' इति हैमः ॥*॥ एकम् 'स्वराणाम्' ॥

आन्वीक्षिकी दण्डनीतिस्तर्कविद्यार्थशास्त्रयोः ।

आन्वीक्षिकीति ॥ अनु श्रवणोत्तरमीक्षणं परीक्षणम्-अन्वीक्षा । सा प्रयोजनमस्याः 'प्रयोजनम्' (५१११०९) इति ठक् ॥ (१) ॥*॥ दम्यतेऽनेन । 'दमु उपशमे' (दि० प० से०) । 'अमन्ताङ्' (उ० ११११४) दण्डो नीयते बोध्यतेऽनया दण्डनीतिः । क्तिन् (३१३१५४) यद्वा दण्डं लयति दण्ड्यान्प्रति प्रापयति । क्तिच् (३१३१७४) आन्वीक्षिकीसाहचर्यात्स्त्रीत्वम् ॥ (१) ॥*॥ एतौ द्वौ क्रमात्तर्कविद्यायां न्याय-रूपायाम्, अर्थशास्त्रे च वर्तते । अर्थते गम्यते । 'ऋ

अमर० ९

गतौ' (भ्वा० प० अ०) । 'उषिङ्गि-' (उ० २१३) इति थन् । अर्थस्य भूम्यादेः शास्त्रम् । एकैकम् 'दण्डनीतेः' ॥

आख्यायिकोपलब्धायां

आख्येति ॥ आचष्टे । 'वक्षिङः ख्याञ्' (२१४५४) ण्वुल् (३१११३३) ॥ (१) ॥*॥ उपलब्धो ज्ञातोऽर्थो यस्याः सा । एकं 'ज्ञातसत्यार्थभूतायाः कथायाः' ॥

पुराणं पञ्चलक्षणम् ॥ ५ ॥

पुराणमिति ॥ पुरा भवम् । 'सायंचिरम्-' (४१३२३) इति व्युत्थुलौ । 'पूर्वकालैक-' (२११४९) इति सूत्रे निपातानुत्पन्नभावः । यद्वा पुरापि नवं पुराणम् । 'पुराणप्रोक्तेषु' (४१३१०५) इति सूत्रे निपातितम् । यद्वा पुरा अतीतानागतावर्थावणति । 'अण शब्दे' (भ्वा० प० से०) । पचाद्यच् । 'पुराणं पञ्चलक्षणे । पणे पुंसि, त्रिषु प्रभे' ॥ (१) ॥*॥ पञ्च लक्षणान्यस्य । 'सर्गश्च प्रतिसर्गश्च वंशो मन्वन्तराणि च । भूम्यादेश्वैव संस्थानं पुराणं पञ्चलक्षणम्' । क्वचिदिह 'वंशानुचरितं चैव' इति तृतीयपादे पाठान्तरम् ॥ (२) ॥*॥ द्वे 'व्यासादिप्रणीतमत्स्यपुराणादेः' ॥

प्रबन्धकल्पा कथा

प्रबन्धेति ॥ प्रबन्धस्य कल्पना रचना स्तोकसत्या ॥ (१) ॥*॥ 'कथ वाक्यप्रबन्धे' (जु० उ० से०) । 'चिन्तित्कृजिकथि-' (३१३११५) इत्यङ् । कथा कादम्बर्यादिः ॥ (२) ॥*॥ द्वे 'कथायाः' ॥

प्रवल्हिका प्रहेलिका ।

प्रवेति ॥ प्रवल्हते आच्छादयति । वह् वल्ह परिभाषण-हिंसाच्छादनेषु' (भ्वा० आ० से०) । दन्त्योष्वादिर्हान्तः 'कुन् शिल्पिसंज्ञयोः-' (उ० २१३२) । वुल् (३१११३३) वा ॥ (१) ॥*॥ प्रहेलयति अभिप्रायं सूचयति । 'हिल भावकरणे' (तु० प० से०) । ण्वुल् (३११११३) । 'व्यक्तीकृत्य कमप्यर्थं स्वरूपार्थस्य गोपनात् । यत्र बाह्यार्थसंबन्धः कथ्यते सा प्रहेलिका' ॥*॥ यद्वा प्रवल्हतेरिनि (उ० ४१११८) प्रवल्हः ततः 'कृदिकारात्' (ग० ४११४५) इति ङीप् । उभाभ्यां स्वार्थे क्न् । 'प्रहेलिका प्रवल्ही च प्रश्नदूती विपादिका' इत्युत्पत्तिनी ॥ (२) ॥*॥ द्वे 'दुर्विज्ञानार्थस्य प्रश्नस्य' ॥

स्मृतिस्तु धर्मसंहिता

स्मृतिरिति ॥ वेदार्थस्मरणपूर्वकं रचितत्वात्स्मृतिः । 'स्मृतिर्धर्मशास्त्रस्मरणयोः स्त्रियाम्' ॥ (१) ॥*॥ धर्मबोधार्थं रचिता संहिता । संपूर्वाहधातेः कर्मणि क्ते 'दधातेर्हिः' (७४४४२) ॥ (२) ॥*॥ द्वे 'मन्वादिस्मृतेः' ॥

१—हैमकोशे तु षोडशपणस्य पुराणसंज्ञाभिहितम् । 'यदाह-षोडशपणः पुराणः पणो भवेत्काकिणी चतुष्केण— इत्यनेकायैकैवाकरकौमुदी ॥

समाहृतिस्तु संग्रहः ॥ ६ ॥

समेति ॥ समाहरणम् । क्तिन् (३१३१४) ॥ (१) ॥*॥ संग्रहणम् । 'ग्रहवृद्ध-' (३१३१५८) इत्यप् । 'विस्तरेणो-पदिष्टानामर्थानां सूत्रभाष्ययोः । निबन्धो यः समासेन सं-ग्रहं तं विदुर्बुधाः । संग्रहो बृहद्बुद्धेः मुष्टिसंक्षेपयोरपि' इति मेदिनी ॥ (२) ॥*॥ द्वे 'संग्रहस्य' ॥

समस्या तु समासार्था

समेति ॥ समसनम् । 'असु क्षेपणे' (दि० प० से०) । ष्यत् (३१११२४) । संज्ञापूर्वकत्वाद्बुद्धभावः । यद्वा समं कृत्स्नम् । तद्विषयिणीच्छा समस्या । तत्प्रयोज्यत्वाच्छब्दोऽपि सा । समशब्दात्स्थयचि (३११८) 'सर्वप्रातिपदिकेभ्यः' (वा० ७११५९) इति सुगागमे 'अ प्रत्ययात्' (३१३१०२) इत्यः टाप् (४११४) ॥ (१) ॥*॥ समसनं समासः । घञ् । (३१३१८) । समासोऽर्थो यस्याः पूरणसाकाङ्क्षा । कविशक्ति-परीक्षार्थमपूर्णतयैव पठ्यमाना । यथा 'शतचन्द्रं नभस्तलम्' इति । तत्र 'दामोदरकराघातविह्वलीकृतचेतसा । दृष्टं चाणूर-मन्त्रेण' इत्यादिना सा पूर्यते ॥ (२) ॥*॥ 'असमासार्था' इति पाठे तु 'अपरिपूरणार्था' इत्यर्थः ॥ द्वे 'समस्यायाः' ॥

किंवदन्ती जनश्रुतिः ।

किंवदन्तीति ॥ कोऽपि वादः । किपूर्वाद्भेदेः 'भूतृवहि-वसि' (उ० ३१२२८) इति झच् । 'ज्ञोऽन्तः' (७११३) 'गौरा-दित्वात्' (४११४९) ङीष् । यद्वा 'किंवदन्ति' इत्याख्याय-माना । अनुकरणशब्दादाख्यातप्यन्तात् (वा० ३११२६) 'अच इः' (उ० ४१३३९) । 'कृदिकारात्-' (ग० ४११४५) इति ङीष् ॥ (१) ॥*॥ जनेभ्यः श्रूयते । क्तिन् (३१३१४) ॥ (२) ॥*॥ द्वे 'लोकप्रवादस्य' ॥

वार्ता प्रवृत्तिर्वृत्तान्त उदन्तः स्यात्

वार्तेति ॥ वृत्तिलोकवृत्तम् । तदस्त्यस्याम् । 'वृत्तेश्च' (वा० ५१२१०९) इति वार्तिकेन णः । यत्तु—'प्रज्ञाश्रद्धा-' (५१२१०९) इत्यादिना णः—इति मुकुटेनोक्तम् । तन्न । 'तत्र वृत्तिशब्दस्य पाठोऽप्रामाणिकः' इत्युक्तवार्तिकेनैव ज्ञापित-त्वात् । 'वार्ता तु वर्तने वातिज्ञणे कृष्याद्युदन्तयोः । नि-सारारोग्ययोः क्लीबम्' ॥ (१) ॥*॥ प्रवर्तते व्याप्नोति वृत्तेः (भ्वा० आ० से०) क्तिच् (३१३१७४) । 'प्रवृत्तिर्वृत्तान्त-न्तप्रवाहेषु प्रवर्तने' इति हैमः ॥ (२) ॥*॥ वृत्तोऽनुवर्तनीयो गवेषणीयोऽन्तः समासिर्थात् । 'वृत्तान्तस्तु प्रकरणे कास्त्वेन वार्ताप्रकारयोः' इति हैमः ॥ (३) ॥*॥ उदन्तोऽन्तो यस्य । 'उदन्तः साधुवार्तयोः' ॥ (४) ॥*॥ चत्वारि 'वार्तायाः' ॥

१—हैमे तु संग्रहो बृहद्बुद्धारे ग्रहसंक्षेपयोरपि' इत्युपलभ्यते । संक्षेपेऽपीति महः—इत्यनेकार्थकैरुवाकरकोमुदी ॥ २—हैमे तु 'प्रवृत्तिर्वृत्तौ वार्तायां प्रवाहे' इत्युपलभ्यते ।

अथाह्वयः ॥ ७ ॥

आख्याहे अभिधानं च नामधेयं च नाम च ।

अथेति ॥ आह्वयन्त्याहाः । 'आतश्चोपसर्गे' (३१११३६) इति के प्राप्ते 'प्रसारणिभ्यो डो वक्तव्यः' (वा० ३१२१३) इति डः । तैर्यायते प्राप्यते । 'या प्रापणे' (अ० प० अ०) । षवर्थे कः (वा० ३१३१५८) । 'अन्यत्रापि' (वा० ३१२१४८) इति डो वा । यद्वा आह्वानमाहूः । संपदादिः (वा० ३१३१०८) तस्या अयः ॥ (१) ॥*॥ आख्यानम् । 'आतश्चोपसर्गे' (३१३१०६) इत्यङ् ॥ (२) ॥*॥ एवमाहा ॥ (३) ॥*॥ अभिधीयते । कर्मणि ल्युट् (३१३११३) ॥ (४) ॥*॥ त्रायते । 'त्रा अभ्यासे' (भ्वा० प० से०) । यद्वा नम्यते-ऽभिधीयतेऽर्थोऽनेन । 'णम प्रहृत्वे शब्दे च' (भ्वा० प० अ०) । 'नामन्सीमन्-' (उ० ४११५९) इति निपातितः । 'भागरूप-नामभ्यो धेयः' (वा० ५१४३५) इति स्थाथे वा धेयः ॥ (५) ॥*॥ (६) ॥*॥ षट् 'नाम्नः' ॥

हृतिराकारणाह्वानम्

हृतिरिति ॥ ह्वानम् । ह्वजः (भ्वा० उ० अ०) । क्तिन् (३१३१४) ॥ (१) ॥*॥ आकारणम् । कृचो ष्यन्तात् (३११२६) युच् (३१३१०७) ॥ (२) ॥*॥ (ह्वजः) ल्युटि (३१३११५) आह्वानम् ॥ (३) ॥*॥ त्रीणि 'आह्वानस्य' ॥

संहृतिर्बहुभिः कृता ॥ ८ ॥

संहृतिरिति ॥ बहुकर्तृका हृतिश्चेत् संहृतिः ॥ (१) ॥*॥ एकम् 'बहुकर्तृकाह्वानस्य' ॥

विवादो व्यवहारः स्यात्

विवाद इति ॥ विरुद्धो वादः ॥ (१) ॥*॥ 'वि ना-नार्थेऽव संदेहे हरणं हार उच्यते । नानासंदेहरणाद्बहुव्यवहार इति स्मृतः' इति कात्यायनः । 'व्यवहारः स्थितौ पणे । द्वभेदे' इति हैमः ॥ (२) ॥*॥ द्वे 'ऋणादिन्यायस्य' ॥

उपन्यासस्तु वाञ्छुखम् ।

उपेति ॥ उपन्यसनम् । 'असु क्षेपणे' (दि० प० से०) । षञ् (३१३१८) ॥ (१) ॥*॥ वाचो मुखमिव मुखमुपक्रमः ॥ (२) ॥*॥ द्वे 'वचनोपक्रमस्य' ॥

उपोद्धात उदाहारः

उपोद्धात इति ॥ उप समीपे उद्धननं ज्ञापनम् । भावे षञ् (३१३१८) ॥ (१) ॥*॥ उदाहरणम् । घञ् (३१३१८) ॥ (२) ॥*॥ द्वे 'वक्ष्यमाणोपयोग्यर्थवर्णनस्य' । प्रकृतोप-पादकस्य दृष्टान्तादेरित्यन्ये ॥

शपनं शपथः पुमान् ॥ ९ ॥

शपनमिति ॥ 'शप आकोशे' (दि० उ० अ०) । ल्युट्

१—भाष्ये तु 'अन्येष्वपि' इति इत्यते ॥ २—'द्वभेदे व्यवहारेऽपि' इति प्राठान्तरम् ॥

(३।३।११५) ॥ (१) ॥*॥ 'शीङ्शप-' (उ० ३।११३) इत्यर्थः । 'शपथः कार आक्रोशे शपने च सुतादिभिः' इति हैमः ॥ (२) ॥*॥ द्वे 'सुतस्पर्शादिना शपथकरणस्य' ॥ प्रश्नोऽनुयोगः पृच्छा च

प्रश्न इति ॥ प्रच्छनम् । 'यजयाच-' (३।३।१५०) इति नङ् । 'प्रश्ने चा-' (३।२।११७) इति लिङ्गाच्च संप्रसारणम् ॥ (१) ॥*॥ अनुयोजनम् । युजेर्घञ् (३।३।१८) ॥ (२) ॥*॥ प्रच्छन्नम् । 'गुरोश्च हळः' (३।३।१०३) इत्यङ् । संप्रसारणम् (६।१।११६) ॥ (३) ॥*॥ त्रीणि 'प्रश्नस्य' ॥

प्रतिवाक्योत्तरे समे ।

प्रतीति ॥ प्रतिवचनम् । ण्यत् (३।१।१२४) ॥ (१) ॥*॥ उत्तरणम् । 'ऋदोरप्' (३।३।५७) । ('उत्तरं प्रवर्णो-
र्ध्वयोः । उदीच्यप्रतिवचसोरुत्तरस्तु विराट्जे') ॥ (२) ॥*॥ द्वे 'उत्तरस्य' ॥

मिथ्याभियोगोऽभ्याख्यानम्

मिथ्येति ॥ मिथ्या चासावभियोगश्च ॥ (१) ॥*॥ च-
क्षिहः (अ० अ० से०) अभ्याङ्पूर्वाद्भावे ल्युट् (३।३।११५) ॥ (२) ॥*॥ द्वे 'शतं मे धारयसि' इत्यादि 'मिथ्याविवा-
दस्य' ॥

अथ मिथ्याभिशंसनम् ॥ १० ॥

अभिशापः

अथेति ॥ अमिंशंसेः (भ्वा० प० से०) भावे ल्युट् (३।३।११५) ॥ (१) ॥*॥ अभिशापनम् । घञ् (३।३।१८) ॥ (२) ॥*॥ द्वे 'मिथ्यारोपस्य सुरापानादिविषयस्य' ॥

प्रणादस्तु शब्दः स्यादनुरागजः ।

प्रणाद् इति ॥ प्रणदनम् । घञ् (३।३।१८) । 'प्रणादस्तु पुमांस्तारशब्दे च श्रवणामये । अनुरागकृते शब्दे प्रणादः सीत्कृतं नृणाम्' इति शब्दार्णवः ॥ (१) ॥*॥ एकं प्रीतिवि-
शेषजनितस्य 'मुखकण्ठादिशब्दस्य' ॥

यशः कीर्तिः समज्ञा च

यश इत्यादि ॥ अश्रुते व्याप्नोति । 'अश्रु व्याप्तौ' (स्वा० आ० से०) 'अशेर्द्वेने युट् च' (उ० ४।१९१) इत्यसुन् ॥ (१) ॥*॥ कीर्त्यते । 'कृत संशब्दने' (जु० प० से०) । 'ऊतियूति-' (३।३।९७) इति निपातितः । 'कीर्तिः प्रसा-
दयशसोर्विस्तारे कर्दमेऽपि च' ॥ (२) ॥*॥ समैः सर्वैर्ज्ञायते । 'ज्ञा अबोधने' (क्वा० प० से०) घञर्थे कः (वा० ३।३।५८) (अन्यत्रापीति) डो वा ॥*॥ 'समाज्ञा' इति समाङ्पूर्वाङ्गः (क्वा० प० से०) । 'आतश्चोपसर्गे' (३।३।१०६) इत्यङ् ॥*॥ 'समज्या' इति पाठे (समाङ्पूर्वात्) 'अज गतौ' (भ्वा० प० से०) । 'संज्ञायां समज-' (३।३।९९) इति क्यप् । 'क्यपि प्रतिषेधः' (वा० २।४।१५६) इति न वीलम् ॥ (३) ॥*॥ त्रीणि 'कीर्तेः' ॥

स्तवः स्तोत्रं स्तुतिर्नुतिः ॥ ११ ॥

स्तव इत्यादि ॥ स्तुयतेऽनेन । 'ऋदोरप्' (३।३।५७) ॥ (१) ॥*॥ 'दात्री-' (३।२।१८२) इति घृनि स्तोत्रम् ॥ (२) ॥*॥ क्तिनि (३।३।९४) स्तुतिः ॥ (३) ॥*॥ 'णु स्तुतौ' (अ० प० अ०) । नुतिः ॥ (४) ॥*॥ चत्वारि 'स्तुतेः' ॥ आप्नेडितं द्विस्त्रिस्तकम्

आप्नेडितमिति ॥ आप्नेड्यते आधिक्येनोच्यते स्म । 'म्रेड् उन्मादे' (भ्वा० प० से०) । क्तः (३।२।१०२) । यथा 'सर्पः सर्पः' इति ॥ (१) ॥*॥ एकम् 'द्विस्त्रेः' ॥

उच्चैर्घुष्टं तु घोषणा ।

उच्चैर्घुष्टमित्यादि ॥ उच्चैर्घुष्यते स्म । 'घुषिर् शब्दे' (जु० उ० से०) । क्तः (३।२।१०२) । 'घुषिरविशब्दने' (७।२।२३) इतीप्तिषेधः । विशब्दनं स्वाभिप्रायप्रकाशनम् । तच्च प्रकृते नाभिप्रेतम् ॥ (१) ॥*॥ 'ण्यास-' (३।३।१०७) इति युच् ॥ (२) ॥*॥ 'उच्चैःशब्दनस्य' द्वे ॥

काकुः स्त्रियां विकारो यः शोकभीत्यादिभिर्ध्वनेः ।

काकुरिति ॥ आदिना कामक्रोधादेर्ग्रहः । कक्यते । 'कक लौल्योपतापयोः' ॥ (३) ॥ वाहुलकाहुण् ॥ (१) ॥*॥ एकम् 'शोकादिना विकृतशब्दस्य' ॥

अवर्णाक्षेपनिर्वादपरीवादापवाद्वात् ।

उपक्रोशो जुगुप्सा च कुत्सा निन्दा च गर्हणे ॥ १३ ॥

अवर्णेत्यादि ॥ यथा अवर्णादयो निन्दायाम्, तथोप-
क्रोशादयोऽपीत्यर्थः । वर्ण्यते । 'वर्ण वर्णने' (जु० प० से०) । घञ् (३।३।१८) वर्णः प्रशंसा । तद्विरुद्धोऽवर्णः । 'वर्णो द्विजादिशुक्लादियशोगुणकथासु च । स्तुतौ ना न स्त्रियां भेद-
रूपाक्षरविलेपने' ॥ (१) ॥*॥ 'क्षिप प्रेरणे' (जु० उ० से०) । घञ् (३।३।१८) । 'आक्षेपो भर्त्सनाकृष्टिकाव्या-
लंक्रुतिषु स्मृतः' ॥ (२) ॥*॥ निरादिपूर्वाद्धदेः (भ्वा० प० से०) घञ् (३।३।१८) । 'निर्वादः स्यान्नोक्त्वादपरिनिष्ठित-
वादयोः' ॥ (३) ॥*॥ 'उपसर्गस्य घञि' (६।३।१२२) इति (वा) दीर्घः । 'परिवादोऽपवादे स्याद्वीणावादनव-
स्तुति' ॥ (४) ॥*॥ 'अपवादस्तु निन्दायामाज्ञाविश्रम्भ-
योरपि' ॥ (५) ॥*॥ 'कुश आह्वाने' (भ्वा० प० से०) । घञ् (३।३।१८) ॥ (६) ॥*॥ 'गुप गोपनकुत्सनयोः' (भ्वा० आ० से०) । गुपेर्निन्दायां सन् (३।१।५) । 'अप्र-
त्ययात्' (३।३।१०२) ॥ (७) ॥*॥ 'कुत्स अवक्षेपणे'

१—लोकवादोऽपवादः । तत्र यथा 'खलनिर्वादकथायां वदिता यत्खलजनोऽपि स्यात्' ॥ परिनिष्ठितवादस्यक्तवादः । तत्र यथा 'निर्वादा वादिनः कृताः' ॥ २—मेदिनीहैमथोस्तु 'अववादः' इति वृश्यते । व्याख्यातमुदाहृतं च तदेवानेकार्यैरवाकर्कौ मुद्याम् ॥

(चु० आ० से०) । 'गुरोश्च' (३१३१०३) इत्यः ॥ (८) ॥*॥ 'णिदि कुत्सायाम्' (भ्वा० प० से०) । 'गुरोश्च' (३१३१०३) इत्यः । 'निन्दा स्यादपवादेऽपि कुत्सायामपि योषिति' ॥ (९) ॥*॥ 'गर्ह गृह कुत्सायाम्' (भ्वा० आ० से०) । ल्युट् (३१३११५) ॥ (१०) ॥*॥ दश 'निन्दायाः' ॥

पारुष्यमतिवादः स्यात्

पारुष्यमित्यादि ॥ पदेषु निष्ठुरभाषी । तस्य भावः पारुष्यम् । ब्राह्मणादित्वात् (५१११२४) घञ् । 'पारुष्यं पदेषु च दुर्वाक्ये पुंसि गीर्षतौ' ॥ (१) ॥*॥ अतिक्रम्योक्तिरतिवादः ॥ (२) ॥*॥ द्वे 'अप्रियवचसः' ॥

भर्त्सनं त्वपकारगीः ।

भर्त्सनमित्यादि ॥ अपकारार्था गीः ॥ (१) ॥*॥ 'भर्त्सं तर्ज संतर्जने' (चु० आ० से०) । ल्युट् (३१३११५) (२) ॥*॥ द्वे 'चौरौऽसि घातयिष्यामि लाम्' इत्यादि 'अपकारार्थवाक्यस्य' ॥

यः सनिन्द उपालम्भस्तत्र स्यात्परिभाषणम् ॥ १४ ॥

य इति ॥ उपालम्भो द्वेषा । गुणाविष्करणपूर्वको निन्दापूर्वकश्च । आद्यो यथा 'महाकुलीनस्य तव किमुचितमिदम्' । द्वितीयस्तु 'बन्धकीसुतस्य तवोचितमेवेदम्' इति । तत्र यो द्वितीयः स परिभाषणम् । 'भाष व्यक्तायां वाचि' (भ्वा० आ० से०) । ल्युट् (३१३११५) ॥*॥ अपत्यये (३१३१०२) 'परिभाषा' अपि । 'परिभाषाश्च ततो भविष्यन्ति' इति 'हेतुमति च' (३११२६) इति सूत्रे भाष्यात् । 'परिभाषणं सनिन्दोपालम्भे नियमेऽपि च' (१) ॥*॥ एकम् 'सनिन्दभाषणस्य' ॥

तत्र त्वाक्षारणा यः स्यादाक्रोशो मैथुनं प्रति ।

तत्रेति ॥ 'क्षर संचलने' (भ्वा० प० से०) प्रयोजकण्यन्ताद्युच् (३१३१०७) । ल्युटि (३१३११५) 'आक्षारणम्' अपि । 'क्षरणाक्षारणाक्रोशाः सानिशापाभिर्मैथुनाः' (इति दुर्गः) । ङीबमपि । 'नीचमाक्षारणं यः स आक्रोशो मैथुनं प्रति' इति शब्दार्णवः ॥ (१) ॥*॥ परस्त्रीनिमित्तं पुंसः, परपुरुषनिमित्तं स्त्रियाश्च 'आक्रोशनस्य' एकम् ॥

स्यादाभाषणमालापः

स्यादिति ॥ आभाषेः (भ्वा० आ० से०) ल्युट् (३१३११५) ॥ (१) ॥*॥ 'लप व्यक्तायां वाचि' (भ्वा० प० से०) । घञ् (३१३११८) ॥ (२) ॥*॥ 'संभाषणस्य' द्वे ॥

प्रलापोऽनर्थकं वचः ॥ १५ ॥

प्रलाप इति ॥ प्रलपनम् । घञ् (३१३११८) ॥ (१) ॥*॥ 'प्रयोजनशून्यस्योन्मत्तादिवचनस्य' एकम् ॥

१—'नीचम्' इति पुंविहीनस्य संज्ञा इति मुकुटः ॥

अनुलापो मुहुर्भाषा

अनुलाप इत्यादि ॥ मुहुः पुनःपुनर्भाषणम् । घञ् (३१३११८) ॥ (१) ॥*॥ अनुलपनम् । घञ् (३१३११८) ॥ (२) ॥*॥ द्वे 'वारंवारं भाषणस्य' ॥

विलापः परिदेवनम् ।

विलाप इत्यादि ॥ विलपनम् । घञ् (३१३११८) ॥ (१) ॥*॥ परिदेवनम् । 'दिवु परिदेवने' (चु० आ० से०) चुरादिः । ल्युट् (३१३११५) ॥*॥ युचि (३१३१०७) 'परिदेवना' अपि ॥ (२) ॥*॥ द्वे 'अनुशोचनोक्तेः' ॥

विप्रलापो विरोधोक्तिः

विप्रविलाप इत्यादि ॥ विरुद्धः प्रलापः । 'विप्रलापो विरुद्धोक्तावनर्थकवचस्यपि' इति हैमः ॥ (१) ॥*॥ विरोधस्य उक्तिः ॥ (२) ॥*॥ द्वे 'अन्योन्यविरुद्धवचनस्य' ॥

संलापो भाषणं मिथः ॥ १६ ॥

संलाप इति ॥ संलपनम् । घञ् (३१३११८) ॥ (१) ॥*॥ मिथोऽन्योन्यं प्रति भाषणम् । आलापस्त्वेकेनापि क्रियते ॥ एकम् 'मिथोभाषणस्य' ॥

सुप्रलापः सुवचनम्

सुप्रेत्यादि ॥ सुष्ठु प्रकृष्टं लपनम् । घञ् (३१३११८) ॥ (१) ॥*॥ (२) ॥*॥ द्वे 'शोभनवचनस्य' ॥

अपलापस्तु निहवः ।

अपलाप इति ॥ अपलपनम् । घञ् (३१३११८) 'अपलापः प्रेमण्यपहवे' ॥ (१) ॥*॥ निहवनम् । 'हुद् अपनयने' (अ० आ० अ०) । 'ऋदोरप्' (३१३१५७) । ('निहवः स्यादविश्वासेऽपलापे निकृतावपि') ॥ (२) ॥*॥ द्वे धार्यमाणे 'न धारयामि' इत्यादि 'निहवोक्तेः' ॥

संदेशवाग्वाचिकं स्याद्

संदेशेति ॥ संदिश्यते घञ् (३१३११८) । संदेशोऽर्थः । तस्य वाक् ॥ (१) ॥*॥ संदिष्टोऽर्थो यथोच्यते सा वाचिकम् । 'वाचो व्याहृतार्थायाम्' (५१४३५) इति ठक् ॥ (२) ॥*॥ द्वे 'संदेशवचनस्य' ॥

वाग्भेदास्तु त्रिषूत्तरे ॥ १७ ॥

वाग्भेदा इति ॥ उत्तरे वक्ष्यमाणा वाग्भेदा रुशत्यादयः सम्यगन्ताः ॥

रुशती वागकल्याणी

रुशतीति ॥ 'रुश हिंसायाम्' (चु० प० अ०) तालव्यान्तस्त्रौदादिकः । शत्रन्तान्ङीप् । 'आच्छीनद्योः' (७११८०) इति नुमो विकल्पः । रुशती हिंसा । रुशञ् शब्दः । रुशद्रचनम् । मुकुटस्तु (उषती इति पाठे) 'उष दाहे' (भ्वा० प० से०) इत्यस्य शत्रन्तस्य 'उषती' इति रूपमाह ।

तन्न । तस्माच्छपि (३११६८) 'पुगन्त-' (७३१८६) इति गुणस्य 'शष्प्यनोर्निल्यम्' (७११८१) इति जुमश्च प्रसङ्गात् ॥ (१) ॥३॥ एकम् 'अकल्याणवाचः' ॥

स्यात्कल्या तु शुभात्मिका ।

स्यादिति ॥ कलासु साधुः । 'तत्र साधुः' (४१४१८) इति यत् ॥३॥ 'काल्या' अपि-इति स्वामी । तत्र काले साधुः ॥ (१) ॥३॥ एकम् 'शुभवचनस्य' ॥

अत्यर्थमधुरं सान्त्वम्

अत्यर्थेति ॥ सान्त्वयति । 'पान्त्व सामप्रयोगे' (जु० प० से०) चुरादिः । पचाद्यच् (३१११३४) । ('सान्त्वं सामनि दाक्षिण्ये') ॥ (१) ॥३॥ एकम् 'सान्त्ववचनस्य' ॥

संगतं हृदयंगमम् ॥ १८ ॥

संगतमिति ॥ संगच्छते स्म । 'गल्यर्था-' (३१४७२) इति कर्तरि क्तः ॥ (१) ॥३॥ हृदयं गच्छति । 'गमश्च' (३१२४७) इति खच् ॥ (२) ॥३॥ द्वे 'युक्त्या मिलितस्य वचनस्य' ॥

निष्ठुरं परुषम्

निष्ठुरमिति ॥ नितिष्ठति । 'मद्दुरादयश्च' (उ० १४११) इति कुरच् । 'उपसर्गात्सुनोति-' (८१३६५) इति षत्वम् ॥ (१) ॥३॥ पिपतिं पूरयति अलंबुद्धिं करोति । 'पृ पालन-पूरणयोः' (जु० प० से०) 'पृनहि-' (उ० ४१७५) इत्युपच् । 'पैरुषं कर्तुरे रूक्षे स्यान्निष्ठुरवचस्यपि' इति हैमः ॥ (२) ॥३॥ द्वे 'कर्कशवचनस्य' ॥

ग्राम्यमश्लीलम्

ग्राम्यमिति ॥ ग्रामे भवम् । 'ग्रामाद्यखञौ' (४१२१४) इति यत् । 'ग्राम्यं स्त्रीकरणे क्लीबेऽश्लीलप्राकृतयोस्त्रिषु' ॥ (१) ॥३॥ ध्रियं लाति । 'आतोऽनुप-' (३१२१३) इति कः । तद्धिञ्जम् । कपिलकादित्वात् (वा० ८१२१८) लत्वम् ॥ (२) ॥३॥ द्वे 'भण्डादिवचनस्य' ॥

सूनुतं प्रिये ।

सत्ये

सूनुतमिति ॥ प्रीणाति । 'प्रीञ् तर्पणे' (त्रया० प० अ०) । 'इगुपध-' (३१११३५) इति कः ॥३॥ सत्सु

१-गुणस्य 'संज्ञापूर्वकत्वेन नुम आगमशासनत्वेन, अनित्यत्वेन तेनैव वारितत्वेनाकिञ्चित्करमेतत् । पीयूषव्याख्यायामपि उपति' इति पाठं प्रदर्श्य, 'रुशती' इत्येके-इत्युक्तम् ॥ २-'दिष्टया रमसे सामनि परमे वचसां त्वं मुजनो हि वदति मित्रं परमेव च सान्त्वम्' इति शिवभद्रे यमकाहन्त्यादिः ॥ ३-'अपरुषो दायादा वाग्विभवश्च' इति दमयन्तीशेषात्, 'अपि सपञ्जनेन च तेन वागपरुषा परुषाक्षरमीरिता' इति यमकाच्च मूर्धन्यवान् ॥ ४-कर्तुरवर्णे यथा 'विरक्तसंध्यापरुषं पुरस्ताद्यथा रजः पार्थिवमुज्जिहीवे' इत्यनेकार्थकैरवाकरकौमुदी । इह तु 'कठिने' इति लिखितमासीत् ॥

साधु । यत् (४१४१८) ॥३॥ प्रियं यत्सत्यम् तस्मिन् । सुष्टु नृत्यन्त्यनेन । षञर्थे कः (वा० ३१३५८) यद्वा 'हलश्च' (३१३१२१) इति षञ् । संज्ञापूर्वकत्वाद्गुणाभावः । 'अन्ये-षामपि' (६१३१३७) इति दीर्घः । यत्तु—'मूलविभुजादि-त्वात् (वा० ३१२५५) कः'-इति मुकुटेनोक्तम् । तत्र । तस्य कर्तरि विधानात् । 'सूनुतं मङ्गलेऽपि स्यात्प्रियसत्ये वच-स्यपि' ॥ (१) ॥३॥ एकम् 'सत्यस्य' ॥

अथ संकुलक्लिष्टे परस्परपराहते ॥ १९ ॥

अथेति ॥ संकुलति । 'कुल संस्थाने' (भ्वा० प० से०) कः (३१११३५) 'संकुले त्रिषु विस्मयवाचि व्याप्ते' ॥ (१) ॥३॥ क्लिश्यते स्म । 'क्लिश्य विवाधने' (त्रया० प० से०) कः ।-(३१२१०२) 'यस्य विभाषा' (७१२१५) इतीडभावः-इति मुकुटः । षस्तुतस्तु 'क्लिशः क्तवानिष्टयोः' (७१२५०) इति वेट् ॥ (२) ॥३॥ पराऽपानि । हन्तेः कर्मणि क्तः (३१२१०२) । परस्यरेण पराहतम् ॥ (३) ॥३॥ 'माता मे वन्ध्या' इतिवत् ॥ 'विरुद्धानर्थस्य वचनस्य' त्रीणि ॥

लुप्तवर्णपदं ग्रस्तम्

लुप्तेति ॥ लप्तो वर्णः पदं वा यत्र पदे वाक्ये वा ॥ (१) ॥३॥ ग्रस्यते स्म । 'ग्रसु अदने' (भ्वा० आ० से०) । क्तः (३१२१०२) । 'ग्रस्तं प्रासीकृतेऽपि स्याद्लुप्तवर्णपदोदिते' ॥ (२) ॥३॥ 'अशक्त्यादिनासंपूर्णोच्चारितस्य' द्वे ॥

निरस्तं त्वरितोदितम् ।

निरस्तमिति ॥ त्वरितमुदितम् ॥ (१) ॥३॥ निर-स्यते स्म । 'असु क्षेपणे' (दि० प० से०) । क्तः (३१२१०२) । 'निरस्तः प्रेषितशरे संत्यक्ते लरितोदिते । निष्पृते प्रतिहते च' इति हैमः ॥ (२) ॥३॥ द्वे 'शीघ्रोच्चारितस्य वचसः' ॥

अम्बुकृतं सनिष्टेवम्

अम्बुकृतमिति ॥ निष्टेवनम् । 'ष्टिषु निरसने' (भ्वा० प० से०) । षञ् (३१३१८) । लघूपधगुणः (७३१८६) । 'सनिष्टीवम्' इति पाठे तु पृषोदरादित्वात् (६१३१०९) ईकारः । सह निष्टेवेन श्लेषमकणादिनिर्गमेनेति सनिष्टेवम् ॥ (३) ॥ अम्बुशब्द उपचारात्तद्वृत्ति । अनम्बु अम्बु अकारि । च्विः (५१४५०) 'च्वौ च' (६१३१३८) इति दीर्घः । क्तः (३१२१०२) ॥ (१) ॥३॥ एकं 'श्लेषनिर्गमसहितव-चनस्य' ॥

अबद्धं स्यादनर्थकम् ॥२०॥

अबद्धमिति ॥ न बध्यते स्म । 'बन्ध बन्धने' (त्रया० प० अ०) । क्तः (३१२१०२) ॥ (१) ॥३॥ न अर्थो यस्य ।

१-असूनुतं दधदपि सूनुतमापी' इति वासवदत्ताविरुद्धालंकार-दर्शनशेषात् दीर्घान्त्यदन्त्यादि-इति मुकुटः ॥

‘अर्थाच्चः’ इत्युरःप्रभृतिषु (५।४।१५१) पाठान्नित्यं कप् समासान्तः । अनर्थकं जरद्वादिवाक्यम् । ‘अवध्यं स्याद्’ इति पाठ इति कौमुदी । ‘अवध्यमवधाहं स्यादनर्थकवचस्यपि’ इति (हैममेदिन्योः) दर्शनात् ॥ (२) ॥*॥ द्वे ‘समुदायार्थ-शून्यस्य वचनस्य’ ॥

अनक्षरमवाच्यं स्याद्

अनक्षरमिति ॥ न प्रशस्तान्यक्षराणि यस्मिन् । अक्षराणामप्राशस्त्यं चार्थद्वारकम् ॥ (१) ॥*॥ न वचनार्हम् । ण्यत् (३।१।१२४) । ‘वचोऽशब्दसंज्ञायाम्’ (७।३।६७) इति न कृत्वम् ॥ (२) ॥*॥ द्वे ‘निन्दावचनस्य’ ॥

आहतं तु मृषार्थकम् ।

आहतमिति ॥ आहन्यते स्म । क्तः (३।२।१०२) । ‘आहतं गुणिते चापि ताडिते च मृषार्थके । स्यात्पुरातन-वक्षेऽपि नववक्षे वितानके’ ॥ (१) ॥ मृषाऽर्थो यस्य ॥*॥ ‘एष वन्ध्यासुतो याति’ इत्यादिवचनस्य ‘मृषावचनस्य’ एकम् ॥

‘सोऽप्युठनं तु सोऽप्रासम्

सोऽप्युठनमिति ॥ ‘लुठि आलस्ये प्रतीघाते च’ (भ्वा० प० से०) । ल्युट् (३।३।११५) । उल्लुण्ठनेन सहितम् ॥ (१) ॥*॥ उत्प्रासनम् । ‘असु क्षेपणे’ (दि० प० से०) । घञ् (३।३।१६) उत्प्रास उपहासः । तत्सहितम् ॥ (२) ॥*॥ द्वे ‘सोऽपहासस्य’ ॥

मणितं रतिकूजितम् ।’ इति क्वचित्पठ्यते ॥

मणितमिति ॥ ‘मण कूजने’ (भ्वा० प० से०) । भावे क्तः (३।३।११४) ॥ (१) ॥*॥ रतौ कूजितम् ॥ (२) ॥*॥ द्वे ‘रतिकूजितस्य’ ॥

अथ म्लिष्टमविस्पष्टम्

अथेति ॥ म्लेच्छयते स्म । ‘म्लेच्छ अव्यक्ते शब्दे’ (भ्वा० प० से०) । ‘श्रुब्धस्वान्त-’ (७।२।१८) इति निपातितम् । ‘म्लिष्टं त्रिष्वव्यक्तवाचि म्लाने’ ॥ (१) ॥*॥ न विस्पश्यते स्म । ‘स्पश बाधनस्पर्शनयोः’ (*) कर्मणि क्तः (३।२।१०२) । ‘अविस्पष्ट-’ (७।२।१८) इति निर्देशादिउ-भावः ॥ (२) ॥*॥ द्वे ‘अप्रकटवचनस्य’ ॥

वितथं त्वनृतं वचः ॥ २१ ॥

वितथमिति ॥ विगतं तथा सत्यं यस्माद्वितथम् । ‘अच्’ (५।४।७५) इति योगविभागात्समासान्तोऽच् । यद्वा

१—‘जरद्भवः कम्बलपादुकाभ्यां द्वारि स्थितो गायति मङ्गलानि । तं ब्राह्मणी पृच्छति पुत्रकामा राजन् रुमायां लघुनस्य कोर्यः’ इति मुकुटः ॥
२—म्लाने विच्छाये यथा ‘म्लिष्टं त्रिष्वमित्रवासभवने वक्ति त्वदीयं यशः’ अनेकार्थकैरवाकरकौमुदी ॥

वितन्यते । बाहुलकात्कथन् । ‘अनुदात्तो-’ (६।४।३७) इति नलोपः ॥ (१) ॥*॥ न कृतम् । ‘अनृतं कृषावसत्येऽपि’ ॥ (२) ॥*॥ द्वे ‘असत्यवचसः’ ॥

सत्यं तथ्यमृतं सम्यग्

सत्यमित्यादि ॥ सति साधु सत्यम् । ‘सत्यं कृते च शपथे तथ्ये च त्रिषु तद्वति’ ॥ (१) ॥*॥ तथा सत्ये साधु तथ्यम् ॥ (२) ॥*॥ अर्थते स्म । ‘ऋ गतौ’ (भ्वा० प० अ०) । क्तः (३।२।१०२) । (‘ऋतं शिलोञ्छे पानीये पूजिते दीप्तः सत्ययोः’) ॥ (३) ॥*॥ समञ्जति संगच्छते । ‘अञ्चु गतौ’ (भ्वा० प० से०) क्तिन् (३।२।५९) सम्यक् । सम्यङ् पुंसि त्रिधां समीची ॥ (४) ॥*॥ चत्वारि ‘सत्यवचसः’ ॥

अमूनि त्रिषु तद्वति ।

अमूनीति ॥ अमूनि (सत्यादीनि) उपचारात्तद्वति वर्तमानानि त्रिषु । ‘त्रिषूत्तरे’ (प्रागुक्तेन) इत्यनेन वाग्विशेषपराणां त्रिलिङ्गत्वमुक्तम् । अनेन तु वक्तृपराणाम्—इति विशेषः ॥

शब्दे निनादनिनदध्वनिध्वानरवस्वनाः ॥ २२ ॥

स्वाननिर्घोषनिर्हादनादनिस्वाननिस्वनाः ।

आरवारावसंरावविवावाः

शब्द इति ॥ शब्दनम् । ‘शब्द शब्दकरणे’ (तु० उ० से०) । ‘एरच्’ (३।३।५६) । घञ् (३।३।१८) वा ॥ (१) ॥*॥ ‘णद् अव्यक्ते शब्दे’ (भ्वा० प० से०) । ‘नौ गद-नद-’ (३।३।६४) इत्यप् ॥ (२) ॥*॥ पक्षे घञ् (३।३।१८) ॥ (३) ॥*॥ ‘ध्वन शब्दे’ (भ्वा० प० से०) । ‘खनिकषि’ (उ० ४।१।४०) इति इः ॥ (४) ॥*॥ घञि ध्वानः (३।३।१८) ॥ (५) ॥*॥ रवणम् । ‘ह शब्दे’ (अ० प० से०) । ‘ऋदोरप्’ (३।३।५७) ॥ (६) ॥*॥ ‘स्वनह-सोर्वा’ (३।३।६२) इत्यपघञौ ॥ (७) ॥*॥ (८) ॥*॥ ‘धुष घुष्टौ’ (भ्वा० उ० से०) । ‘ह्राद अव्यक्ते शब्दे’ (भ्वा० आ० से०) । घञ् (३।३।१८) ॥ (९) ॥*॥ (१०) ॥*॥ ‘विभाषा ङि रुडुवोः’ (३।३।५०) इति घञ् ॥ (१५) ॥*॥ पक्षे अप् (३।३।५७) ॥ (१४) ॥*॥ ‘उपसर्गे रुवः’ (३।३।२२) इति घञ् ॥ (१६) ॥*॥ (१७) ॥*॥ सप्तदश ‘शब्दस्य’ ॥

अथ मर्मरः ॥ २३ ॥

स्वनिते वस्त्रपर्णानाम्

अथेति ॥ वस्त्राणां पर्णानां च स्वनिते मर्मरः । शब्दा-नुकरणमिति स्वामी । ‘मृद् प्राणत्यागे’ (तु० आ० अ०) । ‘ऋदरादयश्च’ (उ० ५।४।१) इत्यरन् मुगागमो गुणश्च—इत्यन्ये । मर्म राति वा । कः (३।२।३) । ‘मर्मरो वस्त्र-

१—‘वाग्भेदास्तु त्रिषूत्तरे’ इत्यस्यावधिर्देशितः—इति मुकुटः ॥

भेदे च शुष्कपर्णध्वनौ तथा । पुंसि स्त्रियां पुनः प्रोक्ता मर्मरी पीतदारुणि ॥ (१) ॥*॥ एकं 'वस्त्रपर्णध्वनेः' ॥

भूषणानां च शिक्षितम् ।

निकाणो निकणः क्राणः कणः कणनमित्यपि ॥ २४ ॥

भूषणानामिति ॥ भूषणानां ध्वनौ । 'शिजि अव्यक्ते शब्दे' (अ० आ० से०) तालव्यादिः । भावे क्तः (३३१ ११४) ॥*॥ 'गुरोश्च-' (३३११०३) इत्यप्रत्यये 'शिजा' अपि-इति स्वामी ॥ (१) ॥*॥ 'नौ' (३३१६४) इति 'अनुपसर्गे' (३३३६१) इति चानुवर्तमाने 'कणो वीणायां च' (३३३६५) इत्यप् ॥ (३) ॥*॥ (५) ॥*॥ पक्षे घञ् (३३३१८) ॥ (२) ॥*॥ (४) ल्युट् (३३३ ११५) ॥ (६) ॥*॥ (यत्तु) पञ्च वीणाया अव्यस्य च किनरादेः कणने-इति मुकुटः । तत्र । अपिशब्देन पूर्वान्वयस्य बोधनात् । अतः षडपि 'भूषणध्वनेः' ॥

वीणायाः कणिते प्रादेः प्रकाणप्रकणादयः ।

वीणाया इति ॥ प्रादेरिति । उपसर्गात् । 'वीणायां च' (३३३६५) इत्यंशेन सोपसर्गादपि विधानात् । आदि-शब्दाहुपकणादयः ॥*॥ 'वीणाकणनस्य' इमे ॥

कोलाहलः कलकलः

कोलाहल इति ॥ 'कुल संस्थाने' (भा० प० से०) । कोलनम् । कोल एकीभावः । तमाहलति । 'हल विलेखने' (भा० प० से०) । अच् (३३३१३४) क्तः (३३३३) वा ॥ (१) ॥*॥ 'कल शब्दे' (भा० आ० से०) । घञ् (३३३ १८) । संज्ञापूर्वकलाद्ब्रह्मभावः । कलादपि कलः । (यत्तु) कोलान्स्फुरानाहते त्रासयति-इति स्वाम्याह । तत्र । 'आजो यमहनः' (१३३२८) इत्यकर्मकात्स्वाङ्गकर्मकाच्च हन्तेरात्म-नेपदविधानात् । यदपि—आभीक्ष्ण्ये द्विर्भावः (८११४) इति । तदपि न तस्य तिङव्ययकृत्मात्रविषयत्वात् । 'कलकल उक्तः कोलाहले तथा सर्जनियासे' ॥ (२) ॥*॥ द्वे 'बहुभिः कृतस्य महाध्वनेः' ॥

तिरश्चां वाशितं रुतम् ॥ २५ ॥

तिरश्चामिति ॥ तिरोऽञ्चन्ति ते तिर्यञ्चः । तेषां यद्द-तम् तद्वाशितम् । 'वाश्र शब्दे' (दि० आ० से०) ताल-व्यान्तः । भावे क्तः (३३३११४) । 'वाशितां करिणी-नार्योर्वाशितं भाविते रुते' । ('वासिता करिणीनार्यो-

१—मीयूषविवेकयोरपि 'शिक्षितम्' इत्येकं भूषणध्वनेः । निकाणा-दयः पञ्च वीणाकिनरादिस्वनितस्य । इत्येव दृश्यते । अशिपुराणान्तर्गतनामलिङ्गानुशासने 'भूषणानां च शिक्षितम्' । वीणाया निकणः क्राणः इति पाठस्यैव दर्शनेनापि निकाणादीनां भूषणध्वनिवाचकत्वाप्राप्तेः ॥

२—अयं च श्लोकक्रमो मेदिनीस्यः । परंतु तत्रापि दन्त्यमध्य पद्यो-पलभ्यते ॥

र्वासितं सुरभीकृते । ज्ञानमात्रे खगारावे वासितं वल्लवे-छिते' इति विश्वकोषादिदर्शनेन तु दन्त्यवानपि ॥ (१) ॥*॥ एकम् 'पक्षिशब्दस्य' ॥

स्त्री प्रतिश्रुत्प्रतिध्वाने

स्त्रीति ॥ 'श्रु श्रवणे' (भा० प० से०) । संपदादि-त्वात् (वा० ३३३१०८) क्तिप् । प्रति प्रथमशब्दं लक्ष्यी-कृत्य श्रूयते प्रतिश्रुत् ॥ (१) ॥*॥ (२) ॥*॥ द्वे 'प्रतिध्वनेः' ॥

गीतं गानमिमे समे ।

गीतमिति ॥ गीयते । भावे क्तः (३३३११४)—ल्युटौ (३३३११५) । 'गीतं शब्दितगानयोः' इति हैमः ॥ (१) ॥*॥ (२) ॥*॥ द्वे 'गानस्य' ॥

इति शब्दादिवर्गविवरणम् ॥ ६ ॥

निषादर्षभगान्धारपड्जमध्यमधैवताः ।

पञ्चमश्चेत्यमी सप्त तन्त्रीकण्ठोत्थिताः स्वराः ॥ १ ॥

निषादेति ॥ निषीदति मनोऽस्मिन् । 'षट्क विशार-णगत्ववसादनेषु' (भा०, तु० प० अ०) । 'हलश्च' (३३३ १२१) इति घञ् । 'सदिरप्रतेः' (८३३६६) इति षत्वम् । 'निषादः स्वरभेदेऽपि चण्डाले धीवरान्तरे' ॥ (१) ॥*॥ ऋषति बलीवर्दस्वरसादत्रयं गच्छति । 'ऋषी गतौ' (तु० प० से०) । 'ऋषिवृषिभ्यां कित्' (उणा० ३११२३) इत्यभच् । 'ऋषभस्त्वौषधान्तरे । स्वरभिद्वेषयोः कर्णर-न्ध्रकुम्भीरपुच्छयोः ॥ उत्तरस्थः स्मृतः श्रेष्ठे स्त्री नराकारयो-षिति । शुकशिम्ब्यां सिरालायां विधवायां क्वचिन्मता' ('आ-दिजिनेऽपि' ॥ (१) ॥*॥ गन्धारदेशे भवः । अण् (४३३ ५३) । 'गान्धारो रागसिन्दूरस्वरेषु नीवृदन्तरे' इति हैमः ॥ (१) ॥*॥ षड्भ्यो जातः । 'पञ्चम्याम्-' (३३२ ९८) इति डः । 'नासां कण्ठमुरस्ताल जिह्वां दन्तांश्च संस्पृ-शान् । षड्भ्यः संजायते यस्मात्तस्मात्षड्ज इति स्मृतः' ॥ (१) ॥*॥ मध्ये भवः । 'मध्यान्मः' (४३३८) । 'तद्वदे-वोत्थितो वायुसुरःकण्ठसमाहतः । नाभिं प्राप्नो महानादो मध्यस्थस्तेन मध्यमः' । 'मध्यमो मध्यजे स्वरे । देहमध्यै मध्यदेशे (मध्यमा कर्णिकाङ्गुलिः । राकारजखला चापि)' इति हैमः । 'मध्यमो मध्यजेऽन्यत् । पुमान्स्वरे मध्यदे-शेऽन्यवलम्बे तु न स्त्रियाम् ॥ स्त्रियां दृष्टरजोनार्या कर्णिका-ङ्गुलिभेदयोः । व्यक्षरच्छन्दसि तथा' ॥ (१) ॥*॥ धी-मतामयं धैवतः पृषोदरादिः (६३३१०९) 'संज्ञायाम्' (८३३११) इति वा वल्लम् ॥ (१) ॥*॥ 'वायुः समुद्रतो नाभेरुरोहत्कण्ठमूर्धसु । विचरन्पञ्चमस्थानप्राप्त्या पञ्चम उच्य-ते' । तज्जन्वत्वात्स्वरः पञ्चमः । पञ्चानां पूरणः 'तस्य पूरणे—'

१—राक्ता पूर्णिमा । तत्र यथा 'अमृतममृतराशिर्मध्यमामध्यान्त्रे' इति ॥ २—अयं पाठः कुत्रचिदुपलभ्यते ॥

(५।२।४८) इति ङट् । 'नान्तात्-' (५।२।४९) इति मट् । 'पञ्चमो रागभेदे स्यात्स्वरभेदे च पञ्चमी । पाण्डवानां च पत्न्यां स्त्री पञ्चानां पूरणे त्रिषु' । 'पञ्चमो रुचिरे दक्षे' ॥ (१) ॥*॥ अमी सप्त स्वरास्तन्नीतः कण्ठाच्चोच्चरन्ति । 'दारवी गात्रवीणा च द्वे वीणे स्वरधारिके' इति वचनात् वंशमुरजादयस्तु अनुकरणमात्रोपयोगिन इति भावः । नारदः— 'षड्जं रौति मयूरस्तु गावो नर्दन्ति वर्षभम् । अजाविकौ च गान्धारं क्रौञ्चो नर्दति मध्यमम् ॥ पुष्पसाधारणे काले कोकिलो रौति पञ्चमम् । अश्वस्तु धैवतं रौति निषादं रौति कुञ्जरः' इति 'स्वराणां पृथक्पृथक्' एकैकम् ॥

काकली तु कले सूक्ष्मे

काकलीति ॥ ईषत्कलः काकली । 'ईषदर्थे च' (६।३।१०५) इति कोः कादेशः । गौरादित्वात् (४।१।४९) ङीष् । अन्ये तु—कलेः (भ्वा० आ० से०) इन् (उ० ४।१।९८) । कलिः शब्द ईषद्रेति काकलिः । ततः 'कृदिकारात्-' (ग० ४।१।४५) इति ङीष् । अत एव 'साधूदितं काकलिभिः कुलीनैः' इत्यभिनन्दप्रयोगः संगच्छते— इत्याहुः ॥ (१) ॥*॥ एकम् 'सूक्ष्मध्वनेः' ॥

ध्वनौ तु मधुरास्फुटे ।

कलः

ध्वनाविति ॥ मधुरः श्रुतिसुखः । स चासावस्फुटोऽव्यक्ताक्षरश्च । तादृशे ध्वनौ कलः । 'कड मदे' (भ्वा० प० से०) । कडति माद्यत्यनेन । 'हलश्च' (३।३।१२९) इति घञ् । संज्ञापूर्वकत्वाद्बहुधाभावः । डलयोरेकत्वस्मरणम् । यद्वा कलनम् । 'कल संख्यानं' (भ्वा० आ० से०) । 'खनो घ च' (३।३।१२५) इति घः । यद्वा कलते । पचाद्यच् (३।१।१३४) । 'कला स्यान्मूलरैवृद्धौ शिल्पादावंशमात्रके । षोडशांशे च चन्द्रस्य कलनाकालमानयोः ॥ कलं शुक्रे त्रिध्वजीर्णे नाव्यक्तमधुरध्वनौ ॥ (१) ॥*॥ एकम् 'अव्यक्तमधुरध्वनेः' ॥

मन्द्रस्तु गम्भीरे

मन्द्र इति ॥ गम्भीरे मेघादिध्वनौ । मन्द्ते । 'मदि स्तुत्यादौ' (भ्वा० अ० से०) 'स्फायि-' (उ० ३।१३) इति रक् ॥ (१) ॥*॥ एकम् 'गम्भीरशब्दस्य' ॥

तारोऽत्युच्चैः

तार इति ॥ तारयति अतिक्रामत्यन्याञ्छब्दान् । 'बहुलभेतनिदर्शनम्' इति चुरादिगणसूत्रात्स्वार्थे णिच् । पचाद्यच् (३।१।१३४) ॥ (१) ॥*॥ एकम् 'उच्चशब्दस्य' ॥

त्रयस्त्रिषु ॥ २ ॥

त्रय इति ॥ त्रयः कलमन्द्रताराः (त्रिषु विशेष्यनिष्ठाः) ॥

१—मद्रोऽपि इति स्वामी ॥

समन्वितलयस्त्वेकतालः

समन्वितेति ॥ सम्यगन्वितो लयो नृत्यगीतवाद्यानां साम्यं यत्र स एकः समस्तालो मानमस्येत्येकतालः ॥ (१) ॥*॥ एकम् 'गीतवाद्यलयसाम्यस्य' ॥

वीणा तु वल्लकी ।

विपञ्ची

वीणेति ॥ वेति जायते स्वरोऽस्याम् । 'वी गत्यादिषु' (अ० प० अ०) 'राज्ञासाज्ञा-' (उ० ३।१५) इत्यादिना नप्रत्ययो णत्वं गुणाभावश्च निपातितः । 'वीणा विद्युति वल्लक्याम्' ॥ (१) ॥*॥ वल्लते । 'वल्ल वल्ल संवरणे' (भ्वा० आ० से०) कुन् (उ० २।३२) । गौरादित्वात् (४।१।४२) ङीष् ॥ (२) ॥*॥ विपञ्चयति विस्तारयति शब्दम् । 'पवि विस्तारे' (चु० प० से०) । ष्यन्तादच् (३।१।१३४) । गौरादिः (४।१।४९) । 'विपञ्ची केलिवीणयोः' ॥ (३) ॥*॥ त्रीणि 'वीणायाः' ॥

सा तु तन्त्रीभिः सप्तभिः परिवदिनी ॥ ३ ॥

सेति ॥ सैव सप्तभिस्तन्त्रीभिस्फलक्षिता परिवदति स्वरान् । 'सुपि' (३।२।७८) इति णिनिः ॥ (१) ॥*॥ एकम् 'सतार इति ख्यातस्य' ॥

ततं वीणादिकं वाद्यम्

ततमिति ॥ वीणादि यद्वाद्यं वादनीयम् तत्ततम् । आदिना सैरन्ध्रीरावणहस्तकिंनरादि तन्यते 'तन्निमृद्भ्यां किञ्च' (उ० ३।८८) इति तन् । 'अथ ततं व्यासे विस्तृते च त्रिलिङ्गकस् । क्लीबं वीणादिवाद्ये स्यात्पुंलिङ्गस्तु सदागतौ' ॥ (१) ॥*॥ एकम् 'वीणादिवाद्यस्य' ॥

आनद्धं मुरजादिकम् ।

आनद्धमिति ॥ आनद्धते स्म मुखे चर्मणा बध्यते स्म । 'णह् बन्धने' (दि० उ० अ०) । क्तः (३।२।१०२) । 'नहो धः' (८।२।३४) । आदिपदात्पठहादि । 'आनद्धं मुरजाद्यौ च क्लीबं स्यात्संदिते त्रिषु' ॥ (१) ॥*॥ एकम् 'मुरजादिवाद्यस्य' ॥

वंशादिकं तु शुषिरम्

वंशेति ॥ वंशो वेणुः । आदिपदात्काहलादि । शुषि-दिङ्ग्रमस्यास्ति । 'ऊषशुषि-' (५।२।१०७) इति रः । 'शुषिरं वंशादिवाद्ये विवरेऽपि नपुंसकम् । शुषिरो न स्त्रियां गते, बहौ, रन्ध्रान्विते त्रिषु' । 'सूर्यं शुषिरामिव' (पस्यशा-द्विकभाष्यस्थश्रुतौ) इति प्रयोगात् (शुषिरम्) दन्त्याद्यपि ।

२—कचिन्मेदिनीपुस्तके तु 'मूषिके ना स्त्रियां नारूपोषधौ रन्ध्रान्विते त्रिषु' इति पाठ उपलभ्यते ॥

प्राच्यास्तु 'तालव्याद्येव' इत्याहुः ॥ (१) ॥*॥ एकम् 'वंशवा-
द्यस्य' ॥

कांस्यतालादिकं घनम् ॥ ४ ॥

कांस्येति ॥ कांस्यमयस्तालः कांस्यतालः । आदिना घ-
ण्टादि घनं निबिडत्वात् । हन्यते । 'हन हिंसागत्योः' (अ०
प० अ०) । 'मूर्तो घनः' (३।३।७७) इत्यप् घनादेशश्च ।
'घनः सान्द्रे दृढे दाढ्ये विस्तारे मुद्गरेऽम्बुदे । सङ्घे मुक्ते
घनं मध्यवृत्तवाद्यप्रभेदयोः' इति हैमः ॥ (१) ॥*॥ एकम्
'कांस्यतालादेः' ॥

चतुर्विधमिदं वाद्यवादित्रातोद्यनामकम् ।

चतुरिति ॥ इदं ततादि चतुर्विधं वाद्यादित्रिकनामकम् ।
वाद्यते ध्वन्यते । वदेः (भ्वा० प० से०) ण्यन्तात् (३।१।
२६) 'अचो यत्' (३।१।९७) ॥ (१) ॥*॥ 'भूवादिद्वभ्यो
णित्रन्' (उ० ४।१।७१) ॥ (२) ॥*॥ आसमन्ताद्युद्यते ता-
ड्यते । 'तुद व्यथने' (तु० उ० अ०) । ण्यत् (३।१।२४) ॥
(३) ॥*॥ त्रीणि 'ततादिचतुष्टयस्य' ॥

मृदङ्गा मुरजाः

मृदङ्गा इति ॥ मृद्यन्ते । 'मृद क्षोदे' (क्वा० प० से०) ।
'विडादिभ्यः कित्' (उ० १।१।२१) इत्यङ्गच् । मृत् अङ्गम-
स्येति वा । 'मृदङ्गो घोषवाद्ययोः' इति हैमः ॥ (१) ॥*॥
मुराद्रेणजातः । 'मुर संवेष्टने' (तु० प० से०) तुदादिः ।
'पञ्चम्याम्-' (३।२।९८) इति डः । मुरं वेष्टनं जातमस्येति
वा ॥ (२) ॥*॥ द्वे 'मृदङ्गस्य' ॥

भेदास्त्वङ्ग्यालिङ्गयोर्ध्वकास्त्रयः ॥ ५ ॥

भेदा इति ॥ तेषां भेदास्तु त्रयः । अङ्गे उत्सङ्गे भवः ।
शरीरावयवाद्यत् (४।३।५३) ॥ (१) ॥*॥ आलिङ्ग्यते ।
'लिङ्गि गतौ' (भ्वा० प० से०) । ण्यत् (३।१।२४) ॥
(१) ॥*॥ ऊर्ध्वः कायति शब्दायते । 'कै शब्दे' (भ्वा०
प० से०) । 'सुपि' (३।२।४ योगविभागेन) इति कः । तदु-
क्तम्—'हरीतक्याकृतिस्त्वङ्गो यवमध्यस्तथोर्ध्वकः । आलि-
ङ्ग्यथैव गोपुच्छो मध्यदक्षिणवामगाः' इति ॥*॥ ऊर्ध्वशब्दं
निर्वकारमपि केचित्पठन्ति ॥ (१) ॥*॥ प्रत्येकमेकैकम् ॥

स्याद्यशःपटहो ढका

स्यादिति ॥ यशोऽर्थः पटहः । शाकपार्थिवादिः (२।१।
६९) ॥ (१) ॥*॥ 'ढक्' इति कायति । 'कै शब्दे' (भ्वा०

१—'शुषिरं शिष्यं शीर्षं तालव्यादयः' इति समेदकोषदर्शनस्य मुकु-
टेन कारितत्वात् । परं त्वत्रेण पातालभोगिवर्गात्तर्गतसुषिपदव्याख्यायाम्
दन्त्यादिरप्ययं शब्दः । 'विवराभिधायिनि शुषिरादौ शास्त्रेषु दन्त्याता-
लव्यौ' इत्युभयविवेकात् इति तेनैवोक्तेन विरोधादनुपादेयमिदम् । न
चोक्तसमेदकोषवैयर्थ्यमिति वाच्यम् । वस्य वह्निवाचकशुषिरशब्दे
नियामकत्वादित्यरुचिरादुरित्यनेन सूत्रिता ॥ २—'कुर्वतीस्वलैस्तु-
ङ्गैर्भुवनं नीचमूर्ध्वजैः । तस्या वनालीरन्वेति चित्रा नागचमूर्ध्वजैः'
इति कीचकवधमकादकारवानुर्ध्वशब्दः ॥

अमर० १०

प० से०) । 'आतोऽनुप-' (३।२।३) इति 'सुपि' (३।२।४
योगविभागात्) इति वा कः ॥ (२) ॥*॥ द्वे 'यशःपट-
हस्य' ॥

भेर्यामानकदुन्दुभी ।

भेर्यामिति ॥ विभेयस्य रवात् । 'जिभी भये' (जु० प०
से०) । 'ऋज्रेन्द्र-' (उ० २।२८) इति रन् । गौरादित्वात्
(४।१।४१) ङीष् ॥*॥ 'वङ्गादायश्च' (उ० ४।६६) इति
रिप्रत्यये 'रिः' अपि ॥ (१) ॥*॥ आनित्यनेन वादितेन ।
कुन् (उ० २।३२) । आनयति प्राणयति सोत्साहान्करोति
योधान् । ण्वुल् (३।१।१३३) वा । 'आनकः पटहे भेर्या
मृदङ्गे ध्वनदम्बुदे' ॥ (२) ॥*॥ 'दुन्दु' इति शब्देन भाति ।
बाहुलकात्किः । यद्वा यामुभाति शब्देन । 'उभ पूरणे' (तु०
प० से०) । पृषोदरादिः (६।३।१०९) । यच्चौणादिक इः—
इति कौमुदी । तत्र । आतो लोपस्याप्रसङ्गात् । ('दुन्दुभि-
स्तु भेर्या दितिषुते विषे । अक्षविन्दुत्रिकद्वन्द्वे') ॥ (३) ॥*॥
स्वामी तु 'भेरी स्त्री दुन्दुभिः पुमान्' इति पठति ॥ 'द्वे
'भेर्याः' ॥

आनकः पटहोऽस्त्री स्यात्

आनक इति ॥ (१) ॥*॥ पटेन हन्यते । डः (वा०
३।२।१०१) 'पट' इति शब्दं जहाति । 'अतोऽनुप-' (३।
२।३) इति कः इति वा । 'पटहो ना समारम्भे आनके
पुनपुंसकम्' । अस्त्रीति पूर्वान्वयि । 'उपवासं गृहं देहं लोहं
पटहमित्यपि' इति पुनपुंसकाधिकारे चन्द्रगोम्युक्तेः ॥ द्वे
'पटहस्य' ॥

कोणो वीणादिवादनम् ॥ ६ ॥

कोण इति ॥ वीणादि वाद्यते येन धनुराद्याकृतिना स
कोणः । कुण्यते । 'कुण शब्दोपकरणयोः' (तु० प० से०) ।
'हलश्च' (३।३।१२१) इति घञ् । 'द्वयोस्तु कोणो वीणा-
देर्वादनं सारिका च सा' इति शब्दार्णवः । 'कोणो वा-
द्यप्रभेदे स्याद्वीणादीनां च वादने । एकदेशे गृहादीनामसौ च
लगुडेऽपि च' इति मेदिनी । 'कोणो वीणादिवादाने । लगु-
डेऽसौ लोहितान्ने' इति हैमः ॥ (१) ॥*॥ एकम् 'वीणादि-
वादनस्य' ॥

वीणादण्डः प्रवालः स्यात्

वीणेति ॥ वीणाया दण्डः ॥ (१) ॥*॥ प्रकर्षेण
वलयते संव्रियते । 'वल संवरणे' (भ्वा० प० से०) । घञ्
(३।३।१९) 'प्रवालो विदुमे वीणादण्डेऽभिनवपल्लवे' इति
हैमः ॥ (२) ॥*॥ द्वे 'वीणादण्डस्य' ॥

ककुभस्तु प्रसेवकः ।

ककुभ इति ॥ कं वातं स्कुभ्राति । स्कुभेः सौत्रान्मूल-

१—'रवः प्रगल्भाहत्तमेरिसंभवः प्रकाशयामास समन्ततस्ततः' इति
कुमारदासः—इति मुकुटः । २—त्रीणीत्युच्यते ॥

विभुजादित्वात् (३।२।५) कः पृषोदरादित्वात्सलोपः (६।३।१०९) । यद्वा कश्च कुश्च कक् । ते भाति । 'भा वीसौ' (अ० प० अ०) अन्तर्भावित्प्यर्थः । 'आतोऽनुप--' (३।२।३) इति कः । 'ककुभो रागमेदोऽपि वीणाङ्केऽर्जुनपादपे' ॥ (१) ॥*॥ प्रसेव्यते । 'षेवृ सेवने' (भ्वा० आ० से०) । कुन् (उ० २।३२) । अचि (३।१।१३४) प्रसेवः अपि । 'प्रसेवस्तु वीणाङ्गस्युतयोर्दत्तौ' ॥ (२) ॥*॥ द्वे 'वीणादण्डाधःस्थितशब्दागम्भीर्यार्थचर्मावनद्धदारुमयभाण्डस्य' । वीणाप्रान्तस्थवक्रकाष्ठविशेषस्येत्येन्ये ॥

कोलम्बकस्तु कायोऽस्याः

कोलम्बक इति ॥ अस्या वीणायाः कायः अलाबुदण्डकुकुभसमुदायस्तन्नीरहितः । 'कुल संस्त्याने' (भ्वा० प० से०) बाहुलकादम्बच् । ततः कन् (५।३।९७) । यद्वा कुलेर्विच् (३।२।७५) । अम्बते । अम्ब्यते वा । 'अवि शब्दे' (भ्वा० आ० से०) । ण्वल् (३।२।१३३) । हुन् (उ० ३।३२) वा कोल चासावम्बकश्च ॥ (१) ॥*॥ एकम् 'तन्नीहीनवीणायाः' ॥

उपनाहो निबन्धनम् ॥ ७ ॥

उपनाह इति ॥ उपनह्यतेऽनेनास्मिन् वा । 'णह बन्धने' (दि० उ० अ०) 'हलश्च' (३।३।१२१) इति घञ् । 'उपनाहो व्रणालेपपिण्डे वीणानिबन्धने' ॥ (१) ॥*॥ निबन्धयतेऽनेनास्मिन्वा । 'बन्ध बन्धने' (ऋथा० प० अ०) । 'करणाधिकरणयोश्च' (३।३।११७) इति ल्युट् ॥ (२) ॥*॥ द्वे 'यत्र तस्यो निबन्धयन्ते तस्योर्ध्वभागस्य' ॥

वाद्यप्रभेदा डमरुमङ्कुडिण्डिमझर्झराः ।

मर्दलः पणवोऽन्ये च

वाद्येति ॥ 'डम्' इति शब्दमियति । मृगश्ववादित्वात् (उ० १।३७) अर्तेः कुः । गणपाठादेव गुणः ॥ (१) ॥*॥ स एव महान् मङ्कुः । 'डमस्जो शुद्धौ' (तु० प० अ०) । 'मृमृशी--' (उ० १।७) इत्यादिना उः । पृषोदरादित्वात् (६।३।१०९) जस्य डः ॥ (१) ॥*॥ 'डिण्डि' इति शब्दं मिनोति प्रकाशयति । डः (वा० ३।२।१०१) ॥ (१) ॥*॥ झर्झशब्दं राति । 'आतः--' (३।२।३) इति कः । यद्वा 'झर्झ शब्दे' (भ्वा०, तु० प० से०) । अरन् (*) । 'झर्झरः स्यात्कलियुगे वाद्यभाण्डे नदान्तरे । झल्लरी झर्झरी च द्वे कैशचक्रे तु वाद्यके' ॥ (१) ॥*॥ मर्दमुपमर्दं लाति । 'आतः' (३।२।३) इति कः ॥ (१) ॥*॥ पणं व्यवहारं वाति गच्छति । कः (३।२।३) ॥ (१) ॥*॥ अन्ये गोमुखहड्डकादयः । 'गोमुखं कुटिलागारे वाद्यभाण्डे च लेपने' । 'हड्डकं मर्दमते स्याद्वात्यूहे वाद्यमियपि') । 'वाद्यविशेषाणां पृथक् पृथक्' एकैकम् ॥

नर्तकीलासिके समे ॥ ८ ॥

नर्तकीति ॥ नृत्यति । 'नृती गात्रविक्षेपे' (दि० प० से०)

'चिल्विपनि ष्वुन्' (३।१।१४५) । षित्त्वात् (४।१।४१) ङीष् । 'नर्तकः केवले पोटगलचारणयोर्नटे । नर्तकी लासिकायां च करेण्वामपि योषिति' ॥ (१) ॥*॥ लसति । 'लस श्लेषणक्रीडनयोः' (भ्वा० प० से०) ण्वल् (३।१।१३३) । अनयोः क्रियोपाधिकतया वाच्यलिङ्गत्वात्पुंस्त्वनिर्देशस्यौत्सर्गिकत्वात् 'नर्तको लासकः समौ' इति वक्तव्ये स्त्रीनिर्देशो ङीष्ठापोर्विवेकार्थः । 'लासकौ केकिनर्तकौ' इति हैमः ॥ (२) ॥*॥ द्वे 'नर्तक्याः' ॥

विलम्बितं द्रुतं मध्यं तत्त्वमोघो घनं क्रमात् ।

विलम्बितमिति ॥ विलम्बन्ते करचरणादयोऽत्र । 'लवि अवलंसने' (भ्वा० आ० से०) ॥ (१) ॥*॥ द्रवन्ति शीघ्रं गच्छन्त्यत्र । 'द्रु गतौ' (भ्वा० प० अ०) । उभयत्रापि 'क्तोऽधिकरणे च' (३।४।१७६) इति क्तः । यत्तु—'भावे क्तः' (३।३।११४)— इति मुकुटः । तन्न । अन्यपदार्थस्य नृत्यस्यालाभप्रसङ्गात् । 'द्रुतं त्रिषु । शीघ्रे विलीने विद्राणे' ॥ (२) ॥*॥ तयोर्मध्ये भवत्वान्मध्यम् । 'असंप्रतिके' (४।३।९) इत्यः । 'मध्यं वैलभे न स्त्री स्याद्यान्येऽन्तरेऽधमे त्रिषु' ॥ (३) ॥*॥ एषु यथाक्रमं तत्त्वादित्यम् । तननम् । तत् । संपदादित्वात् (वा० ३।३।१०८) क्तिप् । तदस्यास्ति । 'वप्रकरणेऽन्यत्रापि' (वा० ५।२।१०९) इति वः । 'तसौ मत्वर्थे' (१।४।१९) इति भत्वाच्च जङ्त्वम् । 'तत्त्वं परात्मनि । वाद्यमेदे स्वरूपे च' इति हैमः ॥ (१) ॥*॥ ओचनम् । 'उच समवाये' (दि० प० से०) । घञ् (३।३।१८) । पृषोदरादित्वात् (६।३।१०९) घः । 'ओघो वेगे जलस्य च । वृन्दे परम्परायां च द्रुतनृत्योपदेशयोः' ॥ (२) ॥*॥ हननम् । 'हन हिंसागत्योः' (अ० प० अ०) । 'मूर्तौ घनः' (३।३।७७) इत्यप् घनादेशश्च । 'संघे मुस्ते घनं मध्यनृतवाद्यप्रभेदयोः' इति हैमः ॥ (३) ॥*॥ विलम्बितद्रुतमध्यानां नृत्यगीतवाद्यानां तत्त्वादिक्रमेणैकैकम् ॥

तालः कालक्रियामानम्

ताल इति ॥ तलनम् । 'तल प्रतिष्ठाकरणयोः' (चु० प० से०) । घञ् (३।३।१८) 'तालः करतलेऽङ्कुष्ठमध्यमाभ्यां च संमिते । गीताकालक्रियामाने करास्फले द्रुमान्तरे ॥ वाद्यभाण्डे च कांस्यस्य त्सरौ ताली जटौषधौ । क्लीबं तु हरिताले स्यात्' इति विश्वमेदिन्यौ ॥ (१) ॥*॥

१—हैमे तु 'केलके' इत्युक्तम् । क्रीडके' इति व्याख्यातमनेकार्थकैरवाकरकौमुद्याम् ॥ २—वल्लभे कायमध्यभागे यथा 'नवान्न मध्योऽतिगुरुत्वभाजा-नितान्तमाक्रान्त इवाङ्गनानाम्' इत्यनेकार्थकैरवाकरकौमुद्याम् । अत्र तु 'विलम्बे' इति लिखितमासीत् ॥ ३—भाष्ये तु 'अन्येभ्योऽपि' इति दृश्यते ॥

कालस्य क्रियया आवापनिष्कमादिकया मानं परिच्छेदनम् ॥*॥ एकम् 'तालस्य' ॥

लयः साम्यम्

लय इति ॥ गीतवाद्यपादादिन्यासानां क्रियाकालयोः साम्यं लयः । लयनम् । 'लीङ् श्लेषणे' (दि० आ० अ०) । 'एरच्' (३।३।५६) । यत्तु—'लय गतौ' 'एरच्—' इति मुकुटेनोक्तम् । तन्न । लयधातोरिकारान्तत्वाभावात् । 'लय-स्तूर्यत्रयीसाम्ये संश्लेषणविलीसयोः' इति हैमः ॥ (१) ॥*॥ एकम् 'गानतन्त्रीलयस्य' ॥

अथास्त्रियाम् ॥ ९ ॥

ताण्डवं नटनं नाट्यं लास्यं नृत्यं च नर्तने ।

अथेति ॥ अस्त्रियां ताण्डवम्, इत्यन्वयः । तण्डुना प्रोक्तं ताण्डवम् । 'तेन प्रोक्तम्' (४।३।१०१) इत्यण् । 'ताण्डवं तृणभिन्नाट्यमेदयोः' इति हैममेदिन्यौ ॥ (१) ॥*॥ 'नट अवस्कन्दने' (भ्वा० प० से०) । ल्युट् (३।१।११५) ॥ (२) ॥*॥ नटस्य कर्म । ष्यञ् (५।१।१२४) । नटेर्ण्यत् (३।१।१२४) वा । 'नाट्यं तौर्यत्रिके लास्ये' ॥ (३) ॥*॥ 'लस श्लेषणक्रीडनयोः' (भ्वा० प० से०) । ण्यत् (३।१।१२४) । 'लास्यं तौर्यत्रिके मतम् । नृत्ये च' इति विश्वः ॥ (४) ॥*॥ नृती (दि० प० से०) । ऋदुपधाच्च (३।१।११०) इति क्यप् ॥ (५) ॥ भावे के (३।३।११४) 'नृत्तम्' अपि ॥*॥ ल्युटि (३।३।११५) नर्तनम् ॥ (६) ॥*॥ 'नृत्यं स्यात्सततेऽपि च' । 'शाश्वते त्रिषु' । षट् 'नृत्यस्य' ॥

तौर्यत्रिकं नृत्यगीतवाद्यं नाट्यमिदं त्रयम् ॥ १० ॥

तौर्येति ॥ नृत्यगीतवाद्यं तौर्यत्रिकम् । 'तुरि स्वरायाम्' (जु० प० से०) । 'ऋहलोर्ण्यत्' (३।१।१२४) यैर्णं बाधित्वा बाहुलकात् 'हलि च' (८।२।७७) इति दीर्घः । तूर्यं मुरजादिः । तत्र भवं तौर्यं शब्दः । त्रयोऽशा यस्य त्रिकम् । 'संख्याया अतिशदन्तायाः कन्' (५।१।२२) । 'संख्यायाः संज्ञासङ्घ—' (५।१।५८) इति वा । 'तौर्योपलक्षितं त्रिकम्' इति विग्रहः ॥ (१) ॥*॥ इदमेव नृत्यादित्रयं नाट्यमपि । नटस्येदम् । 'छन्दोगौविधक—' (४।३।१२९) इति ज्यः ॥ (२) ॥*॥ द्वे 'नाट्यस्य' ॥

१—विलासे यथा 'किसलवैः सल्यैरिव पाणिभिः' इत्यनेकाथैर्नर्तकाकरकौमुदी । अत्र तु 'विनाशयोः' इति पाठोऽप्यलभ्यते । २—मेदिन्यां 'निलम्' इत्येवोपलभ्यते । इत्थं तु नैवोपलभ्यते । नृत्यस्यैतदर्थकत्वात्संभवादिवं प्रकृतोपयोगी न इति ॥ ३—इदं च मुकुटानुरोधेन । दिवादिगणस्यदीर्घोपधाक्रीकारे तु नागतिकगतिकद्वयम् ॥

भ्रुकुंसश्च भ्रुकुंसश्च भ्रुकुंसश्चेति नर्तकः । स्त्रीवेषधारी पुरुषः

भ्रुकुंस इति ॥ यः पुरुषः स्त्रीवेषधारी नृत्यति तस्मिन् भ्रुकुंसादित्रयम् । 'पटपुट—' इति दण्डकोक्त 'कुसि' धातो-क्षुरादिष्यन्तात् 'एरच्' (३।३।५६) । भ्रुवोर्भ्रुवा वा कुंसो भाषणमस्य । भ्रुवा कुंसयति वा । अच् (३।१।१३४) 'इको ह्रस्वोऽड्यो गालवस्य' (६।३।६१) इति सूत्रे 'इय-डुवङ्भावितानं न' (वा०) इति निषेधोत्तरं पठितस्य 'अभ्रुकुंसादीनाम्' इति वार्तिकस्य ह्रस्वनिषेधपर्युदासपरतया, अकारादेशपरतया च व्याख्यानद्वयाद्भ्रुकुंसत्रयम् । पृषोदरादित्वात् (६।३।१०९) ऋवर्णवानपि । 'भ्रुकुंसश्च भ्रुकुंसश्च भ्रुकुंसवत्' इति शब्दार्णवः ॥ (३) ॥*॥ त्रीणि 'स्त्रीवेषधारिणो नृत्यस्य' ॥

नाट्योक्तौ

नाट्योक्ताविति ॥ 'नाट्योक्तौ' इत्यधिकारः प्रागङ्गहारत् ॥

गणिकाञ्जुका ॥ ११ ॥

गणिकेति ॥ गणिका अञ्जुका ह्येया । 'गणिका यूथि-वैश्येभीतर्कारीषु ना तु देवज्ञे' ॥*॥ 'अर्ज अर्जने' (भ्वा० प० से०) । 'समिकसेः—' (ऋ) इति बाहुलकादुक्त्वरस्य जः ॥ (१) ॥*॥ एकम् 'अञ्जुकायाः' ॥

भगिनीपतिरावुत्तः

भगिनीति ॥ आपनमाप् । संपदादिक्रिप् (३।३।१८४) आपमुत्तनोति । 'अन्येभ्योऽपि' (वा० ३।२।१०१) । इति डः । आवुत्तः ॥ (१) ॥*॥ भगिन्याः पतिः । एकम् 'भगिनीपतेः' ॥

भावो विद्वान्

भाव इति ॥ भावयति परिभावयति । पचायच् ॥ (३।१।१३४) । 'भावः सत्तास्वभावाभिप्रायचेष्टात्मजन्मसु । क्रियालीलापदार्थेषु बुधजन्तुविभूतिषु । रत्यादौ च' ॥ (१) ॥*॥ एकम् 'विदुषः' ॥

अथावुकः ।

जनकः

अथेति ॥ अवति । 'अव रक्षणे' (भ्वा० प० से०) । बाहुलकादुक्त् । णिस्वादुपधाशुद्धिः (७।२।११६) ॥ (१) ॥*॥ 'जनकः पितृभूषयोः' । एकम् 'जनकस्य' ॥

युवराजस्तु कुमारो भर्तृदारकः ॥ १२ ॥

युवराज इति ॥ युवा चासौ राजा च । 'राजा—' (५।४।९१) इति टच् ॥*॥ कुमारयति । 'कुमार क्रीडायाम्' तु० ङ० से० । अच् (३।१।१३४) । 'कुमारोऽश्वानुचारके । युवराजे शिशौ स्कन्दे शुके वरुणपादपे ॥ कुमारं जालकनके कुमारी त्वपराजिता । नदीभिद्रामतरुणी कन्यका

नवमाल्युमा ॥ जम्बूद्वीपविभागश्च' इति हैमः ॥ (१) ॥*॥
द्वियते । 'दृङ् आदरे' लुदादिः । ण्वुल् (३१११३३) । भर्तृ
राज्ञो दारकः ॥ (२) ॥*॥ द्वे 'युवराजस्य' ॥

राजा भट्टारको देवः

राजेति ॥ भटति । 'भट परिभाषणे' (भ्वा० प० से०) ।
क्रिप् (३१२१७८) भट् चासौ तारकश्च । पृषोदरादित्वात्
(६१३१०९) छुत्वनिषेधो न । यद्वा टलति । 'टल विद्भवे'
(भ्वा० प० से०) । ण्वुल् (३१११३३) । रलयोरेकत्वस्मर-
णम् । भट् चासौ टारकश्च । भट्टं स्वामित्वमृच्छति वा । 'ऋ
गतौ' (भ्वा० प० से०) । 'कर्मण्यण्' (३१२१) ततः स्वार्थे
कन् (५१३७७) । 'भट्टारको नृपे नाख्यवाचा, देवे तपो-
धने' इति मेदिनी ॥ (१) ॥*॥ दीव्यति । अच् (३१३
१३४) । 'देवं हृषीके देवस्तु नृपतौ तोयदे सुरे' इति हैमः ॥
(२) ॥*॥ द्वे 'राज्ञः' ॥

तत्सुता भर्तृदारिका ।

तत्सुतेति ॥ भर्तृ राज्ञो दारिका ॥ (१) ॥*॥ एकम्
'राज्ञः सुतायाः' ॥

देवी कृताभिषेकायाम्

देवीति ॥ अच् (३१११३४) टित्वात् ङीप् (४१११५) ।
'देवी कृताभिषेकायां तेजनीस्पृक्षयोरपि' इति हेमचन्द्रः ॥
(१) ॥*॥ 'बद्धपट्टाया राह्याः' एकम् ॥

इतरासु तु भट्टिनी ॥ १३ ॥

इतरास्विति ॥ भटेः (भ्वा० प० से०) तनि (बाहुल-
कात्) भट्टः । सोऽस्त्यस्याः पतित्वेन । भट्टिनी । इनिः (५१२।
११५) । 'भट्टिनी द्विजभार्यायां, नाख्योक्त्या राजयोषिति' ॥
(१) ॥*॥ एकम् 'इतरराह्याः' । अत्र विशेषः शब्दा-
र्णवे-गणिकानुचरैरञ्जकेति नाम्ना नृपेण सा । युवराजस्तु
सर्वेण कुमारो भर्तृदारकः ॥ भट्टारको वा देवो वा वाच्यो भूत्य-
जनेन सः । ब्राह्मणेन तु नाम्नैव राजन्नित्यृषिभिः स च ॥
वयस्य राजन्निति वा विदूषक इमं वदेत् । अभिषिक्ता तु
राज्ञासौ देवीत्यन्या तु भोगिनी ॥ भट्टिनीत्यपरैरन्या नीचैर्गौ-
स्वामिनीति सा' इति ॥

अब्रह्मण्यमवध्योक्तौ

अब्रह्मण्यमिति ॥ वर्धं नार्हति, इत्युक्तौ । ब्रह्मणि
साधु । 'तत्र साधुः' (४४१९८) इति यत् । 'ब्रह्मण्यं स्याद्-
ह्यसाधुब्रह्मदाहसानैश्चरे' । ततो नञ्समासः (२१२।६) ॥ (१)
॥*॥ 'अवध याच्नायाम्' । इत्येके । एकम् 'वध्यस्य
ब्राह्मणादेर्दोषोक्तेः' ॥

राजश्यालस्तु राष्ट्रियः ।

राजेति ॥ राष्ट्रेऽधिकृतः । 'राष्ट्रावारपाराद्धखौ' (४१२।
९३) इति घः ॥ (१) ॥*॥ एकम् 'राज्ञः श्यालस्य' ॥

अम्बा माता

अम्बेति ॥ अम्ब्यते शब्द्यते । 'अभि शब्दे' (भ्वा०

आ० से०) 'गुरोश्च हलः' (३३१०३) इत्यः ॥ (१) ॥*॥
'नाख्योक्तौ' इत्यधिकारस्य त्रैयिकत्वादम्बादीनां केषाञ्चि-
दन्यत्रापि प्रयोगः ॥ एकम् 'मातुः' ॥

अथ बाला स्याद्वासुः

अथेति ॥ बाला कुमारी वासुः वास्यते खगृहे । वसेः
(भ्वा० प० अ०) ष्यन्ताद्वाहुलकाद्दः ॥ (१) ॥*॥ एकम्
'कुमार्याः' ॥

आर्यस्तु मारिष ॥ १४ ॥

आर्य इति ॥ अर्तु योग्यः । 'ऋ गतौ' (भ्वा० प० अ०) ।
'ऋहलोर्ण्यत्' (३१११२४) । 'कर्तव्यमाचरन्काममकर्तव्यम-
नाचरन् । तिष्ठति प्रकृताचारे' स तु आर्य इति स्मृतः'
इति वसिष्ठः । (आर्यौ सैज्जनसौविदौ) ॥*॥ मर्षणात्सह-
नात् मारिषः । पृषोदरादिः (६१३१०९) । हिंसानिवारक-
त्वाद्वा । 'रिष हिंसायाम्' (भ्वा० प० से०) । 'इगुपध-'
(३१११३५) इति कः । प्रतिषेधार्थकमाशब्देन समासः ।
'मारिषः शाकभियार्ये नाख्योक्तौ पुंसि भाषितः' इति मूर्ध-
न्यान्ते रभसः । मार्षश्च । 'आर्ये मारिषमार्षकौ' इति
शब्दार्णवात् । 'मारिषः शाकभियार्ये नाख्योक्त्या पुंसि,
योषिति । दक्षाम्बायाम्' ॥ (१) ॥*॥ एकं 'मान्यस्य' ॥
अत्तिका भगिनी ज्येष्ठा

अत्तिकेति ॥ अत्ता माता । सैव । 'संज्ञायां कन्' (५।
३।९७) । 'अत्तिका चान्तिका तथा' इति द्विरूपकोशाद-
न्तिकापि । 'अन्तिकं निकटे वाच्यलिङ्गं स्त्री सौतलौषधौ ।
सुष्ठ्यां ज्येष्ठभगिन्यां च नाख्योक्त्यां कीर्त्यतेऽन्तिका' ॥ (१)
॥*॥ एकम् 'ज्येष्ठभगिन्याः' ॥

निष्ठा निर्वहणे समे ।

निष्ठेति ॥ नियतं स्थानम् । निष्ठा । 'आतश्चोपसर्गे'
(३३१०६) इत्यङ् । 'उपसर्गास्तुनोति-' (८।३।६५) इति
षः । 'निष्ठोत्कर्षव्यवस्थयोः । क्लेशे निष्पत्तौ नाशेऽन्ते नि-
र्वह्नि याचने व्रते' ॥ (१) ॥*॥ निर्वाहो निर्वहणम् । मुख-
प्रतिमुख-गर्व-विमर्श-निर्वहणाख्याः । पञ्च नाटके संघयः ।

१—'तातेनाम्ब विहीनोऽसि' 'बालभावेऽहमम्ब्या' इत्यादावना-
ख्योक्तावप्यम्बाशब्दप्रयोगः । 'तत्र मातः किमसदृशं करणं वचस्ते'
इति वेणीसंहारादौ नाख्योक्तावपि मात्रादीनां प्रयोगः । तस्मादम्बादीनां
नाख्ये प्रायशः प्रयोगाद्विधिरयम् । अञ्जुकादीनां त्वन्यत्राप्रयोगान्नि-
यमः । एतदेवाह शब्दार्णवकारः—'अथैषां रूपकाराणामुक्तीर्वक्ष्याम्य-
शेषतः । कास्तुन्नियमस्तत्र विधिरेव च कास्तुत्त' इति—इति मुकुटः ॥
२—सौविदे यथा 'अन्तःपुरं समर्यादमार्यैरेव हि कार्यते' इत्यनेकार्थ-
कैरवाकारकौमुदी ॥ ३—'दक्षस्य मुनेरम्बा जननी' इत्यनेकार्थकैरवा-
करकौमुदी ॥ ४—'शोभनौषधेः' इति पाठः ॥

तत्र पञ्चमस्य संभेदे । प्रस्तुतकथासमापनस्येत्यन्ये । 'निर्वहणं तु निष्ठा स्त्री संहारश्च समापने' इति शब्दार्णवः । समे इति । समानार्थे, न तु समानलिङ्गे । शब्दार्णवे लिङ्गभेददर्शनात् । निष्ठा निर्वहणे वर्तते, इति योजना ॥ (२) ॥*॥ द्वे 'निर्वहणस्य' ॥

हण्डे हञ्जे हलाह्वानं नीचां चेटीं सखीं प्रति ॥ १५ ॥

हण्ड इति ॥ नीचां प्रत्याह्वानं हण्डे । चेटीं प्रति हञ्जे । सखीं प्रति हला । त्रीण्यव्ययानि । हिण्डते । 'हिङि गत्यनादरयोः' (भ्वा० आ० से०) । बाहुलकादेप्रत्ययः, इतोऽकारश्च ॥ (१) ॥*॥ हञ्जे इत्यत्र डस्य जोऽपि ॥ (२) ॥*॥ हलति । 'हल विलेखने' (भ्वा० प० से०) । बाहुलकादाप्रत्ययः ॥ (३) ॥*॥ हलाशब्दघट्टान्तोऽपि सखीपर्यायः । तत्र पचाद्यच् (३।१।१३४) । 'बाला वासूः सखी हला' इति स्त्रीकाण्डे बोपालितात् ॥ 'प्रत्येकमेकैकम्' ॥

अङ्गहारोऽङ्गविक्षेपः

अङ्गेति ॥ अङ्गस्य स्थानात् स्थानान्तरे नयनमङ्गहारः । अङ्गस्य हरणम् । 'हृन् हरणे' (भ्वा० उ० अ०) । घञ् (३।१।१८) अङ्गुल्यादिविन्यासः ॥ (१) ॥*॥ अङ्गानां विक्षेपः । 'क्षिप प्रेरणे' (तु० उ० अ०) । घञ् (३।३।१८) । 'अङ्गहारस्त्वङ्गहारिद्वित्रादिमाभिवकाभिवका' इति शब्दार्णवः ॥ (२) ॥*॥ द्वे 'नृत्यविशेषस्य' ॥

व्यञ्जकामिनयौ समौ ।

व्यञ्जकेति ॥ व्यनक्ति । 'अञ्ज व्यत्त्यादौ' (ह०प०से०) । ण्वल् (३।१।१३३) ॥ (१) ॥*॥ अभिनयत्यर्थम् । पचाद्यच् (३।१।१३४) । वाचिकाङ्गिकाहार्यसात्त्विकभेदाच्चतुर्विधः ॥ (२) ॥*॥ द्वे 'मनोगतभावाभिव्यञ्जकस्य' ॥

निर्वृत्ते त्वङ्गसन्वाभ्यां द्वे त्रिष्वाङ्गिकसात्त्विके ॥ १६ ॥

निर्वृत्ते इति ॥ अङ्गेन निर्वृत्तं भ्रूविक्षेपादि सत्त्वेन मनोवृत्त्या निर्वृत्तं स्तम्भादि । 'निर्वृत्तेऽक्षयूतादिभ्यः' (४।४।१९) इति प्राग्वहतीयष्टक् ॥ (१) ॥*॥ (२) ॥*॥ 'स्तम्भः स्वेदोऽथ रोमाञ्चः स्वरभङ्गोऽथ वेपथुः । वैवर्ण्यमश्रुप्रलय इत्यष्टौ सात्त्विका गुणाः' क्रमेणैकैकम् ॥

शृङ्गारवीरकरुणाद्भुतहास्यभयानकाः ।

वीभत्सरौद्रौ च रसाः

शृङ्गारेति ॥ शृङ्गारादयोऽष्टौ रसाः । चंशब्दाच्छान्तोऽपि

१-शान्तस्यालौकिकत्वेन, वत्सलस्य पुत्रादिस्नेहरूपत्वाद्रत्यात्मकत्वेन, न निर्दिष्टौ-इति स्वामिसुक्तौ । रसा इति । तत्र 'विभावैरनुभावैश्च युक्तो वा व्यभिचारिभिः । आस्वाद्यत्वात्प्रधानत्वात्साय्येव तु रसो भवेत्' इत्युक्तेः रत्यादिः स्थायीभाव एव सामाजिकैश्वर्य्यमाणो रसपदव्यपदेशो भवति । तत्र रतिस्थायिभावकः कान्ताद्यालम्बनकः सक्चन्दनाड्यदीपितः कटाक्षायनुभावितो व्रीडादिसंचारितः शृङ्गारः । २ । उत्साहस्थायिभावको द्विपद्विजनादीनालम्बनकोऽपकारगुणापदुदीपितः

नवमः । वात्सल्यं दशमः । रसन्ते । 'रस आस्वादने' चुराद्यदन्तः । कर्मणि घञ् (३।३।१९) । 'रसो गन्धरसे जले । शृङ्गारादौ विषे वीर्ये तिकादौ द्रवरागयोः ॥ देहधातुप्रभेदे च पारदस्वादयोः पुमान् । स्त्रियां तु रसना पाटा शल्लकी कङ्कुभूमिषु' इति विश्वमेदिन्यौ ॥*॥ एकैकम् 'शृङ्गारादिरसानाम्' ॥

शृङ्गारः शुचिरुज्ज्वलः ॥ १७ ॥

शृङ्गार इति ॥ शृङ्गं प्राधान्यमिषति । 'कर्मण्यण्' (३।२।१) । 'शृङ्गारो गजमण्डने । सुरते रसभेदे च शृङ्गारं नागसंभवे । (चूर्णे लवङ्गपुष्पे च)' इति हैमः ॥ (१) ॥*॥ उत्तमयुवपङ्कतिकत्वेन जुगुप्सारहितलाच्छुचिः । शोचन्त्यनेन वा । 'इगुपधात्कित्' (उ० ४।१२०) इतीन् । 'शुचिः शुद्धे सितेऽनले । ग्रीष्माषाढानुपहतेषूपघाशुद्धमन्त्रिणि । शृङ्गारे च' इति हेमचन्द्रः ॥ (२) ॥*॥ उच्चैर्ज्वलति नकाशते । अच् । (३।१।१३४) । न तु 'ज्वलति-' (३।१।१४०) इति णः । तत्र 'अनुपसर्गात्' इत्यनुवृत्तेः । 'उच्चैर्ज्वलति विकासिनी । शृङ्गारे विशदे वीर्येऽपि' इति हैमः ॥ (३) ॥*॥ त्रीणि 'शृङ्गारस्य' ॥

उत्साहवर्धनो वीरः

उत्साहेति ॥ उत्साहेन वर्धते । 'वृधु वृद्धौ' (भ्वा० आ० से०) । युच् (३।२।१४९) । उत्साहं वर्धयतीति वा । ल्युः (३।१।१३३) ॥ (१) ॥*॥ वीरमति । 'शूर वीर विक्रान्तौ' चुरादिः । पचाद्यच् (३।१।१३४) । यद्वा विशेषेण ईतं ईरयति वा । 'ईर गतौ' (अ० आ० से०) कः (३।१।१३५) । अजति वा रक् (उ० २।१३) । 'वीरो जिने भटे श्रेष्ठे वीरं शृङ्गां नतेऽपि च । वीरा गम्भारिकारम्भातामलक्येलवालुषु ॥ मदिराक्षीरकाकोली काष्ठोऽम्बरिकासु च । पति पुत्रवतीक्षीरविदारीदुग्धिकास्वपि' इति हेमचन्द्रः ॥ (२) ॥*॥ द्वे 'वीररसस्य' ॥

प्रतीकारकरणदानाद्यनुभावितो हर्षावेशचिन्तादिसंचारितो वीरः । २ । शोकस्थायिभावको मृताद्यालम्बनकस्तदुणाड्यदीपितो रोदनाद्यनुभावितो दैन्यादिसंचारितः करुणः । ३ । विस्मयस्थायिको विस्मयजनककर्मकर्त्रालम्बनको विस्मयकर्माड्यदीपितश्चकितताद्यनुभावितो हर्षादिसंचारितोऽद्भुतः । ४ । हासस्थायिभावको विकृतकृदालम्बनको वैकृताड्यदीपितो गल्लफुल्लनाद्यनुभावितः श्रमादिसंचारितो हास्यः । ५ । भयस्थायिभावको विकटाद्यालम्बनकस्तद्विकटकर्माड्यदीपितः पलायनाद्यनुभावितो जडतादिसंचारितो भयानकः । ६ । जुगुप्सास्थायिभावको विण्मूत्राद्यालम्बनको दुर्गन्धाड्यदीपितो निष्ठीवनाद्यनुभावितो ग्लान्यादिसंचारितो वीभत्सः । ७ । क्रोधस्थायिभावको द्विषद्यालम्बनकस्तदपकाराड्यदीपितो विकल्थनाद्यनुभावितो गर्वादिसंचारितो रौद्रः । ८ । इति तत्तलक्षणं बोध्यम् ॥

कारुण्यं करुणा घृणा ।

कृपा दयानुकम्पा स्यादनुक्रोशोऽपि

कारुण्यमिति ॥ करुणः करुणावान् । तस्य भावः । ब्राह्मणादित्वात् (५।१।१२४) व्यञ् ॥ (१) ॥*॥ करणम् । 'कृष्टदारिभ्य उन्नन्' (उ० ३।५३) । 'करुणो रसकृषयोः । करुणा तु कृपायां स्यात्' इति हैमः ॥ (२) ॥*॥ द्वियन्तेऽनया । 'घृ सेचने' (भ्वा० प० अ०) । बाहुलकान्तक । 'घृणा तु स्याज्जुगुप्सायां करुणायाम्' इति हैमः ॥ (३) ॥*॥ कृपणम् । 'कृप कृपायाम्' (भ्वा० आ० से०) । 'कृपेः संप्रसारणं च' (ग० ३।३।१०४) इति भिदादिपाठादङ् । 'कृपो द्रोणश्यालके स्याद्द्रोणपत्न्यां कृपी स्मृता । कृपा दययाम्' ॥ (४) ॥*॥ दयते रक्षत्यनया । 'दय दानगतिहिंसारक्षणेषु' । भिदाद्यङ् (३।३।१०४) ॥ (५) ॥*॥ अनुकम्पनम् । 'कपि किञ्चित्कलने' (भ्वा० आ० से०) । 'गुरोश्च' (३।३।१०३) इत्यः ॥ (६) ॥*॥ अनुक्रोशान्त्यनेन । 'क्रुश आह्वाने रोदने च' (भ्वा० प० अ०) । 'हल्लघ्व' (३।३।१२९) इति घञ् ॥ (७) ॥*॥ सप्त 'करुण-रसस्य' ॥

अथो हसः ॥ १८ ॥

हासो हास्यं च

अथविति ॥ हसनम् । 'हसे हसने' (भ्वा० प० से०) 'स्विनहसोर्वा' (३।३।६२) इत्यप् । हसः ॥ (१) ॥*॥ घञि (३।३।१८) हासः ॥ (२) ॥*॥ ष्यति (३।१।१२४) हास्यम् ॥*॥ धात्वर्थनिर्देशे षुलि (वा० ३।३।१०८) हसि-काऽपि । 'तत्र हासो हसो हास्यं घर्घरं हासिका स्त्रियाम्' इति शब्दार्णवः ॥ (३) ॥*॥ त्रीणि 'हास्यरसस्य' ॥

बीभत्सं विकृतं त्रिविधं द्वयम् ।

बीभत्समिति ॥ बधेर्निन्दायां सन् (३।१।६) भावे घञ् (३।३।१८) यद्वा 'अ प्रत्ययात्' (३।३।१०२) । बीभत्सास्त्यत्र । अर्श आद्यञ् (५।२।१२७) । 'बीभत्सो ना-र्जुने, क्रूरघृणात्मविकृते त्रिषु' ॥ (१) ॥*॥ विकरणम्-विकृ-तम् । जुगुप्साप्रभवत्वात् । 'विष्टाकामज उद्वेगी क्षोभणो रुधि-रादिजः । बीभत्सो द्विविधः' । बीभत्सादिद्वयं तद्वति त्रि-लिङ्गम् । प्रज्ञायणि (५।४।३८) वैकृतोऽपि । 'विकृतो वै-कृतोऽथाग्रहायण्यामग्रहायणम्' इति शब्दार्णवात् । 'विकृतं त्रिषु बीभत्से रोगितेऽसंस्कृतेऽपि च' इति विश्वः ॥ (२) ॥*॥ द्वे 'बीभत्सस्य' ॥

विस्मयोऽद्भुतमाश्चर्यं चित्रमपि

विस्मय इति ॥ विस्मयनम् । 'सिङ् ईषद्धसने' (भ्वा० आ० अ०) । 'एरच्' (३।३।५६) 'विस्मयोऽद्भुतदर्पयोः' इति हैमः ॥ (१) ॥*॥ अत्र आश्चर्याथेऽव्ययम् । तस्य भव-नम् । 'अदिभुवो ङुतच्' (उ० ५।१) ॥ (२) ॥*॥ आ इति चर्यते अभिनीयते । 'आश्चर्यमनित्ये' (६।१।१४७) इति

साधु ॥ (३) ॥*॥ चित्रयति । 'चित्र चित्रकरणे' (उ० उ० से०) ष्यन्तात् पचाद्यच् (३।१।१३४) । ('चित्रं खे तिलके-ऽद्भुते । आलेख्ये कर्तुरे) चित्रालाखुपर्णासुभद्रयोः । गोडु-म्बाप्सरसोर्दन्त्यां नक्षत्रोरगमेदयोः' इति हैमचन्द्रः ॥ (४) ॥*॥ चलारि 'अद्भुतस्य' ॥

अथ भैरवम् ॥ १९ ॥

दारुणं भीषणं भीष्मं घोरं भीमं भयानकम् ।

भयंकरं प्रतिभयम्

अथेति ॥ भीरोरिदम् 'तस्यैदम्' (४।३।१२०) इत्यण् । 'भैरवः पुंति शंकरे, भीषणे त्रिषु । (रागभेदे च)' ॥ (१) ॥*॥ दारयति चित्तम् । 'दृ भये' (भ्वा० प० से०) । 'कृ-विदारिभ्य उन्नन्' (उ० ३।५३) । 'दारुणो रसभेदे ना त्रिषु तु स्याद्भयावहे' इति विश्वमेदिन्यौ ॥ (२) ॥*॥ भीषयते । ल्युः (३।१।१३४) युञ् (३।३।१०७) वा । 'भीषणं रसे शल्लक्यां, ना गाढे दारुणे त्रिषु' ॥ (३) ॥*॥ विमेलस्मात् । 'भियः घुगवा' (उ० १।१।४८) इति मक् घुगागमश्च । 'भीष्मो रुदे च गाङ्गे राक्षसे च भयंकरे' इति हैमः ॥ (४) ॥*॥ 'भीमादयोऽपादाने' (३।४।७४) । मक् षुग-भावे । 'भीमो वृकोदरे घोरे शंकरेऽप्यम्लवेतसे' इति हैमः ॥ (५) ॥*॥ घोरयति । 'घुर भीमार्थशब्दयोः' (उ० प० से०) । ष्यन्तात् (३।१।२६) अच् (३।१।१३४) । हन्ति वा । 'ह-न्तेर्धुरच्च' (उ० ५।६४) इत्यच् प्रत्ययो घुरादेशश्च । 'घोरो हरे दारुणे च' इति हैमः ॥ (६) ॥*॥ विमेलस्मात् । 'विभी भये' (उ० प० अ०) । 'भानकः शीङ्भियः-' (उ० ३।८२) । 'भयानकः स्मृतो व्याघ्रे रसे राहौ भयंकरे' ॥ (७) ॥*॥ भयं करोति । 'भेघर्तिभ्येषु कृञः' (३।२।४३) इति खच् ॥ (८) ॥*॥ प्रतिगतं भयेन । प्रादिसमासः (वा० २।२।१८) । प्रति गतं भयमस्मिन् । 'प्रादिभ्यो धा-तुजस्य-' (वा० २।२।२४) इति वा । 'प्रतिभयं भये भीष्मे' इति हैमः ॥ (९) ॥*॥ नव 'भयानकरसस्य' । भेदेन कीर्तनं त्वेषां धर्ममात्रपरत्वात् । भैरवादयस्तु धर्मे धर्मिणि च वर्तन्ते इति भेदः ॥

रौद्रं तूग्रम्

रौद्रमिति ॥ रुद्रस्यैदम् । अण् (४।३।१२०) यन्तु-रौद्रो

देवतास्य-इति मुकुटेनोक्तम् । तत्र । मन्त्रहविःस्वामिन्या एव देवतात्वात् । 'रौद्रो भीष्मे रसे तीव्रे रौद्री गौर्याम्' इति हैमः ॥ (१) ॥*॥ 'उच समवाये' (दि० प० से०) । 'ऋ-ज्रेन्द्र'- (उ० २।२८) इति रन् । 'उग्रः शूद्रासुते सञ्जाद्रे

१-इतः पूर्वं 'दूर्वायाम्' इति लिखितमासीत् । परंतु तत्र भार्ग-वीशब्दाधिक्यनम्-इति न प्रकृतोपयोगि । २-शृङ्गारो विष्णुदेवः स्याद्भासः प्रमथदैवतः । करुणो यमदैवस्तु स्याद्रौद्रो रुद्रदैवतः इति भरतवाक्यात् ॥

पुंसि, त्रिषूक्तये । स्त्री वचाक्षुद्रयोः ॥ (२) ॥*॥ द्वे 'उप्र-
रसस्य' । महतः क्रोधस्य इति मुकुटः । तन्न रसप्रकरणात् ।
क्रोधस्य वक्ष्यमाणत्वाच्च ॥

अमी त्रिषु ॥ २० ॥

चतुर्विंश

अमीति ॥ अमी अङ्कुतायाश्चतुर्विंश तद्वति त्रिषु । स्त्रियां
रौद्री भैरवी ॥

दरत्रासौ भीतिभीः साध्वसं भयम् ।

दरेति ॥ वीर्यतेऽस्मात् । 'दू भये' (भा० प० से०) ।
अप् (३।३।५७) 'दरः स्याद्भयगतयोः । दरी तु कन्दरे'
इति हैमः ॥ (१) ॥*॥ 'त्रसी उद्वेगे' (दि० प० से०) । घञ्
(३।३।१८) । 'त्रासो भये मणेदोषे' इति हैमः ॥ (२) ॥*॥
'लिभी भये' (जु० प० से०) । किन् (३।३।९४) । 'भीति-
र्मये स्त्रियाम् । भीतं भये भीतियुते त्रिषु' ॥ (३) ॥*॥ संप-
दादित्वात् किपि (वा० ३।३।१०८) भीः ॥ (४) ॥*॥
(यन्तु)-साधूनस्यति । अच् (३।१।१३४)-इति मुकुटः । तन्न ।
अणः (३।२।१) प्रसङ्गात् । तस्मात् 'साधूनामसनम्' ॥
(५) ॥*॥ 'अन्विधौ भयादीनामुपसंख्यानम्' (वा०
३।३।५६) 'भयं भीतौ भयंकरे । कुञ्जकपुष्पे' इति हैमः
॥*॥ बाहुलकादह्नि भिया । 'स्यादतेनमृतीया च गर्हा,
चाथ भयं भिया । (त्रासोत्रासौ दरो भीतमातङ्को भीश्च
साध्वसम्)' इति शब्दार्णवात् । 'आशङ्का साध्वसं दरः ।
भिया च' इति हैमाच्च ॥ (६) ॥*॥ षट् 'भयस्य' ॥

विकारो मानसो भावः

विकार इति ॥ मनोविकारो रत्यादिर्भावः । भावयति
करोति रसान् इति । 'भावोऽभिप्रायवस्तुनोः' इति हैमः ॥
(१) ॥*॥ एकं 'मनोविकारस्य' ॥

अनुभावो भावबोधकः ॥ २१ ॥

अन्विति ॥ भावस्य सूचको गुणक्रियादिः । 'अनुभाव-
यति' इत्यनुभावः । अनुभावः प्रभावे स्यान्निश्चये भावसू-
चने' इति मेदिनी ॥ (१) ॥*॥ एकं 'रत्यादिसूचकरोमा-
ञ्चादेः' ॥

गर्वोऽभिमानोऽहंकारः

गर्वे इति ॥ 'गर्वं माने' (जु० आ० से०) । घञ् (३।
३।१८) ॥ (१) ॥*॥ अभि सर्वतो मानः । 'अभिमानोऽर्था-
विदर्षे ज्ञाने प्रणयहिंसयोः' ॥ (२) ॥*॥ 'अहम्' इति करण-
महंकारः ॥ (३) ॥*॥ त्रीणि 'अहंकारस्य' ॥

मानश्चित्तसमुन्नतिः ॥ २० ॥

मान इति ॥ (मत्स्यो नास्ति, इति) मननम् । 'मनु अ-
वबोधने' (त० आ० से०) । घञ् (३।३।१८) । 'मानं प्र-
माणे प्रस्थादौ मानश्चित्तोज्ज्वलौ ग्रहे' इति हैमः ॥ (१) ॥*॥
चित्तस्य समुन्नतिः ॥ (२) ॥*॥ द्वे (अतियोग्यमपि प्रति-

चित्तोत्कर्षप्रत्ययस्य) । गर्वादयः पञ्चापि पर्याया इति
तु युक्तम् ॥

अनादरः परिभवः परीभावस्तिरस्क्रिया ॥ २२ ॥

रीढावमाननावज्ञावहेलनमसूक्ष्णम् ।

अनादर इति ॥ न आदरः ॥ (१) ॥*॥ 'परौ भुवः'
(१।३।३।५५) इति घञो वैकल्पिकत्वात् 'ऋदोरप्' (३।३।५७)
॥*॥ (परापूर्वकादपि भुवोऽपि पराभवः । 'पराभवस्तिर-
स्कारे नाशे' इति हैमः । 'व्रजन्ति ते मूढधियः पराभवम्'
इति प्रयोगश्च) ॥ (२) ॥*॥ 'उपसर्गस्य घञि' (६।३।१२२)
इति वीर्षः ॥ (३) ॥*॥ तिरस्करणम् । 'कृञः श च' (३।
३।१००) इति शः । 'तिरसोऽन्यतरस्याम्' (८।३।४२) इति
सत्त्वम् ॥ (४) ॥*॥ रेहणम् । 'रिह वधे' (तु० प० से०)
औणादिकः क्तः । स्त्रीत्वं लोकात् ॥ (५) ॥*॥ अवमाननम् ।
मनोर्प्यन्ताद्युच् (३।३।१०५) ॥ (६) ॥*॥ अवज्ञानम् 'धात-
श्चोपसर्गे' (३।३।१०६) इत्यङ् ॥ (७) ॥*॥ अवहेलनम् ।
'हेड् अनादरे' (भा० आ० से०) । घञ् (३।३।१८) ।
डलयोरेकत्वम् । 'घञन्ताः पुंसि' इत्यस्य बाधनात् स्त्रीवत्वम् ॥
(८) ॥*॥ 'सूक्ष् आदरे' (भा० प० से०) सैरेफः । 'नर्तुं
सूक्ष्मेत' । 'तत्तन्नसूक्ष्मम्' इति (तैत्तिरीयब्राह्मणे) दर्शनात् ।
तस्मात्सुट् (३।३।११५) । नञ्समासः । 'अत्र मुकुटस्य वृथा-
क्लेश उपेक्षणीयः ॥' (९) ॥*॥ नव 'परिभवस्य' ॥

मन्दाक्षं ह्रीन्त्रपा व्रीडा लज्जा

मन्दाक्षमिति ॥ मन्दमक्षं वागाद्यत्र ॥ (१) ॥*॥ 'ही
लज्जायाम्' (जु० प० आ०) । संपदादि किप् ॥ (२) ॥*॥
'त्रपूष् लज्जायाम्' (भा० आ० से०) । षित्वात् (३।३।
१०४) अङ् । 'त्रपा लज्जाकुलटयोः' इति हैमः ॥ (३) ॥*॥
'व्रीड लज्जायाम्' (दि० प० से०) । 'गुरेश्च' (३।३।१०३)
इत्यप्रत्यये व्रीडा ॥*॥ घञि (३।३।१८) 'व्रीडः' अपि ।
'गण्डूषगर्जसुजजागरहारकीलज्जालजटारभसवर्तेकगर्धृष्टहाः ।
व्रीडादयश्च वरटश्च वराटकश्च उत्कण्ठवाणकरकाश्च समामयाश्च'
इति स्त्रीपुंलिङ्गकथने रभसः । ('व्रीडोऽङ्गीवे त्रपा लज्जा' इति
च तेनोक्तम्) ॥ (४) ॥*॥ लज्जनम् । 'ओलस्त्री व्रीडे' (तु०
प० से०) । अप्रत्ययः (३।३।१०३) । 'ह्रल्लं जश् ह्रशि' (८।
४।५३) ॥ (५) ॥*॥ षष् 'लज्जायाः' ॥

सापत्रपान्यतः ॥ २३ ॥

सेति ॥ सा लज्जा अन्यतश्चेत् सापत्रपा अयं हीमात्रेऽपि ।
'ह्रील्लज्जापत्रपा व्रीडा' इति रत्नकोशात् ॥ (१) ॥*॥ एकम्
'पित्रादेः पुरतो जातलज्जायाः' ॥

१-असूक्ष्णमिति पाठे असूक्ष्णसूक्ष्णं तापो धृतः इति बोध्यम् ।
न विद्यते शोभनः क्षणो यस्मात् 'असूक्ष्णम्' इत्यमध्यमरीति
कञ्चित् । 'सूक्ष् अनादरे' ह्रस्वोकारकः । तस्मात्संपूर्वाद्धयुटि संसूक्ष्णम् ।
'संसूक्ष्णमनादरे' इति कोशान्तरेऽपि धातुप्रदीपः । एवं चाकारा-
दित्त्वमिह प्रामादिकमित्याहुः इत्यपि मुकुटसुधमनोदरे ॥

क्षान्तिस्तितिक्षा

क्षान्तिरिति ॥ क्षमणम् । 'क्षम् सहने' दिवादिः । अस्या-
षित्वात्कित् (३१३१४) । 'अनुनासिकस्य क्ति-' (६४।
१५) इति दीर्घः ॥ * ॥ भ्वादेश्च षित्वात् अङ् (३१३१०४) ।
तदुक्तम् 'अषितः क्षाम्यतेः क्षान्तिः षितस्तु क्षमतेः क्षमा'
इति । ('क्षमः शक्ते हिते युक्ते क्षमावति । क्षमा क्षान्तौ
क्षितौ' इति हैमः) ॥ (१) ॥ * ॥ तिङ्गोः (भ्वा० आ० से०)
क्षमायां सन् (३१११५) तदन्तादप्रत्यये (३१३१०२) टाप्
(४११४) ॥ (२) ॥ * ॥ द्वे 'क्षमायाः' ॥

अभिध्या तु परस्य विषये स्पृहा ।

अभिध्येति ॥ अभिध्यानम् । 'ध्यै आध्याने' (भ्वा०
आ० से०) । 'आतश्च' (३१३१०६) इत्यङ् ॥ (१) ॥ * ॥
परस्य विषये चौर्यादिना स्पृहा । 'परस्वविषयस्पृहा' इति
पाठे परस्वे विषयेन चौर्यादिना लिप्सा-इति मुकुटः । वस्तु-
तस्तु-परस्वविषयविषयिणीच्छेत्यर्थः ॥ (१) ॥ * ॥ एकम्
'परद्रव्येच्छायाः' ॥

अक्षान्तिरीर्ष्या

अक्षान्तिरिति ॥ न क्षमणम् । क्षाम्यतेः क्तिनि नञ्-
मासः ॥ (१) ॥ * ॥ ईर्ष्यणम् । 'ईर्ष्य ईर्ष्यायाम्' (भ्वा०
प० से०) । 'गुरोश्च' (३१३१०३) इत्यङ् ॥ (२) ॥ * ॥ द्वे
'परोत्कर्षासहिष्णुत्वस्य' ॥

असूया तु दोषारोपो गुणेष्वपि ॥ २४ ॥

असूयेति ॥ असूयनम् । 'असूज असूयायाम्' । कण्ठ्वा-
दिलाघकि (३११२७) 'अ प्रत्ययात्' (३१३२०२) इत्यङ् ।
'असूया त्वभ्यसूया च' इति शब्दार्णवः ॥ (१) ॥ * ॥
'अर्थदानादिषु गुणेषु दम्भकत्वादिरूपदोषारोप-
णस्य' एकम् ॥

वैरं विरोधो विद्वेषः

वैरमिति ॥ वीरस्य कर्म । '-वैरमैथुनिकयोः' (४१३।
१२५) इति निर्देशात् । युवादित्वात् (५१११३०) वाण् ॥ * ॥
(१) ॥ * ॥ विरोधनम् । विद्वेषणम् । 'रुधिर आवरणे' (रु० उ०
अ०) । 'द्विष अप्रीतौ' (अ० उ० से०) । घञ् (३१३१९८) ॥
(२) ॥ * ॥ (३) ॥ * ॥ त्रीणि 'वैरस्य' ॥

मन्युशोकौ तु शुक् स्त्रियाम् ।

मन्विति ॥ 'मन ज्ञाने' (दि० आ० अ०) । 'मनिज-
निदसिभ्यो युः' (उ० ३२०) 'मन्युर्दैन्ये क्तौ कुधि' इति
हैमः ॥ (१) ॥ * ॥ 'शुच शोके' (भ्वा० प० से०) । घञ्
(३१३१९८) ॥ (२) ॥ * ॥ संपदादिस्वात् क्तिप् (वा० ३१३।
१०८) ॥ (३) ॥ * ॥ त्रीणि 'शोकस्य' ॥

१-दैन्ये यथा- 'तीव्राभिषङ्गप्रभवेण मन्युना' । क्रोधे यथा-
'मन्युना तेन मन्येऽहं वने वसति केसरी' इत्यनेकाथैकैरवाकरकौमुदी ॥

पश्चात्तापोऽनुतापश्च विप्रतीसार इत्यपि ॥ २५ ॥

पश्चादिति ॥ पश्चात्तपनम् । अनुत्तपनम् । 'तप संतापे'
(भ्वा० प० अ०) घञ् (३१३१९८) ॥ (१) ॥ * ॥ (२) ॥ * ॥
वितिप्रसरणम् । 'सु गतौ' (भ्वा० प० अ०) घञ् (३१३१९८) ।
'उपसर्गस्य घञि' (६१३१२२) इति वा दीर्घः । 'विप्रती-
सार उद्दिष्टः कौकृत्येऽनुशये रुषि' इति मेदिनी ॥ * ॥ (पक्षे
ह्रस्वतृतीयोऽपि । 'विप्रतिसारस्त्वनुशये रुषि । कौकृत्ये'
इति हैमः) ॥ (३) ॥ * ॥ त्रीणि 'किञ्चित्कृत्वा पश्चात्ता-
पस्य' ॥

कोपक्रोधार्मैर्षरोषप्रतिघा रुद्रकुधौ स्त्रियौ ।

कोपेति । 'कुप क्रोधे' (दि० प० से०) । 'कुध कोपे'
(दि० प० अ०) घञ् (३१३१९८) भावे ॥ (१) ॥ * ॥ (२)
॥ * ॥ 'मृष तितिक्षायाम्' (दि० उ० से०) । घञ् (३१३१९८) ।
नञ्समासः (२१२१६) ॥ (३) ॥ * ॥ 'रुष हिंसायाम्' (भ्वा०
प० से०) । घञ् (३१३१९८) ॥ (४) ॥ * ॥ प्रतिहननम् ।
'अन्यत्रापि' (वा० ३२१४८) इति डे न्यङ्कादित्वात् (७।
३१५३) कुत्वम् । 'प्रतिघौ रुद्रप्रतीघातौ' इति हैमः ॥ * ॥
रुद्रकुधौ संपदावी (वा० ३१३१०८) ॥ * ॥ टापि (भागुरि-
मतेन) 'क्रोधो भामः कुधा रुषा' इति शब्दार्णवः ॥ (६)
॥ * ॥ (७) ॥ * ॥ ('भामः क्रोधे रवौ वीप्तौ') ॥ सप्त
'कोपस्य' ॥

शुचौ तु चरिते शीलम्

शुचाविति ॥ 'शुचौ' इति भाषितपुंस्कत्वात्पुंवङ्गावः
(७११७४) ॥ * ॥ 'शील समाधाने' (भ्वा० प० से०) । ण्यन्तात्
(३११२६) ॥ घञ् (३१३१९८) । यद्वा 'शीलो धुक्लुक्त्व-
ञ्जालनः' (उ० ८१३८) इति लक् । अर्धर्चादिः (२१४३१) ।
'शीलं स्वभावे सहृते' इति विश्वः । चरित्रमात्रेऽपि शीलम् ।
'निष्ठा च शीलं चारित्रं चरित्रं चरितं तथा' इति रत्नको-
षात् ॥ (१) ॥ * ॥ एकम् 'सुखभावस्य' ॥

उन्मादश्चित्तविभ्रमः ॥ २६ ॥

उन्माद् इति ॥ उन्मदनम् 'मही हर्षे' (दि० प० से०) ।
घञ् (३१३१९८) ॥ (१) ॥ * ॥ चित्तस्य विभ्रमोऽनवस्थानम् ॥
(२) ॥ * ॥ द्वे 'चित्तविभ्रमस्य' ॥

प्रेमा ना प्रियता हार्दं प्रेम स्नेहः

प्रेमेति ॥ प्रीणाति प्रियः । 'प्रीञ् तर्पणे' (ऋया० उ०
से०) 'इगुपध-' (३१११३५) इति कः । तस्य भावः । 'पृ-

१-प्रापि चेतसि सविप्रतिसारे' इति माघः ॥ २-अमर्षो
ह्रस्वादिः । 'किमप्यमर्षोऽनुनये भृशायते' इति भारविः । 'वधूरमर्षात्'
इति माघः । 'अन्येषामपि' (६१३१३७) इति दीर्घत्वे 'दीर्घादिरपि'-
इति हड्डचन्द्रः । 'निरुद्योगं निरामर्षं निर्वीर्यमरिनन्दनम्' इति विशाखः
इति मुकुटबुधमनोहर ॥

धादिभ्य इमनिच्' (५।१।१२२) । 'प्रियस्थिस्-' (६।४।१५६) इति प्रादेशः । 'प्रेमास्त्री स्नेहर्नर्मणोः' ॥ (१) ॥*॥ तल् (५।१।११९) प्रियता ॥ (२) ॥*॥ हृदयस्य कर्म । युवादि-
लात् (५।१।१३०) अण् । 'हृदयस्य हृल्लेख-' (६।३।५०) इति हृदादेशः ॥ (३) ॥*॥ प्रयणम् । 'प्रीञ् तर्पणे' (त्रया० उ० से०) । मनिन् (३।२।७५) । प्रेमै नान्तं क्लीबम् ॥ (४) ॥*॥ स्नेहनम् । 'ष्णिह प्रीतौ' (दि० प० से०) । घञ् (३।३।१८) । 'स्नेहः प्रेमिण घृतादिके' ॥ (५) ॥*॥ पञ्च 'स्नेहस्य' ॥

अथ दोहदम् ।

इच्छा काङ्क्षा स्पृहेहा तद्वाञ्छा लिप्सा मनोरथः २७
कामोऽभिलाषस्तर्षश्च

अथेति ॥ दोहमाकर्षं ददाति । 'आतोऽनुप-' (३।२।३) इति कः । अयमिच्छामात्रवाच्यपि विशेषेण गर्भिणी-
च्छायां प्रयुज्यते । 'दोहदो गर्भलक्षणे । अभिलाषे तथा गर्भे' इति हैमैः ॥ (१) ॥*॥ एषणम् । इच्छा । 'इच्छा' (३।३।१०१) इति सूत्रेण इषेः शप्रत्यये निपातितः ॥ (२) ॥*॥ 'काक्षि वाच्छि इच्छायाम्' (भ्वा० प० से०) । 'गु-
रोश्च' (३।३।१०३) इत्यः ॥ (३) ॥*॥ (७) ॥*॥ 'स्पृह इप्सायाम्' (जु० उ० से०) । भिदादेराकृतिगणत्वाद् (३।३।१०६) ॥ (४) ॥*॥ 'इह चेष्टायाम्' (भ्वा० आ० से०) । 'गुरोश्च' (३।३।१०३) इत्यः । ('इहोद्यमवाञ्छयोः') ॥ (५) ॥*॥ तर्षणम् । 'जितृष पिपासायाम्' (दि० प० से०) । संपदादि क्तिप् (वा० ३।३।१०८) । ('तृद्र लिप्सायामुदन्त्यायां स्मरणपुत्र्यामपि स्त्रियाम्') ॥*॥ (टाबन्तापि भागुरिमते) । ('तृषा लिप्सातृषोः स्त्रियाम्') इति मेदिनी ॥ (६) ॥*॥ घञि (३।३।१८) । 'तर्षो लिप्सोदन्ययोः' ॥ (१२) ॥*॥ लभेः सन्नन्तादः (३।३।१०२) ॥ (८) ॥*॥ मन एव रथो-
ऽत्र । मनो रथ इव वा ॥ (९) ॥*॥ कामनम् । 'कमु कान्तौ' (भ्वा० आ० से०) घञ् (३।३।१८) । 'कामः स्मरेच्छयोः पुमात् । रेतस्यपि निकामे च काम्येऽपि स्यान्न-
पुंसकम्' ॥ (१०) ॥*॥ अभिलषणम् । 'लष कान्तौ' (भ्वा० उ० से०) । घञ् (३।३।१८) ॥ (११) ॥*॥ द्वादश 'इच्छायाः' ॥

सोऽत्यर्थं लालसा द्वयोः ।

स इति ॥ स तर्षो महाश्चेत् 'लल इप्सायाम्' (*) ।
औणादिकोऽसण् । यद्वा 'लस कान्तौ' (*) । शृशं लस-

१-नर्मणि यथा-विधत्ते मत्तयं निधुवनविधौ प्रेमकलहम् इत्य-
नेकार्थकैरवाकरकौमुदी । मेदिन्यां तु 'हर्षयोः' इत्युपलभ्यते । अत्र तु
'मर्मणोः' इति लिखितमासीत् ॥ २-प्रेम पश्यति अयान्यपदेऽपि
इति भारविः इति मुकुटबुधमनोहरे ॥ ३-हैमे तु नोपलभ्यते ॥
४-तृषापि न कृशा मम इति प्रयोग इति मुकुटबुधमनोहरे ॥
अमर० ११

नम्, इत्यर्थे यलन्तादः (३।३।१०२) टाप् (४।१।१०२)
घञि तु लालसः । स्त्रीनिर्देश आबन्ततासूचनार्थः । 'लाल-
सौमुख्यतृष्णातिरेकयाच्चासु च द्वयोः' इति विश्वमेदिन्यौ ॥
(१) ॥*॥ एकम् 'अतिप्रीतेः' ॥

उपाधिर्ना धर्मचिन्ता

उपाधिरिति ॥ समीप आधेः । उपपन्न आधिर्वा ।
'उपाधिस्तु धर्मध्याने विशेषेण । कुटुम्बव्यापृते लज्जानि' इति
हैमः ॥ (१) ॥*॥ धर्मस्य चिन्ता ॥ (२) ॥*॥ हे
'धर्मविचारस्य' ॥

पुंस्याधिर्मानसी व्यथा ॥ २८ ॥

पुंसीति ॥ आधीयते दुःखमनेन । 'डुधाञ्' (जु० उ०
अ०) 'उपसर्गे घोः क्तिः' (३।३।१२२) (आधिर्मनोतौ
व्यसनेऽधिष्ठाने बन्धकाशयोः) ॥ (१) ॥*॥ एकं 'मनः-
पीडयाः' ॥

स्याच्चिन्ता स्मृतिराध्यानम्

स्यादिति ॥ चिन्तनम् । 'चिति स्मृत्याम्' (जु० प०
से०) । 'चिन्तिपूजि-' (३।३।१०५) इत्यङ् । यत्तु-अप्र-
त्यये कार्ये 'चिन्तिपूजि-' इत्यङ्विधानं गुणाभावात् ॥ तत्सामर्थ्याणिलोपाभावोऽपि, इति 'चिन्तया' इत्यपि-इति
मुकुटनोक्तम् । तत्र । 'भिदा' इत्यादौ हिलस्य चरितार्थ-
त्वेन 'व्यवधा' इत्यत्रातोलोपार्थत्वेनोत्तरार्थत्वेन सौमर्थ्यवि-
रहात् ॥ (१) ॥*॥ स्मरणम् । 'स्मृ आध्याने' (भ्वा० प०
अ०) । क्तिन् (३।३।१५४) 'स्मृतिः स्मरणधीच्छासु शास्त्रे'
इति हैमः ॥ (३) ॥*॥ उपधीयते 'ध्यै चिन्तायाम्' (भ्वा०
प० अ०) । ल्युट् (३।३।११५) ॥ (३) ॥*॥ त्रीणि
'स्मरणस्य' ॥

उत्कण्ठोत्कलिके समे ।

उत्कण्ठेति ॥ 'कठि शोके' (भ्वा० आ० से०) । उत्क-
ण्ठनम् । 'गुरोश्च-' (३।३।१०३) इत्यः ॥ (१) ॥*॥ उत्कलेः

१-धर्मध्याने यथा 'विनोपार्धिं शास्त्रं तृणतृषतृषप्रख्यमधुना' ॥
विशेषेण यथा 'नह्युपाधेरुपाधिर्भवति' । कुटुम्बव्यापृते यथा 'उपाधिं
बाधन्ते विविधविधिभिर्बान्धवजनाः' । लज्जानि यथा 'क्लिद्रूपानन्दमयो
निःशेषोपाधिवर्जितः शुद्धः' इत्यनेकार्थकैरवाकरकौमुदी ॥ २-बन्धको
यदधमर्णेनोत्तमर्णस्य भूम्याद्यायत्तं क्रियते । तत्र यथा-न भोक्तव्यो
बलादाधिः । आशयां यथा-धनाधिना धावति जीवलोकः' इत्यनेकार्थ-
कैरवाकरकौमुदी ॥ ३-स्वस्मिञ्चत्तरत्र च चारितार्थ्येऽपि मध्ये 'क्लि-
न्तिपूजि-' इत्यत्र डितोऽनुवृत्तिचारितार्थ्याभावात् 'इह किञ्चित्तपो'
इतिवदत्रापि णिलोपाभावसाधकत्वकल्पने बाधकाभावमभिप्रेत्यैव पीयूष-
बुधमनोहरयोरपि 'चिन्तिया च' इत्युक्तम् । अतएव 'स्याच्चिन्ता चि-
न्तिया' इति त्रिकाण्डशेष उक्तम् ॥

‘कृषादिभ्यो वुन्’ (उ० ५।३५) । कुन् (उ० २।३२) वा । (‘उत्कलिका तु हेलायां तरङ्गौत्कण्ठयोरपि’) ॥ (२) ॥*॥ स्त्रीत्वेनापि साम्यम् । द्वे ‘कामादिजस्मृतेः’ । ‘चिन्ता तु स्मृतिराध्यायं स्मरणं, सस्पृहे पुनः । उत्कण्ठोत्कलिके तस्मिन्, अभिध्या तूभयोरपि’ इति शब्दार्णवः ॥
उत्साहोऽध्यवसायः स्यात्

उत्साह इति ॥ उत्सहनम् । ‘षह मर्षणे’ (भ्वा० आ० से०) घञ् (३।३।१८) । ‘उत्साहस्तूद्यमे सूत्रे’ ॥ (१) ॥*॥ अध्यवसानम् । ‘षोऽन्तकर्मणि’ (दि० प० अ०) । घञ् (३।३।१८) ‘आतो युक्’ (७।३।३३) ॥ (२) ॥*॥ द्वे ‘उत्साहस्य’ ॥

स वीर्यमतिशक्तिभाक् ॥ २९ ॥

स इति ॥ स उत्साहः अतिशक्तिभाक् । वीरे साधु । ‘तत्र साधुः’ (४।४।९८) इति यत् । (‘वीर्यं तेजःप्रभावयोः । शुक्ले शक्तौ च’) ‘अतिशयशक्तिर्वीर्या’ इति लमर-मालायां ब्रीलम् ॥ (१) ॥*॥ एकम् ‘अतिशयिताध्यवसायस्य’ ॥

कपटोऽस्त्री व्याजदम्भोपधयश्छद्मकैतवे ।

कुसृतिर्निकृतिः शाब्दम्

कपट इति ॥ के मूर्ध्नि पट इवाच्छादकः । यद्वा पटतीति पटः । ‘पट गतौ’ (भ्वा० प० से०) । पचाद्यच् (३।१।१३५) । कस्य ब्रह्मणोऽपि पटो व्यापकः ॥ (१) ॥*॥ व्यजन्ति क्षिपन्त्यनेन । ‘अज गतिक्षेपणयोः’ (भ्वा० प० से०) । ‘हलश्च’ (३।३।१२९) इति घञ् । निष्ठायां सेद-त्वाच्च कुलम् । ‘व्याजः शाब्देऽपदेशे च’ इति विश्वः ॥ (२) ॥*॥ दम्भ्यतेऽनेन । ‘दम्भु दम्भने’ (खा० प० से०) । घञ् (३।३।१८) । ‘दम्भः कल्के कैतवे च’ इति हेमचन्द्रः ॥ (३) ॥*॥ उपधीयत आरोप्यतेऽनेन । ‘उपसर्गे धोः क्तिः’ (३।३।१२२) । ‘उपधिर्व्याजचक्रयोः’ ॥ (४) ॥*॥ छाद्यतेऽनेन । ‘छद् अपवारणे’ (जु० उ० से०) मनिन् (३।२।७५) । ‘इसन्नन्किषु च’ (६।४।९७) इति ह्रस्वः । (‘छद्म शाब्देऽपदेशे घातिकर्मणि’) ॥ (५) ॥*॥ कितवस्य कर्म । युवादित्वात् (५।१।१३०) अण् । ‘कैतवं द्यूतदम्भयोः’ इति हैमः ॥ (६) ॥*॥ कुत्सिता सृतिः । ‘सृ गतौ’ (भ्वा० प० से०) । क्तिच् (३।३।१७४) । ‘कुगति-’ (२।२।१८) इति समासः ॥ (७) ॥*॥ निकृष्टा कृतिः क्रिया परप्रतारण-रूपा, यद्वा परामीष्टस्य निकर्तनम् । ‘कृती छेदने’ (तु० प०

से०) ‘इक् कृष्यादिभ्यः’ (वा० ३।३।१०८) इतीक् । ‘निकृतिर्भर्त्सने क्षेपे शठे शाब्देऽपि च स्त्रियाम्’ इति विश्व-मेदिन्यौ ॥ (८) ॥*॥ शठति । ‘शठ कैतवे’ (भ्वा० प० से०) । पचाद्यच् (३।१।१३४) । शठस्य कर्म । ब्राह्मणा-दित्वात् (५।१।१२४) घञ् । यद्वा शठनम् । ‘ऋहलोर्ष्यत्’ (३।१।१२४) ॥ (९) ॥*॥ नव ‘कपटस्य’ ॥

प्रमादोऽनवधानता ॥ ३० ॥

प्रमाद इति ॥ ‘मदी हर्षे’ (दि० प० से०) । भावे घञ् (३।३।१८) । ‘+प्रमादः संमदे मत्ते स्त्रियामुन्मदयो-पिति+’ ॥ (१) ॥*॥ न अवधानमस्य । तस्य भावः ॥ (२) ॥*॥ द्वे ‘अविमृष्टकृत्यस्य’ ॥

कौतूहलं कौतुकं च कुतुकं च कुतूहलम् ।

कौतूहलमिति ॥ कुतू चर्मनिर्मितलेहपात्रं हलति । ‘हल विलेखने’ (भ्वा० प० से०) । मूलविभुजादित्वात् (वा० ३।२।५) कः । यद्वा हलति । पचाद्यच् (३।३।१३४) । कृत्वा हलम् । प्रज्ञाद्यणि (५।४।३८) कौतूहलम् ॥ (१) ॥*॥ (अणभावे) ‘कुतूहलं कौतुके स्यात्प्रशस्तेऽपि च दृश्यते’ ॥ (४) ॥*॥ कुतू कायति । ‘कै शब्दे’ (भ्वा० प० अ०) । ‘आतोऽनुप-’ (३।२।३) इति कः । उपपदस-मासः (२।२।१९) । ‘इको ह्रस्वोऽङ्गयः-’ (६।३।६९) इति ह्रस्वः । प्रज्ञाद्यण् (५।४।३८) वा । यद्वा कुत्वा भवम् । अध्यात्मादित्वात् (वा० ४।३।६०) ठञ् । ‘इसुसुक-’ (७।३।५९) इति कः । ‘केऽणः’ (७।४।१३) इति ह्रस्वः । संज्ञापूर्वकत्वात्पक्षे वृश्चभावः । यत्तु-‘तुज हिंसायाम्’ (भ्वा० प० से०) । कुं तुजति । ‘मूलविभुज-’ (वा० ३।२।५) इति कः । न्यङ्कादित्वात् (७।३।५३) कुत्वम्-इति मुकुटेनोक्तम् । तन्न । कुत्वे आन्तरतम्याजस्य गत्वप्रसङ्गात् । (‘कौतुकं नर्मणीच्छायासुत्वे कुतुके मुदि । पारम्पर्यागत-ख्यातमङ्गलोद्वाहसूत्रयोः । गीतादौ भोगकाले च’) ॥ (२) ॥*॥ (३) ॥*॥ चत्वारि ‘कौतुकस्य’ ॥

स्त्रीणां विलासविश्वोकविभ्रमा ललितं तथा ॥ ३१ ॥
हेला लीलेत्यमी हावाः क्रियाः शृङ्गारभावजाः ।

स्त्रीणामिति ॥ शृङ्गाराद्व्यादेः भावान्मनोविकाराच्च जाताः (स्त्रीणाम्) क्रियाश्चेष्टा अलंकाराख्या विलासादिका हावशब्दवाच्याः । हवनम् । ‘हु दानादनयोः’ (जु० प० अ०) । ‘कन्विदपवादविषयेऽप्युत्सर्गोऽभिनविशते’ इत्य-च्चिषये घञ् (३।३।१८) । यत्तु-मुकुट आह-शृङ्गार-भावो रतिः । तज्जा-इति । तन्न । ‘शृङ्गारभावः’ इति समुदायस्य रतिवाचकत्वाभावात् । यदपि-हु हवने-

१-एतदग्रे ‘कैतवः कितवे शत्रौ’ इत्यपि लिखितमासीत् । परंतु हैममेदिन्योः कैरवशब्दस्यैव दर्शनात् अनेकार्थकैरवाकरकौमुद्यामपि ‘स्त्रियि भास्वत्युदिते सर्वतैजोभिभाविति । उन्मीलति भ्ररानाथ किं, कैरवकुलं कन्वित’ इत्येवोदाहृतम् । इति न प्रकृतोपयुक्तम् ॥

१-प्रमदशब्दव्याख्यायामस्य कोशस्योपन्यस्तत्वेन, प्रमदाशब्द-व्याख्यायामुपन्यसिष्यमाणत्वेन च तत्र मेदिन्यां च प्रमदशब्दस्यैवो-पादानेन नेदं प्रकृतोपयोगि ॥

इत्युक्तम् । तदपि न । एतादृशस्य धातोरभावात् । यदपि—
उक्तार्थे भरतस्य संमतिरुपन्यस्ता । 'अलंकारश्च नाट्यज्ञैर्ज्ञेया
भावरसाश्रयाः । यौवनेऽभ्यधिकाः स्त्रीणां विकारा वक्रगात्रजाः'
इति । तत्रापि 'भावरसाश्रयाः' इत्यनेनास्मदुक्त एवार्थो लभ्यते,
न भवदुक्तः । यत्तु—ह्यन्यनेनेति हावः—इति स्वामिनोक्तम् ।
तत्र । हेवो घञि संप्रसारणाविधानात् ॥ (१) ॥*॥ विलस-
नम् । 'लस श्लेषणे' (भ्वा० प० से०) घञ् (३।३।१८) ।
'विलासोऽङ्गे विशेषो यः प्रियाप्तावासनादिषु' । 'विलासो
हावभेदे स्याल्लीलयामपि पुंस्यर्थम्' ॥ (१) ॥*॥ विचानम् ।
'वा गतौ' (अ० प० अ०) विवुर्गतिविशेषः । (यत्तु) 'अपद्मदयः'
इति कुः—इति मुकुटः । तत्र । तादृशसूत्रादर्शनात् । 'भृगव्याद-
यश्च' (उ० १।३७) इति तूचितम् । उच्यते समवैत्यत्र । 'उच
समवाये' (दि० प० से०) । 'हलश्च' (३।३।१२१) इति घञर्थे ।
यद्वा 'कः' (वा० ३।३।५८) । 'ओक उचः के' (७।३।६४)
इति निपातितः । विवोरोकः स्थानम् । विवोकोऽभिमतप्रा-
प्तावपिगर्वादानादरः ॥ (१) ॥*॥ विभ्रमणम् 'भ्रमु अनवस्थाने'
(दि० प० से०) घञ् (३।३।१८) । 'नोदात्तोपदेश—' (७।३।
१३४) इति न वृद्धिः । 'चित्तवृत्त्यनवस्थानं शृङ्गारद्विभ्रमो
मतः' । 'अथ विभ्रमः । शोभायां संशये हावे' इति हैमः ।
'विभ्रमो भ्रान्तिर्हावयोः' ॥ (१) ॥*॥ 'लल ईप्सायाम्' ॥
(*) ॥ 'लड विलासे' (भ्वा० प० से०) वा । डलयोरभेदः
भावे क्तः (३।३।११४) 'अनाचार्योपदिष्टं स्याल्ललितं रतिचे-

ष्टितम्' । ('ललितमीप्सिते । लडिते हावभेदे स्यात्') ॥ (१)
॥*॥ 'हिल भावकरणे' (तु० प० से०) । 'हेड अनादरे'
(भ्वा० आ० से०) भावे घञ् (३।३।१८) । 'स्याद्भावसूचको
हावो हेलाऽस्यैवानुभावनम्' । 'प्रौढेच्छा सुरते हेला' इति वा ।
'हेला स्त्रियामवज्ञायां विलासे वारयोषिताम्' ॥ (१) ॥*॥
लयनम् । लीः । 'लीड् श्लेषणे' (दि० आ० अ०) । संपदादि-
त्वात् (वा० ३।३।१०८) क्तिप् । लियं लाति । 'ला आदाने'
(अ० प० अ०) । 'आतोऽनुप—' (३।२।३) इति कः ।
'प्रियस्यानुकृतिर्लां श्लिष्टा वावेषचेष्टितैः' । 'लीला केलि-
विलासश्च शृङ्गारभावजा क्रिया' ॥ (१) ॥*॥ इति शब्दार्णवा-
त्प्रकारार्थादन्येऽपि ज्ञेयाः । 'लीला विलासो विच्छित्तिर्विभ्रमः
किलकिञ्चित्तम् । मोट्टायितं कुट्टमितं विव्वोको ललितं तथा ॥
विहृतं चेति मन्तव्या दश स्त्रीणां स्वभावजाः' इति नाटकरत्न-
कोशः । विच्छेदनम् । 'च्छिदिर् द्वैधीकरणे' (रु० उ० अ०) ।
क्तिन् (३।३।१४) । 'मण्डनानादरन्यासो विच्छिती रूपदर्पतः'
'(विच्छित्तिः स्यादङ्गारे हावविच्छेदयोरपि)' ॥ (१) ॥*॥
किलकिञ्चित्तमत्र । हर्षाद्भुदितगीतादिव्यामिश्रं किलकिञ्चि-
तम्' । स्वामी तु—किलकिञ्चित्तम्—इति पाठं मन्यते । यदाह
'किलीति कण्ठकूजितम्' वा । यथा 'किलकिलारावः' इति ॥
(१) ॥*॥ मोटनम् । 'मुट प्रमर्दने' (तु० प० से०) । घञ्
(३।३।१८) । बाहुलकाद्भ्रस्तुट् । भृशादि (३।१।१२) क्यङ्-
न्ताद्भावे क्तः (३।३।११४) । 'मोट्टायितं प्रियं स्मृत्वा
साङ्गभङ्गविजृम्भणम्' । यत्तु—मोट्टनम् । मोट्टः—इति मुकुटः ।
तत्र । मोट्टधातोरदर्शनात् । यदपि—लोहितादि (३।१।१३)
क्यषन्ताद्भावे क्तः—इति ॥ तदपि न । 'लोहितादिडाब्भ्यः
क्यष्वचनम्' 'भृशादिभितराणि' इति वार्तिकविरोधात् ॥ (१)
॥*॥ कुट्टनम् । 'कुट्ट छेदनादौ' (तु० प० से०) घञ् (३।३।१८)
कुट्टेन निर्वृत्तम् । भावप्रत्ययान्तादिमप (वा० ४।४।२०) ।
ततो ष्यन्तात् (वा० ३।१।२६) भावे क्तः (३।३।११४) ॥
तारकादित्वात् (५।२।३६) इतच् वा । 'दुःखोपचारः सौख्येऽपि
हर्षात्कुट्टमितं मतम्' ॥ (१) ॥*॥ विहरणम् । भावे क्तः

१—तत्र प्रियसमीपगमने यः स्थानासनगमनविलोकितेषु विकारोऽक-
स्माच्च क्रोधस्मितचमत्कारमुखविकृबनं स विलासः ॥ २—एतदग्रे
'वीतंसो बन्धनोपाये शृगाणामपि पक्षिणाम् । तेषामेव च विश्वासहेतौ
प्रावरणेऽपि च' इत्यपि लिखितमस्ति । तत्तु वीतंसशब्दार्थबोधकतया
प्रकृतानुपयुक्तम् ॥ ३—अभिमतप्राप्तावपि गर्वादानादरः, सापराधस्य
सकृच्चन्दनादिना संयमनं ताडनं च विव्वोकः ॥ ४—मदरागहर्ष-
जनितो विपर्यासो विभ्रमः । यथा अनिमित्तमासनादुत्थायान्यत्र गमनम्,
प्रियारब्धकथामाक्षिप्य सख्या सहालापनम्, मुधैव रुषितक्रोधौ,
पुष्पादीनां याञ्जा सहसैव तत्परित्यागः, वस्त्राभरणमाल्यानामकारणतः
खण्डनम्, मननं च इति । योषितां यौवनजो विकारो विभ्रमः इत्ये-
के ॥ ५—एतदग्रे 'विभ्रमो रत्नवृक्षेऽपि प्रवालेश्च पुमानयम्' इति
लिखितमस्ति । परंतु मेदिन्यादिषु 'विद्रुमः' इत्यस्यैकोपलम्भेन न प्रकृ-
तोपयोगि ॥ ६—सुकुमारविधानेन भ्रूनेत्रादिक्रियासत्त्विकरचरणा-
ङ्गन्यासो ललितम् । यथा—चरणनिपातज्ञानज्ज्ञाननूपुरमसृणसंचरणे
रेखाविशेषस्थितत्रिवलिभङ्गसंस्थानसमुल्लसितभुजम्, उरःस्थलप्रसार-
णाद्विगुणपृथुकृतं स्तनस्तंबकम्, स्कन्धासक्तैककुण्डलम्, उल्लसितभ्रू-
साचीकृतविलोलितम् इति ॥ प्रियं प्रति भावाविच्छृतं ललितमित्यन्ये ॥

१—सुरते प्रौढेच्छा हेला ॥ २—अलब्धप्रियसमागमया स्वचि-
त्तविनोदार्थं प्रियस्य या वेषगतिदृष्टिसितमणितैरनुकृतिः क्रियते सा
लीला ॥ ३—आभरणविलेपनादीनां कुतश्चित्प्रियापराधादीर्ष्यानादरेण
त्यक्तानां सखीनां प्रयत्नाद्वारणं विच्छित्तिः ॥ प्रियेण दत्तं प्रीतिनिब-
न्धनं स्वल्पमपि भूषणं विच्छित्तिरित्यन्ये ॥ ४—इष्टजनदर्शनवशात्
शुष्करुदितहसितत्रसितकोधश्रमाभिलाषानां संकरीकरणं किलकि-
ञ्चित्तम् ॥ ५—प्रियकथासु साङ्गभङ्गजृम्भणं कर्णकण्डूयनं मोट्ट-
यितम् ॥ ६—सुरतेषु गाढपरिपीडने केशस्तनादिग्रहणे च हर्षात्सुखेऽपि
दुःखाविक्रिया, दुःखेऽपि सुखाविक्रिया कुट्टमितम् ॥

(३३११४) । 'वक्तव्यभाषणं व्याजाद्विहृतं दक्षितेऽङ्गितम्' ॥
(१) ॥*॥ इति ॥

द्रवकेलिपरीहासाः क्रीडा खेला च नर्म च ॥ ३२ ॥

द्रवेति ॥ द्रवणम् । 'द्रु गतौ' (भ्वा० प० अ०) । 'ऋ-
दोरप्' (३३१५७) । 'द्रवो विद्रवणमणोः । प्राद्रवे रसगल्योश्च'
इति हैमः ॥ (१) ॥*॥ केलनम् । 'किल क्रीडायाम्' (तु०
प० से०) । 'केल चलने' (भ्वा० प० से०) वा । इन् (उ०
४११९८) । 'केली इति स्त्रियामपि । 'केलीषु तद्वानगुणाभि-
पीय' इति नैषधात् । इति मुकुटः ॥ (२) ॥*॥ परिहसनम्
'हसे हसने' (भ्वा० प० से०) । घञ् (३३१९८) । 'उपसर्गस्य
घञि' (६३१२२२) इति दीर्घः ॥ (३) ॥*॥ क्रीडनम् ।
'क्रीड विहारे' (भ्वा० प० से०) । 'गुरोश्च-' (३३१९०३)
इत्यः । 'क्रीडा केलिप्रकारे स्यात्खेलार्थज्ञानयोरपि' (इति विश्व-
मेदिन्यौ) ॥ (४) ॥*॥ खेलनम् । 'खेल चलने' (भ्वा० प०
से०) । 'गुरोश्च-' (३३१९०३) इत्यः । मुकुटस्तु 'खेला'
इत्यस्य स्थाने 'लीला' इति पठति ॥ (५) ॥*॥ नरणम् । 'नृ-
नये' (भ्वा० प० से०) । मनिन् (३३२१७५) ॥ (६) ॥*॥
षट् 'क्रीडायाः' ॥

व्याजोऽपदेशो लक्ष्यं च

व्याज इति ॥ (१) ॥*॥ अपदेशनम् । 'दिश अतिसर्जने'
(तु० उ० अ०) । घञ् (३३१९८) । ('अपदेशः पुमाँल्लक्ष्ये
निमित्तव्याजयोरपि') ॥ (२) ॥*॥ लक्षणम् । 'लक्ष आलोचने'
(तु० आ० से०) । ण्यत् (३३१९२४) । 'लक्ष्यं स्यादपदे-
शोऽपि शरव्येऽपि नपुंसकम्' इति मेदिनी ॥*॥ घञन्तोऽपि ।
'संख्यायां च न ना लक्षं क्लीबं व्याजशरव्ययोः' इति मूर्धन्या-
न्ते रभसात् ॥ (३) ॥*॥ त्रीणि 'स्वरूपाच्छादनस्य' ॥

क्रीडा खेला च कूर्दनम् ।

क्रीडेति ॥ (१) ॥*॥ खेलनम् । 'गुरोश्च' (३३१९०३)
इत्यः ॥ (२) ॥*॥ 'कुर्द क्रीडायाम्' (भ्वा० प० से०) ।
ल्युट् (३३१९१५) । 'वैरुपधायाः-' (८१२१७६) इति दीर्घः ।

१—'अवसरागतं वचनं व्याजादिना हृतं विहृतम्'—इति मुकुटः ॥
२—विद्रवे पलायने यथा 'द्रवन् द्रविडराजोऽपि शिश्रिये त्वरया
दुतम्' । प्राद्रवे प्रस्रवणे यथा—'जालेन चन्द्रमणिनैव महीधरस्य
शंचार्यते द्रवमयो मनसो विकारः' इत्यनेकार्थकैरवाकरकौमुदी ॥
३—'आसवे' इति पाठः पुस्तकान्तरे ॥ ४—अवज्ञाने अनादरे यथा—
'तस्य द्वयमपि क्रीडा क्रीडा दलितदन्तिनः' इत्यनेकार्थकैरवाकरकौमुदी ॥
५—परिहासस्य—इति बुधमनोहरा ॥ ६—व्याजोऽत्र स्वरूपाच्छाद-
नम् । यथा 'ध्यानव्याजमुपेत्य चिन्तयसि काम्' इति । पूर्वोक्तो व्याजः
परद्रोहफलः । तथा च पञ्चिकायाम्—'कपटाथो व्याजः परद्रोहफलः,
अपदेशार्थस्त्वव्युद्दिशयान्यार्थमनुष्ठानम् । यथा जलक्रीडासपदिश्या-
न्यार्थं याति' इति—इति मुकुटः ॥

यत्तु—'स्फूर्ज' इति लिङ्गात् कूर्दादीनां न दीर्घः (इति धर्म-
दासः) । 'वैः' इति विधेरनित्यत्वम्—इति कश्चित् (पूर्णचन्द्रः)
आह । तत्र । 'स्फूर्ज' इति स्वरूपनिर्देशार्थं दीर्घानुच्चारणात् ।
दीर्घविधेः सत्त्वाच्च । यदि 'विधिप्राप्तं कृत्वैव निर्देशव्ययम्' इति
नियमः स्वीक्रियते तदा 'एशिरेचोरेत्वाभावस्याज्ञापकत्वं स्यात्'
एत्वस्य लक्षणप्राप्तत्वात् । अतएव 'दीर्घाभावस्तु चिन्त्यः' इति
खामिग्रन्थोऽपि संगच्छते ॥ (३) ॥*॥ त्रीणि 'कन्दुकादि-
क्रीडनस्य' ॥

धर्मो निदाघः खेदः स्यात्

धर्म इति ॥ जिघर्ष्यङ्गमनेन । 'धृ क्षरणदीप्तयोः' (जु०
प० अ०) । 'धर्म-' (उ० १११४९) इति निपातितः । यत्तु—
'धरति' इति विग्रहप्रदर्शनं मुकुटेन कृतम् । तत्तु 'धृ क्षरणे'
इति धातूपन्यसनेन विरुध्यते । धरत्यङ्गमनेन वा । 'धृ सेक्रे'
(भ्वा० प० अ०) । ('धर्मः स्यादातपे ग्रीष्मेऽप्युष्णखेदाम्बु-
नोरपि') ॥ (१) ॥*॥ निदह्यतेऽनेन । 'हलश्च' (३३१९२९)
इति घञ् । न्यङ्कादिः (७३१५३) ॥ (२) ॥*॥ खिद्यतेऽने-
नाङ्गम् । घञ् (३३१९२९) । 'स्वेदो धर्मो खेदने च' इति
हैमः ॥ (३) ॥*॥ त्रीणि 'प्रस्वेदहेतोस्तापस्य' ।—अङ्गज-
लस्य—इति मुकुटः । तत्र । स्वकृतकरणविग्रहविरोधात् । नहि
जलेन प्रखिद्यते । वस्तुतस्तु—भावकर्मव्युत्पत्त्या सोऽप्यर्थः ॥

प्रलयो नष्टचेष्टता ॥ ३३ ॥

प्रलय इति ॥ प्रलयनम् । लीङ् (दि० आ० अ०) ।
'एरच्' (३३१५६) । 'प्रलयो मृत्युकल्पान्तमूर्च्छापायेषु पुं-
स्यधम्' ॥ (१) ॥*॥ नष्टा चेष्टा यस्य । तस्य भावः । तल्
(५११११९) ॥ (२) ॥*॥ द्वे 'सात्विकभावस्य' मूर्च्छा-
परपर्यायस्य । हर्षशोकादिभिः सकलचेष्टानाशस्येत्यर्थः ॥

अवहित्थाकारगुतिः

अवेति ॥ अवहिः स्थितिरवहित्या । 'सुपि स्थः' (३३
२१४) इत्यत्र 'स्थः' इति योगविभागात्कः । षष्ठोदरादिः (६१
३१९०९) ॥ (१) ॥*॥ आकारस्य शोकादिजनितमुखम्लान्या-
देर्गोपनम् । क्तिन् (३३१९४) ॥ (२) ॥*॥ द्वे 'आकार-
गोपनस्य' ॥

समौ संवेगसंभ्रमौ ।

समाविति ॥ संवेजनं संचलनम् । 'ओविजी भयचल-
नयोः' (तु० आ० से०) । घञ् (३३१९८) ॥ (१) ॥*॥
संभ्रमणम् । घञ् (३३१९८) । 'संभ्रमः साध्वसेऽपि
स्यात्संवेगादरयोरपि' ॥ (२) ॥*॥ द्वे 'हर्षादिना कर्मसु
त्वरणस्य' ॥

१—'अवहित्थमथोग्रता' इति भरतोक्तेः क्लीबमपि—इति मुकुटपी-
यषबुधमनोहराः ॥

स्यादाच्छुरितकं हासः सोत्प्रासः

स्यादिति ॥ उत्प्रासनम् । 'असु क्षेपणे' (दि० प० से०) । 'अस गतिवीर्यादानेषु' (भ्वा० उ० से०) । वा घञ् (३११९८) । उत्प्रासेनाधिक्येन क्षेपणेन वा सहितः सोत्प्रासः । आच्छुरणं परच्छेदनं । 'छुर छेदने' (तु० प० से०) । भावे क्तः (३३१११४) । स्वार्थे कन् (५१३७७) भावे 'स्यादाच्छुरितकं हासनखराघातभेदयोः' ॥ (१) ॥*॥ एकं 'परस्यामर्षजनकहासस्य' ॥

स मनाक् स्मितम् ॥ ३४ ॥

स इति ॥ स हासो मनागल्पः । 'स्मिद् ईषद्धसने' (वा० आ० अ०) । भावे क्तः (३३१११४) 'ईषद्विकसितैर्दन्तैः कटाक्षैः सौष्ठवान्वितैः । अलक्षितद्विजद्वारमुत्तमानां स्मितं भवेत्' ॥ (१) ॥*॥ एकम् 'ईषद्धासस्य' ॥

मध्यमः स्याद्विहसितम्

मध्यम इति ॥ स हासो मध्यमो महत्त्वालपत्नहीनः । 'हसे हसने' (भ्वा० प० से०) । भावे क्तः (३३१११४) 'आकुञ्चितकपोलक्षं सखनं निःखनं तथा । प्रस्तावोत्थं सातुरागमाहुर्विहसितं बुधाः' ॥ (१) ॥*॥ एकम् 'मध्यमहासस्य' ॥

रोमाञ्चो रोमहर्षणम् ।

रोमाञ्च इति ॥ रोम्णामञ्चनं पूजनम् । घञ् (३३१११८) 'चजोः-' (७१४५२) इति सूत्रे 'निष्ठायामनिटः' इति पूरितत्वादस्मात् 'अञ्चेः पूजायाम्' (७१४५३) इति क्त्वानिष्ठयोरिड्विधानाच्च कुत्वम् । यत्तु—'न कादेः' (७३१५९) इति योगविभागाच्च कुत्वम्—इति भाषावृत्त्युपन्यसनं मुकुटस्य । तच्च । तस्य वार्तिककृता 'निष्ठायामनिटः' इति वार्तिकेन प्रत्याख्यानात् । यथोत्तरं मुनीनां प्रामाण्यात् ॥ (१) ॥*॥ रोम्णां हर्षणम् ॥ (२) ॥*॥ पुलक-कण्टक रोमविक्रिया—रोमोद्गमाश्चात्रैव । ('पुलको गजान्नपिण्डे रोमाञ्चे प्रस्तरान्तरे । असुराज्यां मणिदोषे चषके तालके कृमौ') । ('कण्टकः क्षुद्रवैरिणि । वेणौ द्रुमाङ्के रोमाञ्चे' । 'पुलकः पुनः । रोमाञ्चकण्टकौ रोमविक्रिया रोमहर्षणम् । रोमोद्गम उद्धर्षणमुल्लासनकमित्यपि' । इति हैमात्) । द्वे 'रोमाञ्चस्य' ॥

क्रन्दितं रुदितं कुष्ठम्

क्रन्दितमिति ॥ 'क्रदि रोदने' (भ्वा० प० से०) । क्तः (३३१११४) 'अथ क्रन्दितमाह्वाने रुदिते च नपुंसकम्' ॥ (१) ॥*॥ 'रुदिर् अश्रुविमोचने' (अ० प० से०) । भावे क्तः (३३१११४) ॥ (२) ॥*॥ 'कुश रोदने' (भ्वा० प० से०) । क्तः (३३१११४) । ('कुष्ठं रोदनरावयोः' ॥ (३) ॥*॥ त्रीणि 'रोदनस्य' ॥

जृम्भस्तु त्रिषु जृम्भणम् ॥ ३५ ॥

जृम्भ इति ॥ 'जृभि गात्रविनामे' (भ्वा० आ० से०) । घञ् (३३११८) 'गुरोश्च-' (३३११०३) इत्यः । 'जृम्भा विकासजृम्भणयोस्त्रिषु' । घञन्तस्यैव क्लीबत्वमपि । 'लिङ्गशेषविधिव्यापी विशेषैर्यद्यबाधितः' इति वक्ष्यमाणत्वात् । यत्तु—जृम्भं तु, अज्जिधौ भयाधिपाठात्—इति मुकुटेनोक्तम् । तच्च । 'अज्जिधौ' इत्युक्तत्वेन क्लीबत्वस्याविधानात् ॥ (१) ॥*॥ ल्युटि (३३१११५) जृम्भणम् ॥ (२) ॥*॥ द्वे 'मुखादिविकासस्य' ॥

विप्रलम्भो विसंवादः

विप्रेति ॥ विशेषेण प्रलम्भणम् । 'डुलभष् प्राप्तौ' (भ्वा० आ० अ०) । विरुद्धं सम्यक् वदनम् । घञ् (३३११८) ॥ (१) ॥*॥ (२) ॥*॥ द्वे 'अङ्गीकृतासंपादनस्य' ॥

रिङ्गणं स्वखनं समे ।

रिङ्गणमिति ॥ 'रिणि गतौ' (भ्वा० प० से०) । 'स्खल संचलने' (भ्वा० प० से०) । भावे ल्युट् (३३१११५) ॥ (१) ॥*॥ (२) ॥*॥ 'रिखि गतौ' (भ्वा० प० से०) इत्येके (तन्मते रिङ्गणम्) । द्वे 'धर्मादेश्चलनस्य'—इति स्वामी, बालानां हस्तपादगमनस्य—इत्यन्ये, पिच्छिलादौ पतनस्य इत्यपरे ॥

स्यान्निद्रा शयनं स्वापः स्वप्नः संवेश इत्यपि ॥ ३६ ॥

स्यादिति ॥ निद्राणम् । 'द्रा कुत्सायां गतौ' (आ० प० अ०) । 'आतश्चोप-' (३३११०५) इत्यङ् । निन्दनम्, निन्द्यतेऽनया, इति वा । 'निन्देर्नलोपश्च' (उ० २१७) इति रग्, इति वा ॥ (१) ॥*॥ 'शीङ् स्वप्ने' (अ० आ० से०) । भावे ल्युट् (३३१११५) । 'शयनं सुरते निद्राशय्ययोश्च नपुंसकम्' ॥ (२) ॥*॥ 'जिष्वप शये' (अ० प० अ०) । घञ् (३३११८) । 'स्वापः शयननिद्रयोः । स्पर्शाज्ञतायामज्ञाने' ॥ (३) ॥*॥ 'स्वपो नन्' (३३११९१) । 'स्वप्नः स्वापे प्रसुप्तस्य विज्ञाने दर्शने पुमान्' ॥ (४) ॥*॥ संवेशणम् । 'विश प्रवेशने' (तु० प० अ०) । घञ् (३३११८) । 'संवेशः स्वापस्त्रीरतबन्धयोः' ॥ (५) ॥*॥ 'सुप्तिः' अप्यत्र । ('सुप्तिः स्पर्शाज्ञतानिद्राविश्रम्भे शयने स्त्रियाम्' इति मेदिनीतः) ॥*॥ पञ्च 'निद्रायाः' ॥

तन्द्री प्रमीला

तन्द्रीति ॥ तत्पूर्वाद्वातेः 'सृष्टिहृदि-' (३३११५८) इत्यादिना 'तन्द्रा' इति निपात्यते । तन्द्रायाः करणम् । 'तत्करोति-' (वा० ३११२६) इति ण्यन्ताद् 'अन्व इः' (उ० ४११३९) । तन्द्रिः । 'कृदिकारात्-' (ग० ४११४५) इति ङीष् वा । 'तन्द्री निद्राप्रमीलयोः' । णिजभावे 'तन्द्रा' इत्यपि । मुकुटस्तु—इन्द्रियाणां तननं हासस्याम् । तन्द्रघातोः सौत्रान्मूर्च्छार्थात् 'तन्द्रेरिबीतौ' इति ह्रस्वकार-

प्रत्यये तन्दिः । ङीषि तन्दी । दीर्घकारप्रत्यये लक्ष्मीशब्द-
वच्च-इत्याह । तच्च । द्रातिना विगृह्य सौत्रधातोऽपन्यासस्य
विरुद्धत्वात् । 'तद्दो नान्तत्विनिपातनाभ्युपगमविरोधात्' ।
'तन्दिरेदीतौ' इति सूत्रस्यादर्शनाच्च । ईप्रत्ययविधायकाभा-
वाच्च । (यदपि) 'तैन्दिस्त्वन्दी तन्दीस्त्वन्दी' इति रूपचतुष्ट-
यम् । इत्युक्तम् । तदपि न । दीर्घविसर्गान्ते प्रमाणाभावात्
॥ (१) ॥*॥ प्रमीलनम् । 'मील निमेषणे' (भ्वा० प०
से०) 'गुरोश्च' (३।३।१०३) इत्यः ॥ (२) ॥*॥ द्वे
'अत्यन्तश्रमादिना सर्वेन्द्रियासामर्थ्यस्य' ॥

भ्रुकुटिर्भ्रुकुटिर्भ्रुकुटिः स्त्रियाम् ।

भ्रुकुटिरिति ॥ 'कुट कौटिल्ये' (तु० प० से०) ।
'इगुपधात्कित्' (उ० ४।१२०) इतिन् । 'भ्रुवोः कुटिः,
भ्रकुसवत्रैरूप्यम् । 'पृषोदरादिवाङ्कारे भ्रुकुटी' इत्यपि ॥
(३) ॥*॥ त्रीणि 'क्रोधादिना ललाटसंकोचनस्य' ॥

अदृष्टिः स्यादसौम्येऽक्षिण

अदृष्टिरिति ॥ विरुद्धा दृष्टिः ॥ (१) ॥*॥ असौम्येऽसु-
न्दरे ॥ एकं 'कुराया दृष्टेः' ॥

संसिद्धिप्रकृती त्विमे ॥ ३७ ॥

स्वरूपं च स्वभावश्च निसर्गश्च

संसिद्धीति ॥ संसेधनम् । 'विध संराद्धौ' (दि० प०
अ०) । क्तिन् (३।३।९४) । ('संसिद्धिः प्रकृतौ सिद्धौ
मदोप्रायामपि स्त्रियाम्') ॥ (१) ॥*॥ प्रकरणम् । 'डुकृञ्'
(त० उ० अ०) । क्तिन् (३।३।९४) ॥ (२) ॥*॥ इमे
इति द्वयोः स्त्रीत्वबोधनार्थमुक्तम् । स्वं रूपम् ॥ (३) ॥*॥
स्वो भावः ॥ (४) ॥*॥ विसर्जनम् । 'सृज विसर्गे' (तु०
प० अ०) । घञ् (३।३।१०८) । 'निसर्गः सृष्टौ स्वभावे च'
इति हैमः ॥ (५) ॥*॥ पञ्च 'स्वभावस्य' ॥

अथ वेपथुः ।

कम्पः

अथेति ॥ वेपनम् । 'डुवेष्ट कम्पने' (भ्वा० आ० से०) ।
'द्वितोऽथुच्' (३।३।८९) ॥ (१) ॥*॥ 'कपि किञ्चिच्चिलने'
(भ्वा० आ० से०) । घञ् (३।३।१०८) ॥ (२) ॥*॥ द्वे
'कम्पस्य' ॥

अथ क्षण उद्धर्षो मह उद्धव उत्सवः ॥ ३८ ॥

अथेति ॥ क्षणोति दुःखम् । 'क्षणं हिंसायाम्' (त० उ०
से०) । पचाद्यच् (३।१।१३४) । ('क्षणः कालविशेषे स्यात्प-
वेण्यवसरे महि । व्यापारविकलत्वे च परतन्त्रत्वमध्ययोः'

इति हैमः ॥ (१) ॥*॥ उद्धर्षयति । 'हृषु अलीके' (भ्वा०
प० से०) णिजन्तः । अच् (३।१।१३४) । उद्धृतो हर्षोऽ-
त्रेति वा ॥ (२) ॥*॥ महनम् 'मह पूजायाम्' (भ्वा० प०
से०) घञ् (३।३।१०८) । संज्ञापूर्वकत्वाद्ब्रह्मभावः । घः
(३।३।११८) वा । यद्वा महति । अच् (३।१।१३४) ।
'मही नद्यन्तरे भूमौ मह उद्ध(त्स)वतेजसोः' । (यत्तु)
मह्यते-नेन । 'पुंसि-' (३।३।११८) इति घः-इति मुकुटः ।
तच्च । 'हलश्च'-(३।३।१२९) इति घञ्प्रसङ्गात् ॥ (३)
॥*॥ उद्धनोति । दुःखम् । 'धूञ् कम्पने' (स्वा० उ० अ०) ।
अच् (३।१।१३४) । 'उद्धवो यादवभिदि महे च क्रतु-
पावके' ॥ (४) ॥*॥ उत्सुवति । 'बू प्रेरणे' (तु० प० से०) ।
अच् (३।१।१३४) । 'उत्सवो मह उत्सके इच्छाप्रसरको-
पयोः' ॥ (५) ॥*॥ पञ्च 'उत्सवस्य' ॥

इति स्वर्गवर्गः ॥

इतीति ॥ स्वर्गप्रधानो वर्गः । एतत्पर्यन्तं स्वर्गसंगतार्थ-
निरूपणात् ॥

इति नाट्यवर्गविवरणम् ॥

अधोभुवनपातालबलिसङ्गरसातलम् ।

नागलोकः

अध इति ॥ अधश्च तद्भुवनं च ॥*॥ 'अधः अपि' ।
'अधोऽव्ययं स्यात्पाताले' इति त्रिकाण्डशेषात् ॥ (१) ॥*॥
पतन्त्यत्र पापात् । 'पतिचण्डिभ्यामालञ्' (उ० १।१।१७) ।
'पातालं वडवानले । रसातले च' इति हैमः ॥ (२) ॥*॥
बलेः सद्य ॥ (३) ॥*॥ रसायास्तलमधः ॥ (४) ॥*॥
नागानां लोकः ॥ (५) ॥*॥ अधोलोक-फणिभुवना-
दयः अप्यत्र ॥*॥ पञ्च 'पातालस्य' ॥

अथ कुहरं शुषिरं विवरं बिलम् ॥ १ ॥

छिद्रं निर्व्यथनं रोकं रन्ध्रं श्वभ्रं वपा शुषिः ।

अथेति ॥ कुं हरति । 'हरतेरनुद्यमनेऽच्' (३।२।९) ।
यद्वा 'कुह विस्सापने' (चु० आ० से०) । इगुपधात्वात् (३।
१।१।३५) कः । कुहं राति । 'रा दाने' (अ० प० अ०) ।
'आतोऽनुप-' (३।२।३) इति कः । 'कुहरं गह्वरे च्छिद्रे
क्लोबं नागान्तरे पुमान्' ॥ (१) ॥*॥ शोषणम् । 'शुष
शोषणे' (दि० प० अ०) । 'इगुपधात्कित्' (उ० ४।१२०) ।
शुषिरस्यास्ति । 'ऊषशुषि-' (५।२।१०७) इति रः । 'शुषिरं
वंशादिवाद्ये विवरेऽपि नपुंसकम् । शुषिरो न स्त्रियां गते
वहौ रन्ध्रान्विते त्रिषु' ॥ (२) ॥*॥ विवृणोति । 'वृञ् वरणे'
(स्वा० उ० से०) । पचाद्यच् (३।१।१३४) । यद्वा विवि-

१-तदो नान्तत्विनिपातनाभ्युपगमपाठो मुकुटपुस्तकत्रये तु नोप-
लभ्यते ॥ २-एतत्स्थाने-तैन्दिस्त्वन्दीस्त्वन्दी' इति द्विरूपकोशा-
च्च-इति लिखितमासीत् । परंतु मुकुटपुस्तकत्रयद्वयं मया लिखितम् ॥

१-मूषिके ना स्त्रियां नाल्पौषधौ, मूषिके नास्त्रियां वर्गे, इत्येवं
पाठो मूलमेदिन्यां दृश्यते ॥

यते । 'गृहवृहनिश्चिगमश्च' (३३१५८) इत्यप् । विगतो वरोऽस्माद्वा । वीनां पक्षिणां वरं वा । 'विवरं दूषणे गते' ॥ (३) ॥*॥ विलति भिनन्ति । 'विल भेदने' (तु० प० से०) । 'इगुपध-' (३१११३५) इति कः । विल्यते वा । 'कृत्यल्युटो बहुलम्' (३३१११३) सूत्रे 'कृत्युटः' इति (वार्तिकेन) इति 'इगुपध-' (३३११३५) इति कः । घञर्थे कः (वा० ३३१५८) वा । 'खनो घ च' (३३११२५) इति घे संज्ञापूर्वकत्वाद्गुणाभावो वा । 'विलं छिद्रे गुहायां च पुमानुच्चैःश्रवोहये' ॥ (४) ॥*॥ छिद्यते । 'छिद्र भेदने' (तु० उ० से०) । घञ् (३३११८) यद्वा छिद्यते 'छिद्रिर् द्वैधीकरणे' (ह० उ० अ०) । 'स्फाचि-' (उ० २११३) इति रक् । 'छिद्रं विवररन्ध्रवत् । गते दोषे' इति हैमः ॥ (५) ॥*॥ 'व्यथ भयचलनयोः' (भ्वा० आ० से०) । भावे ल्युट् (३३१११५) । निश्चयेन व्यथनं भयं चलनं वा यत्र । यत्तु—अधिकरणे ल्युट् (३३१११६)—इति मुकुट आह । तत्र । व्यथनमिति भावप्रत्यये बहुव्रीहिणा गतार्थत्वात् ॥ (६) ॥*॥ रोचतेऽत्र । 'रुच दीप्तौ' (भ्वा० आ० से०) 'हलश्च' (३३११२१) इति घञ् । निष्ठायां सेट्त्वात्प्रत्ययङ्कारित्वात् (७३१५३) कुत्वम् । यत्तु मुकुटः—रोचते प्रकाशते । घः (३३१११८)—इत्याह । तत्र । कर्तरि घस्याभिधानात् । 'रोकं क्रयणभेदे ना वि (वरे)थाविले चले । रोकौऽशौ' इति हैमचन्द्रः ॥ (७) ॥*॥ रमणम् । संपदादि (३३११०८) । संज्ञापूर्वकत्वाच्च दीर्घः । रमं क्रीडां धरति । मूलविभुजादिः (वा० ३३१५) । रन्धयति । 'रध हिंसासंराज्योः' (दि० प० से०) । बाहुलकाद्वा । 'रन्ध्रं तु दूषणे च्छिद्रे' इति विश्वमेदिन्यौ ॥ (८) ॥*॥ श्वभ्रयति । 'श्वभ्र गतौ' (तु० प० से०) व्यन्तात्पचाद्यच् । शु शोभनमभ्रं व्योमात्र वा । ताल्लव्यादि ॥ (९) ॥*॥ उष्यतेऽत्र । 'डुवप्' (भ्वा० उ० अ०) । भिदादिः (३३११०४) । ('चपा विवरमेदसोः') ॥ (१०) ॥*॥ शुष्यत्यत्र । 'शुष शोषणे' (दि० प० अ०) । 'इगुपधात्कित्' (उ० ४११२०) । 'शुषिः शोषे विलेऽस्त्री स्यात्' इति मेदिनी ॥*॥ सुष्ठु स्यात् । 'षोऽन्तकर्मणि' (दि० प० अ०) । बाहुलकात् किः । (सुषिः) । 'विवराभिधायिनि शुषिरादौ शास्त्रेषु दन्त्यतालव्यौ' इत्युष्मविवेकः ॥ (११) ॥*॥ एकादश 'बिलस्य' ॥

गर्तावदौ भुवि श्वभ्रे

गर्तेति ॥ गिरति 'गृ निगरणे' (तु० प० से०) । 'हसि-मृग-' (उ० ३१८६) इति तन् । त्रियां टाप् (४११५) 'शरट्-कसर-गर्त-श्रृङ्गाः' इति स्त्रीपुंसप्रकरणे रभसात् ।

१—'विवराभिधायिनि' इत्युष्मविवेकतो दन्त्यादित्वे तु 'सुष्ठु अभ्रम्' इति विग्रहः इति पञ्चिकाशयः—इति मुकुटपीयूषुषुधमनोहराशयः ॥

'गतौऽवटे कुकुन्दरे । त्रिगर्ताशि' इति हैमः ॥ (१) ॥*॥ अवन्त्यस्मात् । 'अव रक्षणादौ' (भ्वा० प० से०) । 'शकादिभ्योऽटन्' (उ० ४१८१) । इदन्तोऽपि । 'दभेऽपि पवित्रमवटिरवटेऽपि' इति हलायुधः । 'अवटः कूपविलयोगर्ते कुहकजीविनि' इति हैमः ॥ (२) ॥*॥ द्वे 'रन्ध्रमात्रस्य' ॥

सरन्ध्रे शुषिरं त्रिषु ॥ २ ॥

सरन्ध्र इति ॥ शुषिरस्यास्ति 'ऊषशुषि-' (५१२१०७) इति रः ॥ (१) ॥*॥ एकम् 'भूरन्ध्रस्य' ॥

अन्धकारोऽस्त्रियां ध्वान्तं तमिस्रं तिमिरं तमः ।

अन्धेति ॥ 'अन्ध दृष्ट्युपघाते' (तु० उ० से०) चुरादिः । अन्धनम् घञ् (३३११८) । अन्धं करोति । 'कर्मण्यप्' (३३२१) ॥ (१) ॥*॥ ध्वन्यते । 'ध्वन शब्दे' (भ्वा० प० वे०) । 'ध्रुब्धस्वान्त-' (७२११८) इति निपातितम् ॥ (२) ॥*॥ तमोऽस्त्यत्र । भावप्रधानो निर्देशः । 'ज्योत्स्नातमिस्रा-' (५१२११४) इति साधु ॥*॥ तमिस्रास्त्याश्रयत्वेनास्येति वा (अर्षाभाद्यच्) (५१२१२७) । 'तमिस्रं तिमिरे कोपे, तमिस्रा तु तमस्तौ । कृष्णपक्षनिशायां च' इति विश्वमेदिन्यौ ॥ (३) ॥*॥ तिम्यति । 'तिम आर्द्राभावे' (दि० प० से०) । किरच् (बाहुलकात्) । 'तिमिरं ध्वान्ते नेत्रामयान्तरे' ॥ (४) ॥*॥ ताम्यत्यनेन । 'तमु ग्लानौ' (दि० प० से०) । असुन् (४११८९) । ('तमो ध्वान्ते गुणे शोके क्लीबं, वा ना विधुंतुदे') इति मेदिनी ॥*॥ (उ० ३१११७ असचि) तमसमपि । 'तमसं तु निशाचर्म' इति त्रिकाण्डशेषात् । (स्त्रियां तु तमसा नदीविशेषे) ॥ (५) ॥*॥ पक्ष 'अन्धकारस्य' ॥

ध्वान्ते गाढेऽन्धतमसम्

ध्वान्त इति ॥ अन्धयति । अन्धं च तत्तमश्च । 'अव-समन्धेभ्यस्तमसः' (५१४१७९) इत्यच् ॥ (१) ॥*॥ एकं 'ध्वान्धकारस्य' ॥

क्षीणेऽवतमसम्

क्षीण इति ॥ क्षीणे तु ध्वान्ते । अव हीनं तमः अञ् (५१४१७९) ॥ (१) ॥*॥ एकम् 'क्षीणतमसः' ॥

तमः ॥ ३ ॥

विष्वक् संतमसम्

तम इति ॥ विष्वक् सर्वतः तमः समन्तात्तमः । अञ् (५१४१७९) ॥ (१) ॥*॥ एकम् 'व्यापकतमसः' ॥

नागाः काद्रवेयाः

नागा इति ॥ नगे भवाः । 'तत्र भवः' (४३३५३) इत्यण् । यद्वा—न गच्छन्ति । अगाः । न अगाः । 'सुष्णुपा'

(२।१।४) इति समासः । अनञ्त्वान्न नलोपः । ('नागो-
मतङ्गजे सर्वे पुंनागे नागकेसरे । क्रूराचारे नागदन्ते मुस्तके
वारिदेऽपि च ॥ देहानिलविशेषे च श्रेष्ठे स्यादुत्तरस्थितः ।
नागं रङ्गे सीसपत्रे स्त्रीबन्धे कारणान्तरे' इति हैमः ॥ (१)
॥*॥ कद्वा अपत्यानि । 'स्त्रीभ्यो ढक्' (४।१।१२०) 'ढे लो-
पोऽकद्वाः' (६।४।१४७) इति टिलोपाभावे 'ओरुणः' (६।४।
१४६) । यत्तु-स्वामी-शुभ्रादित्वात् (४।१।१२३) ढक् । न
तु 'स्त्रीभ्यो ढक्' । कद्वाकमण्डत्वोऽलन्दस्यूद्धिषेधः-इत्याह ।
तत्र । 'संज्ञायाम्' (४।१।७२) इति लोकेऽप्युद्धिधानात् ॥
(२) ॥*॥ सर्पेभ्योऽन्ये देवयोनयोऽमी द्वे 'फणालाङ्गल-
वतो नराकारसर्पस्य' ॥

तदीश्वरः ।

शेषोऽनन्तः

तदीति ॥ तेषामीश्वरः । शिष्यते । 'शिष्ल विशेषणे'
(६० प० अ०) घञ् (३।३।१८) । 'शेषोऽनन्ते वधे सी-
रिण्युपयुक्ततरेऽपि च । शेषा निर्माल्यदाने स्यात्' इति
हैमः ॥ (१) ॥*॥ न अन्तोऽस्य । 'अनन्तः केशवे शेषे
पुमान्, निरवधौ त्रिषु' ॥ (२) ॥*॥ द्वे 'नागानां
स्वामिनः' ॥

वासुकिस्तु सर्पराजः

वासुकिरिति ॥ वसु रत्नं के भूमिं यस्य । वसु कायति
वा । 'कै शब्दे' (भ्वा० प० अ०) । कः (३।२।३) । वसुकः ।
तस्यापत्यम् । 'अत इञ्' (४।१।९५) ॥ (१) ॥*॥ सर्पाणां
राजा । 'राजा-' (५।४।९१) इति टच् ॥ (२) ॥*॥ द्वे
'नागराजस्य' ॥

अथ गोनसे ॥ ४ ॥

तिलित्सः स्यात्

अथेति ॥ गोरिव नासिका यस्य । 'अब्नासिकायाः'
(५।४।११८) इत्यच्, नसादेशः ॥*॥ गोनासोऽप्यत्र ।
'गोनासगोनसौ' इति त्रिकाण्डशेषात् ॥ (१) ॥*॥ तेलति
'तिल गतौ' (प० से०) भ्वादिः । तिलति । 'तिल क्षेहने'
(प० से०) तुदादिः । 'तिल इदुक् च' इति स इदुगागमश्च—
इति मुकुटः । तत्र । उज्ज्वलदत्तादिपूक्तसूत्राभावात् तेलनम् ।
तिल । संपदादिक्लिप् (वा० ३।३।१०८) तिलमेति । 'इण्
गतौ' (अ० प० अ०) क्लिप् (३।२।१७८) । तुक् (६।१।७१) ।
तिलित् । तिलितं स्यति । 'षोऽन्तकर्मणि' (दि० प० अ०) ।
कः (३।३।३) यद्वा तेलनम् । तिलिः । कृष्यादित्वात् (वा०

१—इह यद्यपि शेषवासुक्रयोर्भेदः । तथापि गतानुगतिकतया कव-
योऽभेदेन प्रयुज्यते यथा 'स्वमिव भुजंगविशेषं व्युपधाय स्वपिति यो
भुजंगविशेषम्' इति वृन्दावने । 'वलयायितशेषशाश्विनः सखितामदित
पीतवाससः' इति नैषधे । इति मुकुटः ॥ २—'गोनासाय नियोजिता
गदरजाः' इति राजशेखरः—इति मुकुटः ॥

३।३।१०८) इक् । तिलिं गतिं त्सरति । 'त्सर छद्मगतौ'
(भ्वा० प० से०) । 'अन्येभ्योऽपि' (वा० ३।२।१०२) ।
इति ङः ॥ (२) ॥*॥ 'गोनसी मण्डली वोडः' इति तु
विक्रमादित्यः ॥ द्वे 'सर्पविशेषस्य' ॥

अजगरे शयुर्वाहस इत्युभौ ।

अजेति ॥ गिरति । 'गृ निगरणे' (तु० प० से०) ।
पचाद्यच् (३।१।१३४) । अजस्य गरः । अजो नित्यो गरो
विषं यस्येति वा । यत्तु—अजं छागमपि गिरति । पचाद्यच्—
इति मुकुटः । तत्र । कर्मण्यणः प्रसङ्गात् । 'अजगरः स्मृतः
सर्पभेदेऽपि कवचे बुधैः' ॥ (१) ॥*॥ शेते । 'शीङ् खप्ते'
(अ० आ० से०) 'भृमृशी-' (उ० १।७) इत्युः ॥ (२) ॥*॥
वहति । 'वहियुभ्यां णित्' (उ० ३।१।१९) इत्यसच् ।
णित्वाद्ध्रिः । वाहं गतिं स्यति—इति वा । 'आतोऽनुप-'
(३।२।३) इति कः । 'वाहसोऽजगरे वारिनिर्माणसुनि-
षण्णयोः' इति हैमः ॥ (३) ॥*॥ त्रीणि 'अजगरस्य' ॥

अलगदौ जलव्यालः

अलेति ॥ लगति 'लगे सङ्गे' (भ्वा० प० से०) । क्लिप्
(३।२।१७८) । अर्दयति । अच् (३।१।१३४) । लक्
चासावर्दश्च । लग्नः सन् पीडक इत्यर्थः । निर्विषत्वात्तद्ध्रि-
ऽलगर्दः । यद्वा—अलति । 'अल गत्यादौ' (भ्वा० प० से०) ।
गर्दति । 'गर्द शब्दे' (भ्वा० प० से०) । अच् (३।१।१३४) ।
अलश्चासौ गर्दश्च ॥*॥ 'अलगर्धः' इति तु मुकुटः । अलं
गृह्यति । 'गृधु अभिकाङ्क्षायाम्' (दि० प० से०) । पृषोद-
रादिः (६।३।१०९) पचाद्यच् (३।१।१३४) ॥ (१) ॥*॥
जलस्थो व्यालः ॥ (२) ॥*॥ द्वे 'जलव्यालस्य' ॥

समौ राजिलडुण्डुभौ ॥ ५ ॥

समाविति ॥ राजी रेखास्यास्ति । सिध्मादित्वाह्लच्
(५।२।१७७) । यद्वा—राजिं लाति । 'ला दाने' (अ० प०
अ०) । 'आतोऽनुप-' (३।२।३) इति कः ॥ (१) ॥*॥
'डुण्डु' इत्यनुकरणशब्दः । तं भणति, तेन भाति, इति वा ॥
'अन्येभ्योऽपि-' (वा० ३।२।१०२) इति ङः । लण्ड्यते ।
'ओ लडि उत्क्षेपणे' (जु० प० से०) । घञ् (३।३।१८) ।
डलयोरैकत्वम् । उभति । 'उभ पूरणे' (तु० प० से०) ।
'इणुपध-' (३।१।१३५) इति कः । डण्डुश्चासावुभश्च ।
पृषोदरादिः (६।३।१०९) । यत्तु—'डुडि तुडि निमज्जने' ।
घञ् (३।३।१८) । डण्डेन भाति । 'आतोऽनुप-' (३।२।३)
इति कः । 'कर्तृकरणे कृता-' (२।१।३२) इति समासः ।
पृषोदरादिः (६।३।१०९) । तवर्गवृत्तीयादिरपि । अत एव
'दो डो दो लश्च' इति नरसिंहः—इति मुकुटः । 'दण्ड भा-
षणे' । 'दण्डुभः' इत्येके—इति स्वामी । तत्र । 'उक्तधातूना-
मदर्शनात् । 'आतोऽनुप-' (३।२।३) इति कस्य कर्मण्युपपदे

विधानात् । परत्वादुपपदसमासस्य (३१२१९) न्याय्यत्वाच्च ॥
(२) ॥*॥ द्वे 'निर्विषस्य द्विमुखस्य सर्पस्य' ॥

मालुधानो मातुलाहिः

माल्विति ॥ मालुरोषधी । तत्र धानमस्य । 'मालु-
धानश्चित्रसर्पे महापद्मे च दृश्यते' इत्युत्पत्तिनी । 'मालु-
धानो मातुलाहौ मालुधानी लतान्तरे' इति विश्वः ॥ (१)
॥*॥ सां तुलयति । कः । मूलविभुजादिः (वा० ३१२१५) ।
मातुलश्चासावहिश्च ॥ (२) ॥*॥ द्वे 'चित्रसर्पस्य' ॥

निर्मुक्तो मुक्तकञ्चुकः ।

निर्मुक्त इति ॥ अमोचि । मुक्तः-कञ्चुकः । नास्ति
मुक्तोऽस्य । 'निर्निश्चयनिषेधयोः' । निर्मुक्तस्त्यक्तसङ्गे स्यान्मु-
क्तकञ्चुकभोगिनि' ॥ (१) ॥*॥ मुक्तः कञ्चुको येन ॥ (२)
॥*॥ द्वे 'मुक्तत्वचः सर्पस्य' ॥

सर्पः पृदाकुर्भुजगो भुजंगोऽहिर्भुजंगमः ॥ ६ ॥

आशीविषो विषधरश्चक्री व्यालः सरीसृपः ।

कुण्डली गृहपाञ्चश्रुःश्रवाः काकोदरः फणी ॥ ७ ॥

दर्वीकरो दीर्घपृष्ठो दन्दशूको बिलेशयः ।

उरगः पन्नगो भोगी जिह्वगः पवनाशनः ॥ ८ ॥

सर्प इति ॥ सर्पति । 'सृपू गतौ' (भ्वा० प० से०) ।
अच् (३१११३४) 'इगुपध-' (३१११३५) इति को वा ।
'नोक्तमनित्यम्' इति गुणः । यद्वा सर्पणम् । भावे घञ् । सर्पः ।
सोऽस्यास्ति । अर्शभाद्यच् । (५१२१२७) स्त्रियां जातित्वा-
न्धीष् (४११६३) ॥ (१) ॥*॥ पर्दते । 'पर्द कुत्सिते शब्दे'
(भ्वा० आ० से०) । 'पर्देर्नित्संप्रसारणमल्लोपश्च' (उ० ३१८०)
इति काकुः प्रत्ययः । पिपतिं खम् । 'पिपतेर्दाकुर्ह्रस्वश्च'
(*) इति वा । 'पृदाकुर्वृश्चिके व्याघ्रे सर्पचित्रकयोः पुमान्' ॥
(२) ॥*॥ 'भुजो कौटिल्ये' (तु० प० अ०) इगुपधत्वात्
(३१११३५) कः । भुजः सन् गच्छति । 'अन्यत्रापि' (वा०
३१२४८) इति डः ॥ (३) ॥*॥ 'भुजेन कौटिल्येन गच्छति'
वा । 'गमेः सुपि' 'खच्च डिद्वा' (वा० ३१२३८) इति खचि
डित्त्वे टिलोपे भुजंगः । भुजंगः सर्पखिन्नयोः' इति हैमः ॥
(४) ॥*॥ आहन्ति । 'आङि थिहनिभ्यां ह्रस्वश्च' (उ० ४
१३८) इतीन् डित् । 'अहिर्वृत्रासुरे सर्पे पुंसि' ॥ (५) ॥*॥
खच्यडित्त्वे भुजंगमः ॥ (६) ॥*॥ 'आशीस्तालुगता दंष्ट्रा
तथा विद्धो न जीवति' । तत्र विषमस्य । पृषोदरादित्वात्
(६३११०९) दीर्घसलोपौ । केचित्त्वीकारान्तमाशीशब्दमाहुः ।
'आशीमिव कलामिन्दोः' इति राजशेखरः ॥ (७) ॥*॥ वि-
षस्य धरः ॥ (८) ॥*॥ चक्रमस्यास्ति । 'अत इनिः' (५१२
११५) । 'चक्री कोके कुलालेऽहौ वैकुण्ठे चक्रवर्तिनि' इति
हैमः ॥ (९) ॥*॥ व्याडति । 'अड उद्यमे' (भ्वा० प० से०)

व्याडपूर्वः । अच् (३१११३४) । ('व्याडो हिंस्रपशौ सर्पे')
॥*॥ डलयोरेकत्वस्मरणात् व्यालोऽपि । 'व्यालो दुष्टगजे
सर्पे खले श्वापदसिंहयोः' इति विश्वमेदिन्यौ ॥ (१०) ॥*॥
कुटिलं सर्पति । 'नित्यं कौटिल्ये गतौ' (३११२३) इति यङ् ।
पचाद्यच् (३१११३४) । 'यडोऽचि च' (२१४७४) ।
'संसार-सारस-सरीसृप-सस्य-साम्नाः' इति द्विदन्त्ये ऊष्म-
विवेकः ॥ (११) ॥*॥ कुण्डलं कुण्डलाकारतास्यास्ति । इनिः
(५१२११५) । यत्तु मुकुटः—वयं तु कुण्डलमनुकरोतीति
'कुण्डलशब्दात् प्रातिपदिकाद्वात्वर्थणिजन्तात् घञर्थे के (वा०
३१३१५८) कुण्डलं कुण्डलनं कुण्डलानुकरणम् । तद्यो-
गाद् 'इनिः' (५१२११५) 'कुण्डली' इति ब्रूमहे-इत्याह ।
तत्र । परिगणनात् काभावात् । प्राचामेव फलितार्थस्य ला-
भात् । 'कुण्डली वरुणे सर्पे मथूरे कुण्डलान्विते' ॥ (१२)
॥*॥ गूढाः पादा अस्य । पृषोदरादिः (६३११०९) 'पादा-
नामपि विज्ञेये द्वे शते द्वे च विंशती' इत्यागमः । यद्वा गूढं
पादयति । 'पद् गतौ' (दि० आ० अ०) । प्यन्तात् (३११
२६) क्तिप् (३१२१७८) ॥ (१३) ॥*॥ चक्षुः श्रवः कर्णो-
ऽस्य । सान्तः ॥*॥ अत एव 'गोकर्णः' अपि । ('गोकर्णः
प्रमथान्तरे । अङ्गुष्ठानामिकोन्माने मृगेऽध्वतरसर्पयोः') ॥
(१४) ॥*॥ काकस्येवोदरमस्य । यद्वा—ईषदकति । 'अक
कुटिलयां गतौ' (भ्वा० प० से०) । 'ईषदर्थे च' (६३१
१०५) कोः कादेशः काकम्—ईषत्कुटिलगतिमद्—उदरमस्य ॥
(१५) ॥*॥ फणास्यास्ति । ब्रीह्यादिः (५१२११६) फणो-
ऽस्यास्ति वा । अत इनिः (५१२१०५) ॥ (१६) ॥*॥ द-
र्व्याकारः फण एव करो यस्य प्रहारसाधनत्वात् । दर्वी फणं
करोति, इति वा । 'कृञो हेतु-' (३१२२०) इति टः ॥
(१७) ॥*॥ दीर्घं पृष्ठमस्य ॥ (१८) ॥*॥ गर्हितं दशति ।
'लुपसद्-' (३११२४) इति यङ् । 'जपजभ-' (७१४८४)
इति जुकि अनुस्वारः (८१२१२४) । 'यजजप-' (३१२
१६६) इत्यूकः । 'दन्दशूकस्तु पुंलिङ्गो राक्षसे च सरीसृपे' ॥
(१९) ॥*॥ बिले शेते । 'अधिकरणे शेतेः' (३१२११५)
इत्यच् । 'शयवास-' (६३११८) इत्यलुक् । 'बिलेशयो
मूषिकेऽहौ' इति हैमः ॥ (२०) ॥*॥ उरसा गच्छति । 'उ-
रसो लोपश्च' (वा० ३१२४८) इति डः ॥ (२१) ॥*॥ पन्नं
पतितं यथा तथा गच्छति । 'सर्वत्रपन्नयोः' (वा० ३१२
४८) इति डः । 'पन्नगश्चौषधीभेदे तथैव पवनाशने' ॥
(२२) ॥*॥ भोगः फणो वक्रगतिर्वास्यास्ति । इनिः (५१२
११५) । 'भोगी भुजंगमेऽपि स्याद्वाग्मात्रे नृपे पुमान् ।
विहाय महिषीमन्यराजयोषिति भोगिनी' ॥ (२३) ॥*॥
जिह्वं कुटिलं गच्छति । 'अन्येभ्योऽपि-' (वा० ३१२१०९) इति

१—लक्ष्यं च । किं महोरगविसर्पविक्रमो राजिलेषु गरुडः प्रवर्तते
इति स्वामी ॥ २—भाष्ये तु 'अन्येषुपि' इति दृश्यते ॥

अमर० १२

१—अत्र तु कुण्डलं कर्णभूषणं पाशेऽपि बलयेऽपि च ।
काञ्चनद्रुगुड्योः स्त्री केवलः कुहनेऽपि च' इत्युपलभ्यते ॥ तत्तु
न सर्पपर्यायबोधकम् ॥

डः । 'जिह्वगोऽहौ च मन्दगे' इति विश्वः ॥ (२४) ॥*॥
पवनोऽशनं यस्य ॥ (२५) ॥*॥ पञ्चविंशतिः 'सर्पमात्रस्य' ॥
त्रिष्विह्येयं विषास्थ्यादि

त्रिष्विति ॥ अहौ भवम् । 'इतिकुक्षि-' (४३१५६)
इति ढञ् स्त्रियां 'टिड्ढा-' (४११५५) इति ङीप् ॥ (१)
॥*॥ आदिना कञ्चुकादि ॥ एकम् 'सर्पविषास्थ्यादेः' ॥
स्फटायां तु फणा द्वयोः ।

स्फटायामिति ॥ स्फटति । 'स्फट विकसने' (उ० प०
से०) चौरादिकः । गिजभावे पचाद्यच् (३१११२४) ॥*॥
'फटा' इति क्वचित्पाठः । घृषोदरादिः (६३११०९) ('फटा
तु कितके फणे') ॥ (१) ॥*॥ फणति । 'फण गतौ' (भ्वा०
प० से०) । अच् (३१११३४) ॥ (२) ॥*॥ 'द्वयोः' इत्य-
नेन 'स्फटा' अपि संबध्यते—इति स्वामी ॥ द्वे 'फणायाः' ॥
समौ कञ्चुकनिर्मोको

समाविति ॥ कञ्चते । 'कचि वीक्षित्वन्धनयोः' (भ्वा०
आ० से०) । बाहुलकाडुकन् । 'कञ्चुको वारवाणे स्यान्नि-
र्मोके कवचेऽपि च । वर्धापकगृहीताङ्गस्थितवस्त्रे च चोलके ।
कञ्चुव्यौषधिभेदे च' इति विश्वमेदिन्यौ ॥ (१) ॥*॥ निश्च-
येन मुच्यते ॥ कर्मणि घञ् (३३११९) । 'निर्मोको मो-
चने व्योम्नि संनाहे सर्पकञ्चुके' ॥ (२) ॥*॥ द्वे 'सर्पत्वचः' ॥
क्ष्वेडस्तु गरलं विषम् ॥१॥

क्ष्वेड इति ॥ क्ष्वेडते मोहयति । अच् (३१११३४) ।
क्ष्विद्यन्त्यनेन वा । 'बिध्विदा स्नेहनमोचनयोः' । 'मोहनयोः'
इत्येके (भ्वा० प० से०, दि० प०) । 'हलश्च' (३३११२१)
इति घञ् । घृषोदरादिः (६३११०९) । 'क्ष्वेडो ध्वनौ
कर्णामये विषे । क्ष्वेडा वंशशलाकायां सिंहनादे च योषिति ।
लोहितार्कपर्णफले घोषपुष्पे नपुंसकम् । दुरासदे च कुटिले
घाच्यलिङ्गः प्रकीर्तितः' ॥ (१) ॥*॥ गिरति जीवम् 'गृ निग-
रणे' (तु० प० से०) । अच् (३१११३४) । गरं लाति ।
'ला दाने' (अ० प० अ०) । कः (३३१२३) । भावपरत्वं,
गरशब्दस्य । गिरतेर्बाहुलकादल्च् वा । 'गरलं पन्नगविषे
तृणपूलकमानयोः' इति हैमः ॥ (२) ॥*॥ वेवेष्टि कायम् ।
'विष्ट व्याप्तौ' (जु० उ० अ०) 'विष विप्रयोगे' (ऋया० प०
से०) वा । 'इगुपध-' (३१११३५) इति कः । 'गरले
विषमम्मसि च, स्त्रियामतिविषायाम्' इत्युष्मविवेकान्मूर्ध-
न्यान्तम् । 'पुंसि ह्रीवे च' इति विषेणापि संबध्यते—इति
केचित् ॥ (३) ॥*॥ त्रीणि 'विषमात्रस्य' ॥

पुंसि ह्रीवे च काकोलकालकूटहलाहलाः ।

सौराष्ट्रिकः शौक्लिकेयो ब्रह्मपुत्रः प्रदीपनः ॥ १० ॥

दारदो वत्सनाभश्च विषभेदा अमी नव ।

पुंसीति ॥ ईषत् कोलति । 'कुल संस्थाने' (भ्वा० प०

१—'द्वयोर्वर्तमानायां स्फटायां फणापि द्वयोः' इति केचित् । नैष
ग्रन्थकृद्वीतिः—इति पीयूषम् ॥

से०) अच् (३१११३४) । 'ईषदर्थे च' (६३११०५)
इति कोः कादेशः । 'काकोलो नरकान्तरे, नाकुलाले द्रोण-
काके, विषभेदे च न स्त्रियाम्' ॥ (१) ॥*॥ कालमपि कूट-
यति । 'कूट परिदाहे' (उ० से०) चुरादिः । 'कर्मण्यण्' (३१
२११) । कालस्य कर्मणो मृत्योर्वा कूटो राशिरिव—इति वा ॥
(१) ॥*॥ हलति जठरम् 'हल विलेखने' (भ्वा० प० से०) ।
न हलति आहलति वा अच् (३१११३४) । अहलम्—आ-
हलम्, वा । ततः कर्मधारयः । हाला इव, हलतीति
वा । हलमिव हलति । अच् (३१११३४) प्रज्ञाद्यण् (५३१
३८) । 'हालाहलं हालहलं वदन्यपि हलाहलम्'
इति द्विरूपकोषः । 'गोर्नासगोनसौ, हालाहलं हालहलं विषम्'
इति त्रिकाण्डशेषः । 'हालाहलसु हयलालोरगे विषे । ज्ये-
ष्ठ्यां च' इति हैमः ॥ (१) ॥ एते त्रयः क्लीबपुंसोः ॥*॥ सौ-
राष्ट्रे देशभेदे भवः । अध्यात्मादित्वात् (वा० ४३११६०)
ठञ् । 'सारोष्ट्रिकः' इति पाठः—इति मुकुटः । सुराष्ट्रे भव
इति तु स्वामी ॥ (१) ॥*॥ शुक्लिके देशे भवः । 'इतिकुक्षि-'
(४३१५६) इति योगविभागाद्वृत् ॥ (१) ॥*॥ ब्रह्मणः पुत्रः ।
(ब्रह्मपुत्रः क्ष्वेडभेदे नदभेदे च पुंस्ययम्') ॥ (१) ॥*॥
प्रदीपयति णिच् (३११२६) नन्यादित्युः (३१११३४) ॥
(१) ॥*॥ दरदि देशे भवः । 'दारदो विषभेदे स्यात्पारदे
हिङ्गुले पुमान्' ॥ (१) ॥*॥ वत्सान् नञ्नाति । 'गभ हिंसायाम्'
(ऋया० प० से०) । 'कर्मण्यण्' (३३२१९) वत्सस्य नाभिरिव
नाभिरस्येति वा । अच् प्रत्यन्ववपूर्वात्—(५४४७) इति
योगविभागादच् ॥ (१) ॥*॥ 'स्थावरविषभेदानां' प्रत्ये-
कम् ॥

विषवैद्यो जाङ्गलिकः

विषेति ॥ विद्यामधीते वेत्ति वा । 'तदधीते तद्वेद' (४
२५९) इत्यण् । विषस्य वैद्यः ॥ (१) ॥*॥ जाङ्गलीं विषवि-
द्यामधीते वेद वा । वसन्तादित्वात् (४३२६३) ठक् । 'परी-
क्षितं समश्रीयाज्जाङ्गलीभिर्भिषग्वृतः' ॥ जाङ्गल्या दीव्यतीति
वा । 'तेन दीव्यति' (४४४२) इति ठक् ॥ (२) ॥*॥ द्वे
'गारुडिकस्य' ॥

व्यालप्राह्याहितुण्डिकः ॥ ११ ॥

व्यालेति ॥ व्यालं गृह्णाति । 'नन्दिग्रहि-' (३१११३४)
इति णिनिः ॥ (१) ॥*॥ अहेस्तुण्डं मुखम् । तेन दीव्यति ।

१—यथा 'खिगधं भवत्यमृततुल्यमहो कलत्रं हालाहलं विषमिवाप्रगुणं
तदेव' यथा 'काममपायि मयेन्द्रियकुण्डैर्यद्यपि दुष्कृतहालहलौषः' यथा
वा 'मधु तिष्ठति वास्मि योषितां हृदये हालहलं महाविषम्' इति स्वामी ।
'कस्य सद्यो हलाहलः' इत्यनेकार्थकैरवाक्यकौमुदी ॥ २—गोनासगो-
नसौ श्लोकार्थपतितत्वेनोक्तौ न प्रकृतोपयुक्तौ ॥ ३—'त्वं विष ब्रह्मणः
पुत्रः सत्ये धर्मे व्यवस्थितः' इति याज्ञवल्क्योक्तेः—इतिस्वामिसुकुटु-
धमनोहराः ॥

ठक् (४।४।२) । संज्ञापूर्वकत्वाद्बुद्धभावे 'अहितुण्डिकः' अपि । 'व्यालग्राहोऽहितुण्डिकः' इत्यमरमाला ॥ (२) ॥*॥ द्वे 'सर्पग्राहिणः' ॥

॥ इति पाताल-भोगिवर्गविवरणम् ॥

स्यान्नारकस्तु नरको निरयो दुर्गतिः स्त्रियाम् ।

स्यादिति ॥ नरति, नृणाति वा, 'नृ नये' (भ्वा०, ऋया० प० से०) । 'कृजादिभ्यः संज्ञायां वुन्' (उ० ५।३।५) । 'नरकः पुंसि निरयदेवारातिप्रभेदयोः' इति विश्वमेदिन्यौ ॥ (२) ॥*॥ प्रज्ञाशणि (५।४।३८) नारकः । यत्तु—'अन्येषामपि—' (६।३।१३७) इति दीर्घत्वम्—इति स्वामिसुकुटौ । तन्न । अपि वृद्धिसंभवात् । उत्तरपदपरत्वाभावाच्च । यदपि—नराः कायन्त्यत्र । मूलविभुजादिखात् (वा० ३।२।५) के नरकः,—इति तु स्वामी—इति मुकुटः । तन्न । अधिकरणे उक्तवार्तिकप्रवृत्तेः । 'कर्तरि कृत्' (३।४।६७) इति बाधात् ॥ (१) ॥*॥ निर्गतोऽयात् ॥ (३) ॥*॥ दुष्टा गतिः । 'दुर्गतिः । नरके निःस्वतायां च' इति हैमः ॥ (४) ॥*॥ चत्वारि 'नरकस्य' ॥

तद्भेदास्तपनावीचिमहारौरवरौरवाः ॥ १ ॥

संहारः कालसूत्रं चेत्याद्याः

तदिति ॥ तस्य नरकस्य भेदाः । तपति । ल्युः (३।१।१३४) । 'तपनोऽरुहकरोऽपि स्याद्भास्करे निरयान्तरे' ॥ (१) ॥*॥ 'वीचिः खल्पतरङ्गे स्यादवकाशे सुखेऽपि च' इति विश्वः । नास्ति वीचिः सुखमत्र । 'अवीचिस्त्वन्तरङ्गे नरकान्तरे' इति हैमः ॥ (१) ॥*॥ रुहर्नाम प्राणी (सृग)-विशेषः । तस्यायम् । 'तस्येदम्' (४।३।१२०) इत्यण् । महतो सरोरयम् ॥ (१) ॥*॥ 'रौरवो नरके घोरे' इति मेदिनी ॥ (१) ॥*॥ हरणं हारः । घञ् (३।३।१८) । सम्यग् हारोऽत्र ॥*॥ सम्यग् घातोऽत्र ('संघातः पुंसि घाते च संहतौ नरकान्तरे' इति मेदिनी) । इत्येके ॥ (१) ॥*॥ कालान्ययोमयानि सूत्राण्यत्र ॥ (१) ॥*॥ आद्यशब्देन तामि-स्नान्धतामिस्नासिपत्रवनादयः । 'नरकभेदानां' पृथक् पृथक् ॥

१—अत्र तु 'दारिद्य्रे नरके चापि' इति लिखितमासीत् । परंतु हैमे नोपलभ्यते ॥ २—अतरङ्गे कलोलरहिते यथा 'अवीचिनिर्वाते सरससर-सीवैयमबला' इत्यादौ वाच्यलिङ्गः ॥ इत्यनेकार्थकैरवाकरकौमुदी ॥ नरके तु तपनसाहचर्यात्पुंलिङ्गः 'अवीचिं गाहन्ते हुतवहस्त्रिशापूरितमपि' इति शिल्पलेखः इति—सर्वेषः स्वामी पञ्चिका च—इति मुकुटः ॥ ३—हैमे तु 'भीषणे नरकान्तरे' इत्युपलभ्यते ॥

सत्त्वास्तु नारकाः ।

प्रेताः

सत्त्वा इति ॥ नरकस्थाः सत्त्वाः जन्तवः । नरके भवाः । 'तत्र भवः' (४।३।५३) इत्यण् । प्रागुः 'इण् गतौ' (अ० प० अ०) । 'गत्यर्था—' (३।४।७२) इति क्तः । 'प्रेतो भूतान्तरे पुंसि मृते स्याद्वाच्यलिङ्गकः' ॥ (१) ॥*॥ द्वे 'नर-कस्थप्राणिनाम्' ॥

वैतरणी सिन्धुः

वैतेति ॥ नारकी नदी । विगतस्तरणियंत्र तत्र भवा । अण् (४।३।५३) । विगता तरणिनौर्यत्र वा प्रज्ञाशण् (५।४।३८) । वितरणेन दानेन लब्धयते इति वा । 'शेषे' (४।२।९२) इत्यण् । 'नारका जन्तवः प्रेता नदी वैतरणी स्मृता' इति त्रिकाण्डशेषः । 'वैतरणी नद्यां प्रेतानां, यातुमातरि' ॥ (१) ॥*॥ एकम् 'वैतरण्याः' ॥

स्यादलक्ष्मीस्तु निर्ऋतिः ॥ २ ॥

स्यादिति ॥ लक्ष्मीविरुद्धा ॥ (१) ॥*॥ नियता ऋति-वृणा यस्याः । 'ऋतिर्गता वृणायां च स्वर्थायां च शुभेऽपि च' इति रभसः । निर्गता ऋतेः शुभात्—इति वा । 'निर्ऋतिः स्यादलक्ष्म्यां स्त्री, दिशां पालान्तरे पुमान्' ॥ (२) ॥*॥ द्वे 'नारकीयाया अलक्ष्म्याः' ॥

विष्टिराजूः

विष्टिरिति ॥ विशति क्लेशम् । 'विश प्रवेशने' (तु० प० अ०) । क्तिच् (३।३।१७४) । यद्वा विष्णाति । 'विष विप्र-योगे' (ऋया० प० से०) । 'क्तिचकौ च—' (३।३।१७४) इति क्तिच् । यद्वा विष्यते । कर्मणि क्तिन् (३।३।१७४) । यत्तु—वैतनेन विमुच्यतेऽनेन । 'विष्टि विप्रयोगे' करणे क्तिन्—इति मुकुटो व्याख्यत् । तन्न । विप्रहादिप्रदर्शनस्य पर-स्परविरुद्धत्वात् । ल्युटा क्तिनो बाधप्रसङ्गाच्च । 'विष्टिः कर्मकरे मूल्ये भद्राजूप्रेषणेषु च' इति हैमः ॥ (१) ॥*॥ आजवते । 'जू गतौ' (भ्वा० आ० अ०) । 'क्विच्चिप्र-च्छि—' (वा—३।२।१७८) इति क्विच्चीर्षौ । आ अज्यते वा । 'आजूवेतनयोर्विष्टिः कर्मकृत्कर्मणोरपि' इति शाश्वतः—इति स्वामी । यत्तु—आजू रेफान्तापि, इति पञ्चिका स्वामी च इति मुकुटः । तन्न । पूर्वप्रदर्शितस्वाम्युक्तविग्रहद्वयेनापि रेफा-न्तताया अलाभात् ॥ (२) ॥*॥ द्वे स्त्रियौ । द्वे निर्मूर्त्यक-

१—मुकुटोक्तम् 'एकम्' इत्येवोचितम् ॥ २—निरुपद्रवे च वाच्य-लिङ्गो यथा 'निर्ऋतिर्धर्मकर्मठः' इति हैमानेकार्थकैरवाकरकौमुदी ॥ ३—विष्टिः कर्मकरे तु वाच्यलिङ्गो यथा 'विशन्तु विष्टयः सर्वे रुद्रा इव महौजसः' इत्यनेकार्थकैरवाकरकौमुदी ॥ ४—'हृदादभृतिः क्लेशो विष्टिराजूश्च कीर्त्यते' इति कोषान्तरादिति मुकुटबुधमनोहरे ॥

मंकरणे इति मुकुटः, नरके हठात्प्रक्षेपस्येति स्वामी, 'भद्रा-
ख्यकरणस्य' इत्यन्ये ॥

कारणा तु यातना तीव्रवेदना ।

कारणेति ॥ 'कृच् हिंसायाम्' (भ्वा० उ० से०) । 'यत्
निकारोपस्कारयोः' (चु० उ० से०) । आभ्यां णिच् (३।१।
२६) । 'प्यासश्रन्थ-' (३।३।१०७) इति युच् । 'कारणं
करणे हेतुवधयोश्च नपुंसकम् । स्त्री यातनायां च' ॥ (१)
॥*॥ (२) ॥*॥ 'विद वेदनाख्यानविवासेषु' (चु० आ०
से०) । णिच् (३।१।२६) । युच् (३।३।१०७) । तीव्रा
चासौ वेदना च ॥ (३) ॥*॥ त्रीणि 'तीव्रदुःखस्य' ॥
नरकरुज इति स्वामी ॥

पीडाबाधाव्यथा दुःखमामनस्यं प्रसूतिजम् ॥ ३ ॥

स्यात्कष्टं कृच्छ्रमाभीलम्

पीडेति ॥ 'पीड अवगाहने' (प० से०) चौरादिकः ।
मिदाद्यद् (३।३।१०४) । 'पीडार्तिमर्दनोत्सङ्कपासु सरल-
द्रुमे' इति हैमः ॥ (१) ॥*॥ 'बाधु विलोडने' (भ्वा० आ०
से०) । 'युरोश्च-' (३।३।१०३) इत्यः । 'बाधा दुःखे निषेधे
च' इति मेदिनी ॥*॥ 'आबाधा' इति वा छेदः । 'आबाधा
वेदना दुःखम्' इति हलायुधः ॥ (२) ॥*॥ 'व्यथ भयसं-
चलनयोः' (भ्वा० आ० से०) 'घटादयः पितः' इति पित्वा-
तिदेशाद् (३।३।१०४) ॥ (३) ॥*॥ दुष्टानि खान्य-
स्मिन् । यद्वा दुर्निन्दितं खनति । 'अन्येभ्योऽपि-' (वा० ३।
२।१०१) इति डः । यद्वा दुःखयति । 'सुख दुःख तत्क्रियायाम्'
(उ० से०) चुरादिः । पचाद्यच् (३।१।१४) ॥ (४) ॥*॥
मानसे साधु । 'तत्र साधुः' (४।४।९८) इति यत् । मान-
स्याद्भिन्नम् । 'प्रसूतिजममानस्यं कृच्छ्रं कष्टं कलाकलम्'
इति वाचस्पतिः ॥*॥ अमनसो भावः आमनस्यम् । ब्राह्म-
णादित्वात् (५।१।१२४) ध्यञ्-इति स्वामी (५) ॥*॥ प्रसूते-
र्जातम् । 'पञ्चम्याम्-' (३।२।९८) इति डः ॥ (६) ॥*॥ द्वे
वैमनस्यस्य इति स्वामी । षडपि मनःपीडार्थाः-इति सभ्याः ।
'दुःखप्रसूतिजे क्लीबे पीडा बाधा च वेदना' इति माला ।
कषति । 'कष हिंसायाम्' (भ्वा० प० से०) । क्तः (३।३।
१७४) । 'कृच्छ्रगहनयोः कषः' (७।२।२२) इतीडभावः ।
'कष्टं तु गहने कृच्छ्रे' ॥ (७) ॥*॥ कृन्तति । 'कृती छेदने'
(तु० प० से०) । 'कृतेदृष्टः कृ च' (उ० २।२१) इति रक्
छश्च । 'कृच्छ्रमंहसि । कष्टे सान्तपने' इति हैमः ॥ (८)
॥*॥ आ समन्ताद् भिर्यं लाति । कः (३।२।३) । 'आभीलं
भीषणे कृच्छ्रेऽपि' इति हैमः ॥ (९) ॥*॥ त्रीणि 'शरीर-
पीडायः' ॥ नवापि 'दुःखस्य' इत्येके ॥

१-अहसि पापे यथा 'कृत्स्नानि कृच्छ्राणि रविर्लुनातु' इत्यनेकार्थ-
कैरवाकरकौमुदी ॥ इह त्वन्मसीति लिखितमासीत् ॥

त्रिष्वेषां भेद्यगामि यत् ॥

त्रिष्विति ॥ एषां मध्ये यद्भेद्यगामि द्रव्यगामि तत्रिषु ।
दुःखा सेवा । दुःखः सुतो निर्गुणः । सर्वं दुःखं विवेकिनः ॥

॥ इति नरकवर्गविवरणम् ॥

समुद्रोऽब्धिरकूपारः पारावारः सरित्पतिः ।

उदन्वानुदधिः सिन्धुः सरस्वान्सागरोऽर्णवः ॥ १ ॥

रत्नाकरो जलनिधियोदःपतिरपांपतिः ।

समुद्र इति ॥ समुनति । 'उन्दी क्लेदने' (रु० प० से०) ।
'स्फाथि-' (उ० २।१३) इति रक् । समीचीना उद्रा जलचर-
विशेषा यस्मिन्निति वा । सह मुद्रया मर्यादया वर्तते इति
वा ॥ (१) ॥*॥ आपो धीयन्तेऽत्र । 'कर्मण्यधिकरणे च'
(३।३।९३) इति घञः किः । ('अब्धिर्ना सरसि वारिधौ')
॥ (२) ॥*॥ कुं पृथ्वीं पिपति । 'पृ पालनपूरणयोः' (चु०
प० से०) । 'कर्मण्यण्' (३।२।११) । 'अन्येषामपि-' (६।३।
१३७) इति दीर्घः । नञ्समासः (२।२।१८) यद्वा । न कूप-
मृच्छति । 'ऋ गतौ' (भ्वा० प० अ०) । अगाधत्वात् खनि-
तुमशक्यः कुश्च उश्च कौ पिपति । 'पृ पालनपूरणयोः'
(चु० प० से०) । 'कर्मण्यण्' (३।२।११) तद्धिन्नः । ('अकू-
पारः कूर्मराजसमुद्रयोः') ॥ (३) ॥*॥ पारमावृणोति ।
'वृञ् वरणे' (स्वा० उ० से०) । 'कर्मण्यण्' (३।२।११) ।
पारावारावस्य स्त इति वा । अर्शआद्यच् (५।२।१२७) ।
'पारावारः पयोराशौ पारावारं तटद्वये' ॥*॥ पारमपार-
मस्येति (पारावारः) पवर्गादिमध्यः-इति कश्चित् ॥ (४)
॥*॥ सरितां पतिः ॥ (५) ॥*॥ उदकानि सन्त्यत्र 'उदन्वा-
नुदधौ च' (८।२।१३) 'इति मलन्तो निपातितः ॥' (६)
॥*॥ उदकानि धीयन्तेऽत्र । 'कर्मण्यधिकरणे च' (३।३।
९३) इति किः । 'पेषंवासवाहनधिषु च' (६।३।५८) इत्युदः ।
'उदकस्य-' (६।३।५७) इति वा ॥ (७) ॥*॥ स्यन्दन्ते
आपोऽत्र । 'स्यन्दू प्रलवणे' (भ्वा० आ० से०) । 'स्यन्देः
संप्रसारणं धश्च' (उ० १।११) इत्युः । 'सिन्धुर्वेमथुदेशा-
ब्धिर्नदे ना, सरिति स्त्रियाम्' इति विश्वमेदिन्यौ ॥ (८) ॥*॥
'सरो नीरे तडागे च' इति रुद्रः । सरो नीरे गतिर्वास्य-
स्मिन् । मनुप् (५।२।९५) । 'तसौ मलथं' (१।४।१९) इति
भलम् । 'सरस्वांस्तु नदे वार्षीं ना, न्यवद्रसिके, स्त्रियाम् ।
वाणीस्त्रीरत्नवाग्देवीगोनवीषु नवीभिदि । मनुपःन्यामपि' ॥
(९) ॥*॥ सगरस्य राज्ञोऽयम् । 'तस्येदम्' (४।३।१२०)
इत्यण् । न गरो येनामृतेन मणिना वा सह तेन वा ॥ (१०)

१-एषां दुःखादीनाम्-इति स्वामी ॥ २-तथा च हरिप्रबोधे
संदृश्यमकम्-सतमाः सतमालतथा पारापारास्तः सदारोदारः ।
लोकालोकानुकृतिः सद्यः स ह्ययमनभ्रकूटैः कूटैः इति मुकुट-
धमनोहरे ॥

॥*॥ अर्णास्यत्र सन्ति । 'अर्णसो लोपश्च' (५१२) इति वः सलोपश्च ॥ (११) ॥*॥ रत्नानामाकरः ॥ (१२) ॥*॥ जलानि धीयन्तेऽत्र । 'कर्मण्यधिकरणे च' (३१३९३) इति किः । जलानां निधिरिति वा ॥ (१३) ॥*॥ यादसां जलजन्तूनां पतिः ॥ (१४) ॥*॥ अर्पां पतिः ॥ (१५) ॥*॥ पञ्चदश 'समुद्रस्य' ॥

तस्य प्रभेदाः क्षीरोदो लवणोदस्तथापरे ॥ २ ॥

तस्येति ॥ क्षीरमुदकं यस्य । 'उत्तरपदस्य च' (वा० ६१ ३१५७) इत्युदः ॥ (१) ॥*॥ एवं लवणोदः, इक्षुरसोदः, सुरोदः, दधिमण्डोदः, स्वादूदः, घृतोदः ॥ 'समुद्रविशेषाणां' पृथक्पृथगेकैकम् ॥

आपः स्त्री भूमि वारवारि सलिलं कमलं जलम् ।

पयः कीलालममृतं जीवनं भुवनं वनम् ॥ ३ ॥

कबन्धमुदकं पाथः पुष्करं सर्वतोमुखम् ।

अम्नोऽर्णस्तोयपानीयनीरक्षीराम्बुशंवरम् ॥ ४ ॥

मेघपुष्पं घनरसः

आप इति ॥ आमुवन्ति, आप्यन्ते वा । 'आपू व्याप्तौ' (स्वा० प० अ०) । 'आप्नोतेह्रस्वश्च' (उ० २१५८) इति क्विप् ह्रस्वत्वं च ॥*॥ असुनि (उ० ४१२०८) आपः सौन्तं ह्रीवं च । 'कबन्धमुदकमापोनीरवारारिनारम् । ह्रीवमपि' इति संसारावर्तात् ॥ (१) ॥*॥ वारयति । वृजो ष्यन्तात् (३११ २६) क्विप् (३१२१७८) । वार ह्रीवैमुक्तसंसारावर्तात् ॥ (२) ॥*॥ 'वसिधपि-' (उ० ४१२५) इतीञि वारि च । ('वारि ह्रीवैरनीरयोः । वारिर्ध्यां सरस्वत्यां गजबन्धनमुव्यपि') ॥ (३) ॥*॥ सलति । 'षल गतौ' (भ्वा० प० से०) । 'सलिकलि-' (उ० ११५४) इतीलच् । रलयोरेकत्वम् । 'सरिलं सलिरं सलिलम्' इति वाचस्पतिः ॥ (४) ॥*॥ कम्यते । 'कमु कान्तौ' (भ्वा० आ० से०) । वृषादिलात् (उ० १११०६) कलच् । 'कमला श्रीर्जलं पद्मं कमलं कमलो मृगः' इति धरणिदर्शनात् 'कमलम्' इत्येकं नाम । 'मलं क्लोन्नि भेषजे । पङ्कजे सलिले ताम्रे कमलस्तु मृगान्तरे । कमला श्रीवरनार्योः' इति हेमचन्द्रः ॥ (५) ॥*॥ जलति । 'जल अपवारणे' (चु० प० से०) पचाद्यच् (३१११३४) । 'जलं गोकलले नीरे ह्रीवैरेऽप्यन्यवज्जले' इति मेदिनी ॥ (६) ॥*॥ पयते पीयते, वा । 'पय गतौ' (भ्वा० आ० से०) ।

'पीड् पाने' (दि० आ० अ०) वा असुन् (उ० ४१९८९) । 'पयः क्षीरे च नीरे च' इति हैमः ॥ (७) ॥*॥ कीलां ज्वालामलति वारयति 'अल भूषणादौ' (भ्वा० प० से०) । 'कर्मण्यण्' (३१२११) । और्वाग्निः कीलां लाति वा । 'कीलालं रुधिरं तोये' इति हैमः ॥ (८) ॥*॥ न मृतं मरणमस्त्यस्मिन् । प्राणस्यापोमयत्वात् । 'अमृतं यज्ञशेषे स्यात्पीयूषे सलिले घृते । अयाचिते च मोक्षे च नाघन्वन्तरिदेवयोः । अमृता मागधीपथ्यागुह्य्यामलकीषु च' ॥ (९) ॥*॥ जीव्यतेऽनेन । 'जीव प्राणधारणे' (भ्वा० प० से०) । करणे ल्युट् (३१३११६) । 'जीवनं वर्तते नीरप्राणधारणयोरपि । जीवनी जीवना चापि जीवन्तीभेदयोः क्रमात्' ॥ (१०) ॥*॥ भूयते । 'भू प्राप्तौ' (चु० आ० से०) । 'भू-सूध्रुस्त्रिजभ्यश्छन्दसि' (उ० २१८०) इति क्युन् । यद्वा भवन्त्युत्पद्यन्तेऽनेन । करणे ल्युट् (३१३११६) संज्ञापूर्वकत्वाद्गुणाभावः । 'भुवनं विष्टपेऽपि स्यात्सलिले गगने जले' ॥ (११) ॥*॥ वन्यते संभज्यते सेव्यते वा । वन 'संभक्तौ' (भ्वा० प० से०) । 'वनु याचने' (तु० आ० से०) वा । कर्मणि घञ् (३१३१९) । संज्ञापूर्वकत्वाद्गुणाभावः । यत्तु—भुवनवद्वाहुलकात् क्युनि 'अनुदात्तोपदेश-' (६४१३७) इत्यादिना नलोपे वनम्,—इत्युक्त्वलदत्तः—इति मुकुटः । तत्र । 'अनुदात्तोपदेश-' (६४१३७) इत्यनुनासिकलोपस्य छिति झलि विधानात्क्युनि तदप्रसङ्गात् । अन्यथा वन्यत इत्यादावपि प्रसङ्गात् । 'वनं प्रसवणे गेहे प्रवासेऽम्भसि कानने' इति हैमः ॥ (१२) ॥*॥ कं सुखं ब्रूयाति । 'बन्ध बन्धने' (ऋया० प० अ०) । 'कर्मण्यण्' (३१२११) । 'कबन्धं सलिले रुण्डे' इति शाश्वतादिदमेकं नाम । 'कबन्धोऽस्त्री क्रियायुक्तमपमूर्धकलेवरे । ह्रीवं जले, पुंस्युदरे राहुरक्षोविशेषयोः' ॥*॥ केचित्तु—'कबन्धम्' इति पठित्वा द्वे नामनी-इत्याहुः ॥ (१३) ॥*॥ उनत्ति । 'उन्दी क्लेदने' (रु० प० से०) । 'उदकम्' (उ० २१३९) इत्युणादिसूत्रेण साधु । यत्तु—उन्दति—इति विगृहीतवन्तौ स्वामिमुकुटौ । तच्चिन्त्यम् । उन्दे रौधादिकत्वात् ॥ (१४) ॥*॥ पाति । 'पारक्षणे' (अ० प० से०) । 'उदके शुट्च' (उ० ४१२०४) इत्यसुन् शुट् । यत्तु—पीयते—इति विग्रहप्रदर्शनं स्वामिमुकुटाभ्यां कृतम् । तत्र । 'पातेर्वले जुट्' इत्यनुवृत्तिविरोधात् ।

१—अत्र तु 'प्रसूरथा जनन्यपि' इत्यपि लिखितमासीत् ॥ तच्च न प्रकृतोपयुक्तम् ॥ २—प्रवासे यथा 'आहूतस्याभिषेकाय विसृष्टस्य वनाय च' इत्यनेकार्थकैरवाकरकौमुदी । अत्र तु 'प्रवाहे' इति लिखितमासीत् ॥ ३—'समरसरसि नृत्यत्कबन्धे' इति वासवदत्तायाम् 'चलितोद्धतकबन्धसंपदाः' इति माषे च प्रयोगात्—इति मुकुटः ॥ ४—'उदकशब्दसमानार्थ उदशब्दो विद्यते' । तथा च 'प्रसन्नोदम्, इत्यसंज्ञायामप्युदशब्दः प्रयुज्यते' इति (३१३५७ सूत्रे) कैयट—इति मुकुटः ॥

१—बाहुलकात्पृथया अलुक् ॥ वाक्येनैव नामेति सर्वधरः—इति मुकुटः ॥ 'सुगममेव हि मध्यमपांपतेः' इति दर्शनात्—इति स्वामी ॥ २—'आपोभिर्मांजनं कृत्वा' इति स्मृतेः—इति मुकुट-बुधमनोहर ॥ ३—प्रयोगश्च 'वारि पतन्ति नदन्ति मयूराः' इति पूर्वघटकवर्षः ॥—पूर्वसाहचर्यात्स्त्रीत्वं वारः इति तु कलिङ्गः ॥ पूर्वोत्तरसाहचर्यात् स्त्रीस्त्रीयोर्वार इति तु पञ्चिका इति मुकुटः ॥

तत्र पातेर्ग्रहणम्, न पिबतेः ॥ (१५) ॥*॥ पुष्पाति । 'पुष पुष्पौ' (क्र्या० प० से०) । 'पुषः कित्' (उ० ४१४) इति करन् । 'पुष्करं पङ्कजे व्योम्नि पयःकरिकराग्रयोः । ओषधीद्वीपविहगतीर्थराजोरगान्तरे । पुष्करं तूर्यवक्त्रे च काण्डे खङ्गफलेऽपि च' ॥ (१६) ॥*॥ सर्वतो मुखान्यस्य । सर्वदिगमनात् । 'सर्वतोमुख उग्रे च क्षेत्रज्ञब्रह्मणोः पुमान् । नपुंसकं तु पानीये सुरवर्त्मन्यपि स्मृतम्' ॥ (१७) ॥*॥ आप्नोति, आप्यते वा । 'आप्ल व्याप्तौ' (स्वा० प० अ०) 'इदके जुम्भौ च' (उ० ४१२१०) इत्यसुन् ह्रस्वो भान्तादेशो सुमागमश्च । अम्भते वा । 'अभि शब्दे' (भ्वा० आ० से०) । असुन् (उ० ४१२८९) । यत्तु—अमति—इति विग्रहप्रदर्शनं स्वामिसुकुटाभ्यां कृतम् । यच्च—अमेर्भुक् च—इति सूत्रोपन्यसनं मुकुटेन कृतम् । तत्र । तदुक्तसूत्रस्योच्चलदत्तादावनुपलम्भात् । अस्मदुपन्यस्तस्योपलम्भाच्च ॥ (१८) ॥*॥ ऋच्छति । 'ऋ गतौ' (भ्वा० प० अ०) । 'उदके नुद् च' (उ० ४१९७७) इत्यसुन् जुडागमश्च । यत्तु—ऋणोति—इति विग्रहीतं स्वामिना । तत्र । 'अर्तेरुच्च' इत्यतः 'अर्तेः' इत्यनुवृत्तेः स्वादेस्तत्राग्रहणात् ॥ (१९) ॥*॥ तौति । तुः सौत्र आवरणार्थः । औणादिको यः (४१९१२) ॥ (२०) ॥*॥ पीयते । 'पा पाने' (भ्वा० प० से०) । अनीयर् (३११९६) । पायते वा । 'पै शोषणे' (भ्वा० प० अ०) । 'पानीयं पेयजलयोः' इति हैमः ॥ (२१) ॥*॥ नीयते । 'णीञ् प्रापणे' (भ्वा० उ० से०) । 'स्फायि—' (उ० २११३) इति रक् । निर्गतं रादग्नेर्वा । 'निरादयः—' (वा० २१२१८) इति समासः । 'अग्रेरापः' इति (तैत्तिरीय) श्रुतेः । निष्कान्तो रोऽस्मात् । 'प्रादिभ्यो धातुजस्य—' (वा० २१२१४) इति बहुव्रीहिः । 'अञ्चोऽग्निः' इति स्मृतेः । यत्तु—'द्वलोपे—' (६१ ३११११) इति दीर्घेण 'नीरम्' इति स्वामी—इति मुकुटः । तत्र । नयति 'नीरम्' इति स्वामिप्रन्थाहुक्तार्थानवगमात् । निश्चयेन राति सुखम् । 'रा दाने' (अ० प० अ०) । 'आतश्चोपसर्गे' (३१११३६) इति को वा ॥*॥ 'नीरवार्वारिनारम्' इति संसारावर्तसंमते 'नार' इति पाठे नरस्येदम् । 'तस्येदम्' (४१३१२०) इत्यण् । 'आपो वै नरसूनवः' इति स्मृतेः । ('नारस्पर्णकनीरयोः' इति मेदिनी) ॥ (२२) ॥*॥ क्षियति । 'क्षि निवासगत्योः' (तु० प० अ०) । 'शुसिचि(क्षि)मीनां दीर्घश्च' (उ० २१२५) इति ऋन् दीर्घत्वं च । यद्वा घस्यते । 'घसेः किच्च' (उ० ४१३४) इतीरन् । 'गमहनजन—' (६१४ ९८) इत्युपधात्लोपः । यत्तु—क्षयति—इति विग्रहप्रदर्शनं मुकुटेन कृतम् । तत्र । उपन्यस्तधातोस्तादृशरूपाभावात् । 'क्षीरं पानीयदुग्धयोः' इति हैमः ॥ (२३) ॥*॥ अम्बते । 'अब्जि शब्दे' (भ्वा० आ० से०) । बाहुलकाद्दुः । यत्तु—अम्बति इति स्वामिना विग्रहीतम् । तच्चिन्त्यम् । अस्यात्मनेपदित्वात् ॥ (२४) ॥*॥ शं वृणोति । 'वृन् वरणे' (स्वा० उ० से०) ।

पचाद्यच् (३१११३४) । शवं संवरणं राति—इति वा । संवयति । 'ष्व संवन्धने' । 'श्व च' (चु० प० से०) । बाहुलकादरन्, इति वा । दन्त्यादिस्तालव्यादिश्च । 'शंवरं सलिले, पुंसि मृगद्वैत्यविशेषयोः । शंवरी चाखुपर्ण्या स्यात्' इति विश्वः ॥ (२५) ॥*॥ मेघस्य पुष्पमिव । 'मेघपुष्पं पिण्डाभ्राम्बुनादेये ना हरेर्हये' ॥ (२६) ॥*॥ घनस्य रसः । 'पुंलिङ्गः स्याद् घनरसः सान्द्रनिर्घासनीरयोः' इति रभसः । 'नारं घनरसः पुमाञ्' इति शब्दार्णवः । 'अप्स्वपि शंव- (शम्ब) रपिप्पलकुशकमलकाण्डविषववनपयांसि । घनरसमम्बु क्षीरं घृतममृतं जीवनं भुवनम्' इति रत्नकोषात् क्लीबमपि ॥ (२७) ॥*॥ दकशब्दोप्यत्र । 'प्रोक्तं प्राज्ञैर्भुवनममृतं जीवनीयं दकं च' इति हलायुधात् ॥*॥ सप्तविंशतिः 'जलस्य' ॥

त्रिषु द्वे आप्यमम्मयम् ।

त्रिष्विति ॥ अपां विकारः । 'तस्य विकारः' (४३१ १३४) इत्यणन्ताच्चतुवर्णादित्वात् (वा० ५१११२४) स्वार्थे ष्यञ् । स्त्रियाम् आप्या ॥ (१) ॥*॥ 'एकाचो नित्यम्' () इति मयट् । स्त्रियाम्मयी ॥ (२) ॥*॥ द्वे 'जलविकारस्य' ॥

भङ्गस्तरङ्ग ऊर्मिर्वा स्त्रियां वीचिः

भङ्ग इति ॥ भज्यते 'भञ्जो आमर्दने' (६० प० अ०) । कर्मणि घञ् (३३११९) । 'भङ्गस्तरङ्गे भेदे च रुक्विशेषे पराजये । कौटिल्ये भयविच्छिन्त्योः । (भङ्गा शाणे)' इति हैमः ॥ (१) ॥*॥ तरति । 'तृ घ्वनसंतरणयोः' (भ्वा० प० से०) । 'तरत्यादिभ्यश्च' (उ० ११२०) इत्यङ्गच् ॥ (२) ॥*॥ ऋच्छति । 'ऋ गतौ' (भ्वा० प० अ०) । 'अर्तेरुच्च' (उ० ४१ ४४) इति सिः । अर्तेरुदादेशः (रपरः) । 'वा स्त्रियाम्' इति काकाक्षिगोलकन्यायेनोर्मिर्वीचिभ्यां संबन्धते । 'पुंलिङ्गव्रीहिलिङ्गयोर्वीचिमणियष्टिमुष्टयः' 'अशानिचुटिशमिपाटलिशात्मलितरणिश्रेण्यूर्मयः' । 'वस्तिश्च' इति वामनः । 'ऊर्मिः पीडाजवोत्कण्ठाभङ्गप्राकाश्यवीचिषु । वल्लसंकोचलेखायाम्' इति हैमः ॥ (३) ॥*॥ वयति, ऊयते वा । 'वेञ् तन्नुसंताने' (भ्वा० उ० अ०) 'वेचो ङिच्च' (उ० ४१७२) इतीचिः । यत्तु—वाति । 'वा गतिगन्धनयोः' (अ० प० अ०) । 'वातेः कित्'—इति मुकुटः । तत्र । तथासति 'विः' इति रूपप्रसङ्गात् । 'वातेर्ङिच्च' (उ० ४११३४) इति सूत्रे 'जनि-

१—यत्तदुत्तरम् 'आप्यं मुखे च तन्मध्ये तद्भवे च स्त्रियां स्थितौ । इज्यादानेऽध्वरेऽर्चायां संगमेऽस्त्री गुरौ त्रिषु' इति लिखितमस्ति । परंतु पूर्वाद्ये आप्यस्य स्थाने आस्यशब्दस्यैव हैमविश्वमेदिनीवृषूपलम्भात् स्वयमपि आस्यशब्दव्याख्यायामस्यैव कोशस्यास्यशब्दवटितस्येवोपन्यस्तत्वाच्च आस्यशब्दस्यैव तदर्थकत्वस्यानुभवसिद्धत्वाच्च न प्रकृतोपयुक्तम् ॥ उत्तरार्थस्य इज्याशब्दार्थबोधकत्वात् प्रकृतोपयोगि ॥ २—भञ्जो विच्छिन्तिः इत्यनेकार्थकैरवाकारकौमुदी ॥

घसिभ्यामिण्' (उ० ४।१३०) इति सूत्रात् 'इण्' इत्यनुवृत्तेः 'वीचिर्नित्यं स्त्री' इति स्वामी । 'वीचिः खल्पतरङ्गे स्यादवकाशे मुखे द्वयोः' ॥ (४) ॥*॥ चत्वारि 'तरङ्गस्य' ॥

अथोर्मिषु ॥ ५ ॥

महत्सुलोलकलोलौ

अथेति ॥ उत् लोडयति । 'लोट् उन्मादे' (भ्वा० प० से०) णिच् (३।१।२६) । पचाद्यच् (३।१।१३४) डलयो-रेकत्वम् । यत्तु—लोलयतीति लोलः । पचाद्यच् (३।१।१३४) । उद्गतश्वासौ लोलश्चेति उल्लोलः, इति स्वामी—इति मुकुटः । तन्न । ऊर्ध्वं लोलयति इति स्वामिना विग्रहीतत्वात् । स्वकृतनिर्वचनाविशेषाच्च ॥ (१) ॥*॥ कं जलम् । तस्य लोल उन्मादः । 'वा पदान्तस्य' (८।४।५९) इत्यनुस्वारस्य लकारः । कलन्तेऽनेन नद्यः । 'कल अव्यक्ते शब्दे' (भ्वा० आ० से०) । बाहुलकादोलच्—इति वा ॥ (२) ॥*॥ द्वे 'महातरङ्गस्य' ॥

स्यादावतौऽम्भसां भ्रमः ।

स्यादिति ॥ आवर्तनम् । 'वृत्तु वर्तने' (भ्वा० प० से०) । भावे घञ् (३।३।१८) । 'आवर्तश्चिन्तने वारिभ्रमे चावर्तने पुमान्' ॥ (१) ॥*॥ 'जलानां भ्रमणस्य' एकम् ॥

पृषन्ति बिन्दुपृषताः पुमांसो विषुषः स्त्रियः ॥ ६ ॥

पृषन्तीति ॥ पृषति । 'पृषु सेचने' (भ्वा० प० से०) । 'पृषद्बृहन्महत्—' (उ० २।८४) इति साधु । बहुवचनमत-न्त्रम् । 'पृषन्मृगे पुमान्, बिन्दौ न द्वयोः, पृषतोऽपि ना । अनयोश्च त्रिषु श्वेतबिन्दुयुक्तेऽप्युभाविमौ' ॥ (१) ॥*॥ वि-न्दति । 'विदि अवयवे' (भ्वा० प० से०) । बाहुलकादुः । 'बिन्दुर्वन्तक्षतान्तरे । भ्रुवोर्मध्ये रूपकाव्यकृतौ च पृषते पुमान् । वेदितर्थन्यलिङ्गः स्यात्' ॥ (२) ॥*॥ पृषन्ति । 'पृ-षिरञ्जिभ्यां कित्' (उ० ३।१।११) इत्यतश्च । 'पृषतस्तु मृगे बिन्दौ खरोहिते । श्वेतबिन्दुयुतेऽपि स्यात्' इति हैमः ॥ (३) ॥*॥ 'पृषु लुषु दाहे' (भ्वा० प० से०) । संपदादित्वात् (वा० ३।३।१०८) भावे क्तिप् । विगता रुद्धा वा श्रुट् दाहो-ऽस्मात् ॥ (४) ॥*॥ चत्वारि 'जलकणस्य' ॥

वक्राणि पुटभेदाः स्युः

वक्राणीति ॥ वक्रन्ति । 'वक्षु गतौ' (भ्वा० प० से०) । 'स्फायितश्चि'—(उ० ३।१३) इति रक् । 'न्यड्कादीनां च' (७।३।५३) इति कुत्वम् । 'वक्रं पुटभेदे वक्रः कुटिले कूरभौमयोः' इति हैमः । 'वक्रः शनैश्चरे पुंसि, पुटभेदे नपुंसकम् । त्रिषु कूरे च कुटिले' । स्वामी तु—चक्राकारेण या-

न्यधः—इति विगृह्यन् चवर्गादिवं मन्यते । 'चक्रः कोके पुमान्, क्लीबं व्रजे सैन्यथाङ्गयोः । राष्ट्रे दम्भान्तरे कुम्भका-रोपकरणास्त्रयोः । जलावर्तेऽपि' इति चादौ मेदिनी ॥ (१) ॥*॥ पुटं संश्लिष्टं भिन्दन्ति । 'भिदिर् विदारणे' (ह० उ० अ०) । 'कर्मण्यण्' (३।२।११) । 'पुटभेदस्तु नगरातोद्ययो-स्तटिनी मुखे' इति हैमः ॥ (२) ॥*॥ द्वे 'चक्राकारेण जलानामधोयानस्य' ॥

भ्रमाश्च जलनिर्गमाः ।

भ्रमा इति ॥ भ्रमन्ति जलान्यत्र । 'हलश्च' (३।३।१२१) इति घञ् । 'भ्रमोऽर्भुनिर्गमे भ्रान्तौ कुन्दभ्रमणयोरपि' ॥ (१) ॥*॥ निर्गमनानि । 'गम्ल् गतौ' (भ्वा० प० अ०) । 'अहवृहनिश्चिगमश्च' (३।३।५८) इत्यप् । करणे वा । 'खनो घ च' (३।३।१२५) । इति घः । जलानां निर्गमाः ॥ (२) ॥*॥ द्वे 'जलनिःसरणजालकस्य' ॥ नद्यादौ अधःस्थजल-सोर्ध्वनिःसरणस्येत्यन्ये । स्वामी तु—चत्वार्येकार्यानि—इत्याह ॥

कूलं रोधश्च तीरं च प्रतीरं च तटं त्रिषु ॥ ७ ॥

कूलमिति ॥ कूलयति । 'कूल आवरणे' (भ्वा० प० से०) । पचाद्यच् (३।३।१३४) । 'कूलं तटे सैन्यपृष्ठे तडागस्तम्भ-योरपि' इति हैमः ॥ (१) ॥*॥ रुणद्धि । 'रुधिर् आवरणे' (ह० उ० से०) । असुन् (उ० ४।१।८९) ॥*॥ अदन्तोऽपि । 'रोधः प्रोक्तश्च रोधसि' इति संसारा-वर्तात् । तत्राच् (३।१।१३४) ॥ (२) ॥*॥ तीरयति । 'पार तीर कर्मसमाप्तौ' (जु० उ० से०) । पचाद्यच् (३।१।१३४) । यत्तु मुकुटः—तीर्थते तरणकर्म समाप्यतेऽने-नात्र वा । चुरादिष्यन्तात् 'एरच्' (३।३।५६)—इत्याह । तन्न । 'अजब्भ्यां स्त्रीखलनाः' (वा० ३।३।१२६) इति ल्युट्प्रसङ्गात् । 'पुंसि संज्ञायाम्'—(३।३।११८) इति घ-प्रसङ्गाच्च । 'तीरो वक्षे तीरं पुनस्तटे' इति हैमः ॥ (३) ॥*॥ +एवं पारम्+ प्रतीरमित्युपसर्गान्तरनिवृत्त्यर्थम् ॥ (४) ॥*॥ तटति । 'तट उच्छ्राये' (भ्वा० प० से०) । पचाद्यच् (३।१।१३४) स्त्रियां तटी । 'जातेः—' (४।१।६३) इति ङीप् ॥ (५) ॥*॥ पञ्च 'तीरस्य' ॥

पारावारे परार्वाची तीरे

पारेति ॥ परं तीरं पारम् । 'पारं प्रान्ते परतटे' इति हैमः ॥ (१) ॥*॥ अर्वाक् तीरम्—अवारम् । अव अर्थते । 'ऋ गतौ' (भ्वा० प० अ०) । कर्मणि घञ् (३।३।११९) । न वार अस्त्यत्र—इति वा । अर्शाद्यच् (५।२।१२७) ॥ (१) ॥*॥ 'परतीरावरीरयोः' एकैकम् ॥

१—जलनिःसरणजालके यथा माघे 'भ्रमागतैरर्भुभिरम्बुराशिः' इति—इति मुकुटः ॥ २—दीर्घकारादि 'समुद्रतीरजितसर्वलोका सेनापणां व्याप्तवती बलेन' इति द्विसंधानशेषात् ॥ ३ इदं वक्ष्यमाणोपयोगि ॥

१—'पृषन्ति बिन्दुपृषताः' इति त्रिभिर्द्वन्द्व इत्यन्ये । तथा च 'पयः पृषन्तिभिः स्पृष्ट्वा वान्ति वाताः शनैः शनैः' इति जाम्बवती-विजयवाक्यम्—इति मुकुटपीयूषबुधमनोहराः ॥

पात्रं तदन्तरम् ।

पात्रसिति ॥ तयोः पारावारयोरन्तरं मध्यम् । पिबन्त्यत्र पान्यस्माद्वा । पिबतेः पातेर्वा घृन् (उ० ४१५९) । 'पात्रं तु कूलयोर्मध्ये पर्णे नृपतिमन्त्रिणि । योग्यभाजनयोर्ध्वजभाण्डे नाख्यानुकर्तारि' इति हैमः ॥ (१) ॥*॥ एकम् 'तटमध्यवर्तिप्रवाहस्य' ॥

द्वीपोऽस्त्रियामन्तरीपं यदन्तर्वारिणस्तटम् ॥ ८ ॥

द्वीप इति ॥ द्विगता अन्तर्गता वा आपोऽत्र । 'ऋक्पूर-' (५४१७४) इत्यः । समासान्तः 'द्यन्तरुपसर्गेभ्योऽप ईत्' (६१३९७) काकाक्षिवत् 'अस्त्रियाम्' इत्युभाभ्यां संबध्यते ॥ (१) ॥*॥ (२) ॥*॥ द्वे 'जलमध्यस्थस्थानस्य' ॥ तोयोत्थितं तत्पुलिनम्

तोय इति ॥ पुलति । 'पुल महत्त्वे' (भ्वा० प० से०) । 'तलिपुलिभ्यां च' (उ० २५३) इतीनन् । त्रिकाण्डशेषे तु 'पुलिनं द्वीपमुच्यते' इत्यभिहितम् ॥ (१) ॥*॥ एकं 'जलादचिरनिर्गततटस्य' ॥

सैकतं सिकतामयम् ।

सैकतमिति ॥ सिकताः सन्त्यस्मिन् । 'सिकताशर्कराभ्यां च' (५२१९०४) इति मत्वर्थेऽण् ॥ (१) ॥*॥ सिकतानां विकारः । 'मयद्वैतयोः-' (४३१९४३) इति मयट् ॥ (२) ॥*॥ द्वे 'वालुकामयतटस्य' ॥

निषद्वरतु जम्बालः पङ्कोऽस्त्री शादकर्मौ ॥ ९ ॥

निषेति ॥ निषीदन्त्यत्र । 'षद्वल विशरणगल्यवसादनेषु' (भ्वा०, तु० प० अ०) । 'नौ सदेः' (उ० २१२२) इति ध्वरच् । 'सदिरप्रतेः' (८१३३६) इति षत्वम् । यद्वा निषदनम् । संपदादि क्तिप् (वा० ३१३१०८) । निषद आसनस्य वर आवारकः । 'वृञ् आवरणे' (चु० उ० से०) आषुषीयः । पचाद्यच् (३११९३४) । 'निषद्वरः' स्मरे पङ्के निशायां तु निषद्वरी' इति विश्वः ॥ (१) ॥*॥ जमति । 'जमु अदने' (भ्वा० प० से०) । बाहुलकाद्वाल्न । यद्वा ।-जम्ब अदने' () इति धातुः । भावे घञ् (३१३१९८) । जम्बम् आलाति । 'ला दाने' (अ० प० अ०) । 'आतोऽनुप-' (३१२१३) इति कः । 'जम्बालः शैवले पङ्के' ॥ (२) ॥*॥ पच्यते । 'पचि विस्तारे' (चु० प० से०) । कर्मणि घञ् (३१३१९९) । 'हलश्च' (३१३१२१) इतिः करणे वा । 'पङ्कोऽस्त्री कर्ममे पापे' इति मेदिनी ॥ (३) ॥*॥ शीयन्तेऽस्मिन्ननेन वा । 'षद्वु शातने' (भ्वा० तु० प० अ०) । घञ् (३१३१२९) । यद्वा शीयते नश्यति । 'ज्वलितिकसन्तेभ्यो णः' (३११९४०) । यद्वा इयति । 'शो तनूकरणे' (दि० प० अ०) । 'शाशपिभ्यां ददनौ' (उ० ४१९७) इति दः । 'शादः कर्ममशषयोः' इति हैमः ॥ (४)

१—एतदग्रे 'जगलो मदनद्रुमे । मेदके पिष्टमये च पुंसि धूर्तेऽभिषेयवत्' इति लिखितमासीत् ॥ तच्च जगलञ्चार्थबोधकतया न प्रकृतोपयुक्तम् ॥

॥*॥ कर्दति । 'कर्द कुत्सिते शब्दे' (भ्वा० प० से०) । 'कल्किर्द्यौरमः' (उ० ४१८४) ॥ (५) ॥*॥ पञ्च 'कर्दमस्य' ॥ जलोच्छ्वासाः परीवाहाः

जलोच्छ्वासा इति ॥ जलान्युच्छ्वसन्ति परिवहन्त्येभिः । 'श्वस प्राणने' (अ० प० से०) । 'वह प्राणणे' (भ्वा० उ० अ०) । 'हलश्च' (३१३१२९) । इति घञ् । 'उपसर्गस्य घञि-' (६१३१२२) इति वा दीर्घः । यद्वा जलानामुच्छ्वसनम् । परिवहनम् च । भावे घञ् (३१३१९८) ॥ (१) ॥*॥ 'परीवाहो जलोच्छ्वसे महीभृद्योग्यवस्तुनि' ॥ (२) ॥*॥ द्वे 'प्रवृद्धजलस्य निर्गममार्गस्य' । समधिकजलस्य सर्वतो वहनस्य वा ॥

कूपकास्तु विदारकाः ।

कूपका इति ॥ कुत्सिताः कूपाः । 'कुत्सिते' (५१३१७४) इति कः । कूपस्य प्रतिकृतिः इति वा । 'इवे प्रतिकृतौ' (५१३१९६) इति कन् । 'कूपको गुणवृक्षे स्यात्तैलपात्रे कुकुन्दरे । उदपाने चितायां च (कूपिकाम्भोगतोपले)' ॥ (१) ॥*॥ विदार्यन्ते । 'वृ विदारणे' (ऋया० प० से०) णिच् (३११२६) बाहुलकात्कर्मणि ण्वुल् । यद्वा विदार्यन्ते । कर्मणि घञ् (३१३१९९) । कुत्सिता विदारकाः । कुत्सायां कः (५१३१७४) ॥ (२) ॥*॥ द्वे 'शुष्कनद्यादौ कृतगर्तस्य' ॥ नाव्यं त्रिलिङ्गं नौतार्ये

नाव्यमिति ॥ नावा तार्यम् । 'नौवयोधर्म-' (४१४१९१) इति यत् । 'वान्तो यि-' (६११८९) इत्यवादेशः ॥ (१) ॥*॥ एकं 'नौतरणयोग्यजलस्य' ॥

स्त्रियां नौस्तरणिस्तरिः ॥ १० ॥

स्त्रियामिति ॥ नुवते । 'णुद प्रेरणे' (तु० उ० अ०) 'प्लानुदिभ्यां ङौः' (उ० २६४४) । यद्वा नयति । 'णीञ् प्राणणे' (भ्वा० उ० अ०) । 'अन्येभ्योऽपि-' (वा० ३१२१०९) इति ङः । नम् अवति क्तिप् (३१२१७६) 'ज्वरत्वर-' (६१४१२०) इत्युटौ । वृद्धिः (६११८९) ॥ (१) ॥*॥ तरन्त्यनया । 'तृ ह्वनतरणयोः' (भ्वा० प० से०) । 'अति-स्रघम्यइयवितृभ्योऽनिः' (उ० २१०२) । 'तरणिस्तरणे-ऽकैऽशौ कुमार्योषधिनौकयोः । यष्टावधौ' इति हैमः ॥ (२) ॥*॥ 'अश इः' उ० (४१९३९) । 'कृदिकारात्-' (ग० ४११४५) इति ङीष् वा । तरणी । तरी । 'तरिर्दशायां वेडायां वन्नादीनां च पेटके' इति हैमः ॥ (३) ॥*॥ त्रीणि 'नौकायाः' ॥

१—'उपाजितानामर्थानां त्याग एव हि रक्षणम् । तडागो-दकसंस्थानां परीवाह इवाम्भसाम्' इति दीर्घलक्ष्यम् इति स्वामिसुकुटबुधमनोहराः पक्षे दीर्घाभावे 'परिवाहो जगतः करोति किम्' इति माघः—इति सुकुटबुधमनोहरे ॥ २—विश्वमेदीनी-पुस्तके तु 'च्युतायाम्' इत्युपलभ्यते ॥

उडुपं तु प्लवः कोलः

उडुपमिति ॥ उडुनो जलात् पाति । 'पा रक्षणे' (अ० प० अ०) 'सुपि स्थः' (३।२।४) इत्यत्र 'सुपि' इति योग-विभागात्कः । उडुनीव पाति, इति वा । 'उडुपश्चन्द्रमेलयोः' इति धरणिः ॥ (१) ॥*॥ प्लवते । 'डुड् गतौ' (भ्वा० आ० अ०) । पचाद्यच् (३।१।१३४) । 'प्लवः प्लक्षे हुतौ कपौ । शब्दे कारण्डवे म्लेच्छजातौ मेलकमेकयोः । क्रमनिम्नमही-भागे कुलके जलवायसे । जलान्तरे **प्लवं** गन्धतृणे मुस्तक-भिद्यपि' इति हैमः ॥ (२) ॥*॥ कोलति । 'कुल संस्थाने' (भ्वा० प० से०) 'ज्वलिति-' (३।१।१४०) इति णः । 'पोत-प्लवकयोः कोलः कोलं तु बदरीफलम्' इति शाश्वतः । 'कोलो मेलक उत्सङ्गेषुपाल्यां चित्रके किरौ । कोलं तु बदरे कोला पिप्पल्यां चव्यमेषजे' इति हैमः ॥ (३) ॥*॥ त्रीणि 'तृणा-दिनिर्मिततरणसाधनस्य' ॥

स्रोतोऽम्बुसरणं स्वतः ।

स्रोत इति ॥ स्रवति । 'स्रु गतौ' (भ्वा० प० अ०) । 'स्रुरीभ्यां तुद् च' (उ० ४।२०२) इत्यसुन् तुडागमः । स्रोतो दन्त्यादिः । 'स्रोतः सद्यःसकलसलिलम्' इति दन्त्यादिषूष्मविवेकात् । 'स्रोतोऽम्बुवेग इन्द्रिये' ॥ (१) ॥*॥ एकम् 'अकृत्रिमजलवहनस्य' ॥

आतरस्तरपण्यं स्यात्

आतर इति ॥ आतरन्त्यनेन । 'पुंसि संज्ञायाम्' (३।३।११८) इति घः । यत्तु—'ऋदोरप्' (३।३।५७)—इति मुकुटः । तत्र । परत्वाद्भ्युटः प्रसङ्गात् । 'आतरस्तरपण्यं स्या-दनुत्तरम्' इति बोपालितः ॥ (१) ॥*॥ तरणम् । 'ऋदोरप्' (३।३।५७) । तरस्य पण्यम् ॥ (२) ॥*॥ द्वे 'नद्यादि-तरणे देयमूल्यस्य' ॥

द्रोणी काष्ठाम्बुवाहिनी ॥ ११ ॥

द्रोणीति ॥ द्रवति । 'डु गतौ' (भ्वा० प० अ०) । 'व-हिथि' (उ० ४।५१) इति निः । 'कृदिकारात्-' (ग० ४।१।४५) इति ङीष् । 'द्रोणिः काष्ठाम्बुसेचनी द्रुणिश्च' इति रूपरत्नाकरात् द्रुणिरपि । 'द्रुण हिंसागत्योः' (उ० प० से०) । 'द्रुपधात् कित्' (उ० ४।१२०) । (ङीषि द्रुणी । 'द्रुण्य-म्बुद्रोणिकच्छप्योः' इति मेदिनी) । 'द्रोणी काष्ठाम्बुवाहिन्यां गवादन्यामपीष्यते' ॥ (१) ॥*॥ पुनः पुनरम्बुवहति । 'बहुल-मासीष्ये' (३।३।८१) इति णिनिः ॥ (२) ॥*॥ द्वे 'काष्ठ-पाषाणकृतनौकाकाराम्बुसेचन्याः' ॥

१—'प्लवगे च' इति पाठः ॥ २—मुकुटबुधमनोहरयोस्तु 'आतारानुत्तरावप्यत्र' इत्युक्त्वा दीर्घमध्यमेवेदमुदाहृतम् ॥ ३—'मरकतमणिद्रोणिसरला' इति पूर्वकविप्रयोगः—इति मुकुटबुध-मनोहरे ॥ ४—'द्रोणीभिरम्भसि चरन्ति महाणवस्य'—इत्यने-काशकैवाकरकौमुदी ॥
अमर० १३

सांयात्रिकः पोतवणिक्

सांयेति ॥ समुदितानां गमनं द्वीपान्तरगमनं वा संयात्रा । सा प्रयोजनमस्य । 'तदस्य प्रयोजनम्' (५।१।१०९) इति ठञ् ॥ (१) ॥*॥ पोतेनोपलक्षितो वणिक् ॥ (२) ॥*॥ द्वे 'वहित्र-गाभिनो वणिजः' ॥

कर्णधारस्तु नाविकः ।

कर्णेति ॥ 'कर्णः श्रोत्रमरित्रं च' इति दुर्गः । तं धरति । 'धृञ् धारणे' (भ्वा० उ० अ०) । 'कर्मण्यण्' (३।२।११) ॥ (१) ॥*॥ नावा तरति । 'नौ ह्यचष्टन्' (४।४।७) ॥ (२) ॥*॥ द्वे 'नाविकस्य' ॥ नौपृष्ठदण्डधारकस्य—इत्यन्ये ॥

नियामकाः पोतवाहाः

नियेति ॥ नियच्छन्ति पोतम् । 'यम नियमने' (भ्वा० प० अ०) ण्वुल् (३।१।१३३) । 'नियामकः पोतवाहे कर्म- (र्णे) धारे नियन्तरि' ॥ (१) ॥*॥ पोतं वहन्ति । 'कर्मण्यण्' (३।२।११) ॥ (२) ॥*॥ द्वे 'वहित्रवाहकस्य' ॥

कूपको गुणवृक्षकः ॥ १२ ॥

कूपेति ॥ कूपे कायति । 'कै शब्दे' (भ्वा० प० अ०) । 'सुपि' (३।२।४) इति कः ॥ (१) ॥*॥ गुणानां रञ्जनां वृक्षः । 'संज्ञायां कन्' (५।३।७५) ॥ (२) ॥*॥ द्वे 'नौम-ध्यस्थरञ्जुबन्धनकाष्ठस्य' । नौबन्धनकीलकस्येत्यन्ये ॥

नौकादण्डः क्षिपणी स्यात्

नौकेति ॥ नौकाया दण्डः ॥ (१) ॥*॥ क्षिप्यतेऽनया । 'क्षिपेः क्तिञ्' (उ० २।१०७) इत्यनिः ॥*॥ बाहुलकौडुणे क्षेपणिरपि । 'क्षेपणं प्रेरणे, नौकादण्डजालभिदोः स्त्रियाम्' ॥ (२) ॥*॥ द्वे 'नौकापार्श्वद्वयवद्दचालनकाष्ठस्य' ॥

अरित्रं केनिपातकः ।

अरित्रमिति ॥ ऋच्छत्यनेन । 'ऋ गतौ' (भ्वा० प० अ०) । 'अर्तिल्लघू-' (३।२।१८४) इतीत्रः ॥ (१) ॥*॥ के जले निपातोऽस्य । 'हलदन्तात्-' (६।३।९) इत्यलक् । 'शेषात्-' (५।४।१५४) इति कप । 'संज्ञायां कन्' (५।३।७४) वा (२) ॥*॥ द्वे 'नौपृष्ठस्यचालनकाष्ठस्य' ॥

अभिः स्त्री काष्ठकुहालः

अभिरिति ॥ अभ्रति । 'अभ्र गतौ' (भ्वा० प० से०) इत् (उ० ४।१।१८) ॥ (१) ॥*॥ कुम् उहालयति । 'दल विश-रणे' (भ्वा० प० से०) 'कर्मण्यण्' (३।२।११) शकन्धादिः (वा० ६।१।९४) । काष्ठस्य कुहालः ॥ (२) ॥*॥ द्वे 'पोतादेर्मला-पनयनार्थं काष्ठादिरचितकुहालस्य' ॥

१—'संपूर्वस्य यातेर्द्वीपान्तरगमने वृत्तिः' इति चाणक्यटीकेति कलिङ्गः—इति मुकुटः ॥ २—'भातिदैशिककार्यस्यानित्यत्वाद्गुणा-भावाभावे क्षेपणिः । 'कृदिकारात्' ग० (४।१।४५) इति ङीषि क्षेपणी च' इति माधवी—इति मुकुटः ॥

सेकपात्रं तु सेचनम् ॥ १३ ॥

सेकेति ॥ सेकस्य पात्रम् ॥ (१) ॥*॥ सिच्यतेऽनेन ।
'करणा-' (३।३।११५) इति ल्युट् । 'सेचनं रक्षणे सेके
नौकायाः सेकभाजने' इति विश्वमेदिन्यौ ॥ (२) ॥*॥ द्वे
'नौस्थजलनिःसारणपात्रस्य' ॥

क्लीबेऽर्धनावं नावोऽर्धे

क्लीब इति ॥ नावोऽर्धम् । 'अर्धं नपुंसकम्' (२।२।२)
इति तत्पुरुषः । 'नावो द्विगोः' (५।४।९९) 'अर्धाच्च' (५।४।
१००) इति टच् ॥ (१) ॥*॥ एकम् 'अर्धनौकायाः' ॥

अतीतनौकेऽतितु त्रिषु ।

अतीतेति ॥ अतीता नौयैर्न । 'उरःप्रभृतिभ्यः-' (५।४
१५१) इति कप् ॥ (१) ॥*॥ नावमतिक्रान्तम् । 'अत्यादयः'
(वा० २।२।१८) इति तत्पुरुषः । अतिनौः पुमान् स्त्री वा ॥
(२) ॥*॥ द्वे 'नौकामतिक्रान्तजलादेः' ॥

त्रिष्वगाधात्

त्रिष्विति ॥ अगाधमभिव्याप्य त्रिषु ॥

प्रसन्नोऽच्छः

प्रसन्न इति ॥ प्रासदत् । 'षट् विशारणादौ' (भ्वा०, तु०
प० अ०) । 'गल्यर्थ-' (३।३।१७२) इति कः । 'प्रसन्ना
स्त्री सुरायां स्यादच्छसंतुष्टयोस्त्रिषु' ॥ (१) ॥*॥ 'छो छेदने'
(दि० प० अ०) न च्छयति इष्टिम् । 'सुपि' (३।२।४) इति
कः । न च्छायते वा । 'अन्येष्वपि-' (३।२।१०१) इति डः ।
'अच्छो भल्लके स्फटिकेऽमलेऽच्छाऽभिमुखोऽव्ययम्' इति
हैमः ॥ (२) ॥*॥ द्वे 'निर्मलस्य' ॥

कलुषोऽनच्छ आविलः ॥ १४ ॥

कलुष इति ॥ लुषति । 'लुष हिंसायाम्' () 'इगु-
पध-' (३।१।१३५) इति कः । कस्य जलस्य लुषो घातकः ।
'कलुषं स्वाविले पापे' इति विश्वः ॥ (१) ॥*॥ भिन्नोऽ-
च्छात् । नञ्त्तत्पुरुषः । 'नलोपो नञः' (६।३।७३) । 'तस्मा-
न्नञ्चि' (६।३।७४) ॥ (२) ॥*॥ आविलति । 'विल भेदने'
(तु० प० से०) । 'इगुपध-' (३।१।१३५) इति कः ॥ (३)
॥*॥ त्रीणि 'मलिनजलस्य' ॥

निम्नं गभीरं गम्भीरम्

निम्नमिति ॥ निमनति 'न्ना अभ्यासे' (भ्वा० प० अ०)
'आतश्च-' (३।१।१३६) इति कः ॥ (१) ॥*॥ गाते जल-
जन्तवोऽत्र । गच्छन्ति वा । 'गाह् गतौ' (अ० आ० अ०)
'गम्ह गतौ' (भ्वा० प० से०) । 'गभीरादयश्च' इति 'गभी-
रगम्भीरौ' (उ० ४।३५) इति वा-निपातितौ ॥ (२) ॥*॥
(३) ॥*॥ त्रीणि 'गम्भीरस्य' ॥

१-येनातिवेगवज्जलादिनातिक्रान्ता नौस्तज्जलस्य नाग्नैकम्
इति पाठः ॥

उत्तानं तद्विपर्यये ।

उत्तानमिति ॥ उद्गतस्तानो विस्तारोऽस्मात् ॥ (१)
॥*॥ तस्य गम्भीरस्य विपर्यये । 'उत्तानमगम्भीरे स्याद्दूर्वा-
स्यशयिते त्रिषु' ॥ (१) ॥*॥ एकम् 'उत्तानस्य' ॥

अगाधमतलस्पर्शे

अगाधमिति ॥ नास्ति गाधः स्थितिरत्र । 'नञोऽस्य-
र्थानाम्-' (वा० २।२।२४) इति बहुव्रीहिः ॥ (१) ॥*॥
तलस्याधोभागस्य स्पर्शः न सोऽत्र । 'अगाधमतलस्पर्शे
त्रिषु, श्वधे नपुंसकम्' ॥ (२) ॥*॥ द्वे 'अतिनिम्नस्य' ॥

कैवर्ते दशधीवरौ ॥ १५ ॥

कैवर्त इति ॥ के जले वर्तन्ते । 'वृत्तु वर्तने' (भ्वा०
आ० से०) पचाद्यच् (३।१।१३४) कैवर्तीनां मत्स्यानामर्थं
घातकः । 'तस्येदम्' (४।३।१२०) इत्यण् ॥ (१) ॥*॥ द-
शति मत्स्यान् । 'दश दशने' (भ्वा० प० अ०) । 'दशेश्व'
(उ० ५।११) इति टटनौ न आ च । यद्वा दशयते मूल्य-
मस्मै । 'दाश दाने' (भ्वा० उ० से०) घञ् (३।३।१८) ।
'शालो झषे, धीवर एव दाशः' इति शमेदात्तालव्यान्तः ।
'कैवर्तभृत्ययोर्दासो दासो बाणा च चेटिका' इति रुद्राद्-
न्यान्तः । 'दासो भृत्ये च शूद्रे च ज्ञानेऽर्थिनि च धीवरे' ॥
(२) ॥*॥ दधाति मत्स्यान् । 'छिलरछत्वर-' (उ० ३।१)
इति निपातितः ॥ (३) ॥*॥ त्रीणि 'धीवरस्य' ॥

आनायः पुंसि जालं स्यात्

आनाय इति ॥ नयनम् । 'णीञ् प्रापणे' (भ्वा० उ०
अ०) । 'श्रिणीभुवः-' (३।३।२४) इति घञ् । आसमन्ताच्चा-
योऽनेन । आनयन्ति मत्स्यान् अनेन । 'जालमानायः' (३।
३।१२४) इति घञन्तो निपातितौ वा ॥ (१) ॥*॥ जले
क्षियते । 'शेषे' (४।२।९२) इत्यण् । जलति घनीभवति ।
'जल धान्ये' (भ्वा० प० से०) 'ज्वलिति-' (३।१।१४०)
इति णः । 'जालं वृन्दगवाक्षयोः । क्षारकानायदम्भेषु, नीपे
ना, स्त्री तु घोषके' इति रभसः ॥ (२) ॥*॥ द्वे 'शणसूत्र-
जालस्य' ॥

शणसूत्रं पवित्रकम् ।

शणैति ॥ शणति । 'शण गतौ' (वा० प० से०) पचा-
द्यच् (३।१।१३४) । शणस्य सूत्रम् ॥ (१) ॥*॥ पवित्रमु-
पवीतम् । तद्वदिव । 'इवे प्रतिकृतौ' (५।३।९६) इति कन् ।
पवित्राद्विपरीतलक्षणया संज्ञायां कः (५।३।७४) ॥ (२) ॥*॥
द्वे 'शणसूत्रजालस्य' ॥

मत्स्याधानी कुवेणी स्याद्

मत्स्येति ॥ मत्स्या आधीयन्तेऽत्र । 'डुधाञ् धारणपो-
षणयोः' (उ० उ० अ०) । 'करणाधिकरणयोः-' (३।३।
११७) इति ल्युट् ॥ (१) ॥*॥ कुत्सितं वेणन्तेऽस्यां मत्स्याः ।

‘वेणु गतौ’ (भ्वा० उ० से०) । ‘हलश्च’ (३।३।१२१) इति घञ् । गौरादिषु (४।१।४१) ॥ (२) ॥*॥ द्वे ‘मत्स्य-स्थापनपात्रस्य’ ॥

बलिशं मत्स्यवेधनम् ॥ १६ ॥

बलिशमिति ॥ बलिनो मत्स्यान् इयति । ‘शो तनूकरणे’ (दि० प० अ०) ‘आतोऽनुप-’ (३।२।३) इति कः ॥*॥ डलयोरैक्याद् ‘बडिशम्’ अपि । स्त्रियां बडिशापचये तु बडिशी ॥ (१) ॥*॥ विध्यतेऽनेन । ‘विध विधाने’ (तु० प० से०) ‘करणा-’ (३।३।११७) इति ल्युट् । मत्स्यानां वेधनम् ॥ (२) ॥*॥ द्वे ‘मत्स्यवेधनस्य’ ॥

पृथुरोमा झपो मत्स्यो मीनो वैसारिणोऽण्डजः ।
विसारः शकली च

पृथ्विति ॥ पृथूनि रोमाण्यस्य । रोम पक्षोऽत्र-इति स्वामी । वल्कलम्-इति सर्वधरः ॥ (१) ॥*॥ झपति ‘झष हिंसार्थः’ (भ्वा० प० से०) । पचाद्यच् (३।१।१३४) यद्वा झप्यते । ‘खनो घ च’ (३।३।१२५) इति घः । मुकुटस्तु—‘पुंसि’ (३।३।११८) इति घः-इत्याह । तन्न । ‘हलश्च’ (३।३।१२१) इति घञस्तदपवादत्वात् । ‘करणाधिकरणयोः’ (३।३।११७) इत्यनुवर्तनाच्च । ‘झषा नागबलायां स्त्री, ताप-मत्स्याटवीषु ना’ ॥ (२) ॥*॥ माद्यति । ‘मदी हर्षे’ (दि० प० से०) । ‘ऋतन्यञि-’ (उ० ४।२) इति स्यन् । ‘मत्स्यो मीनेऽथ पुंभूम्नि देशे’ ॥ (३) ॥*॥ मीनाति, मीयते वा । ‘मीव् हिंसायाम्’ (कथा० उ० से०) । ‘फेनमीनौ’ (उ० ३।३) इति निपातितः । ‘(मीनो राद्यन्तरे झषे)’ ॥ (४) ॥*॥ विविधं सरति । ‘स्र गतौ’ (भ्वा० प० अ०) । प्रह्लादित्वा-ण्णिनिः । विसारी । ‘विसारिणो मत्स्ये’ (५।४।१६) इति स्वार्थेऽण् ॥ (५) ॥*॥ अण्डाजायते स्म । ‘जनी प्राडुर्भावे’ (दि० आ० से०) । ‘पञ्चम्यामजातौ’ (३।२।९८) इति डः । ‘अण्डजो मृगनाभौ, ना सरटेऽहौ खगे झषे’ इति मेदिनी ॥ (६) ॥*॥ विशेषेण सरति । ‘स्र गतौ’ (भ्वा० प० अ०) । ‘व्याधिमत्स्यबलेषु’ (वा० ३।३।७) इति घञ् ॥ (७) ॥*॥ शकलमस्यास्ति । ‘अत इनिः’ (५।२।११५) । ‘शकलं वल्कलेऽर्धे च’ इति तालव्यादावजयः ॥ (८) ॥*॥ अष्टौ ‘मत्स्यसामान्यस्य’ ॥

अथ गडकः शकुलार्भकः ॥ १७ ॥

अथेति ॥ गडति । ‘गड सेचने’ (भ्वा० प० से०) । ‘कुन् शिल्पिसंज्ञयोः’ (उ० २।३२) । (पचाद्यच् ३।१।१३४) (गडोऽपि) । ‘गडो मीनान्तराययोः’ ॥ (१) ॥*॥ शकुलोऽ-

त्र मत्स्यमात्रे,-इति स्वामी । तस्यार्भकः ॥ (२) ॥*॥ द्वे ‘मत्स्यविशेषस्य’ ॥

सहस्रदंष्ट्रः पाठीनः

सहेति ॥ सहस्रं दंष्ट्रा यस्य ॥ (१) ॥*॥ पाठीं पृष्ठं नमयति । ‘णम प्रहृत्वे’ (भ्वा० प० अ०) । णिच् (३।१।२६) । ‘अन्येभ्योऽपि-’ (वा० ३।२।१०१) इति डः । ‘अन्येषामपि’ (६।३।१३७) इति दीर्घः । अवश्यं पठति । ‘पठ व्यक्तायां वाचि’ (भ्वा० प० से०) । आवश्यके णिनिः (३।३।१७०) । पाठी द्विजः । तस्येन इवापेक्षितः, हव्यकन्ययोः प्रशस्तत्वाद्वा । ‘पाठीनो गुग्गुलुद्रुमे । पाठके मीनमेदे च’ इति हैमः ॥ (२) ॥*॥ द्वे ‘बहुदंष्ट्रस्य मत्स्यस्य’ ॥

उलूपी शिशुकः समौ ।

उलूपीति ॥ उ विस्मयजनकं रूपमस्यास्ति । अत इनिः (५।२।११५) । रलयोरैक्यम् । ओः शंभो रूप-उरूपमस्यास्ति, इति वा ॥ (१) ॥*॥ शिशुः शिशुमारः । तस्य प्रतिकृतिरिव । ‘इवे प्रतिकृतौ’ (५।३।९६) इति कन् । ‘शिशुकः शिशुमारे स्याद्बालकोलूपिनोरपि’ ॥ (२) ॥*॥ द्वे ‘शौशु इति ख्यातमत्स्यविशेषस्य’ ॥

नलमीनश्चिलिचिमः

नलेति ॥ नलवनस्थो मीनः । नडामो मीन इति वा ॥*॥ ‘तलमीनः’ इति केचित्पठन्ति ॥ (१) ॥*॥ ‘चिल विलसने’ (तु० प० से०) । ‘इगुपधात्कित्’ (उ० ४।१२०) । वीप्सायां द्विलम् (८।१।४) । चिलिं चिलिं विलासं मिमीते । ‘माहू माने’ (जु० आ० अ०) । ‘आतोऽनुप-’ (३।२।३) इति कः । (पृषोदरादिः) (६।३।१०९) । त्रीकारोऽदन्तः । ‘नलमीनश्चिलिचिमो बृहन्मीनोऽब्धिजस्तमिः’ इति रत्नमाला । ‘लक्ष्मणा सारसी कौञ्ची नलमीनचिलिचिमिः’ इति बोपालिताच्चतुरिकारवान्मध्यधीर्घ इदन्तोऽपि ॥ (२) ॥*॥ द्वे ‘नलवनचारिणो मत्स्यविशेषस्य’ ॥

प्रोष्टी तु शफरी द्वयोः ॥ १८ ॥

प्रोष्टीति ॥ प्रकृष्ट ओष्ठोऽस्याः । ‘ओत्वोष्ठयोः’ (वा० ६।१।९४) इति पररूपम् । ‘नासिकोदरौष्ठ-’ (४।१।५५) इति ‘जातेः’ (४।१।६३) इति वा, षीष् । ‘द्वयोः’ इत्यनेन संबन्धात् ‘प्रोष्ठः’ अपि ॥ (१) ॥*॥ शफं राति । ‘रा दाने’ (अ० प० अ०) । ‘आतोऽनुप-’ (३।२।३) इति कः । ‘जातेः’ (४।१।६३) इति षीष् । पुंसि शफरः ॥ (२) ॥*॥ द्वे ‘मत्स्यविशेषस्य’ ॥

१—‘पाणिनिप्रत्याहार इव महाप्राणसमाश्रितो झपालिङ्गितश्च समुद्रः’ इत्याश्वर्यमञ्जरी ॥ अतो मूर्धन्यान्तः—इति मुकुटबुधमनोहर ॥ २—विश्वकोशे तु ‘अण्डजः कृकलासे स्यात्खगे मीने भुजंगमे । कस्तूर्यामण्डजा प्रोक्ता’ इत्युपलभ्यते ॥

१—हैमे तु ‘सहस्रदंष्ट्रे बादालः, पाठीने त्रिवलिकः, शकुले स्यात्कलकः’ इति विशेषमत्स्यत्वेनोक्तः ॥ २—पञ्जिकाकृतः ‘द्वयोः’ इति प्रोष्ठवापि संबन्धन्ति । नैषा ग्रन्थरीतिः, भिन्नपदत्वाद्—इति पीयूषव्याख्या ॥

क्षुद्राण्डमत्स्यसंघातः पोताधानम्

क्षुद्रेति ॥ क्षुद्राण्डजाता मत्स्याः-क्षुद्राण्डमत्स्याः ।
तेषां संघातः ॥ (१) ॥*॥ पोते वहिन्ने आधीयते । धाजः
(जु० उ० अ०) कर्मणि ल्युट् (३१३११३) यद्वा पोतोऽर्भक
आधीयतेऽत्र । अधिकरणे ल्युट् (३१३११७) ॥ (२) ॥*॥
द्वे 'अण्डादचिरनिर्गतमत्स्यसङ्घस्य' ॥

अथो झषाः ।

रोहितो महुरः शालो राजीवः शकुलस्तिमिः ॥ १९ ॥
तिर्मिगिलादयश्च

अथविति ॥ अथो झषविशेषा उच्यन्ते । रोहित । 'रुह
बीजजन्मनि प्रादुर्भावे च' (भ्वा० प० अ०) 'रुहे रश्च लो
वा' (उ० ३१९४) इतीतच् । रोहणम् । घञ् (३३११८) ।
रोहो जातोऽस्य । तारकादिखात् (५१२३६) इतज्वा । 'रो-
हितं कुङ्कुमे रक्ते ऋजुशकशरासने । पुंसि स्यान्मीनमृगयो-
भेदे लोहितकुङ्कुमे ॥ (१) ॥*॥ मज्जति । 'डुमस्जो शुद्धौ'
(तु० प० अ०) । 'महुरादयश्च' (उ० ११४१) इति निपा-
तितः ॥ (१) ॥*॥ शाब्जते । 'शाडू श्लाघायाम्' (भ्वा०
आ० से०) । कर्मणि घञ् (३३११९) । डलयोरैक्यम् ।
'शालो झषे, धीवर एव दाशः' इत्यूष्मभेदात्तालव्यादिः ।
('कैवर्त इव बद्धराजीवोत्पलसालो वसन्तकालः' इति वासव-
दत्ताश्लेषादन्यादिश्च । कैवर्तपक्षे सालो मत्स्यभेदः । वसन्त-
पक्षे सालं पुष्पम्) । सालं पुष्पे क्लीबं वृक्षे तु पुमान् । 'पुंसि
भूरुहमात्रेऽपि सालो वरणसर्जयोः' इति रभसे तु दन्त्यादिः ।
'शालो हाले मत्स्यभेदे शालौकस्तत्प्रदेशयोः' इति हैमः ॥
(१) ॥*॥ राजी रेखास्यास्ति । 'अन्यत्रापि दृश्यते' (५१२१
१०९) इति वः । अथ **राजीवो** मीनसारङ्गभेदयोः । **रा-
जीवमब्जे** इति हैमः ॥ (१) ॥*॥ शक्रीति गन्तुं वेगेन ।
'शकृ शक्तौ' (स्वा० प० अ०) । बाहुलकादुलच् ॥ (१)
॥*॥ ताम्यति । 'तमु ग्लानौ' (दि० प० से०) । 'कसित-
मिशतिस्तम्भामत इच्च' (उ० ४१९२२) इतीन् ॥ (१) ॥*॥
तिर्मि गिरति । 'गृ निगरणे' (तु० प० से०) । 'मूलविभु-
जा-' (वा० ३१२१५) इति कः । 'अचि विभाषा' (८१२१
२१) इति लः । 'गिलेऽगिलस्य' (वा० ६१३१७०) इति
उम् ॥ (१) ॥*॥ आदिशब्दात् तिर्मिगिलगिलनन्दीवर्तादयः
॥*॥ 'मत्स्यविशेषाणां' पृथगेकैकम् ॥

अथ यादांसि जलजन्तवः ।

अथेति ॥ यान्ति वेगेन । 'या प्रापणे' (अ० प० अ०) ।
असुन् (उ० ४१९८९) । बाहुलकाहुक् । यद्वा याति । क्विप्
(३१२१७८) यामसि । 'अद भक्षणे' (अ० प० अ०) ।

१-वस्तुतस्तु 'गडकः शकुलार्भकः । क्षुद्राण्डमत्स्यसंघातः पोता-
धानमथो झषाः । सहस्रदंष्ट्रः पाठीनः' इति श्लोकः 'रोहितो महुरः'
इति पाठः-इति पीयूषम् ॥

असुन् (उ० ४१९८९) यां दस्यति वा । 'दसु उपक्षये' (दि०
प० से०) । क्विप् (३१२१७८) । साहचर्यस्य सर्वत्रानिया-
मकत्वात् 'सान्त-' (६१४१०) इति दीर्घः ॥ (१) ॥*॥
जलानां जन्तवः ॥ (२) ॥*॥ द्वे 'जलचरमात्रस्य' ॥

तज्जेदाः शिशुमारोद्रशङ्खो मकरादयः ॥ २० ॥

तज्जेदा इति ॥ तेषां जलजन्तूनां भेदा उच्यन्ते ॥ शि-
शुन् मारयति । 'मृड् प्राणत्यागे' (तु० आ० अ०) । णिच्
(३१२१६) । 'कर्मण्यण्' (३१२११) । 'शिशुमारोऽम्बुसंभू-
तजन्तौ तारात्मकाच्युते' इति विश्वमेदिन्यौ ॥ ११॥*॥ उ-
नति । 'उन्वी क्लेदने' (रु० प० से०) । 'स्फाधि-' (उ० २१
१३) इति रक् ॥ (१) ॥*॥ शङ्खतेऽस्मात् । 'शकि शङ्खा-
याम्' (भ्वा० आ० से०) । 'खसुशङ्खपीयु-' (उ० ११३६)
इति निपातितः । 'शङ्खः पत्रशिराजाले संख्याकीलकशंभुषु ।
यादोऽन्नभेदयोर्भेदे' इति हैमः ॥ (१) ॥*॥ कृणाति । 'कृ
हिंसायाम्' (भ्वा० प० से०) । पचाद्यच् (३१११३४) ।
मनुष्याणां करः । पृषोदरादिः (६३११०९) । यद्वा मङ्गते ।
'मकि भूषायाम्' (भ्वा० आ० से०) । अच् (३१११३४) ।
आगमशास्त्रस्यानित्यत्वान्न नुम् । मकं राति । 'रा दाने' (अ०
प० अ०) । कः (३१२१३) । 'मकरो निधौ । नके राशिवि-
शेषे च' इति हैमः ॥ (१) ॥*॥ आदिना ग्राहकुम्भीरादयः
॥*॥ 'जलजन्तुविशेषाणां' पृथक्पृथक् ॥

स्यात्कुलीरः कर्कटकः

स्यादिति ॥ कुलति । 'कुल संस्थाने' (भ्वा० प० से०) ।
'गम्भीरादयश्च' इतीरन् । कौ लीयते । 'लीड् श्लेषणे' (दि०
आ० अ०) । बाहुलकाद् रक् । यद्वा कुलमस्यास्ति । 'अत
इनिः' (५१२११५) । तमीरयति । 'कर्मण्यण्' (३१२११) ।
जनकभक्षकत्वात् । लयनम्-लीः । संपदादिः (वा० ३१३
१०८) । कुत्सिता लीः । तां राति वा ॥ (१) ॥*॥ कृणाति ।
'कृ हिंसायाम्' (त्रया० प० से०) । 'अन्येभ्योऽपि' (३१२१
७५) इति विच् । कटति । 'कटे वर्षावरणयोः' (भ्वा० प० से०) ।
पचाद्यच् (३१११३४) । कर् चासौ कटश्च । 'अहरादीनां
पत्यादिषु वा रेफः' (वा० ८१२१७०) ततः स्वार्ये कन् (५१
३१७४) । 'कर्क' इति सौत्रो धातुः । 'शकादिभ्योऽटन्' (उ०
४१८१) वा० । कर्क श्वेतवर्णं टलति । 'टल गतौ' (भ्वा०
प० से०) । डः (वा० ३१२१०१) वा० । कर्कटः । 'कुलीरे
करणे स्त्रीणां राशौ खगे' इति हैमः ॥ (२) ॥*॥ द्वे
'कुलीरस्य' ॥

कूर्मे कमटकच्छपौ ।

कूर्मे इति ॥ कुत्सितः कौ वा ऊर्मिर्वेगोऽस्य । 'अच्-
प्रत्यन्वव-' (५१४१७५) इत्यत्र 'अच्' इति योगविभागा-
दच् समासान्तः । 'ऊर्मिः स्त्रीपुंसयोर्वीच्यां प्रकाशे वेग-
भङ्गयोः' इति रभसः ॥ (१) ॥*॥ काम्यते । 'कमु कान्तौ'

(भ्वा० आ० से०) । 'कमरेठः' (उ० १११००) । के जले मठति, इति वा । 'मठ मदनिवासयोः' (भ्वा० प० से०) । पचाद्यच् (३१११३४) । 'कमठः कच्छपे पुंसि भाण्डभेदे नपुंसकम्' ॥ (२) ॥*॥ कच्छेन पिबति । 'पा पाने' (भ्वा० प० अ०) । 'सुपि' (३१२१४) इति योगविभागात्कः । 'कच्छपी वल्लकीभेदे डुलौ क्षुद्रगदान्तरे । पुंसि विध्यन्तरे कूर्मे मल्लबन्धान्तरेऽपि च' इति विश्वमेदिन्यौ ॥ (३) ॥*॥ त्रीणि 'कूर्मस्य' ॥

ग्राहोऽवहारः

ग्राह इति ॥ गृह्णाति । 'ग्रह उपादाने' (ष्या० उ० से०) । 'विभाषा ग्रहः' (३१११४३) इति णः । 'ग्राहो ग्रहे जलचरे' इति हैमः ॥ (१) ॥*॥ अवहरति । अवपूर्वो हन् । 'शाब्धधा-' (३१११४९) इति णः । 'अवहारस्तु युद्धादिविश्रान्तौ ग्राहचौरयोः । निर्मन्त्रणोपनेतव्ये' इति हैमः ॥ (२) ॥*॥ द्वे 'ग्राहस्य' ॥

नक्रस्तु कुम्भीरः

नक्र इति ॥ क्रामति दूरस्थलम् । 'कमु पादविक्षेपे' (भ्वा० प० से०) । 'अन्यत्रापि-' (वा० ३१२१४८) इति डः । 'न आङ्-' (६१३१७५) इति नलोपो न 'नक्रं नासा-प्रदासणोः । नक्रो यादसि' इति हैमैः ॥ (१) ॥*॥ कुम्भिनं हस्तिनमीरयति । 'कर्मण्यण्' (३१२१९) ॥ (२) ॥*॥ द्वे 'नक्रस्य' ॥

अथ महीलता ॥ २१ ॥

गण्डूपदः किञ्चुलुकः

अथेति ॥ मह्या लतेव । कृशालदीर्घत्वाभ्याम् ॥ (१) ॥*॥ गण्डूो ग्रन्थयः पदान्यस्य ॥ (२) ॥*॥ किञ्चिञ्चुलुम्पति । 'कास्यनेकाज्ग्रहणं चुलुम्पाद्यर्थम्' (वा० ३११३५) इति वार्तिकनिर्दिष्टचुलुम्पधातुः । 'अन्येभ्योऽपि' (वा० ३१२१९०९) इति डः । 'टेः' (६१४१७३) इति उकारमकारपकाराणां लोपः । ततः 'संज्ञायां कन्' (५१३१७५) ॥ (३) ॥*॥ त्रीणि 'किञ्चुवा' इति ख्यातस्य ॥

निहाका गोधिका समे ।

निहाकेति ॥ नियतं जहाति भुवम् । 'नौ हश्च' (उ० ३१४४) इति हाकः कन् । बाहुलकाच्च ह्रस्वः ॥ (१) ॥*॥ गुध्यति । 'गुध परिचेष्टने' (दि० प० से०) । ण्युल् (३१११३३) । (पचाद्यचि) (३१११३४) गोधापि । 'गोध्या

१—निमन्त्रणोपनेतव्यम्=शर्करादिस्वादुकृतं भक्ष्यम् ॥ तत्र यथा 'पतसिन्विषयावहारविषमे संसारवारांनिधौ' इत्यनेकार्थकैरवाकरकौमुदी ॥ २—अस्यामे 'नक्रः कुम्भीरके पुंसि नक्रं तर्णकनीरयोः' इति लिखितमस्ति ॥ परंतु मेदिन्यां द्वितीयचरणे नारशब्दस्यार्थबोधकताया बोधनेन प्रक्षिप्तप्रायम् ॥

तलनिहाकयोः' ॥ (२) ॥*॥ द्वे 'गोह' 'जलगोधिका' इति ख्यातायाः ॥

रक्तपा तु जलौकायां स्त्रियां भूद्धि जलौकसः ॥ २२ ॥

रक्तपेति ॥ रक्तं पिबति । 'आतोऽनुप-' (३१२१३) इति कः । 'रक्तपा स्याज्जलौकायां डाकिन्यां, ना तु रांक्षसे' ॥ (१) ॥*॥ जलमोकोऽस्याः । ओक उचः के' (७३१६४) इति निपातितोऽदन्त ओकशब्दः ॥ (२) ॥*॥ सान्तोऽपि । 'जलोरगी जलोका तु जलोका च जलौकसि' इति संसारावर्ताद्बहुवचनं प्रायिकम् । 'जलौकापि जलोका स्याज्जलूका जलजन्तुका' इति तारपालः ॥ (३) ॥*॥ त्रीणि 'जलूकायाः' ॥

मुक्तास्फोटः स्त्रियां शुक्तिः

मुक्तेति ॥ मुक्ताः स्फुटन्त्यत्र । 'स्फुट विकसने' (तु० प० से०) । 'हलश्च' (३३१२९) इति घच् ॥ (१) ॥*॥ शुच्यति, शोचति, शोकति, वा । 'शुच्य अभिषवे' (भ्वा० प० से०) । 'शुच शोके' (भ्वा० प० से०) । शुक्तिः गतौ (भ्वा० प०) वा । क्तिच् (३३१७७४) । 'शुक्तिः कपालशकले शङ्खे शङ्खनकेऽपि च । नख्यश्चावर्तदुर्नाममुक्तास्फोटेषु च स्त्रियाम्' ॥ (२) ॥*॥ द्वे 'शुक्तिकायाः' ॥

शङ्खः स्यात्कम्बुरस्त्रियौ ।

शङ्ख इति ॥ शं खनति जनयति । 'खनु अवदारणे' (भ्वा० उ० से०) । 'अन्येभ्योऽपि' (वा० ३१२१९०९) इति डः । शं खम् अस्य—इति वा । शाम्यत्यलक्ष्मीं वा । 'शमु उपशमे' (दि० प० से०) । अन्तर्भावितण्यर्थः । 'शमेः खः' (उ० १११०२) । 'शङ्खः कम्बौ न योषित्, ना भालास्थिनिधिभिन्नखे' ॥ (१) ॥*॥ काम्यते । 'कमु कान्तौ' (भ्वा० आ० से०) । 'जञ्वादायश्च' (उ० ४१९०२) इति निपातितः । 'कम्बुवैल्यशङ्खयोः । गजे शम्बूके कर्चूरे ग्रीवायामलिकेऽपि च' इति हैमः ॥ (२) ॥*॥ एतौ पुंनपुंसके ॥ द्वे 'शङ्खस्य' ॥

क्षुद्रशङ्खाः शङ्खनकाः

क्षुद्रेति ॥ क्षुद्राश्च ते शङ्खाश्च ॥ (१) ॥*॥ शङ्खते । 'शकि शङ्खायाम्' (भ्वा० आ० से०) । कर्तरि 'अनुदात्तेतश्च हलादेः' (३१२१४९) इति युच् । 'संज्ञायां कन्' (५१३१८५) ।—शङ्खस्य नखा इव (शङ्खनखाः)—इति तु मुकुटः । शं खनन्ति । 'बहुलमन्यत्रापि' (उ० २१७८) इति युच् । ल्युद () वा स्वार्थे कन् (५१३१७५) । (शङ्खनकाः)—इत्यन्ये ॥ (२) ॥*॥ द्वे 'सूक्ष्मशङ्खानाम्' ॥

१ 'जलौकसेनेव रक्ताकृष्टिनिपुणेन वेदयाजनेन' इति वासवदत्तायाम् 'जलं च तदोकश्चेति जलौकः । ततोऽर्शभाद्यत्वि (५१२१२७) एकवचनमदन्तत्वं चोपपाद्यम्—इति मुकुटबुधमनोहरे ॥

शम्बूका जलशुक्तयः ॥ २३ ॥

शम्बूका इति ॥ शाम्यति । 'शम उपशमे' (दि० प० से०) । 'उल्लादयश्च' (उ० ४१४१) इति निपातितः । 'शम्बूकपिण्याकमधूकफेनः' इत्यमरमालयां पुंलिङ्गः । ('शम्बूको गजकुम्भान्ते घोह्वे च शूद्रतापसे । जलजन्तुविशेषे च) शम्बूका न नपुंसके' इति मेदिनेर्द्विलिङ्गता । 'शम्बूकः शम्बुकश्चैव पूर्वः कान्तस्तु सर्वदा । कारणेन विना शेषो (शम्बुः) दृश्यते ग्रन्थविस्तरे' इत्युत्पलिनी ॥ (१) ॥*॥ जलजाः शुक्तयः ॥ (२) ॥*॥ द्वे 'सर्वजलशुक्ति-कानाम्' ॥

मेके मण्डूकवर्षाभूशालूरुवदुंराः ।

मेके इति ॥ विभेति । 'जिभी भये' (जु० प० अ०) । 'इण्भीका-' (उ० ३१४३) इति कन् । 'मेको मण्डूकमे-घयोः' ॥ (१) ॥*॥ मण्डयति जलाशयम् । मण्डते वा । 'मडि भूषायाम्' (भ्वा० प० से०) । 'शालमण्डिभ्यामूकण्' (उ० ४१४२) । 'मण्डूकी मण्डूकपर्ण्या मण्डूको मेक-शोणयोः' इति हैमः ॥ (२) ॥*॥ वर्षासु भवति । 'भुवः संज्ञान्तरयोः' (३१२१७९) इति क्तिप् । 'वर्षाभूः स्त्री च शोधण्यां भूलाह्वयोः पुमान्' इति विश्व-मेदिन्यौ ॥ (३) ॥*॥ शाडते । 'शाडृ गतौ' (भ्वा० आ० से०) । 'खजिपिप्लादिभ्य ऊरोलचौ' (उ० ४१९०) इत्यूरः । डलयोरैक्यम् । शालते वा । 'शाल कथने' (भ्वा० आ० से०) । 'परिसरकृकलासखेदसातूर-' इत्युष्मविवेकाह्नत्या-दिरपि ॥ (४) ॥*॥ लुडते । 'लुड् गतौ' (भ्वा० आ० अ०) । अच् (३१११३४) 'लुडः लक्षे लुतौ कर्पो । शब्दे कारण्डवे भ्लेच्छजातौ भेलकमेकयोः । कमनिन्नमहीभागे कुलके जल-वायसे' । 'कैवर्तीमुस्तके गन्धवृण्डेऽपि स्यान्नपुंसकम्' ॥ (५) ॥*॥ हणाति शब्दैः कर्णौ 'दृ विदारणे' (क्या० प० से०) । 'मुकुरदुंरी' (उ० ११४०) इति निपातितः । 'दुंरीस्तोयदे मेके वाद्यभाण्डादिभेदयोः । दुंरी चण्डिकायां स्याद्गामजाले नपुंसकम्' ॥ (६) ॥*॥ षट् 'मण्डूकस्य' ॥

शिली गण्डूपदी

शिलीति ॥ शिलति । 'शिल उञ्छे' (तु० प० से०) ।

१—दैत्यविशेषेऽपि यथा 'व्रत व्रत भटाः क स क स नरः शम्बूकजीवाहरः' इत्यनेकार्थकैरवाकारकौमुदी ॥ २—भीरी च यथा 'मेकाः केकारवैः पान्थाः' इत्यनेकार्थकैरवाकारकौमुदी । ३—'मण्डूकौ मेकशोणकौ' इति पाठः ॥ ४—'भेलकतैलयोः' इति पाठः ॥ ५—इतःपूर्वम्—'दुंरः' पर्वते पुंसि त्रिष्पीष-द्विजभाजने' इत्यपि लिखितमस्ति । परंतु मेदिनीहैमधोरकारमध्यस्यैव पाठेन समानानुपूर्वीकत्वे पर्वताश्रकताप्रौनरुक्त्यस्यापि संभवेन न प्रकृतोपयोगि ॥

'इगुपध-' । (३१११३५) इति कः । 'जातेरस्त्री-' (४१११६३) इति ङीष् । ('शिलमुञ्छे स्याद्, गण्डूपद्यां शिली मता । स्वम्भशीर्षे शिलाशिल्यौ, शिला तु प्रस्तरे मता । तथा मनःशिलायां च द्वाराघःस्थितदारुणि') ॥ (१) ॥*॥ (२) ॥*॥ 'द्वे किञ्जुलकभार्यायाः'—इति स्वामी । 'शुद्रकिञ्जुलकजातेः' ॥

मेकी वर्षाभ्वी

मेकीति ॥ 'वर्षाभ्वी' इत्यसाधुः । हीव्विधायकाभावात् त्रियामपि 'वर्षाभूः' इत्येव । 'मेक्यां पुनर्नवायां स्त्री वर्षा-भूर्देदुरे पुमान्' इति यादवः । अन्ये तु—गौरादित्वात् (४११४१) ङीषमिच्छन्ति । अत एव भाग्युर्यमरमालयोः 'वर्षा-भ्वी' इति दृश्यते ॥२॥*॥ द्वे 'मण्डूक्याः' । क्षुद्रमण्डूक-स्येयन्ये ॥

कमठी दुलिः ॥ २४ ॥

कमठीति ॥ 'जातेः-' (४११६३) इति 'पुंयोगात्-' (४११४८) इति वा ङीष् । कमठी ॥ (१) ॥*॥ दोलति 'दुल उक्क्षेपे' (जु० प० से०) । आश्रुषीयः । 'इगुपधात्-' (उ० ४११२०) इति किः । 'दुलिः त्रियाम् । कमठ्यां, नौ मुनौ' ॥ (२) ॥*॥ द्वे 'कच्छप्याः' ॥

महुरस्य प्रिया शृङ्गी

महुरस्येति ॥ महुरो मत्स्यभेदः । योग्यतया सादृश्याद्वा तस्य प्रिया स्त्री शृणाति । 'शृ हिंसायाम्' (क्या० प० से०) । 'शृणातेर्ह्रस्वश्च' (उ० ११२२६) इति गन् ह्रस्वत्वं कित्त्वं लुडा-गमश्च । 'पुंयोगात्-' (४११४८) इति जातेः-' (४११६३) इति वा ङीष् । 'महुरी' इत्यपि । 'भार्यां मेकस्य वर्षाभ्वी शृङ्गी स्यान्महुरस्य तु । शिली गण्डूपदस्यापि दुलिः स्यात्कमठस्य तु' इत्यमरमाला । 'शृङ्गी स्वर्णमीनविशेषयोः । विषायामृषभौष-ध्याम्' ॥ (१) ॥*॥ एकम् 'महुरस्त्रियाः' ॥

दुर्नामा दीर्घकोशिका ।

दुर्नामेति ॥ दुर्निन्दितं नामास्याः । 'अनो बहुव्रीहेः' (४१११२) इति ङीष् । ('दुर्नामं क्लीबमर्शसि । स्यादीर्घ-कोशिकायां स्त्री') ॥*॥ 'डालुभाभ्याम्-' (४१११३) ॥*॥ 'अन उपधा-' (४११२८) इति वा ङीष् । दुर्नामी । क्षुभा-दित्वात् (८१४३९) न णत्वम् ॥ (१) ॥*॥ दीर्घः कोशो यस्याः । 'जातेः-' (४११६३) इति ङीष् । 'संज्ञायां कन्' (५३१७५) । 'केऽणः' (७४११३) इति ह्रस्वः । (मूर्धन्य-पान्तां च) । 'तालव्या मूर्धन्याश्चैते शटी च परिवेशः । विश्व-क्सेनो भ्रेशः प्रतिष्कशः कोशविशदौ च' इत्युष्मविवेकः ॥ (२) ॥*॥ द्वे 'झिनाजी' इति ख्यातस्यः 'जलूकाकारस्य जलचरस्य' ॥

१—'क्रीडनेति' लिखितमस्ति । परं त्वेतादनुपूर्वीधटितमेदिन्यां विश्वे च 'मुनौ' इत्येवोपलब्धम् ॥

जलाशया जलाधाराः

जलेति ॥ जलम् आशयो हृदयम् अस्य । जलम् आशयेते तिष्ठति अत्र, इति वा । 'पुंसि' (३।३।११८) इति घः । 'जलाशयो जलाधारे स्यादुशीरे नपुंसिकम्' ॥ (१) ॥*॥ आध्रियतेऽत्र । 'घृद् अवस्थाने' (तु० आ० अ०) । 'अध्यायन्याय-' (३।३।१२२) इति घञ् । जलस्याधाराः ॥ (२) ॥*॥ द्वे 'तडागादीनाम्' ॥

तत्रागाधजलो हृदः ॥ २५ ॥

तत्रेति ॥ तत्र तेषु मध्ये । अगाधं जलं यत्र स जलाशयः । हादते । 'हाद अव्यक्ते शब्दे' (भ्वा० आ० से०) । पचाद्यच् (३।१।१३४) प्रषोदरादित्वात् (६।३।१०९) ह्रस्वः ॥ (१) ॥*॥ एकम् 'अगाधजलकूपस्य' ॥

आहावस्तु निपानं स्यादुपकूपजलाशये ।

आहाव इति ॥ आहूयन्तेऽत्र । 'हेञ् स्पर्धायां शब्दे च' (भ्वा० उ० अ०) । 'निपानमाहावः' (३।३।७४) ॥ (१) ॥*॥ नियतं पिबन्त्यस्मिन् । 'करणा-' इति ल्युट् ॥ (२) ॥*॥ द्वे 'कूपसमीपरचित्तजलाधारस्य' ॥

पुंस्येवान्धुः प्रहिः कूप उदपानं तु पुंसि वा ॥ २६ ॥

पुंसीति ॥ अम्यते । 'अम गत्यादौ' (भ्वा० प० से०) । 'अजिह्विकम्यमि-' (१।२७) इति कुः धुक् च । यद्वा अन्धयति । 'अन्ध दृष्ट्युपघाते' (तु० उ० से०) । मृगध्वादिवात् (१।३७) कुः ॥ (१) ॥*॥ प्रहियते । 'प्रे ह्रतेः कूपे' (उ० ४।१३५) इति इः डिच् ॥ (२) ॥*॥ कौति । 'कु शब्दे' (अ० प० से०) । 'क्युभ्यां च' (उ० ३।२७) इति पो दीर्घश्च । कुत्सिता ईषद्रा आपोऽत्र । 'ऋक्पूर-' (५।४।७४) इत्यः । 'ऊदनोः-' (६।३।९८) इत्यत्र दीर्घनिर्देशादन्यत्राप्यत्, इति वा । 'कूपः कूपक-मृन्मौने गर्तान्धुगुणवृक्षके' ॥ (३) ॥*॥ उदकं पिबन्त्यस्मिन् । अधिकरणे ल्युट् (३।३।११७) । 'उदकस्रोदः-' (६।३।५७) ॥ (४) ॥*॥ तु-स्थाने च उचितः ॥*॥ चत्वारि 'कूपस्य' ॥

नेमिस्त्रिकास्य

नेमिरिति ॥ अस्य कूपस्य । नयन्त्यनया 'नियो मिः' (उ० ४।४३) । 'नेमिर्ना तिनिशे, कूपत्रिकाचकान्तयोः स्त्रियाम्' ॥ (१) ॥*॥ तिस्रोऽस्रयोऽस्याः । 'संख्यायाः संज्ञासङ्घसूत्राध्ययनेषु' (५।१।५८) इति कन् । 'त्रिका कूपस्य नेमौ स्यात्त्रिकं पृष्ठाधरे त्रैये' इति विश्वमेदिन्यौ ॥ (२) ॥*॥

१-अत्र तु 'अन्यलिङ्गकम्' इति लिखितमासीत् । परं तु मूलमेदिनीदृष्टं हैमविश्वानुगुणं गृहीतम् ॥ २-मृन्माने काचभाण्डे यथा- 'कूपेषु रूपे क्षिप गन्धतैलम्' इत्यनेकार्थकैरवाकरकौमुदी ॥ ३-उदपानस्य त्वन्तत्वात् 'पुंसि वा' इत्यनेन संबन्धः । पूर्वेषां तु 'पुंस्येव' इत्यनेन-इति मुकुटधुपमनोहरे ॥ ४-त्रये यथा 'तत्रापि त्रिकदशानम्' इत्यनेकार्थकैरवाकरकौमुदी ॥

द्वे 'कूपस्यान्तरे रज्ज्वादिधारणार्थदाह्यन्नस्य' ॥

वीनाहो मुखबन्धनमस्य यत् ।

वीनाह इति ॥ विनह्यतेऽनेन । 'णह बन्धने' (दि० उ० अ०) । 'हलश्च' (३।३।१२१) इति घञ् । 'उपसर्गस्य घञि' (६।३।१२२) इति दीर्घः ॥ (१) ॥*॥ 'कूपमुखे इष्टकादिभिर्बद्धस्य' एकम् ॥

पुष्करिण्यां तु खातं स्यात्

पुष्केति ॥ पुष्कराणि सन्त्यस्याम् । 'पुष्करादिभ्यो देशे' (५।२।१३५) इतीनिः । 'पुष्करिणी नद्यां सरोजिन्यां जलाशये' ॥ (१) ॥*॥ अखानि । 'खनु अवदारणे' (भ्वा० उ० से०) । क्तः (३।२।१०२) । 'जनसनखनाम्-' (६।४।४२) इत्यात्वम् ॥ (२) ॥*॥ द्वे 'समचतुरस्रखातस्य' ॥

अखातं देवखातकम् ॥ २७ ॥

अखातमिति ॥ खाताद्भिन्नम् ॥ (१) ॥*॥ देवेन खातम् ॥ (२) ॥*॥ 'अखातो देवखातकः' इति पुंस्काण्डेऽमरदत्तात् पुंस्यपि ॥*॥ द्वे 'अकृत्रिमजलाशयस्य' ॥ देवद्वारस्थजलाशयस्येत्यन्ये ॥

पद्माकरस्तडागोऽस्त्री

पद्मेति ॥ पद्मानामाकरः ॥ (१) ॥*॥ तज्यते । 'तड आघाते' (तु० प० से०) । 'तडागादयश्च' इति निपातितः । 'तडागस्तु जलाधारविशेषे यञ्चकूपके' इति मेदिनी । पिनाकादित्वात् (उ० ४।१५) 'तडाकः' इति कश्चित् ॥*॥ तटम् अकति, अगति वा । 'अक अग कुटिलयां गतौ' (भ्वा० प० से०) । 'कर्मण्यण्' (३।२।१) । (तटाकः, तटागः) इत्येके ॥ (२) ॥*॥ द्वे 'सपद्मागाधजलाशयस्य' ॥

कासारः सरसी सरः ।

कासार इति ॥ कासते । 'कास शब्दे' (भ्वा० आ० से०) । 'तुषारादयश्च' (उ० ३।१३९) इत्यारन् । यदा ईषत् सारोऽस्य । 'ईषदर्थे च' (६।३।१०५) इति कोः कादेशः । कासोऽस्यास्तीति वा । अर्शाआद्यच् । कासमृच्छति 'ऋ गतौ' (भ्वा० प० से०) । 'कर्मण्यण्' (३।२।१) इति वा ॥ (१) ॥*॥ स्त्रियते 'स्र गतौ' (भ्वा० प० से०) । कर्मण्यणुन् (उ० ४।१८९) । ('सरो नीरतडागयोः) ॥ (२) ॥*॥ तत एव महत्त्वे गौरादित्वात् (४।१।४१) ङीष् । ('सरसी विश्वकासारे') ॥३॥*॥ त्रीणि 'कृत्रिमपद्माकरस्य' । पद्मापि सरोमात्रस्येत्यन्ये ॥

वेशान्तः पल्वलं चाख्यसरः

वेशान्त इति ॥ विशन्त्यत्र मेकादयः । 'विश प्रवेशने'

१-विश्वे तु 'कटकेऽपि च' इति दृश्यते । मेदिनीमूलपुस्तके तु 'यत्रकूटके' इत्युपलभ्यते ॥

(तु० प० अ०) । 'जृविशिभ्यां झच्' (उ० ३।१२६) ॥ (१) ॥*॥ पलति पल्यते वा । 'पल गतौ' (भ्वा० प० से०) । 'सानसिपर्णसि'— (उ० ४।१०७) इति वलच् । 'वेशन्तः पत्वलोऽस्त्री' इति वाचस्पतिः ॥ (२) ॥*॥ अल्पं च तत्स-
रश्च ॥ (३) ॥*॥ त्रीणि 'स्वरूपसरोवरस्य' ॥

वापी तु दीर्घिका ॥ २८ ॥

वापीति ॥ उप्यते पश्चाद्यस्याम् । 'डुवप् वीजतन्तुसं-
ताने' (भ्वा० उ० अ०) । 'वसिवपियजिराजि'— (उ० ४।
१२५) इतीच् । 'कृदिकारात्'— (ग० ४।१।४५) इति वा
डीष् । 'वाप्यां वापिरपि स्मृता' इति द्विरूपकोषः ॥ (१)
॥*॥ दीर्घैव । 'संज्ञार्यां कन्' (५।३।७५) ॥ (२) ॥*॥ द्वे
'वाप्याः' ॥

खेयं तु परिखा

खेयमिति ॥ खन्यते । 'खनु अवदारणे' (भ्वा० उ०
से०) । 'ई च खनः' (३।१।१११) इति यत् ॥ (१) ॥*॥
परितः खन्यते, इति । 'अन्येभ्योऽपि' (वा० ३।२।१०१)
इति डः ॥ (२) ॥*॥ द्वे 'दुर्गादिपरितः खातस्य' ॥

आधारस्त्वम्भसां यत्र धारणम् ।

आधार इति ॥ आध्रियते जलमस्मिन् । 'अध्याय-
न्याय'— (३।३।१२२) इति घञ् । 'आधारश्चाधिकरणेऽ-
प्यालवालेऽम्बुधारणे' ॥ (१) ॥*॥ एकं 'बांध' इति
ख्यातस्य ॥

स्यादालवालमावालमावापः

स्यादिति ॥ आ समन्ताज्जलस्य लवम् आलाति । 'ला
आदाने' (अ० प० अ०) । मूलविभुजादित्वात् (वा० ३।
२।५) कः ॥*॥ लवमालाति । तद्भिन्नम् । नःसमासे (अं-
लवालः) ह्रस्वादिः—इत्यन्ये ॥ (१) ॥*॥ आवलतेऽम्बोऽ-
नेन । 'वल संवरणे' (भ्वा० प० से०) 'अलश्च' (३।३।१२१)
इति घञ् । आ ईषत् वाला वृक्षा अत्र वा ॥ (२) ॥*॥ आ
वपन्ति जलमत्र । 'डुवप् वीजतन्तुसंताने' (भ्वा० उ० से०) ।
'हलश्च' (३।३।१२१) इति घञ् । 'आवापो भाण्डर्षचने
परिक्षेपालवालयोः' ॥ (३) ॥*॥ त्रीणि 'वृक्षमूलकृतज-
लाधारस्य' ॥

१—'इहैव जम्बूतक्षमालवालवत्परीयुषोच्चैर्भरतेऽब्धिना वृते' इति
प्रयोगादीर्घादिः ॥ २—'अलवारोषिषु पयःसु विभ्रतः सपलाक्षिरा-
क्षिरिव मूलसंततिः' इति माघाङ्कसादिः—इति मुकुटबुधमनोहरे ॥
३—भाण्डवचनमापाकस्थानम् । तत्र यथा—'आवापधूमपरिधूसरम-
न्तरिक्षम्' ॥ अरिचिन्तायामपि यथा 'परं प्रत्यावापः फलति कृत-
सेकस्तरिव' ॥ वल्येऽपि यथा 'प्रकोष्ठः शुशुभे' तस्या गतौऽप्या-
वापशून्यताम्—इत्यनेकार्थकैरवाकरकौमुदी ॥ ४—'भाण्डवपने'
इति पाठः ॥

अथ नदी सरित् ॥ २९ ॥

तरङ्गिणी शैवलिनी तटिनी हृदिनी धुनी ।

स्रोतस्वती द्वीपवती स्रवन्ती निम्नगापगा ॥ ३० ॥

अथेति ॥ नदति । 'णद अव्यक्ते शब्दे' (भ्वा० प०
से०) । पचादिषु (३।१।१३४) 'नदद्' इति टित्त्वनिपातनात्
'टिद्धा'— (४।१।१५) इति डीष् । ('नदी सरिति, शोणादौ
ना') ॥ (१) ॥*॥ सरति । 'स्र गतौ' (भ्वा० प० से०) ।
सरतेरिनिः (उ० १।९७) ॥ (२) ॥*॥ तरङ्गाः सन्त्यस्याम् ।
अत इनिः (५।२।११५) ॥ (३) ॥*॥ शैवलमस्यस्याम् ॥
(४) ॥*॥ तटमस्यस्याः ॥ (५) ॥*॥ हृदाः सन्त्यस्याम् ।
'हृदिनी' इत्यन्ये ॥ (६) ॥*॥ धुनोति वेतसादीन् । क्विप्
(३।२।१७८) पृषोदरादित्वात् (६।३।१०९) युक् । नान्त-
त्वान्डीप् (४।१।५) ॥ (७) ॥*॥ स्रोतांसि सन्त्यस्याम् ।
मनुप् (५।२।१४) ॥*॥ 'अस्याया'— (५।२।१२१) इति
विनौ तु 'स्रोतस्विनी' इत्यपि ॥ (८) ॥*॥ द्वीपमस्य
स्याम् । मनुप् (५।२।१४) ॥ (९) ॥*॥ स्रवति । 'लटः शतृ-'
(३।२।१२४) । 'उगितश्च' (४।१।६) इति डीष् । 'शप्-
श्यनोः'— (७।१।८१) इति तुम् ॥ (१०) ॥*॥ निम्नं गच्छति ।
'गम्ल् गतौ' (भ्वा० प० अ०) । 'अन्येभ्योऽपि' (वा०
३।२।१०१) इति डः ॥ (११) ॥ अपां समूह आपम् । तेन
गच्छति । डः (वा० ३।२।४८) ॥—अप गच्छति । डः
(वा० ३।२।१०१) । ह्रस्वादिपरि । 'विद्यादगारमागार-
मपगामापगामपि' इति द्विरूपकोषः ॥ (१२) ॥*॥ द्वादश
'नद्याः' ॥

गङ्गा विष्णुपदी जह्नुतनया सुरनिम्नगा ।

भागीरथी त्रिपथगा त्रिस्रोता भीष्मसूरपि ॥ ३१ ॥

गङ्गेति ॥ गच्छति । 'गत् गम्ययोः' (उ० १।१२३)
(१) ॥*॥ विष्णुः पदं स्थानं यस्याः । गौरादिः (४।१।४१) ।
'विष्णुपदं नभोऽब्जयोः विष्णुपदस्तु क्षीरोदे विष्णु-
पदी सुरापगा । (संक्रान्तिर्द्वारिका चापि)' इति हैमः ॥
(२) ॥*॥ जह्नु राजर्षेस्तनया ॥ (३) ॥*॥ सुराणां निम्नगा ।
क्षुभ्रादिः (८।४।३९) ॥ (४) ॥*॥ भागीरथस्येयम् । 'तस्ये-
दम्' (४।३।१२०) इत्यण् ॥ (५) ॥*॥ त्रीर्न पथो गच्छति ।
डः (वा० ३।२।४८) यद्वा त्रयाणां पथां समाहारः त्रिपथम् ।
तेन गच्छति । डः (३।२।४८) ॥ (६) ॥*॥ त्रीणि स्रोतांसि
यस्याः, ('त्रिस्रोता जह्नुकन्यायां स्रोतस्वत्यन्तरे स्त्रियाम्')
(७) ॥*॥ भीष्मं सूते । 'बूङ् प्राणिप्रसवे' (अ० आ० अ०) ।
क्विप् (३।२।१७८) ॥ (८) ॥*॥ अष्टौ 'भागीरथ्याः' ॥

१—'तुहिनाचल इव पुण्यभागीरथीसहितो नलः' इति दमय-
न्तीश्लेषः ॥ २—तथा च भारते—'क्षितौ तारयते मर्त्यान्नागांस्ता-
रयतेऽप्यधः । दिवि तारयते देवांस्तेन त्रिपथगा स्मृता' इति—
इति मुकुटः ॥

कालिन्दी सूर्यतनया यमुना शमनस्वसा ।

कालिन्दीति ॥ कलिन्दस्येयम् । 'तस्येदम्' (४।३।१२०) इत्यण् ॥ (१) ॥*॥ सूर्यस्य तनया ॥ (२) ॥*॥ यच्छति । 'यम उपरमे' (भ्वा० प० अ०) । 'अर्जियमिशीङ्-भ्यश्च' (उ० ३।६१) इत्युनन् ॥ (३) ॥*॥ शमनस्य स्वसा ॥ (४) ॥*॥ चत्वारि 'यमुनायाः' ॥

रेवा तु नर्मदा सोमोद्भवा मेकलकन्यका ॥ ३२ ॥

रेवेति ॥ रेवते । 'रेवृ ष्वगतौ' (भ्वा० आ० से०) । पचाद्यच् (३।१।१३४) ॥ (१) ॥*॥ नर्म ददाति घति वा । 'डुदाच् दाने' (जु० उ० अ०) । 'दो अवखण्डने' (दि० प० से०) वा । 'आतोऽनुप-' (३।२।३) इति कः ॥ 'नर्मदः केलिसन्निवे नर्मदा सरिदन्तरे' इति विश्वमेदिन्यौ ॥ (२) ॥*॥ सोमात्सोमवंशजात् पुरुरवस उद्भवति । तेनावतारितत्वात् । यद्वा सोमोऽमृतमुद्भवत्यस्याः । स्वर्गप्रदत्वात् । अप् (३।३।५७) । सोमाद्बुद्धाद्भवति । पचाद्यच् (३।१।१३४) ॥ (३) ॥*॥ मेकलस्य ऋषेरद्रेवा कन्यका ॥ (४) ॥*॥ चत्वारि 'नर्मदायाः' ॥

करतोया सदानीरा

करेति ॥ करस्य तोयम् । तदत्रास्ति । अर्शाआद्यच् (५।२।१२७) । गौरीविवाहे शंकरहस्तच्युतम् ॥ (१) ॥*॥ सदानीरं यस्याः । 'प्रथमं कर्कटे देवीं व्यहं गङ्गा रजस्वला । सर्वा रक्तवहा नद्यः करतोयाम्बुवाहिनी' इति स्मृतेः ॥ (२) ॥*॥ द्वे 'गौरीविवाहे कन्यादानोदकाज्जातनद्याः' ॥

बाहुदा सैतावाहिनी ।

बाहुदैति ॥ बाहुं छिन्नं दत्तवती लिखितस्य ऋषेः । 'डुदाच्' (जु० उ० अ०) । 'आतोऽनुप-' (३।२।३) इति कः । यद्वा बहुदस्य कार्तवीर्यस्येयम् । तेनावतारितत्वात् । 'तस्येदम्' (४।३।१२०) इत्यण् । अजादित्वात् (४।१।४) टाप् ॥ (१) ॥*॥ सितानि वाहनानि यस्यार्जुनस्य । तस्येयम् । यद्वा सितस्यार्जुनस्येयम् । सैती चासौ वाहिनी नदी च ॥ (२) ॥*॥ द्वे 'कार्तवीर्यावतारितनद्याः' ॥

शतद्रुस्तु शुतुद्रिः स्याद्

शतेति ॥ शतधा ब्रवति । 'द्रु गतौ' (भ्वा० प० अ०) । 'हरिमितयोर्द्रुवः' (उ० १।३४) 'शते च' (उ० १।३५) इत्युर्द्धिम् ॥ (१) ॥*॥ शु पूजितं तुदति । 'तुद व्यथने' (तु० उ० अ०) 'इगुपधात्कित्' (उ० ४।१२०) इतीन् । बाहुलकाद्गुक् ।

१—खमधोऽपि । तथा च महाकविप्रयोगः—'यन्मेखला भवति मेखलशैलपुत्री'—इति पञ्जिकासर्ववरादयः—इति मुकुटः ॥ २—फलितार्थकथनमेतत् । विप्रहस्तु सिताश्च ते बाहाश्च ते सन्यस्यासौ सितवाही अर्जुनः । तस्येयम्—इति बोध्यः ॥ यथाच्युतस्यैव व्याख्यानत्वे उपोत्तमे शंकाराश्रवणानापत्तिः ॥

अमर० १४

'इमं मे गङ्गे यमुने सरस्वति शुतुद्रि' इति हि श्रुतिः । यत्तु मुकुटः—शतद्रुवेव पृषोदरादित्वात् (६।३।१०९) आदिवर्णविकारे 'शतद्रुः' इति स्वामी, शितं तीक्ष्णं द्रुता शितद्रुः इति कौमुदी, इत्याह । तत्र । 'एतदबुध्यमानाः शितद्रुः सितद्रुर्वेत्याहुः' इत्यनेन (स्वामिग्रन्थेन) तेनास्यार्थस्य दूषितत्वात् । व्युत्पत्त्यन्तरस्य कृतत्वाच्च ॥ (२) ॥*॥ द्वे 'शतद्रुः' ॥

विपाशा तु विपाद् स्त्रियाम् ॥३३॥

विपाशेति ॥ पाशं विमोचयति । 'सत्यापपाश-' (३।१।२५) इत्यादिना 'पाशान्मोचने' इति णिच् । पचाद्यच् (३।१।१३४) ॥ (१) ॥*॥ तस्मादेव 'क्विप् च' (३।२।७६) इति क्विपि विपाद् ॥ (२) ॥*॥ द्वे 'पापमोचिन्याः' ॥

शोणो हिरण्यबाहुः स्यात्

शोण इति ॥ शोणति । 'शोणृ वर्णगलोः' (भ्वा० प० से०) । पचाद्यच् (३।१।१३४) । 'शोणः कृशानौ स्यो-नके लौहिताश्चे नदे पुमान् । त्रिषु कोकनदच्छाये' ॥ (१) ॥*॥ हिरण्यं बाहावस्य ॥*॥ हिरण्यं बहति । 'कर्मण्यर्' (३।२।१) अदन्तः (हिरण्यबाहः) ॥ (२) ॥*॥ द्वे 'नरविशेषस्य' ॥

कुल्याल्पा कृत्रिमा सरित् ।

कुल्येति ॥ कुले प्राणिगणे कुटुम्बे दांपत्ये वा साधुः 'तत्र साधुः' (४।४।९८) इति यत् । 'कुल्या नदी कुल्य-मस्थि कुल्या वारिप्रणालिका' इति धरणेर्नदीमात्रेऽपि । ('कुल्यै' स्यात्कीकसेऽध्यष्ट्रोणीशूर्पाभिषेषु च । कुल्या पयः—प्रणाल्यां च नद्यां जीवन्तिकौषधौ । कुलोद्भवे कुलहिते त्रिषु मान्ये पुनः पुमान्) ॥ (१) ॥*॥ एकं 'कृत्रिमस्त्वपनद्याः' ॥

शरावती वेत्रवती चान्द्रभागी सरस्वती ॥ ३४ ॥ कावेरी

शरावतीति ॥ शराः सन्त्यस्याम् । मतुप् (५।२।९५) । 'शरादीनां च' (६।३।१२०) इति दीर्घः ॥ (१) ॥*॥ वेत्रमस्यस्याम् । मतुप् (५।२।९४) ॥ (१) ॥*॥ चन्द्रभागयोः पर्वतयोरियम् । तत्प्रभवत्वात् । 'तस्येदम्' (४।३।१२०) इत्यण् । 'टिड्ढां-' । (४।१।१५) इति ङीप् प्राप्तः 'चन्द्रभागान्नद्याम्' (४।१।४५) इति बाह्यादिगणसूत्रान्न भवति । स्वरूपयोरविशेषात् । 'तापी तु तपती सैत्या, चान्द्रभागी तु चन्द्रिका चान्द्रभागा, शारदा तु कर्मरीरेषु सरस्वती' इति शब्दार्णवः । संज्ञापूर्वकत्वाद्बुद्ध्यभावः । 'चन्द्रभागा चान्द्रभागा चान्द्रभागी च सा मता । चन्द्रभागी च सैवोक्ता' इति द्विरूपकोषः ॥ (१) ॥*॥ सरांसि सन्त्यस्याम् । मतुप् (५।२।९४) । 'सरस्वास्तु नदे वाधौ नाऽन्यवद्रसिके, स्त्रियाम् ।

१—'पशुपतिजटाबन्ध इव चन्द्रभागालङ्कृतो देशः' इति दमयन्तीः श्लेषः ॥ २—पक्षे टाप्—इति मुकुटः ॥

वाणी-खीरलवाग्देवी-गो-नदीषु नदीभिदि । मनुपत्न्यामपि ॥ (१) ॥*॥ कस्य जलस्य वेरं शरीरम् । तस्येयम् । ईषद्वेरमस्या वा । 'कावेरी स्यात्सरिद्धेदे पण्यनारीहरिद्रयोः' ॥ (१) ॥*॥ (नदीविशेषाणां पृथक्पृथक्) ॥

सरितोऽन्याश्च

सरित इति ॥ अन्याः कौशिकी-गण्डकी-चर्मण्वती-गोदावर्यादयः ॥

संभेदः सिन्धुसंगमः ।

समिति ॥ संभिद्यन्ते मिलन्त्यत्र । 'सिदिर् विदारणे' (ह० उ० अ०) । 'हलश्च' (३।३।१२१) इति घञ् । 'संभेदः स्फुटने सङ्गे' ॥ (१) ॥*॥ सिन्धोः संगमः ॥*॥ एकं 'नद्यादिसंगमस्य' ॥

द्वयोः प्रणाली पयसः पदव्याम्

द्वयोरिति ॥ नल्यते । 'णल बन्धने' (भ्वा० प० से०) । कर्मणि घञ् (३।३।१९) । 'उपसर्गात्-' (८।४।१४) इति णत्वम् । गौरादिङीष् (४।१।४१) ॥ (१) ॥*॥ 'कृत्रिमजलनिःसरणमार्गस्य' एकम् ॥

त्रिषु तूत्तरौ ॥ ३५ ॥

देविकायां सरय्यां च भवे दाविकसारवौ ।

त्रिष्विति ॥ दीव्यति । 'दिवु क्रीडादौ' (दि० प० से०) । ण्वुल् (३।१।१३३) । देविकायां नवाम् । सरति । 'सर्तेर्युः' (उ० ३।२२) । 'अयुः' इत्येके । सरय्यां च भवे । 'तत्र भवः' (४।३।५३) इत्यण् । 'देविकाशिशपा-' (७।३।१) इत्यचामादेरात्वम् । 'दाण्डिनायन-' (६।४।१७४) इति लोपः । त्रियां 'टिह्वा-' (४।१।१५) इति ङीप् ॥ (१) ॥*॥ 'देविकासरयूद्भवयोः' क्रमेणैकैकम् ॥

सौगन्धिकं तु कह्लारम्

सौगन्धिकमिति ॥ सुगन्धेव । स्वार्थे 'विनयादिभ्य-ष्टक्' (५।४।३४) । शोभनो गन्धः प्रयोजनमस्य । 'प्रयोजनम्' (५।१।१०९) इति ठक्, इति वा । 'सौगन्धिकं तु कह्लारे पद्धारगे च कत्तुणे । (पुंलिङ्गो गन्धपाषाणे सुगन्धव्यवहारिणि') ॥ (१) ॥*॥ कस्य जलस्य हार इव । के ह्लादते वा । अच् (३।१।१३४) । षृषोदरादिः (६।३।१०९) ॥ (२) ॥*॥ द्वे 'शुक्लकह्लारस्य' । 'मुष्ठी' इति ख्यातस्य इत्यन्ये ॥

हल्लकं रक्तसंध्यकम् ॥ ३६ ॥

हल्लकमिति ॥ हल्लति । 'हल्ल विकसने' () । ण्वुल् (३।१।१३३) । यद्वा हल्लनम् । संपदादिः (वा० ३।३।१०८) । हलं लाति 'ला दाने' (अ० प० अ०) । 'आतोऽनुप-' (३।२।३।१) इति कः । 'संज्ञायां कन्' (५।३।७५) ॥ (१) ॥*॥ रक्तं संध्येव । इवार्थे कन् (५।३।९६) 'केऽणः' (७।४।१३) । रक्तान् संधीन् अकति । 'अक कुटिलायां गतौ' (भ्वा० प०

से०) मूलविभुजादिः (वा० ३।२।५) इति वा ॥ (२) ॥*॥ द्वे 'रक्तकह्लारस्य' द्वे रक्तवर्णत्रिकालविकासितपुष्पस्य वा ॥

स्यादुत्पलं कुवलयम्

स्यादिति ॥ उपलति । 'पल गतौ' (भ्वा० प० से०) । पचाद्यच् (३।१।१३४) ॥ (१) ॥*॥ कोर्वलयमिव । शोभा-करत्वात् । 'कुवलं तत्पलं कुवम्' इति त्रिकाण्डशेषः । तत्र कौ वलते । 'वल संवरणे' (भ्वा० आ० से०) । पचाद्यच् (३।१।१३३) । ('कुवलं चोत्पले मुक्ताफलेऽपि बदरीफले') ॥*॥ 'अन्ये-भ्योऽपि-' (वा० ३।२।१०९) इति ङे कुवम् । यद्वा कुवते । 'कूड् शब्दे' (तु० आ० से०) कुटादिः । पचाद्यच् (३।१।१३४) उवङ् (६।४।७७) ॥ (२) ॥*॥ द्वे 'कमलकुमुदादीनां' सौमान्येन । अत एव 'इन्दीवरे मांसशून्ये उत्पलं कुष्ठभूहहे' इति रभसः, 'श्यामं शितिकण्ठनीलं कुवलयमिन्दीवरं च नीलाब्जम्' इति नाममाला च ॥

अथ नीलाम्बुजन्म च ।

इन्दीवरं च नीलेऽसिन्

अथेति ॥ नीलं च तदम्बुजन्म च ॥ (१) ॥*॥ इन्दति । 'इदि परमैश्वर्ये' (भ्वा० प० से०) । इन् (उ० ४।१।१८) । 'कृदिकारात्-' (ग० ४।१।४५) इति ङीष् । इन्दी लक्ष्मीः । तस्या वरमिष्टम् । 'इन्दीवरं कुवलये शतावर्यां च योषिति' ॥*॥ 'कुवलयं स्यादिन्दीवारमित्यपि' इति व्याडेरिन्दीवार-मपि ॥ (२) ॥*॥ द्वे 'नीलोत्पलस्य' ॥

सिते कुमुदकैरवे ॥ ३७ ॥

सिते इति ॥ कौ मोदते । 'मुद हर्षे' (भ्वा० आ० से०) । मूलविभुजादिः (वा० ३।२।५) । 'इगुपध-' (३।१।१३६) इति को वा । 'कुमुदं कैरवे रक्तपद्मे, स्त्री कुम्भिकोषधौ । गम्भार्या, पुंसि दिङ्नागे नागशाखामृगान्तरे' ॥*॥ (क्विपि (३।२।१७८) कुमुद् । 'कुमुद् त्रिषु स्यात्कृपणे कैरवे तु नपुंसकम्' इति मेदिनी) ॥ (१) ॥*॥ के जले रौति । 'ह शब्दे' (अ० प० अ०) । पचाद्यच् (३।१।१३४) 'तत्पुरुषे कृति-' (६।३।१४) इत्यलृक् । कैरवस्य हंसस्येदं प्रियम् । 'कै-रवं चन्द्रकान्तं गर्दभं कुमुदं कुमुदे' इति माधवः । ('कै-रवं कितवे रिपौ । नपुंसकं च कुमुदे, चन्द्रिकायां तु कैरवी) । 'चन्द्रकान्तं तु कैरवे । चन्द्रकान्तो रत्नभेदे ॥ (२) ॥*॥ द्वे 'शुक्लोत्पलस्य' ॥

१—कुवलयं चन्द्रविकासि, पद्मं तु सूर्यविकासि, इत्यनयोर्भेदः । 'इन्दोरस्य च मण्डलं कुवलयालंकारकारि श्रुवम्' इति लक्ष्यसंवादेऽपि—इति बुधमनोहरौ । २—नन्वेवं कथमुत्पलमित्युक्ते नीलोत्पलादि-ष्वेव बुद्धिर्जायते, न पद्मादौ इति चेत् ॥ उच्यते । यथा सामान्येऽपि धान्यार्थे 'धान्यम्' इत्युक्ते कलमादिष्वेव बुद्धिर्भवति, न मुद्रादौ, एव-मिहाप्यदोष इति सर्वधरादयः इति मुकुटः ॥ ३—'गन्धकान्तम्'—इति लिखितम् ॥

शालूकमेषां कन्दः स्याद्

शालूकमिति ॥ एषां सौगन्धिकारिणां कन्दो मूलम् । शाल्यते, शालति वा 'शाल चलनसंवरणयोः' (भ्वा० आ० से०) । 'शालिमण्डिभ्यामूकण्' (उ० ४४२) वृद्धिः (७१२११६) च ॥ (१) ॥*॥ एकम् 'उत्पलकन्दस्य' ॥

वारिपर्णी तु कुम्भिका ।

वारिति ॥ वारिणि पर्णान्यस्याः । 'पाककर्ण-' (४११ ६४) इति ङीप् । यद्वा वारि पिपति । 'पृ पालनपूरणयोः' (जु० प० से०) । 'धापृवस्यज्यतिभ्यो नः' (उ० ३१६) । 'जातेः-' (४११६३) इति । ङीप् । अत एव 'कुम्भीको वारिपर्णः स्यात्-' इत्येके पठन्ति ॥ (१) ॥*॥ कुम्भोऽस्त्यस्याः । ठन् (५१२११५) ॥ (२) ॥*॥ द्वे 'जलकुम्भिकायाः' ॥

जलनीली तु शेवालं शैवलः

जलेति ॥ जलं नीलयति । 'णील वर्णे' (भ्वा० प० से०) णिच् (३११२५) । 'कर्मण्यण्' (३१२११) ॥ (१) ॥*॥ जले शेते तिष्ठति । 'शीलो बलञ्चलनवालनः' (उ० ४३८) 'शैवलश्चैव शेवालः शैवलो जलनीलिका' (इति वाचस्पतिः) ॥ (२) ॥*॥ (३) ॥*॥ त्रीणि 'शैवालस्य' ॥

अथ कुमुद्वती ॥ ३८ ॥**कुमुदिन्याम्**

अथेति ॥ कुमुदान्यत्र देशे सन्ति 'कुमुदनडवेतसेभ्यो डमत्पु' (४१२८७) 'न्नयः' (८१२१०) इति वत्वम् । ('कुमुद्वती कैरविभ्यां दयितायां कुशस्य च') ॥ (१) ॥*॥ 'पुष्करादिभ्यः-' (५१२१३५) इतीनौ कुमुदिनी ॥ (२) ॥*॥ द्वे कुमुदयुक्तदेशस्य । कुमुदलताया इत्यन्ये ॥

नलिन्यां तु विसिनीपद्मिनीमुखाः ।

नलिन्यामिति ॥ नडाः सन्त्यत्र । 'पुष्करादिभ्यः-' (५१२१३५) इतीनिः । डलयोरैक्यम् । यद्वा नलमत्रास्ति । 'खलादिभ्यः' (वा० ४१२५१) इतीनिः ('नलः पोटागले राज्ञि पितृदेवे कपीश्वरे ।) 'नली मनःशिलायां तु नलिनेऽपि नलं मतम्' इति विश्वः । नैलिनी पुनः । पद्माकरं गङ्गा-

१—'सकलशेकलशेवलमालिका' इति कथिताभ्युदयात्—इति मुकुटः ॥ २—इतःप्रभृति सर्वविकासिनामानि । 'निरर्थकं जन्म गतं नलिन्या यथा न दृष्टं तुहिनांशुभिन्वम्', 'तीव्रतपनतापप्रियाभोजिनी न सहते स्तोत्रमप्यमृतमुचो रुचश्चन्द्रस्य', 'चन्द्रं गता पद्मगुणात्र मुञ्चे पद्माश्रिता चान्द्रमसीमभिल्याम्' इत्यादि महाकविवर्णनात् ॥ ३—इतः पूर्वं 'नलिकातोयाम्बुजेषु' इति लिखितमासीत् । परंतु तस्य नलिनशब्दार्थताया हेमादिधूपलम्बने नलिनशब्दार्थ एव निवेशितम् ॥

ञ्जिन्योः' इति हैमः ॥ (१) ॥*॥ विसमस्त्यस्याः । पूर्ववदिनिः (वा० ४१२५१) ॥ (२) ॥*॥ एवं पद्मिनी । मुखशब्दादाद्यर्थात् मृणालिनी कमलिनी पुटकिनीत्यादयः । 'पद्मिनी पद्मसंघाते स्त्रीविशेषे सरोऽम्बुजे' इति मेदिनी । पद्मिनी योषिदन्तरे । 'अब्जेऽब्जिन्यां सरसां च' इति हैमः ॥ (३) ॥*॥ (त्रीणि 'पद्मसंघातस्य' कमलिन्यां इत्यन्ये) ॥

वा पुंसि पद्मं नलिनमरविन्दं महोत्पलम् ॥ ३९ ॥

सहस्रपत्रं कमलं शतपत्रं कुशेशयम् ।

पङ्केरुहं तामरसं सारसं सरसीरुहम् ॥ ४० ॥

विसप्रसूनराजीवपुष्कराम्भोरुहाणि च ।

वेति ॥ पद्यते । 'पद गतौ' (दि० आ० अ०) । 'अर्तिस्तुत्तु-' (उ० १११४०) इति मन् । 'पद्मोऽस्त्री पद्मके व्युहनिधिसंख्यान्तरेऽम्बुजे । ना नागे, स्त्री फञ्जिकाश्रीचार्वाटी-पद्मगीषु च' ॥ (१) ॥*॥ नलति । 'णल गन्धे' (भ्वा० प० से०) इनन् (उ० २४९) 'नलिनं नलिकातोयाम्बुजेषु' ॥ (२) ॥*॥ अरं शीघ्रं लिप्सां विन्दति । 'गवादिषु विन्देः-' (वा० ३११३८) इति शः । 'शे मुचादीनाम्' (७११५९) इति नुम् । अराकाराणि पद्माणि विन्दति वा ॥ (३) ॥*॥ महच्च तदुत्पलं च । 'उत्पलं कुष्ठभूरुहे । इन्दीवरे मांसशून्ये' इति हैमः ॥ (४) ॥*॥ सहस्रं पत्राण्यस्य ॥ (५) ॥*॥ कं जलमलति । 'अल भूषणादौ' (भ्वा० प० से०) । मूलविभुजादित्वात् (वा० ३१२५) कः । यद्वा काम्यते । 'कमु कान्तौ' (भ्वा० आ० से०) । 'वृषादिभ्यः' (उ० १११०६) इति कल्च् । 'कमलं क्लोमि मेषजे । पङ्केजे सलिले ताम्रे कमलस्तु मृगान्तरे । कमला श्रीवरनार्योः' इति हैमः ॥ (६) ॥*॥ शतं पत्राण्यस्य । 'शतपत्रः शिखण्डिनि । दार्वाघाटे सारसे च कमले तु नपुंसकम्' इति विश्वमेदिन्यौ ॥ (७) ॥*॥ कुशे जले शेते । 'अधिकरणे शेतेः' (३१२१५) इत्यच् । 'शयवास-' (६३११८) इत्यलृक् ॥ (८) ॥*॥ पङ्के रोहति । 'रुह प्रादुर्भावे' (भ्वा० प० अ०) । 'इगुपध-' (३११ १३६) इति कः । 'तत्पुरुषे कृति' (६३११४) इत्यलृक् ॥ (९) ॥*॥ 'तामरं घृतमर्णश्च' इति रुद्रः । तत्र सस्ति । 'षस स्वप्ने' (अ० प० से०) । 'अन्येभ्योऽपि-' (वा० ३१२१७१) इति डः । यद्वा तम्यते । 'तसु काङ्क्षायाम्' (दि० प० से०) । घच् (३३११९१) 'नोदात्तोपदेशस्य-' (७१३३४) इति निषेधस्यानित्यत्वान्न वृद्धिनिषेधः । रस्यते । 'रस आखादने' चुरादावदन्तः । 'एरच्' (३३१५६) । तामं

१—तथा च 'सुरगज इव विभ्रत पद्मिनीं दन्तलम्बाम्' इत्यादयश्च प्रयोगाः—इति मुकुटः ॥ २—क्लोम हृदयस्य दक्षिणपार्श्वे उदर्यां जलाधारः—इत्यनेकार्थकैरवाकरकौमुदी । 'व्योमि' इति लिखितमासीत् ॥

च तद्रसं च । 'तामरसं पद्मे ताम्रकाञ्चनयोरपि' ॥ (१०) ॥*॥ सरसि भवम् । 'तत्र भवः' (४।३।५३) इत्यण् । 'सारसं सरसीरुहे । 'सारसः पुष्कराख्येन्द्रोः' इति हैमः ॥ (११) ॥*॥ सरस्यां रोहति । 'इगुपध-' (३।१।१३६) इति कः ॥ (१२) ॥*॥ बिसस्य प्रसूनम् ॥ (१३) ॥*॥ केसरस्य राज्ञ-स्यास्ति । 'अन्येभ्योऽपि दृश्यते' (वा० ५।२।१०९) इति डः । 'राजीवं नलिने, ना तु भेदे हरिणमीनयोः' ॥ (१४) ॥*॥ पुष्पाति । 'पुष्प पुष्टौ' (दि० प० अ०) 'पुष्पः कित्' (उ० ४।४) इति करन् । 'पुष्करं द्वीपतीर्थार्हाखगरामौषधान्तरे । तूर्यास्येऽसिफले काण्डे शुण्डाग्रे खे जलेऽम्बुजे' इति हैमः ॥ (१५) ॥*॥ अम्भसि रोहति ॥ (१६) ॥*॥ षोडश 'पद्मसामान्यस्य' ॥

पुण्डरीकं सिताम्भोजम्

पुण्ड्रेति ॥ पुण्डयति । 'मडि भूषायाम्' । 'पुडि च' (भ्वा० प० से०) । 'कर्करीकादयश्च' (उ० ४।२०) इत्य-रीकन् । 'पुण्डरीकं सिताम्भोजे सितच्छत्रे च भेषजे । पुंसि व्याघ्रेऽग्निदिग्बर्णे कोषकारान्तरेऽपि च' ॥ (१) ॥*॥ सितं शुक्लं च तदम्भोजं च ॥ (२) ॥*॥ द्वे 'शुभ्रकम-लस्य' ॥

अथ रक्तसरोरुहे ॥ ४१ ॥

रक्तोत्पलं कोकनदम्

अथेति ॥ रक्तं च तत्सरोरुहं च ॥ (१) ॥*॥ रक्तं च तदुत्पलं च ॥ (२) ॥*॥ कोकांश्चक्रवाकान् नदति । 'णद अव्यक्ते शब्दे' (भ्वा० प० से०) । अन्तर्भावित-प्यर्थः । मूलविभुजादिः (वा० ३।२।५) । 'अथ कोकनदं रक्तकुमुदे रक्तपङ्कजे' इति मेदिनी ॥ (३) ॥*॥ त्रीणि 'रक्तकमलस्य' ॥

नाला नालम्

नालेति ॥ नलति । 'णल बन्धे' (भ्वा० प० से०) । 'ज्वलिति-' (३।१।१०९) इति णः । 'नालं नै ना पद्म-दण्डे नाली शाककलम्बके' ॥ (१) ॥*॥ (२) ॥*॥ द्वे 'उत्पलादिदण्डस्य' ॥

अथास्त्रियाम् ।

मृणालं बिसम्

अथेति ॥ मृण्यते । 'मृण हिंसायाम्' (तु० प० से०)

१—'दुर्जन इव सतामरसः' इति वासवदत्तायां वसन्तवर्णनम्—इति मुकुटः ॥ २—इन्दौ चन्द्रे यथा 'सिञ्जतीव सुधासारैः सारसः सारसैः करैः' इत्यनेकार्थकैरवाकरकौमुदी ॥ ३—सरसि रोहति । 'तत्पुरुषे कृति-' (६।३।१४) इत्यलुकि ह्रस्वेकारोऽपि । तथा च भारविः । 'अयमच्युतस्य वचनैः सरसीरुहजन्मनः' इति—इति मुकुटः ॥ ४—'काश्चिद्राक्षस-प्रमदा इव रक्तोत्पलाकृष्टिव्यसनिन्यः' इति दमयन्तीश्लेषः ॥ ५—नाला इत्यपि दृश्यते ॥

'तस्मिंश्चिद्विडिमृणि-' (उ० १।१।१८) इति कालन् । अपचयविवक्षायां गौरादित्वात् (४।१।४१) ङीषि 'मृणाली' इत्यपि । 'मृणालं नलदे क्लीबं, पुंनपुंसकयोर्विसे ।' इति मे-दिनी ॥ (१) ॥*॥ विस्यति । 'विस प्रेरणे' (दि० प० से०) । 'इगुपध-' (३।१।१३६) इति कः । 'मृणाले तु विसं विशम्' इति द्विरूपकोशः ॥ (४) ॥*॥ द्वे 'अज्ञादीनां मूलस्य' ॥

अज्ञादिकदम्बे षण्डमस्त्रियाम् ॥ ४२ ॥

अज्ञेति ॥ सनोति । 'षणु दाने' (तु० उ० से०) । 'अ-मन्ताडुः (उ० १।१।१४) बाहुलकात्सत्वाभावः । 'षण्डः स्मृतो वलीवर्दे भवेत् षण्डं तु कानने' इति मूर्धन्यादावजयः । 'षण्डं पद्मादिसंघाते न स्त्री स्याद् गोपतौ पुमान्' 'शडि रुजायां संघाते च' (भ्वा० आ० से०) षच् (३।३।१८) 'तालव्यो मूर्धन्योऽज्ञादिकदम्बे शण्डशब्दोऽयम् । मूर्धन्य एव वृषभे पूर्वाचार्यैर्विनिर्दिष्टः' इत्युष्मविवेकः । 'मकुरमुकुरौ दर्पणे, षण्डः समूहे, दारदोऽम्बुधौ' इति सारस्वतकोशः ॥ (१) ॥*॥ एकम् 'अज्ञादीनां समूहस्य' ॥

करहाटः शिफाकन्दः

करेति ॥ करं हाटयति । 'हट दीप्तौ' (भ्वा० प० से०) ण्यन्तः । 'कर्मण्यण्' (३।२।१) । (यत्तु)—कंजलं रहति त्यजति । करहं पद्मम् । ततो हटति बहिर्गच्छति—इति मुकुटः । तत्र । 'करहहाटः' इति प्रसङ्गात् । (अटतीति विग्रहेऽपि) वृद्धिप्रस-ङ्गाच्च । 'करहाटः पद्मकन्दे देशैद्रुमविशेषयोः' इति हैमः ॥ (१) ॥*॥ शिफा मूलतरप्ररोहः तत्सहितः कन्दो मूलम् ॥*॥ 'शिफा' इति 'कन्दम्' इति च पृथक् नामनी इत्यन्ये ॥ (२) ॥*॥ द्वे 'पद्मकन्दस्य' ॥

किंजल्कः केसरोऽस्त्रियाम् ।

किंजल्क इति ॥ किञ्चिजलति । 'जल अपवारणे' (तु० प० से०) । बाहुलकात्कः ॥ (१) ॥*॥ के जले सरति । 'स्र गतौ' (भ्वा० प० से०) पचाद्यच् (३।१।१३४) । 'हलदन्तात्-' (६।३।१) इत्यलुक् । दन्त्यसः । ('सवितृ-

१—तथा च 'सान्द्रं चन्दनमङ्गले वलयिता पाणौ मृणालीलता' इति राजशेखरः—इति मुकुटः ॥ २—कश्चिन्मेदिनीपुस्तके तु 'स्त्रीन-पुंसकयोः' इत्युपलभ्यते । एवं चोक्तराजशेखरोक्तिरप्यनुकूलैव ॥ ३—विसं दन्त्यान्तम् । तथाच 'हंसपङ्क्तिरिव विसंवादिनी' इति वासवदत्ता इति मुकुटः ॥ 'मुनय इव विसाधारा जल्पक्षिणः' इति दमयन्ती ॥ ४—वलीवर्दे उत्सृष्टवृषः । तत्र यथा 'चौरैरपहते षण्डे पृष्ठतः कोऽनु-धावति' । कानने यथा 'कुमुदकमलषण्डे तुल्यरूपामवस्थाम्' इत्यनेकार्थकैरवाकरकौमुदी ॥ ५—वृद्धप्रसङ्गात् ॥ चौरादिकस्यादन्तस्य रंघातोऽव्यप्रसङ्गे ततोऽटतीति विग्रहे तु न काव्यनुपपत्तिः ॥ ६—'पुष्पं' इति पाठः ॥ ७—अतएव 'करहाटः शिफा च स्यात् कन्दे सलिलजन्मनाम्' इति हैमनाममालायामुक्तम् ॥

किसलयकसरसभाः' इति समेदात् ॥*॥ के शीर्यते । 'शु
हिंसायाम्' (भ्वा० प० से०) । 'ऋदोरप्' (३।३।५७) ।
तालव्यशः । 'केसरं हिङ्गुनि क्लीबं, किंजल्के न स्त्रियां, पुमान् ।
सिंहच्छटायां पुंनाने बहुले नागकेसरे' ॥ (२) ॥*॥ द्वे
'पद्मकेसरस्य' ॥

संवर्तिका नवदलम्

समिति ॥ संवर्तते । 'वृत्तु वर्तने' (भ्वा० आ० से०) ।
'हृपिश्चिरुहिवृत्तिविदिच्छदि कीर्तिभ्यश्च' (उ० ४।११९) इतीन् ।
'संवर्तिर्नवपत्रिका' इति वोपालितः ततः स्वार्थे कन् (५।
३।७५) ॥ (१) ॥*॥ नवं च तद्वलं च ॥ (२) ॥*॥ द्वे
'पद्मादीनां नवपत्रस्य' ॥

वीजकोषो वराटकः ॥ ४३ ॥

वीजेति ॥ वीजस्य कोषः पात्रमाधारः । तालव्यान्तोऽपि ॥
(१) ॥*॥ त्रियते दलैः । 'वृञ् आवरणे' () ।
'अन्येभ्योऽपि' () इत्याटच् । ततः स्वार्थे कन् (५।
३।७५) । यद्वा—वरं दलवरणम् अटति । 'अट गतौ'
(भ्वा० प० से०) । 'कर्मण्यण्' (३।२।१) ततः स्वार्थे कच्

१—'आन्दोलकुसुमकेशरशरेणमुखी' इति वासवदत्तायां तालव्यम-
ध्यदर्शनात् ॥—इति मुकुटः ॥

(५।३।७५) । 'वराटकः पद्मवीजकोशे रज्जौ कपर्दके' ॥
(२) ॥*॥ द्वे 'पद्मवीजस्य' ॥

इति वारिवर्गविवरणम् ॥

उक्तान्वर्गान् संगृह्णाति—

उक्तं स्वव्योमदिक्कालधीशब्दादिसनाट्यकम् ।

पातालभोगिनरकं वारि चैषां च संगतम् ॥ ४४ ॥

इत्यमरसिंहकृतौ नामलिङ्गानुशासने ।

स्वरादिकाण्डः प्रथमः साङ्ग एव समर्थितः ॥ ४५ ॥

उक्तमिति ॥ अत्रैकादश वर्गाः ॥

इति श्रीवघ्नेलवंशोद्भवश्रीमहीधरविषयाधिपश्रीकीर्तिसिंह-
देवाज्ञया श्रीभट्टोजिदीक्षितात्मजश्रीभानुजीदीक्षितविर-
चितायाममरटीकायां व्याख्यासुधायां प्रथमकाण्डः संपूर्ण-
तामगात् ।

१—आदिशब्देन पातालस्य ग्रहणम् इति मुकुटः ॥ अत्रायं भा-
वः—अस्मिन्काण्डे द्वावेव मुख्यवर्गौ स्वर्गः पातालश्च । तत्र नाट्य-
वर्गपर्यन्तं स्वर्गसाधारणपदार्थानां निरूपणात्स्वर्गवर्गत्वम् । तदुत्तरं पाता-
लसंगतार्थनिरूपणात्पातालवर्गत्वम् ॥ अतएवाशिपुराणे प्रथमकाण्डे
एतानेव पदार्थानुक्त्वा उपसंहृतम् 'स्वर्गपातालवर्गाद्या उक्ताः' इति ॥
तत्राद्यशब्देनावान्तरवर्गग्रहणम्—इत्यपि मुकुटे व्यक्तम् ॥